


BHAVAN'S LIBRARY

This book is valuable and
NOT to be ISSUED
out of the Library
without Special Permission

वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुन्याख्यारूपः
अद्वैतविद्याचार्यसकलतन्त्रनिबन्धकृच्छ्रीमदप्पयदीक्षित-
विरचितः ।

तत्र द्वितीये भागः प्रथमाध्यायद्वितीयपादादिद्वितीयाध्यायान्तः ।



षाराणसेयराजकीयप्रधानसंस्कृतपाठशालायां साहित्यशास्त्राध्यापकेन
मानवल्लभपाहतेलङ्कारामशास्त्रिणा सपरिष्कारं संशोधितः ।



काश्याम् ।

मेडिकल हाल नाग्वि यन्त्रालये

ई. से. लाजरस् कम्पन्याख्येन मुद्रयित्वा प्रकाशितः ।

प्रथमसंघत् १९५३-१

श्रीः ।

द्वितीयभागभूमिका ।



इतः पूर्वं षत्सरत्रयात् क्रमशो वेदान्तकल्पतस्यन्यस्य समारब्धे मुद्रणकार्ये सिद्धं प्रथमाध्यायगतप्रथमपादान्तं भागमतीति संवत्सरे विदुषामुपहारं विधायामे ऽपि तथैव समारब्धकार्ये ऽद्ययावत्सिद्धं प्रथमाध्यायद्वितीयपादाद्विद्वितीयाध्यायसमाप्त्यन्तं द्वितीयं भागं समुत्सुकजनानां बिलम्बखेदपरिजिहीर्षया साम्प्रतं दृष्टिगोचरतामुपनयामि । आशासे चावशिष्टे तृतीये भागे ग्रन्थसमाप्तिम् अभ्यर्थये च जगदीश्वरात् सकलप्रत्यूहपरिहारेणाविराजित्स्वद्विम् ।

प्रथमे भागे यथा ऽधिकरणसूचीष्वं शुद्धिपषादिकं च निवेशितवानस्मि तथैवास्मिन्नपि भागे सावधानं तत्सर्वं निवेशितवानस्मि विदुषा सौकर्याय ।

तदमुं भागं ययामति संशोध्य सुपरिष्कृत्य पुरोनिहितं समुपनीय करकमलस्थितिपात्रतां समनुभवन्तु वेदान्तसागरसमुत्थसुधास्वादमहानन्दं सफलयन्तु च मामकीनं परिश्रमं बुधवरा इति सविनयमभ्यर्थये । शम् ।

घाराणस्याम्
संवत् १९५३ ।



मानवल्लुपाख्यस्तौलङ्ग-
रामशास्त्री ।



प्रथमाध्यायद्वितीयपादादिद्वितीयाध्यायान्तभागाधिकरणसूची ।

प्रथमाध्यायस्य द्वितीयपादे ।

संख्या	अधिकरणनाम ।	पृ.	पं.	—	पृ.	पं.
१	उपेन्द्रसिद्धाधिकरणम्	००	००	२२५ । १	—	२३५ । २१
२	अक्षधिकरणम्	००	००	२३५ । २२	—	२३६ । ६
३	गुह्याप्रतिष्ठाधिकरणम्	००	००	२३६ । ७	—	२४२ । २२
४	अन्तराधिकरणम्	००	००	२४२ । २३	—	२४६ । २३
५	अन्तर्वाग्यधिकरणम्	००	००	२४६ । २४	—	२४८ । ३
६	अट्टवपत्याद्याधिकरणम्	००	००	२४८ । ४	—	२५१ । १२
७	विशयानराधिकरणम्	००	००	२५१ । १३	—	२५६ । १६

प्रथमाध्यायस्य तृतीयपादे ।

१	द्व्यध्याद्याधिकरणम्	००	००	२५७ । १	—	२६४ । ३
२	भूमाधिकरणम्	००	००	२६४ । ४	—	२६६ । १८
३	अक्षराधिकरणम्	००	००	२६६ । १६	—	२७० । १४
४	संज्ञितिकर्माधिकरणम्	००	००	२७० । १५	—	२७३ । २०
५	दक्षराधिकरणम्	००	००	२७३ । २१	—	२८६ । २१
६	अनुक्त्यधिकरणम्	००	००	२८६ । २२	—	२८५ । १६
७	प्रमिताधिकरणम्	००	००	२८५ । २०	—	२८८ । २७
८	द्वेषताधिकरणम्	००	००	२८८ । १	—	३२२ । २७
९	अपश्रुताधिकरणम्	००	००	३२२ । २१	—	३३२ । १४
१०	कम्पनाधिकरणम्	००	००	३३२ । १५	—	३३४ । ७
११	क्योतिरधिकरणम्	००	००	३३४ । ६	—	३३५ । १७
१२	अद्यन्तरव्यपदेशाधिकरणम्	००	००	३३५ । १८	—	३३७ । २३
१३	सुपुन्युत्कान्त्यधिकरणम्	००	००	३३७ । २४	—	३३८ । १७

प्रथमाध्यायस्य चतुर्थपादे ।

१	आनुमानिकाधिकरणम्	००	००	३४० । १	—	३५२ । १४
२	समसाधिकरणम्	००	००	३५२ । १३	—	३५३ । १५
३	संख्योपसंघाताधिकरणम्	००	००	३५३ । १६	—	३६० । ६
४	कारणत्वाधिकरणम्	००	००	३६० । ७	—	३६३ । १२
५	अगद्व्यतिष्ठाधिकरणम्	००	००	३६३ । १३	—	३६७ । २६
६	साख्यान्वयाधिकरणम्	००	००	३६८ । १	—	३८० । १४
७	संज्ञाव्याख्यानाधिकरणम्	००	००	३८० । १५	—	३८० । १८

द्वितीयाध्यायस्य प्रथमपादे ।

संख्या	अधिकरणनाम ।	ए.	प.	—	ए.	प.
१	स्मृत्यधिकरणम्	३८१	१	—	३८४	१७
२	योगप्रयुक्त्यधिकरणम्	३८४	१८	—	३८४	२७
३	विलक्षणतयाधिकरणम्	३८५	१	—	३८८	३
४	शिष्टापरिग्रहाधिकरणम्	३८८	४	—	३९१	७
५	भोक्तापत्यधिकरणम्	३९१	८	—	३९१	१४
६	आरम्भणाधिकरणम्	३९१	१५	—	४०१	१९
७	इतरव्यपदेशाधिकरणम्	४०१	२०	—	४०१	२६
८	उपसंहारदशनाधिकरणम्	४०२	१	—	४०२	३२
९	कृत्स्नप्रसक्त्यधिकरणम्	४०२	२३	—	४०५	३
१०	संयोगेताधिकरणम्	४०५	३	—	४०५	१०
११	प्रयोजनपत्याधिकरणम्	४०५	११	—	४०६	२१
१२	सौम्यनेर्धुषयाधिकरणम्	४०६	३२	—	४०७	१६
१३	संयमोपपत्त्यधिकरणम्	४०७	१७	—	४०८	२३

द्वितीयाध्यायस्य द्वितीयपादे ।

१	रचनानुपपत्त्यधिकरणम् (अनुमानाधिकरणं वा)	४०९	१	—	४१९	३
२	महत्त्वोचैाधिकरणम्	४१६	४	—	४२०	८
३	परमोद्युक्तगदकारणतयाधिकरणम्	४२१	९	—	४२६	२२
४	समुदायाधिकरणम्	४२६	२३	—	४३३	४
५	अभावाधिकरणम्	४३३	५	—	४४२	२२
६	यकस्मिन्संभवाधिकरणम्	४४४	२३	—	४४४	१९
७	पशुपत्यधिकरणम्	४४४	२०	—	४५०	२३
८	उत्पत्त्यसंभवाधिकरणम्	४५०	२४	—	४५३	२०

द्वितीयाध्यायस्य तृतीयपादे ।

१	विपदाधिकरणम्	४५४	१	—	४५९	५
२	मातरिभयव्याख्यानाधिकरणम्	४५९	६	—	४५९	९
३	असंभवाधिकरणम्	४५९	१०	—	४६१	२२
४	तेजोधिकरणम्	४६१	३	—	४६२	७
५	अथधिकरणम्	४६२	८	—	४६२	१५
६	एतियथाधकाराधिकरणम्	४६२	१६	—	४६३	२
७	सदभिधानाधिकरणम्	४६३	३	—	४६६	२४
८	विपर्वणाधिकरणम्	४६६	२५	—	४६६	१८
९	अन्तर्वायिद्यानाधिकरणम्	४६७	१९	—	४६८	२५
१०	सरासरथ्यापचयाधिकरणम्	४६८	२६	—	४६९	१३
११	ज्ञानाधिकरणम्	४६९	१४	—	४७०	१४

सूचीपत्रम् ।

संख्या	अधिकरणनाम ।	पृ.	पं.	—	पृ.	पं.
१२	ज्ञाधिकरणम्	४००	४	—	४००	१२
१३	उत्क्रान्तिगत्याद्याधिकरणम्	४००	१३	—	४०१	२४
१४	कर्त्रधिकरणम्	४०१	२५	—	४०२	१७
१५	तदाधिकरणम्	४०२	१८	—	४०३	३
१६	परायत्ताधिकरणम्	४०३	४	—	४०३	१६
१७	संज्ञाधिकरणम्	४०३	१७	—	४०४	२३

द्वितीयाध्यायस्य चतुर्थपादे ।

१	प्राणोत्पत्त्याधिकरणम्	४०५	१	—	४०६	२६
२	सप्तगत्याधिकरणम्	४०७	१	—	४०८	२
३	प्राणानुत्थाधिकरणम्	४०८	३	—	४०८	१०
४	प्राणश्रेष्ठ्याधिकरणम्	४०८	११	—	४०८	१३
५	वायुक्रियाधिकरणम्	४०८	१४	—	४०९	१३
६	श्रेष्ठानुत्थाधिकरणम्	४०९	१४	—	४१०	६
७	उपोत्तराद्याधिकरणम्	४१०	७	—	४१२	२
८	इन्द्रियाधिकरणम्	४१२	३	—	४१५	६
९	संज्ञासूक्तिश्रुत्यधिकरणम्	४१५	७	—	४१६	१६



शुद्धिपत्रम् ।

पृ. । सं. अशुद्धम् ।	शुद्धम् ।	पृ. । सं. अशुद्धम् ।	शुद्धम् ।
२३१।* टि. व्या. अ. १	व्या. सू. अ. १	३४३।२२ शोभे	शब्देन
पा. १ सू. सू.	पा. १ सू.	३४४।२० कतव्य-	कर्तव्य-
३४४।२१ चित्तस्यास्या-	चित्तस्यस्या-	३४५।१९ विपरात-	विपरीत-
२३६।* टि. स्याभिमति-	स्याभिमत्तमति-	३४६। ९ धीजाङ्गुर-	धीजाङ्गुर-
२४६।१४ तदपहं	तदपहं	३४३।२० मृगमयो	मन्मयो
२४६।२२ अग्निज्वाति	अग्निज्वाति-	३५७।२६ सिद्धेरिति	सिद्धेरिति
२५६। ४ द्वाभ्याद्यावत्त-	द्वाभ्याद्यावत्तन	३७७। ३ मृगमया-	मन्मया-
२६०।१९ नस्यटा	न स्यटा	३७७। ६ मृगमय-	मन्मय
२६४।१९८ प्रतिष्ठास्य-	प्रतिष्ठस्य-	३८९।१५ वेदी-	वेदि-
२६६।२२ विभुस्यपक्ष	विभुस्यपक्षे	३८७।२२ नापवतः	नापवतेः
२७६।१९६ प्रह्नपस्य-	प्रह्नपुरस्य-	३९८।२२ प्रसरोदति	प्रसरोदिति
२७६।१० मुपास्यत्ये	मुपास्यत्ये	४०२।२० दङ्गीक-	दङ्गीय-
२८०।१३ विषये	विषये	४०४।१० न्यायोपन्यास	न्यायोपन्या
२८२।१७ कालस्य	कालस्ये	४०७।२० श्चेऽस्यने	श्चेत्यने
२८२।२४ दाटान्तिके	दाटान्तिके	४२४।१६ न तु ददि-	न तु तदि-
२८५। १६ भ्रमानुवृत्तेः	भ्रमानुवृत्तेः	४२६। १ यो भ्रनि-	यो भ्रनि
२९०। ४ सिद्धेः	सिद्धेः	४३०। ६ स्यामिति	स्यमिति
२९०।१८ लाय-	लाय	४३५। ८ यतिनं	यतिं
२९६।१६ चिकरा-	चिकार-	४४३।१६ चिषेवण-	निषेवण-
३१०।१८ सुष्ट	सुष्ट-	४४७।२८ मनुष्यति	मनुष्येति
३१५।१३ घासता	घा सता	४५३।१३ न हि नि-	नहिनि
३१८।१८ विशिष्ट	विशिष्टे	४५५।१४ प्रापव्य	प्रापव्य
३२१।२५ स्तिरःपयिषं	स्तिरःपयिषं	४५७। शिरसि	} विषतु
३२५।१२ तद्वास्यापनं	तद्वास्यापनं	Heading	
३२७।२३ दितिः	दतिः	४६२।२५ कर्मापयेव	कर्मापयेव
३३९।१६ षाठान्तरम्	षाठान्तरम् ।	४७०।१४ षीत	शीते
३३८। ६ तद लम्बनं	तदालम्बनं	४७४।१६ मनुषे-	मनुषे-
३४०।१२ महत्तत्त्वा-	महत्तत्त्वा-	४७६।१९ धारव्य-	धारव्य-
३४९।२६ तद्रूपा-	तद्रूपा		



प्रान्ताङ्कशुद्धिपत्रम् ।

अयुजाः अङ्काः ।	शुद्धाः अङ्काः ।	पङ्क्तिः ।	पृष्ठे	अयुजाः अङ्काः ।	शुद्धाः अङ्काः ।	पङ्क्तिः ।	पृष्ठे
१४८ । १७	१४८ । १६	१७	२७६	२११ । २५	० । ०	१४	३८४
१५६ । ४	१५६ । ३	२	२८१	० । ०	२३१ । १२	१८	३८४
१६३ । १०	१६३ । ११	१	२६०	॥ । २३	॥ । २३	२२	३८७
१७३ । २४	१७२ । २४	२१	३०६	२४१ । ६	२४१ । ७	२६	३६८
१७२ । २४	१७२ । २५	८	३१०	२४४ । १७	२४४ । १६	२३	४०२
१७२ । २५	१७२ । २६	२	३११	२७८ । १२	२७८ । १०	४	४३६
२०७ । १	२०७ । २	२२	३५८	० । ०	३०२ । ६	२५	४४५
२०७ । २०	२०७ । १४	७	३५६	३२ । २३	३२१ । २२	७	४७१
२२४ । ७	२२४ । १	१३	३०४				



वेदान्तकल्पतरुपरिमले .

प्रथमाध्यायस्य द्वितीयः पादः ।

सर्वत्र प्रसिद्धोपदेशात् ॥ १ ॥

१३२ । १

यत्सिद्धाविति । जगत्कर्तृन्वसिद्धौ सार्वज्ञ्यादिसिद्धिरेव तार्किका-
शामप्युदाहरणम् । प्रथमे पादे इत्याद्युक्त एव भवतीत्यन्तं* वृत्तानुवाद-
भाष्यं प्रथमपादार्थस्योपजीव्यत्वप्रदर्शनेन संगतावुपयुज्यते । अर्थान्तरप्रसि-
द्धानामित्यादि तु वृत्तानुवादभाष्यान्तरं न तत्रोपयुज्यते । प्रत्युत कैमुति-
कन्यायावलम्बेनोत्तरपादात्तन्मात्रेणमकतया तदारम्भप्रतिकूलमित्याशङ्क्य त-
द्वाप्यमात्रेणपरतयैव योजयित्वा तत्समाधानमस्यप्रब्रह्मलिङ्गानीति विशेषणेन
भाष्यगतेन सूचितम् । पूर्वपक्षाभिप्रायं त्विति टीकायां दर्शितं तच्छङ्कान्तर-
स्यापि समाधानार्थमित्यवतारयति यद्यर्थान्तरेति । कैव कथेति । श्रुति-
बाधकस्य लिङ्गबाधनक्षमत्वं कैमुतिकन्यायसिद्धमित्यर्थः । अपि चैत्यादिना
शङ्कान्तरं दर्शितम् । तद्वलयमित्यर्थ इति । उपन्यायान्तत्वेन टिलोप इति
भावः । तस्मिन्निति टीकापवर्णितस्यैव विग्रहस्य प्रदर्शनं येन जातानि
जीवन्तीत्यादिश्रुत्यनुसारेण तृतीयान्तं तत्पदं व्याख्येयमिति शङ्कावार-
णार्थं जन्मस्थितिलयान्वयिनि तत्पदे विभक्त्यैक्यायैवं व्याख्यानमिति
भावः । एवं च तस्माद् ब्रह्मणो जायतइति तज्जमिति टीकायन्त्ये सप्रम्यर्थे
यथापादानपञ्चम्युपादानम्यष्टीकरणायेति तात्पर्यम् । श्रुताविति किञ्चन्तस्य
अनमित्यर्थतः पचाद्यजन्तेन ग्रहणम् । क्रतुर्ध्यानमिति । क्रतू अध्वरसं-
कल्पाविति निघण्टुः । तत्प्रधानस्तन्मय इति । मयङ् विकारप्राचुर्यप्रा-
धान्यादिविति के चन वैयाकरणाः पठन्ति ।

सापेक्षस्य गुणविध्यर्थमिति । यद्यपि अग्निहोत्रं जुहोतीति केच- ११ । १६
लक्रमधिधिवत्केवललोपासनाविधिरप्युपपद्यते तस्य च दध्ना जुहोति दध्नेन्द्र-

* उक्ता मय भयन्तीति २ पु. पा. ।

+ व्याख्यातमिति १ पु. पा. ।

यकामस्य जुहुयात् चतस्रो गार्हपत्ये जुहोतीत्यादिगुणविधिं प्रत्यग्निहोत्रविधे-
रिव शमविधिं प्रत्याश्रयदातृत्वमपि युज्यते तथापि स्ववाक्योपातधर्मविशिष्ट-
जीवविषयगवेषासनाविधिर्लब्धात्मां शमविधेराश्रयदाता भवतीत्युत्पत्तिशिष्ट-
गुणाविरोध* एव तात्पर्यम् । ननु शूर्पविधेर्हेत्वपेक्षाभावे ऽपि दर्व्यादीनामपि
होमकरणत्वस्य लाभाय हेतुः स्याद् दृष्टो ह्यातिथ्यायां चतुर्गृहीतान्याज्यानि
भवन्तीत्यौपभृताष्टगृहीतव्यघच्छेदार्थस्य विधेर्हेत्यनपेक्षत्वे ऽपि न ह्यजा-
नूयाजा इज्यन्तइति तदनन्तराम्नातो हेतुरौपभृतमाज्यं चतुर्गृहीतं प्रयाजार्थम्
उपरितनमनूयाजार्थमिति विभागं चापनद्वारा ऽन्यथापि यंषेष्टिबिकृतावनूयाजा-
नामिभावस्तत्र सर्वथाप्यौपभृतेपरितनं चतुर्गृहीतं न कार्यमित्यधिकार्थस्य
प्रकृतौ यदुपभृति प्रयाजानूयाजेभ्यस्तदिति घनस्यातिहायेडोबहिः प्रति
समानयते जुहामौपभृतमिति घनस्य च पर्यालोचनया उपरितनप्रयाजद्वया-
नूयाजं च यार्थतया ऽवगतादौपभृताष्टगृहीतात्प्रयाजद्वयार्थमद्वै समानेतव्यमि-
त्यधिकार्थस्य च लाभाय इत्यभिप्रायां शङ्कामनुषदति यत्त्विति । अनु-
याजानामभावो हेतुर्मुख्यो लभ्य इति† तत्र तथा भवतु नाम इह तु दर्व्या-
दिषु मुख्यमन्नकरणत्वं न लभ्यतइति विशेषमभिप्रेत्य परिहरति न हि
साक्षादिति । हेतुवचनस्येति । हिशब्दबोध्यहेतुत्वाधिष्ठानान्नकरणत्व-
वाचिन्यास्तृतीयाविभक्तैरित्यर्थः ।

अनुवादत्वादिति । ननु स्तुतिपक्षे इव हेतुपक्षे ऽप्यन्नकरणत्व-
स्यानुवादस्तुल्यः । तेनेत्यनेन प्रातिपदिकपरामृष्टशूर्पगतमन्नकरणत्वं यथा-
सिद्धमनूय तस्य हिशब्दश्रुत्या हेतुत्वं प्रतिपाद्यते न त्वपूर्वमन्नकरणत्वं
विधीयते तस्य हेतुत्वनिर्देशान्यथानुपपत्त्या यद्यदन्नकरणं तेन तेन होत-
व्यमिति व्याप्राक्षेपेण दर्व्यादीनामपि शूर्पसाधारणान्नकरणत्व‡ सद्भावेन
होमसाधनत्वं प्राप्यते । सत्यम् । तुल्ये ऽप्यनुवादत्वे स्तुतिपक्षे एवाश्र-
यणीयः । अन्यथा श्रुतस्य शूर्पस्याऽश्रुतानां दर्व्यादीनां च विकल्पापत्तेः ।
विषमशिष्टविकल्पस्य चात्यन्ताऽन्याय्यत्वात् । हिशब्दस्तु निपातत्वात्
प्रसिद्धाद्यथान्तरमालम्ब्य चरितार्थः । हेत्वर्थत्वे ऽपि स्तुतावेव हेतुभावं

* मुखाधरोषे इति १-२ पु. पा. ।

† लभ्यतइति १ पु. पा. ।

‡ शूर्पसाधारणयायाकथाचक्षणत्वेति २ पु. पा. ।

द्रूयातस्माद्यजमानो ऽयजमानादुत्तरः तस्माद् दक्षिणेो ऽर्द्धे आत्मनो वीर्यव-
त्तर इत्याद्यर्थवादेषु हेतुवचनात् । अतः स्ववाक्यस्थेनेति । मयडर्थो
मनोवच्छिन्नतया तद्विकारो जीव इति स एव सर्वनामार्थो भवोदति भावः ।
अस्तु तर्ह्येति क्व चित्पाठः सोपि कथं चिदुक्ताभिप्रायो योज्यः । विकार- १३३ ।
प्राचुर्येति । प्राधान्यादेरप्युपलक्षणमेतत् । एवं च प्रकृतेन ब्रह्मणोवाकाङ्क्षा-
शान्तिः । व्युत्पत्तिरसिद्धस्य सर्वनाम्नां प्रकृतपरामर्शित्वस्य प्रत्यभिज्ञापकान-
पेक्षत्वात् तदभावोपि सा वैश्वदेव्यामिच्छेत्यादिषु प्रकृतपरामर्शदर्शनादिति
भावः ।

ननु मा भूद्विकारादिरूपतया संदिग्धेन मयडर्थेनाकाङ्क्षापूरणं च
क्रतुं कुर्वीतेत्यत्र श्रुतेन तत्पदार्थेन स्यात् । न च तथा सति मनोमय-
त्वादीनां सर्वेषामुपासकविशेषणत्वापत्त्योपास्यगुणत्वालाभः । कस्य क्रतुमिति
प्रति*सम्बन्ध्याकाङ्क्षायामन्तर्द्धौ येनादर्शनमिच्छतीत्येवान्तरङ्गत्वात् स्वा-
त्मन इति लब्धे स्वात्मन इह मनोमयत्वादिगुणविशिष्टतया बुद्धिसन्निहि-
तत्वात्तावद्गुणान्मानवैयर्थ्यानुरोधाच्च तेषामर्थोदुपास्यगुणत्वलाभादेवं मनोमय-
त्वादीनां समीनाधिकरणसमानलिङ्गतत्पदोपातविषयत्वे संभवति न विप्रकृ-
ष्टवाक्यान्तरश्रुतमिन्नलिङ्गोपातब्रह्मविषयत्वकल्पनं युक्तम् । तत्कल्पने च
क्रतुमिति तत्पदस्य वैयर्थ्यं च स्यात् क्रियया कर्तुराक्षेपतो लभ्यत्वात् तेषां
तत्पदोपातविषयत्वाङ्गीकारे ब्रह्ममाणगुणाश्रयदानार्थतया तस्यावैयर्थ्यं शक्यं
घक्तुम् । उमां स पश्यन् ऋजुनेव चक्षुपेत्यत्र चक्षुपः पश्यतिक्रियाकरणत्वे-
नाक्षेपतो लभ्यत्वे ऽपि ऋजुत्वगुणाश्रयदानार्थतयेव चक्षुपेत्यस्य । तस्मा-
दिहान्यपरवाक्यान्तरश्रुतब्रह्मोपादानकथनं न युक्तमित्याशङ्कानिराकरणार्थ-
त्वेन तथा चेत्येतदर्थमवतारयति ब्रह्मोपादानइति ।

११ । १३

अयंमाशयः । मनोमयः प्राणशरीर इत्यादीनां प्रथमान्तानां न तत्प-
दोपातजीवविशेषणसमर्पकतया ऽन्वयः किं तु स क्रतुं कुर्वीतेति विधीय-
मानोपासनाप्रकारसमर्पकतया । एतमितः प्रेत्याभिसंभविता ऽस्मीत्येतदन-
न्तरमितिकरणादनेन प्रकारेण क्रतुं कुर्वीतेत्यन्वयप्रतीतिः । तथा ऽन्वये

सत्येव एष मे आत्मान्तर्हृदयइति वाक्यसामञ्जस्याच्च । तस्योपासनाप्रकार-
 भिनयपरत्वं विना स्वतन्त्रश्रुतिवाक्यत्वे मे इत्यस्यान्वयसामञ्जस्याभावात् ।
 तथा सत्येव च एष मआत्मा ऽन्तर्हृदयइति वाक्यानां चिः पाठस्य सर्वकर्मो
 सर्वकाम इत्यादिवाक्यानां द्विः पाठस्य च तत्र तत्र स्थाने हृदयान्त-
 र्वातित्वाद्यनुसन्धानाभ्यासार्थत्वेन सार्थकत्वात् । दृष्टो हि प्रायशौघं प्रथ-
 ममहश्चतुर्थिंशं द्वितीयं चत्वारो ऽभिप्लवाः पडहाः एकः पृष्ठ्यः* पडहः
 समासः स द्वितीयः स तृतीयः स चतुर्थः स पञ्चमस्त्रयो ऽभिप्लवाः
 पडहाः एकः पृष्ठ्यः पडह इत्यादौ गधामयनिकाहः कृप्तिवाक्ये अभिप्लव-
 डहादिशब्दानामसकृत्पाठस्तत्र तत्र स्थाने पडहाद्यनुष्ठानाभ्यासार्थः । गव-
 मितिशब्दोक्तः प्रकारश्च मनोमयत्वाद्यनुसंधेयगुणजातरूपस्तत्क्रमरूपो वा
 द्वितीयपक्षे मनोमयत्वादीनामुपास्यगुणानां विधानं तत्क्रमविधानादाक्षेपतो
 लभ्यते पृष्ठगतसर्वताविधानादिव पृष्ठानाम् । एवं च मनोमय इत्यार-
 भ्यान्वयिनेतिकरणेन मनोमयत्वादेरेतं मनोमयत्वादिविशिष्टं प्राप्तास्मीत्ये-
 तदन्तस्य सर्वस्याप्यर्थजातस्य क्रतुं कुर्वीतेति विधीयमानायामुपासनायां
 प्रकारतापादान्मनोमयत्वादिप्रकारेण मनोमयत्वादिक्रमेण वा क्रतुं कुर्वीते-
 त्युपासनावाक्यार्थपर्यवसाने स्थिते तेन प्रकारेण तत्क्रमेण वा कस्य क्रतुः
 कार्यं इत्याकाङ्क्षितं विशेष्यमन्यतः प्रागुच्यतेष्वणीयम् । तत्र शमविधिवाक्ये
 अन्यार्थसन्निधानाद् ब्रह्म विशेष्यतया प्राप्नोति स्ववाक्ये स इत्यन्यार्थसन्नि-
 धानाज्जीवः तत्र कतरस्य गहणं न्याय्यमिति विशये वाक्यशेषगतानां
 प्रथमान्वितानां बहूनां लिङ्गानां ब्रह्मश्रुतेश्च सामञ्जस्यानुरोधाद् ब्रह्मण
 गद्य गहणं न्याय्यमिति निश्चीयते । ब्रह्मण उपास्यत्वे ऽप्येष मआत्मेति
 समभिध्याहृतात्माशब्दानुसारेण मनोमयादिशब्देषु पुँलिङ्गोपपत्तेः ।

यत्तु मनोमयत्वादीनां स क्रतुं कुर्वीतेत्यत्र तत्पदोपातजीवान्वयित्वाभावे
 तस्य वैयर्थ्ये स्यादिति । तन्न । तस्य वाक्यान्तरसन्निधापितमपि ब्रह्मैवोपास्यत्वेन
 याह्यमित्येतज्जापनार्थत्वेनैव चारितार्थ्यात् । तथा हि । तत्र तत्पदं जीवं
 परामृशत् संकल्पानुसारिफलप्राप्तियोग्यत्वेन परामृशति तेन रूपेण कृतत्वात्
 तथा तत्परामर्शश्च मनोमयः प्राणशरीर इति जीवलिङ्गे ऐहिकामु-

मिकपरिश्रमणखेदसंपादकमनःप्राणसम्बन्धिहृदयस्वतःसिद्धहेयगुणपरतया न व्याख्येये तत्क्रतुन्यायविरोधात् किं तूपादेयगुणपरतया व्याख्येये इति सूचनार्थः । तेन मनोमय इत्येतत्सगुणब्रह्मोपासनासिद्धस्य ब्रह्मलोके भोग्यभोगोपकरणानि यानि* प्राक्सिद्धान्यर्णवादीनि यानि च स्वसंकल्पसाध्यानि स्त्यन्नपानादीनि तानि† सर्वाणि स्वाप्पपदार्थवद् मानसप्रत्ययार्कृपाणीति छान्दोग्यभाष्ये दहरविद्याप्रकरणे ये वर्णिता मनोविकारा भोग्यादयः तदुपादानतया ततादात्म्यपरम् । प्राणशरीर इत्येतत्प्राणा इन्द्रियाणि वायवो वा शरीराणि शरीरवन्नियम्यान्यस्येति सर्वात्मना यदृश्येन्द्रियत्वं घश्यप्राणवायुत्वं वा हिरण्यगर्भेण सह भोक्तृमाणानाम् अहंयहोपासकानामपेक्षितपरब्रह्मसाक्षात्कारादिसंपादनार्थचित्तवशीकरणोपयोगि तत्परमिति सिध्यति तेनैवंभूतगुणानुसंधानानुसारिफलोपयोगितया वाक्यान्तरसन्निधापितर्माप ब्रह्मैवोपास्यत्वेन ग्राह्यमिति च सिध्यति । न चैतद्यथाक्रतुरित्युपन्यस्तातत्क्रतुन्यायमाचात्सिध्यति । यथा सत्यपि तत्क्रतुन्याये वचनबलाद् जीवविषयया ऽपि पञ्चाग्निविद्यया ब्रह्मप्राप्तिः तथा क्रतुं कुर्वीतेत्यत्र विहितया ऽन्तरङ्गन्वादाख्यातार्थान्निप्रत्वेत बुद्धिसन्निहितत्वाच्च जीवपुषास्य परिगृहं तवत्योपासनयापि ब्रह्मप्राप्तिरस्त्विति शङ्कावकाशसद्भावात् । तस्मात्स इत्येतदपि ब्रह्मोपादानहेतुवाक्यशेषोपगृम्भकमिति न तद्वैयर्थ्यमिति । एषाच ब्रह्मणि जीवलिङ्गयोजना कार्या जीवे वा ब्रह्मलिङ्गयोजनेत्ययिमविचारस्य नास्त्यवकाशः । मनोमयत्वप्राणशरीरत्वरूपपर्यालोचनायां तयोस्वत एव ब्रह्मपर्यवसानात् । ब्रह्मलिङ्गानां बाहुल्यातदनुरोधेनापि तयोर्ब्रह्मपर्यवसायित्वाच्च । ब्रह्मणि ह्यत्र ब्रह्मलिङ्गानि । सर्वकर्मत्वं बालाक्यधिकरणन्यायेन कर्मशब्दस्य कार्यपरतया सकलकार्यकर्तृत्वं सर्वकामत्वं तदुपयोगिसकलसृज्यविषयसृष्टिकामनावत्त्वं सर्वगन्धत्वं सर्वरसत्वं च सकलदेशकालवर्तिवस्तुजातगतसर्वगन्धरसाश्रयत्वम् सर्वमिदमभ्यात्मित्यनेनाक्तं सर्वव्यापित्वमित्यादीनि । न चैतानि जीवउपपद्यन्ते । नन्वेषां जीवे ऽनुपपत्तौ पुनः ‡ एष तत्क्रतुन्यायविरोधः । मनःप्राणोपकरणत्वयोर्द्वयत्वमित्यप्राप्तत्वाभ्या

* यामेति २-३ पु. नास्ति ।

‡ प्रत्ययेति नास्ति २ पु. ।

† तानेति २ पु. नास्ति ।

‡ व्या सू च १ पा. ४ सू. १६ ।

मिय तेषामपि प्राप्तुमशक्यत्वेनोपासकप्रेषितत्वासम्भयादिति चेत् । उच्यते । तत्क्रतुन्याये न सर्वगुणविषयः किं तूपासकप्राप्त्यर्हगुणविषयः । तथा चोद्गीयोपास्याकाशादिश्रुतसर्वभूतकारणत्वादि*धनोपासकेनोपासनाफलानुभव-
दशायां सर्वकर्मत्वादयः प्राप्तुं योग्या इति न तद्विषयः । न चैता-
वता मनोमयत्वादिकमपि तदप्रेषितगुणतया व्याख्याय तत्रापि तत्सं-
कोचः कल्पनीयः । तदसंकोचव्याख्यानसंभवे अन्यथा व्याख्याय तत्सं-
कोचकल्पनानैचित्यात् । अथ वा सर्वगतत्वादिकमप्यहंयहोपासकानां
क्रममुक्तिफलकत्वादाविर्भूतस्वरूपैरुपासकेः क्रमेण प्राप्तुं योग्यमिति न
तत्रापि तत्क्रतुन्यायसंकोचः कल्प्यः । अन्यथा हिरण्यपुरूपोपासना-
फले सर्वदुरितविरहे का गतिः । उदेति ह वै सर्वभ्यः पाप्मभ्यो य एवं
वेदेति तत्र सफलषास्त्रे सर्वशब्दस्य संकोचकल्पने तथैव स एव सर्वभ्यः
पाप्मभ्य इति तत्पूर्ववाक्ये ऽपि तत्संकोचः प्रसज्येतेति सर्वदुरितविरहो
ब्रह्मलिङ्गं न स्यात् । एवं सत्यपि यदि मनोमयत्वं जीवस्य मनोवच्छेदकृ-
तमनोविकारत्वं प्राणशरीरत्वं च प्राणोपकरणत्वम् । यदि च ब्रह्मजीवलि-
ङ्गानां नाल्पत्वबहुत्वकृतं वैषम्यं तथापि जीवलिङ्गानामेव ब्रह्मणि योजनं
कार्यमिति न्यायान्तरव्युत्पत्त्यर्थमुपरितनटीकाकल्पतरुग्रन्थयोः प्रवृत्तिरिति
द्रष्टव्यम् ।

प्रस्तुते इति । ननु यदि प्रस्तुते अधिग्रानासाधारणरूपज्ञानमस्ति
कथं तर्हि समारोपितो जीवभावो न निवर्तते यदि तदानीं† सदपि समा-
रोपितनिवर्तनाक्षमं किमिति जीवस्तेन रूपेण रूपवान्न स्याद् रज्जुसाधा-
रणरूपज्ञाननिवर्तनीयभुजगविलक्षणत्वादिति चेत् । अत्रायमाचार्याणामाश-
यः । जीवधर्मयोर्ब्रह्मणि योजनायां हि तस्मिन्नवच्छिन्नब्रह्मत्वबुद्धिर्न
हातव्या तरङ्गधर्माणां समुद्रे योजनायां तस्मिन् व्यापित्वबुद्धिरिव । ब्रह्म-
धर्माणां जीवे योजनायां तु तस्मिन् परिच्छिन्नजीवत्वबुद्धिर्हातव्या दर्पण-
मुखे ऽवदातत्वयोजनायां यीवास्थमुखमिन्नत्वबुद्धिरिव । न च क्व चित्स्व-
रूपमनुपमृद्य वाक्यशेषगतलिङ्गयोजनाया कर्तुं शक्यायामन्यत्र तदुपमृद्य

सा कार्येति । आचार्यैर्वस्तुतो ब्रह्माभिन्नस्यापि जीवस्येत्यादिपूर्वग्रन्थेनायमा-
शयः स्पष्टीकृतः । अधिष्ठानासाधारणरूपज्ञाने सति समारोप्याभावात्तथाप्येव
एवार्थो विवक्षितः ।

नन्वेतदुपलक्षणयेति टीका न युक्ता । वाक्योपक्रमान्निर्णयस्यापि
युक्ततया तेन वाक्यशेषानिर्णयस्यानुपलक्षणीयत्वात् । न चान्यार्थसन्निधा-
नान्निर्णयो न दृढ इति तदुपलक्षणत्वोक्तिरिति वाच्यम् । बुद्धिस्यपरामर्शना
सर्वनाम्ना ऽन्यार्थसन्निहितस्यापि परामर्शोपपत्तेः । ज्योतिरधिकरणे* तथा-
भूतपरामर्शोदेव निर्णयस्य कृतत्वाच्च । न च तेन गतार्थः स न्याय इति
न्यायान्तरोपलक्षणत्वोक्तिरिति वाच्यम् । ब्रह्माब्रह्मलिङ्गसमवाये ब्रह्मलि-
ङ्गादेव निर्णयो युक्त इति न्यायस्यापि प्रतर्दनाधिकरणे† प्रदर्शितत्वात् ।
न च जीवे ऽपि जीवबुद्ध्युपमर्देन ब्रह्मबुद्ध्या तल्लिङ्गानि योजयितुं न शक्य-
न्तइत्याधिकशङ्कापरिहारप्रदर्शनाय प्रतर्दनाधिकरणसिद्धन्यायस्य पुनरुद्गाव-
नमिति वाच्यम् । ज्योतिरधिकरणन्यायपुनरुद्गावनमपि वस्तुतो ऽन्यार्थमपि
न भवति ब्रह्मणः सन्निधानमित्यधिकार्थप्रदर्शनाय पुनरुद्गावनमिति‡ वक्तुं
शक्यत्वात् । सर्वे खल्विति वाक्ये इदमिति न सर्वस्य विशेषणं वैयर्थ्यात्
किं तु ब्रह्मणस्तस्य च फलं प्रकृतत्रिपाद्ब्रह्माधिकारलाभः । स च प्रकृतस्य
प्रयत्नेनाधिकारः स्वानर्थक्यपरिहाराय क्रतौ वाक्यशेषगतलिङ्गं वाधि-
त्वोपास्यत्वेन ब्रह्मसमर्पणार्थं इत्येवमनन्यार्थं ब्रह्मणः सन्निधानम् ।
ब्रह्मणः सर्वात्मत्वोक्त्या सर्वस्य ब्रह्मात्मता ऽप्यर्थात् सिध्यतीति
तदवलम्बना प्रासङ्गिकोपकाराभिप्राया भाष्ये शमविधयैर्वादतोक्तिः
न तु शमविधिशेषत्वाभिप्राया । यद्यपि शमविधिविवक्षयेति भाष्ये
यद्यपीत्यनेनाभ्युपेत्यवादत्वद्योतनाद् ज्योतिरधिकरणे न केवलं ज्योति-
र्वाक्यस्य ब्रह्मानुवृत्तिः परचापि शाण्डिल्यविद्यायाम् अनुवर्तिष्यते ब्रह्मेति
ज्योतिर्वाक्ये त्रिपाद्ब्रह्मानुवृत्तौ विघटमानं पूर्वपक्षिणं प्रति शाण्डिल्यवि-
द्यायां तदनुवृत्तिः कथं हेतुभावं प्रतिपद्येत । यदि तदनुकर्षणैकप्रयोजनेनेदं

* छा. अ. १ पा. १ सू. सू. २४-२७ । † छा. सू. अ. १ पा. १ सू. २८-३१ ।
‡ पुनरुद्गावनमिति १ पु. नास्ति, †

विशेषणसामर्थ्ये नाश्रीयेतेत्यधिकार्थप्रदर्शनपरत्यं हि शक्यं वक्तुम् । तस्मा-
देतदुपलक्षणायेति गन्धो न युक्त इत्याशङ्कापनयार्थमेतस्यैवोपलक्षणायेति
न तदर्थः किं त्वेतस्याप्युपलक्षणायेति तदर्थ इति दर्शयितुम् ।

२ ऋटिति प्रतीयमानमाद्यार्थमादाय शङ्कते ननु यद्युक्तरीत्येति ।
नन्वधिकशङ्कापरिहारस्यास्मिन्नेव सूत्रे विवक्षितत्वे द्वितीयतृतीयसूत्रे पुनरुक्ते
स्याताम् । ताभ्यां प्लु ब्रह्मजीवयोर्जीवब्रह्मधर्मोपपत्त्यनुपपत्ती वर्णयिष्येतेः
इति । न च ताभ्यामनुगमादिति प्रतर्दनाधिकरणसूत्रावयवेनास्पृष्टं दर्शिता
युक्तिः स्पष्टमनूदिता ऽधिकशङ्कापरिहारस्त्वाद्यसूत्रगत्वेति वाच्यम् । उपन्य-
स्ताधिकशङ्कापरिहारार्थत्वेनैव तृतीयसूत्रस्य टीकायामवतारितत्वात् । यद-
वो वाम एमारोप्यधर्मोऽस्मारोपविषये सम्भवन्ति न तु विषयधर्माः समा-
रोप्या इति तस्यैतदुत्थानमिति । तत्र सूत्रे टीकायामेवोक्तत्वाच्चेति चेत्स-
त्यम् । द्वितीयतृतीयसूत्रयोरनुवृत्तिव्यावृत्तिभ्यां ब्रह्मजीवयोर्जीवब्रह्मधर्मा-
णामुपपत्त्यनुपपत्ती दर्शिते इह तु तयोरारोप्याधिग्रानत्वारोपविषयत्वाभ्या-
मिति टीकाकारैः स्वोऽलिखितप्रकारमवलम्ब्येह सूत्रे तदुपलक्षणायेत्युक्तम् ।
तस्यैतदुत्थानमिति तु ब्रह्मजीवयोर्जीवब्रह्मधर्मोपपत्त्यनुपपत्तिप्रतिपादनसा-
म्यमाचेषोक्तं न तु तदुपपाठकप्रकारैक्येनापि । अतो न पुनरुक्त्यादिप्रसङ्गः ।

ननु भाष्ये विवक्षाभावाभिधानमनुपपत्तेः पारतन्त्र्ये ऽपि विवक्षा-
सम्भवात् ।

शब्दब्रह्मेति यच्चेदं शास्त्रे वेदाख्यमुच्यते ।

तदप्यधिष्ठितं सर्वमेकेन परमात्मना ॥

तद्यर्षेदादयो वेदाः प्रोक्ता ये ऽपि पृथक् पृथक् ।

भोग्यत्वेनात्मनां ते ऽपि चैतन्यानुगताः सदा ॥

तेयामन्तर्गतेच्छानां वाक्यार्थप्रतिपादने ।

विवक्षा चाविवक्षा च ज्ञायते शब्दशक्तितः ॥ इति

न्यायेन संप्रदायाद्या ये मीमांसकयाचिकाः ।

वेदं व्याचक्षते तेषामभिप्रायो ऽयमिष्यते ॥

इति च पूर्वमीमांसकेरपि वेदे विवक्षायाः समर्थितत्वादित्याशङ्क्य
तदपि भाष्यं स्यात्तन्व्याभावाभिप्रायमिति व्याख्यातमित्यवतारयति विव- १३४ ।
क्षाभावाभिधानमपीति ।

उद्देश्याऽविवक्षायामिति । यद्यपि विवक्षितशब्देन स्वार्थे परि-
त्यज्योपादेयत्वलक्षणायां न विवक्षितत्वस्य वाक्यार्थानुपवेशस्तथापि लक्ष्यस्य
मुख्यार्थसम्बन्धो ऽपेक्षणीय इत्युद्देश्योपादेययोर्मध्ये विशिष्योपादेयस्य विव-
क्षासम्बन्धविवक्षायां तत्प्रतिद्वन्द्विन उद्देश्यस्य विवक्षाभावः पर्यवस्येदिति
तात्पर्यम् । सोमाधारत्वाविशेषेणेति । तथा च सोमावसेकनिर्हरणा-
दिदृष्टप्रयोजनं ग्रहेष्विव चमसेष्वपेक्षितमिति ग्रहेकत्ववद् ग्रहत्वमपि न
विवक्षणीयमिति भावः । ननु यथा व्रीहीन्प्राक्षतीत्यत्र द्वितीययोच्यमानं
प्राक्षणसार्धत्वं पूर्वसिद्धानां व्रीहीणां स्वरूपेण न सम्भवतीत्यपूर्वसाधनत्वा-
कारेण साध्यत्वनिर्वाहार्थम् अपूर्वसाधनत्वलक्षणायां व्रीहिपदस्य यथा यथ-
साधारण्यं तथेहापि ग्रहपदस्योद्देश्यसमर्पकस्य चमससाधारण्यं स्यादित्याश-
ङ्काह ग्रहयागावान्तरेति । ननु सोमावसेकनिर्हरणादिदृष्टप्रयोजनाविशेषे
ऽपि ग्रहयागाभ्यां सावान्तरापूर्वसाधनविवक्षया ग्रहेष्विव तदेकत्वविवक्षये-
कस्मिन्नेव ग्रहे संमार्गो व्यधतिप्रतामित्याशङ्कते नन्विति । उपादेय-
विशेषणत्वादिति । उपादानाय संख्याविशेषस्यापेक्षितत्वात्तदपेक्षितविभ-
क्त्युपनीतसंख्याविशिष्टस्य प्रातिपदिकार्थं यागविशेषणं स्यादित्यर्थः । अत्र ” ।
त्विति । उद्देश्ययोः परस्परसंबन्ध एकक्रियावशीकारप्रयुक्तः तयोरेवान्यो-
न्याकाङ्क्षाप्रयुक्तो वा वाच्यः । द्विविधो ऽप्यत्र न संभवति । उद्देश्ययोः क्रियां
प्रति प्रधानयोः उपादेयवत्क्रिया*वश्यत्वाभावात् । सोमावसेकनिर्हरणप्रयोज-
नस्य संमार्गस्य सर्वेषु प्राकरणिकेषु ग्रहेष्वपेक्षितत्वेन तेषु केषां चिद्भावर्त-
कस्य संख्याविशेषस्यानाकाङ्क्षितत्वाच्चेति भावः । ननु तथापि प्रत्ययानां
प्रकृत्यर्थगतस्वार्थाभिधायकत्वनियमेन शब्दस्वाभाव्यादेकत्वविशिष्टस्य ग्रह-

स्योद्देश्यत्वमनिवार्यमित्याशङ्क्याह ग्रहएवेति । एकत्वविशेषणे ऽपि सोमाव-
 सेकनिर्हरणप्रयोजनस्य सर्वैर्यहैरपेक्षितत्वादुपादेयविशेषणस्यैवोद्देश्यविशेषणस्य
 क्रियाङ्गत्वाभावेन तद्वैकल्यप्रयुक्तक्रियावैकल्याप्रसक्तेश्च ग्रहाणां प्रत्येकमेक-
 त्वमवलम्ब्य ग्रहमात्रवैवोद्देश्यत्वपर्यवसानं स्यात् । अथाप्येकवचनसार्थक-
 त्वाय तदुपनीतमेकत्वं न्येकमुद्देश्यं कृत्वा ग्रहं संमृज्यात् चेकमेवेति वा-
 क्यार्थः कल्पेत तदा वाक्यभेदः स्यादित्यर्थः । इदमुपलक्षणं विदोपदुष्ट-

४ परिसंख्यादोषापत्तेरपि । विदिमात्रेति । ज्ञानमात्रफलकत्वात्तत्त्वावेदकप्रमा-
 णवत्प्रमितिफलकत्वाभावादित्यर्थः । विधिमात्रेति षाष्ठे ऽपि विधिषट्
 द्वापनमात्रपरम् । कुतः प्रमितत्वाभाव इत्याकाङ्क्षायां तद्वाधनादित्यनेनेक्तं
 हेतुं व्याचष्टे तैर्वेदान्तैरिति । जीवाभिव्यक्तीनामिति । आध्याधि-
 फजीवरूपाभिव्यक्तीनामित्यर्थः । पूर्वपूर्वभ्रमनिमित्तकत्वमित्यनेन बीजा-
 ङ्कुरन्यायसाम्यार्थे टीकायामविद्याषट् भ्रमपरमिति व्याख्यातम् । तर्हि किं
 प्रवाहानादिभ्रमसन्तानव्यतिरेकेण* स्वरूपानादिरविद्या नास्ति सा ऽप्यस्ति-
 वक्ष्यमाणेत्याह अनादिस्त्विति । ननु तादृशानां च जीवानामविद्या न
 तु निरुपाधिना ब्रह्मण इति टीकायां सा ऽप्यविद्या जीवाश्रिता ऽभ्युपगता
 तत्प्रसङ्गाद् भ्रमरूपाऽविद्यायामन्योन्याश्रयः परिहृतः तथा चाविद्या-
 धीना जीवब्रह्मविभागस्तद्विभागे च सति जीवाश्रितत्वसिद्धिरविद्याया
 इत्यन्योन्याश्रयमाशङ्क्याह अनादिजीवाविद्ययोरिति । अविद्यासंबन्ध-
 स्तद्विरूपरूपाविद्याधीनः अविद्या ऽपि तत्संबन्धाधीना अविद्यासंबन्धाधी-
 नत्वात्सर्वविवर्तनाम् । तत्र यद्येतरैतरतन्त्रत्वमनादित्वान्न दोषावहम् श्व-
 मिहापीत्यर्थः । क्वचित् प्रमेयत्वाभिधेयत्वादेौ । ननु स्वाश्रयाश्रितत्वास्या-
 प्रसिद्धौ तेन विरोधप्रसञ्जनं मैवोपपादि जीवो यदाश्रितः स्यादविद्या-
 श्रयो न स्यात्तदुपादानकप्रपञ्चवदिति प्रसञ्जनमुपपद्यते इत्यस्वरसादाह
 ५ अपि चेति । नन्वमूर्तेत्वे ऽपि नमःशब्दवदाश्रयाश्रयिभावः संभवतीत्या-
 शङ्क्याह अवच्छेद्येति । अन्यत्र यथा तथा वा ऽस्तु प्रकृते जीवाविद्ययो-
 रवच्छेदावच्छेदकभावमात्रमिष्यते अविद्यावच्छेदकोपाधिकं जीवत्वमिति
 जीवो विद्यया ऽवच्छिद्यते अविद्या च चैतन्याश्रिता वृत्ताश्रितः क्वसं-

ते मूलेनेव जीवत्वेनावच्छिद्यतइति । नन्विदमप्यन्योन्याश्रयदुष्टमि-
श्रद्धाह तत्रेति । प्रमेयत्वाकारावगाहि प्रमाणं निरूपकप्रमेयावच्छेद्यं
यं च स्वविशेषणीभूतप्रमाणावच्छेदमित्येवमादिष्ववच्छेद्यावच्छेदकत्व-
तरैतरतन्त्रत्वं दृष्टमित्यर्थः ।

जीवादिद्ययोरश्रयाश्रयिभावाभावे कस्तयोरश्रय इत्याकाङ्क्षायां सर्व-
श्रयिवर्ताधिष्ठानं चेतन्यरूपं ब्रह्मैव केवलमित्यवच्छेदकतोक्त्या† गर्भि-
र्यं विवृणोति अधिष्ठानमिति । वैशेष्यादिति प्यञ्प्रत्ययस्य चातु- १३५ । १९
र्यादिवत्स्वार्थिकत्वे वक्तुं शक्ये ऽप्यधिकार्थलाभाय भावार्थत्वमाश्रितं‡
वो ऽप्यजातिशयो विवक्षितः न तु विशेषशब्दप्रवृत्तिनिमित्तरूपो धर्म
ते टीकातात्पर्यमाह न वैशेष्यादिति सूत्रइत्यादिना । अत्र मनो-
प्रत्वप्राणशरीरत्वयोर्जीवलिङ्गयोस्तत्क्रतुन्यायेन समारोप्यस्य रूपेण वि-
शेषे रूपधान् भवेदिति न्यायेन चापतद् ब्रह्मणि§ पर्यवसानमस्पृष्टं ताभ्या-
पगतभ्यां स्पृष्टमपि सत्यसंकल्पत्वादिब्रह्मलिङ्गमभिभूतम् । किं च हृद-
यायतनत्वं हृदये पर्याप्रवृत्तित्वं न तु हृदये कथनमात्रमित्यणीयस्त्वोप-
न्युपन्यासेनावगम्यतइत्युपपत्तिरूपतात्पर्यलिङ्गावगतं हृदयायतनत्वं तदु-
पत्तिरूपमणीयस्त्वं च प्रबलं जीवलिङ्गमिति ताभ्यामपि सत्यसंकल्पत्वा-
त्कमभिभूतमित्यस्पृष्टब्रह्मलिङ्गतया पादसंगतिः । तर्हि दिवि दिव इति
।भक्तिभेदेन प्रत्यभिज्ञाविच्छेदसंदेहादस्पृष्टगायत्रीब्रह्मानुवृत्तिकं ज्योतिर्वाक्यं
।पयीकृत्य प्रवृत्तं ज्योतिरधिकरणमप्यत्रैव पादे कर्तव्यं स्यादिति चेन्न ।
।च स्पृष्टब्रह्मलिङ्गस्य गायत्रीवाक्यस्यापि निर्णेतव्यत्वेन तस्य प्रथमपादे ऽपि
।गतिस्त्वात् ॥ ॥

अत्ता चराऽचरग्रहणात् ॥ ६ ॥

१३६ ।

यत्र च सो ऽत्तेति । एवं क इत्या वेदेत्यस्यावृत्तिरुक्ता ।
।दि न भोक्तृत्वात्संशय इति । यद्यप्यतृत्वस्य भोक्तृत्वसंहर्तृत्वान्यत-
।रूपाऽनिर्द्वारणाद् जीवाग्निपरमात्मसंशय इति भोक्तृत्वस्य तदर्थसंशयैक-

* तन्त्रदृष्टमिति १ पु. पा. ।

† अयच्छेद्यावच्छेद्यावच्छेदकतोक्त्येति १ पु. पा. ।

‡ आश्रितमिति २ पु. पा. ।

§ न्यायेन धा यत्तद्ब्रह्मणि इति २ पु. पा. ।

॥ अत्र प्रथमं सर्वत्रप्रसिद्धाधिकरणं संपूर्णम् ।

नीयः । न च किञ्चित्पदगतस्यायतलक्षणीयगुणग्रहणानुसारेणैतेषां संकोषो युक्त इत्यर्थः ।

१० यदि मृत्युपदादिति । अत्रायमाशयः । मृत्युपदसन्निधानात् द्वि-
नाशं सर्ववस्तु ग्राह्यमित्येतदयुक्तम् । तथा सति ब्रह्मलक्षपदयोर्लक्षणा-
पत्तेः । न चेष्टापत्तिः । ब्रह्मलक्षयोर्मृत्युमिश्रणसत्त्वेन मुख्यार्थे अन्वयानु-
पपत्त्यभावात् ! न च तदभावे ऽपि समभिव्याहृतस्य मृत्युमिश्रणस्यान्य-
साधारण्यमात्रेण लक्षणा वाच्या*अन्नकरणत्वस्य दर्व्यादिसाधारण्ये ऽपि तेषु
शूर्पशब्दस्य लक्षणाऽनभ्युपगमादिति । प्राणिष्विति परिहारवाक्यस्या-
यमाशयः । अतृत्वं भोक्तृत्वं संहर्तृत्वमिति पक्षद्वये ऽप्योदनपक्षवद् ब्रह्म-
लक्षपदयोरपि लक्षकत्वमवश्यंभावि न हि स्त्यादिरूपतया भक्ष्यतया वा
ब्रह्मलक्षयोरेव भोक्ता कश्चिद् जीवो ऽस्ति । न वा परमेश्वरस्तदुभय-
मात्रसंहर्ता न चाधिकभोक्तृत्वे ऽप्यधिकसंहर्तृत्वे ऽपि तन्मात्रग्रहणे प्रयो-
जनमस्तीति ।

नन्विदमेव प्रयोजनं यत् पञ्चनखादिष्विवान्यनिवृत्तिरित्याशङ्कते
नन्विति । पञ्चनखादिवाक्येषु मनुष्यादिनिवृत्तिः प्रत्यवायपरिहारेण फल-
वती । इह तु प्रयोजनं न पश्यामः । स्वरूपेणान्यनिवृत्तेर्बाधितत्वात् ।
उपासनाप्रकरणाभावेनाद्यादित्यपुरुषयोर्व्यवस्थितलोकाकामविशेषेणितृत्वश्र-
वणवद्विशिष्य ब्रह्मलक्षसंहर्तृत्ववर्णनमुपासनार्थमिति कल्पयितुमशक्यत्वाच्च ।
तथा च यथा यस्मिन् पञ्चपञ्चजना इति मन्त्रे विशिष्य पञ्चानां मनुष्या-
णामाधार इति कीर्तने प्रयोजनं न किं चिदस्तीति तल्लक्षणीयाकाङ्क्षायां
वाक्यशेषात् प्राणादयस्तल्लक्षणीया निश्चीयन्ते एवं विशिष्य ब्रह्मलक्षग्रहणं
निप्रयोजनं सदितरेषामपि केषां चिदुपलक्षणमित्युपलक्षणीयविशेषाकाङ्क्षायां
पश्चात्तनमृत्युपक्षेचनकीर्तनात् तदुपसिध्यमानं सर्वमुपलक्षणीयं निश्चीयत-
१० इति परिहाराद्यभिप्रायमाह पञ्चपञ्चनखादौ हीति । अग्नेर्व्याघ्रादि-
जीवस्य च यत्किञ्चित्संहर्तृत्वसम्भवे ऽपि सकलचराचरसंहर्तृत्वं परमात्मन
एवेति टीकोक्तमयुक्तम् । अविकारस्य तस्य संहर्तृत्वस्यैवायोगादिति शङ्कां
निराकरोति मायोपाधेरिति । मायिनं तु महेश्वरमिति मायोपाधिकपर-
मेश्वरप्रकरणे यस्मिन् क्षेत्रे संहर्त्येय देव इति तस्य संहर्तृत्वं श्रूयते तच्च

संसारपरिभ्रमणखिन्नान्प्राणिनः कं चित्कालं महासुषुप्या विश्रान्तिं प्रापयि-
तुमिति न ततस्य दोषावहम् । प्रायः प्राणिनां दैनन्दिनशर्वरीषु युगपत्
सुषुप्तिप्रापकाऽदृष्टोन्मेषघ्नमहाशर्वरीषु सर्वप्राणिनां युगपन्महासुषुप्तिप्राप-
काऽदृष्टोन्मेषोपि ननुपपन्न इति भावः । अत्र प्रथमप्रतीतभोग्यत्वलक्षणा-
पवादेन विनाश्यत्वलक्षणां व्युत्पाद्य ब्रह्मलिङ्गस्योन्मेषणीयत्वादस्पृष्टब्रह्म-
लिङ्गता* ॥

गुहां प्रविष्टावात्मानौ हि तद्दर्शनात् ॥ ११ ॥

१३७ ।

पूर्वसिद्धान्तपक्षात्तेषां इति । बुद्धिजीवाविति पूर्वपक्षस्य जीवप-
श्मात्मानाविति सिद्धान्तपक्षस्य चाक्षेप इत्यर्थः । प्राकृतसुषुप्तेति ।
द्वा सुषुप्तेति मन्वान्तरे† द्वित्वस्य सुषुप्तेर्विषयत्वादिहापि तद्विषयत्वशङ्केत्य-
र्थः । यदि सृष्टिमन्त्रकेषुकानामिति । तद्वानासामुपधानो मन्त्र इतीषुका-
सु लुक्व मत्तोरित्यनुशासनात्सृष्टिशब्दः सृष्टिमन्त्रोपधेयेषुकावाची ।

नन्विषुकानामुपधाने विधानमित्ययुक्तम् । मन्त्रविशेषोपधेयत्वेन
सृष्टिशब्देनानूद्यमानानामिषुकानामुपधानस्य प्रागेव प्राप्तेर्वक्तव्यत्वात् । अ-
न्यथा सृष्टिशब्देनानुवादस्योपधानविधानस्य चान्योन्यापेक्षत्वेन परस्पराश्र-
यापत्तेः । सृष्ट्यसृष्टिमन्त्रकत्वविशेषस्येत्याद्यप्ययुक्तम् । सृष्ट्यसृष्टिमन्त्रोपधेय-
त्वविशेषावगमोपायाभावे सर्वोसामिषुकानां सृष्टिमन्त्रोपधेयत्वावगमे ऽपि
तुल्यन्यायतयोपायाभावेनास्याप्यनवगमप्रसङ्गात् । सृष्टिमन्त्रान्नानचारितार्था-
र्थ्याय तदुपधेयत्वावगमे तथैवासृष्टिमन्त्रान्नानचारितार्थाय सृष्टिमन्त्रैश्चतु-
र्देशभिरुपधेयाः‡श्चतुर्देशेषुकास्तत्संज्ञितैस्त्रिभिरसृष्टिमन्त्रैरुपधेयास्तिस्र इ-
षुका इति विशेषावगमोपपत्तेः । कथं चित्सृष्टिमन्त्रोपधेयत्वावगम एवोपायो
ऽस्ति नाऽसृष्टिमन्त्रोपधेयत्वावगम इति विशेषसमर्थने ऽपि सर्वा एवेषुकाः
सृष्टिमन्त्रकाः स्युरित्यापादनमयुक्तम् । प्राणभृत् उपदधाति चिचिणीरुपद-
धाति वचिणीरुपदधातीत्यादिविध्यन्तरत्वेलात् प्राणभृदादिमन्त्रान्तरोपधेये-
षुकानामप्यङ्गीकार्यत्वात्सर्वेषुकोपधानस्य सृष्टिमन्त्रकत्वे ऽप्यसृष्टिमन्त्रान-

* अत्र द्वितीयम् अक्षधिकरणम् संपूर्णम् ।

† सुषुप्ते मन्वान्तरे इति २ पु. पा. ।

‡ उपाधेया इति २ पु. पा. ।

कोटितया फलसशयहेतुत्व सम्भवति तथापि कोटिषयसाधारणधर्मतया
 ३६ । २३ सहर्तृत्ववत्सशयहेतुत्व न सम्भवतीत्यत्र तात्पर्यम् । मृगयाविनोदे
 युद्धमृगयाविनोदे । मृगयाविनोदिन इति पाठः साधुः । मृगयाविन इति
 पाठस्त्ववरद्वयभ्रंशेन प्रामादिकः । अथ वा युद्धरूपया मृगयया अवति परन्तु
 पतिदुष्टमृगोपद्रुत स्वदेशमिति वा हिनस्ति तानिति वा मृगयावी ।
 अथ रक्षणगतिकान्तिप्रीतितृप्यवगमप्रवेशश्रवणस्वाम्यर्थयाचनक्रियेच्छादीप्यवा
 प्यालिङ्गनहिसादानभागवृद्धिष्यति धातोराभीक्ष्ये ताच्छील्ये वा श्लिनिः ।

क्षत्रिय एवेति । वस्तुतो मृगयासु मृगहन्ता क्षत्रिय इव प्रतीयतइ-
 त्यर्थः । यद्यपि त्वत्कृपाणभुजङ्गस्य क्षीर विद्विपता यश् इत्यचोपचरितक्षीरप्रति-
 सम्बन्धिनि कृपाणे मुख्यतत्पातृत्वाददर्शनाज्ञाय नियमः । तथाप्युभयथा
 दर्शने सत्यत्र बाधकाभावेनानारोपितमेव भोक्तृत्व ग्राह्यमिति भावः ।
 नन्वोदनशब्देन प्रसिद्धौदनगत भोग्यत्व लक्ष्यते चेत्तत्रतिसम्बन्धिन्यतृत्व
 भोक्तृत्वमिति प्रतीतावपि तेन विनाश्यत्व लक्ष्यते चेदतृत्व विनाशकत्वरूप
 सहर्तृत्व पर्यवस्येत् तत्परस्मिन् सम्भवतीति चेन्न । गौणवृतावसाधारणगु-
 णग्रहणसम्भवे साधारणगुणग्रहणायोगात् । न ह्यग्निर्माणवक इत्यत्र पैङ्गल्या-
 देरिष द्रव्यत्वादेर्यहणमस्ति । मृत्युपसेचनसन्निधानादनृत्व सहर्तृत्वमित्य-
 भ्युपगमे ऽप्यग्निरेवातेति पूर्वपक्षान्तर यदि त्विति टीकाया दर्शित तदनु-
 ३७ । २५ पपन्न परमात्मने ऽपि सहर्तृत्वसंभवादित्याशङ्काह अविक्रियस्येति ।
 नन्वता निर्विशेषः परमात्मेति नेच्यते यत्र स इति तस्य पृथग्रहणात्
 सविशेषस्य तु स्रष्टृत्वादिविकारवत् सहर्तृत्वविकारो ऽप्युपपद्यते । नैव दोषः ।
 अविक्रियस्येत्यनेन रागद्वेषादिप्राणिसंहारहेतुविकाराभावस्य विवक्षितत्वात् ।
 न च प्राणिकर्मनुसारेण सहर्तृता स्यादिति वाच्यम् । समृत्युकस्य सकलस्य
 युगपन्नाशहेत्वद्गुणपरिपाकमेलनासंभवात् । न च क इत्या वेदेति दुर्ज्ञा
 नत्वलिङ्गादता परमात्मा स्यादिति वाच्यम् । तस्य सोता यत्र प्रतिष्ठित-
 स्तन्मात्रविषयत्वे सम्भवत्यावृत्त्या ऽनृत्विपयत्वस्याकल्पनीयत्वादिति भावः ।

सिद्धान्तटीकाया ब्रह्मक्षेत्रशरीरयोर्भोगायतनभोगसाधनरूपयोरोदनवद्
 भोग्यत्वगुणस्य गौणवृत्तिनिमित्तत्व निराकृत्य स्वाभिमत विनाश्यत्व*गुणस्य

तन्निमित्तत्वमुपपादयितुं प्रवृत्तस्य न चात्र मृत्युरिति टीकाग्रन्थस्य तात्पर्यमाह अपि चेति । ब्रह्मक्षययोर्मृत्योश्च तावदोदनोपसेचनभावरूपणा- १३७ । २
दन्नदधिरीत्या संबन्धः प्रतीयते तथा च विनाशकमृत्युसंस्मृत्यप्रतीत्यनु-
सारादोदनशब्देन विनाश्यत्वं लक्षणीयं विबुद्ध्युपस्थापितवैशेषिकगुणग्रह-
णादप्येकवाक्यतापन्नदान्तरार्थोपस्थापितगुणग्रहणस्य बुद्धिलाघवेनैकवाक्य-
तासामर्थ्येन च न्याय्यत्वात् चरमश्रुतेनाप्येकवाक्यान्तर्गतपदान्तरार्थेनानु-
पस्थितव्यापेक्षिते तस्य पुरुषबुद्ध्या कल्पनीयत्वात्* । अत एव ह्यक्ताः
शंकरा इति विधेयस्याञ्जनस्य साधनपेक्षायां वाक्यशेषस्तुतं घृतमेव गृह्यते
न तु पुरुषकल्पनीयं तैलवसादिसाधारणं द्रव्यमात्रम् । एवं चोपसेच-
नत्वरूपणे ऽपि स्वयमद्यमानत्वे सत्यन्यादनहेतुत्वरूपमुख्यगुण एवामा-
धारणतया स्वारस्यावगतो निमित्तमवतिष्ठते । अतस्तस्य निमित्तत्वमदनं
ब्रह्मकर्तृकसंहार इति पक्षएव घटते । तेन मृत्योरपि संहार्यत्वाद् भूत-
वर्गसंहारे मृत्योर्द्वारत्वेनान्यसंहारहेतुत्वाच्च । न त्वदनं जीवकर्तृको भोग
इति पक्षे मृत्योरभोग्यत्वादन्वभोगाऽहेतुत्वाच्च । एवं मृत्योरुपसेचनत्व-
रूपणान्मृत्युना संहार्यं यावच्चराचरात्मकं भूतजातं तत्सर्वं ब्रह्मक्षयशब्दा-
भ्यामुपलक्षणीयमित्यापि सिध्यति । तेन सकलचराचरसंहारकर्ता परमेश्वर
इहाता प्रतीयतइति भावः ।

ओदनपदात्प्रथममिति । ब्रह्मक्षययोः स्वशरीरभृत्यशरीरादिरू-
पेण भोगायतनभोगसाधनत्वे ऽपि स्त्र्यादिरूपतया भोग्यत्वमपि संभवति ।
व्याघ्रादिजीवविशेषं प्रति तयोर्भक्ष्यतया अत्यन्तान्तरङ्गं भोज्यत्वमपि संभ-
वतीति भावः । ब्रह्मक्षयमृत्युश्रुतीनामिति । न तावत्सर्वं ब्रह्म क्षयं च १ । ०
कस्य चिज्जीवविशेषस्य भोग्यं भोज्यं वा संभवति नतरां ब्रह्मक्षयपलक्षि-
तचराचरमतो यावद् ब्रह्म क्षयं च कस्य चिज्जीवविशेषस्य भोग्यं भोज्यं वा
वत्परतया ब्रह्मक्षयपदयोः संकोचो धरणीयः । मृत्युशब्दश्चाविशेषेण सहा-
रकं प्रत्याययन् किं चिद् व्याघ्रादिभक्षणीयब्रह्मक्षयसंहारकपरतया संकोच-

* पुरुषबुद्धिकल्पितमिति २ पु. पा. ।

† रूपेणापीति २ पु. पा. ।

‡ अन्तरङ्गभोज्यत्वमिति २ पु. पा. ।

§ भोग्यमिति नास्ति १ पु. ।

॥ क्षयमिति २ पु. ।

र्थक्योक्तिरयुक्ता । उपधानाऽविनियुक्तानामपि तेषामिष्टकापेक्षणादिषु विनियोगेनाग्निप्रकरणास्त्रानचारिताथ्यौपपत्तेः । अत एव तद्वानर्थक्यपरिहारायाऽजहल्लक्षणाक्तिरप्ययुक्ता । तस्मात्सर्वमिदमसमञ्जसमिति चेत् ।

उच्यते । अयमिहाचार्याणामभिप्रायः । सृष्टिशब्दोक्तमन्त्रविशेषोपधेयत्वेनानुवादान्यथानुपपत्त्येष्टकाङ्गे उपधाने तत्र सृष्टिमन्त्राणां विनियोगे च विधिः कल्प्यते कल्प्यश्रुतिसिद्धमपीष्टकोपधानं प्रत्यक्षविधिसृष्टं भवत्विति यतदर्थं तस्य पुनर्विधानं प्रत्यक्षविधानस्य च फलं सृष्टिमन्त्रोदितानामिष्टकानां मध्यमचित्तावुपधानं न त्वप्राप्तप्राप्तिः । असति तस्मिन्विधौ मध्यमचितिप्रकरणानाम्नातानां तासां तस्यामुपधानं न लभ्यते सति तु तस्मिन् लभ्यते । मध्यमायां तु वचनाद् ब्राह्मणवत्य* इति पञ्चमाध्यायाधिकरणे यां वै कां चन ब्राह्मणयतीमिष्टकामभिजानीयातां मध्यमायां चित्तावुपध्यादिति वचनेन प्रत्यक्षज्ञानवाच्यमिपूर्वजानातिवशाद् वचनेन प्रत्यक्षब्राह्मणोदितानामिष्टकानां मध्यमचित्तावुपधानं न त्वन्ते तु वादरायण इति न्यायान्नित्यन्तरइति निर्णीतत्वात् । एवं च सृष्टिशब्दस्य सृष्टिलिङ्गकमन्त्रवाचित्वेनैतद्विध्युपात्तास्विष्टकासु सृष्ट्यसृष्टिमन्त्रकत्वरूपावान्तरविशेषानवगमात् सर्वा एवैतद्विध्युपात्ता इष्टकाः सृष्टिमन्त्रकाः स्युः । तथा चासृष्टिलिङ्गकमन्त्रोपधेयेष्टकानां मध्यमचित्यलाभान्मध्यमचित्युपधेयेष्टकामन्त्रसंवलिततथैकस्मिन्ननुवाके समान्नानमनर्थकं स्यात् सृष्टीरुपदधातीति विधानानन्तरमेकया ऽस्तुवतेत्यादिमन्त्रोपधेयानां सप्रदशानामिष्टकानां प्रत्येकस्तुतिपूर्वकाम्नातो यत्सप्रदशेष्टका उपदधातीति वाक्यशेषश्चानर्थकं स्यात् तन्मा भूदित्येतदर्थं सृष्ट्यसृष्टिमन्त्राणां सप्रदशानामप्येकसमुदायवर्तित्वेनाऽजहल्लक्षणा ऽऽश्रितेति ।

यद्यप्यस्तु वेत्यादिटीकायां जीवपरमात्मपक्षे बुद्धिजीवपक्षे च प्रकृतिप्रत्ययावुभावपि मुख्यावेव हेतुकर्तृसाधारणकर्तृत्वसामान्यस्य कृदर्थत्वात् हेतुकर्तृत्वरूपकर्तृत्वविशेषविवक्षायां णिजर्थान्तर्भावे कर्तव्ये ऽपि कर्तृत्वसामान्यविवक्षायां तदन्तर्भावाऽनपेक्षणात् । करणस्यापि बुद्धेः कर्मवत्कर्मणा

तुल्यक्रिय इति सूचोक्तरीत्या कर्मण इव कर्तृत्वसंभवाच्चेति तयोर्मुख्यतेवोप-
पादितेति योजयितुं शक्यम् । शतुः स्वतन्त्रकर्तृयैव शक्तिः करणे च न मुख्यं
कर्तृत्वमित्यङ्गीकारे ऽपि बुद्धिजीवपक्षे कारकत्वसामान्यइव जीवपरमात्म-
पक्षे कर्तृत्वसामान्ये प्रत्ययस्येव लक्षणोक्तेति योजयितुं शक्यम् । तथाप्येव-
मपि योजयितुं शक्यमिति वैभवादित्यं व्याख्यातम् ।

गुहाप्रविष्टादिपदानुसारेणेति । सर्वगतस्य ब्रह्मणो गुहावर्ति- १३६ । ५

त्वसंभवे ऽपि गुहाप्रवेशो न संभवति । अस्मिन्प्रकरणे प्रकरणान्तरेषु च
ब्रह्मणः प्रवेशश्रवणम् अनेन जीवेनात्मना ऽनुप्रविश्येति श्रुताविव जीवभा-
वाभिप्रायन् । न चेह तथा योजयितुं शक्यम् । गुहां प्रविष्टाविति जीववद्
द्वितीयस्यापि पृथक्प्रवेशश्रवणात् । न हि जीवभावेन संसारित्वमभिप्रेत्य
ब्रह्मैव संसरतीति व्यवहारवद् ब्रह्मणी संसरत इत्यपि व्यवहारः संगच्छते ।
तथा अनुत्तमेपूतमेपु लोकेष्वित्यादिश्रुत्यन्तरेषु ब्रह्मणो लोकवर्तित्वप्रसिद्धा-
वपि सुकृतस्येति विशेषणादिह प्रतीयमानं सुकृतफलभोगार्थलोकभावस्थानं
ब्रह्मणो न संभवति । न च ब्रह्मविद्वचनविषयत्व ब्रह्मलिङ्गमपि श्रूयतइति
शङ्कनीयम् । तस्य पञ्चान्यादिवचनविषयत्वरूपप्रबलजीवलिङ्गप्रतिहतस्य
ब्रह्मविदेऽपि ब्रह्मैश्वर्यबोधनाय बुद्धिविविक्त*जीवमन्विच्छन्तीत्येतत्परतया
कथं चिदोच्यत्वात् । न हि पञ्चान्यादयः कर्मठाः संसारिजीवविविक्तमसं-
सारात्मस्वरूपं वदन्ति तदवगमस्य कर्मानुष्ठानविरोधित्वादिति भावः ।

अस्य द्वितीयतेति श्लोकभागं व्याकुर्वन्नेव श्लोकमवतारयति अस्ये-
ति । द्वितीयशब्दः पूरणप्रत्ययान्तो ऽप्यच जीवस्य ब्रह्मणा सह द्वित्वा-
धारत्वं लक्षयतीति भावः । द्वितीयवान् द्वितीय इति मत्वर्थीयाच्प्रत्यया-
न्ततया ऽपि द्वितीयशब्देऽपि योजयितुं शक्यते अर्थआदेराकृतिगणत्वात्
प्रथमं सद्वितीयत्वइत्युत्तरश्लोकानुरोधाच्च ।

प्रथममितीति । जीवस्यापि स्वतो गुहाप्रवेशो न संभवति तस्य ११ । १२

स्योपाध्यन्त'करणोपाधिकः संभवति चेत् परस्यापि स्वनियम्यान्तःकरणो-
पाधिकः संभवतीति तुल्यम् । प्रत्युत बुद्धिजीवपक्षेण स्वतःप्रवेशप्रत्या
बुद्ध्या सह तदुपाधिकप्रवेशस्य जीवस्य प्रवेशार्थेन न संभवति न ह्युपगृह्य-

* विविक्तमिति २ पु- पा ।

† इतत्प्रतीकस्याने प्रथमनिर्घोषेति दृश्यते २ पु- ।

कोपाधिकगुरुत्वशालिनि सुवर्णे गुरु सुवर्णमिति व्यवहारवदुपग्रम्भकसुवर्णे
गुरुणी इत्यपि व्यवहारो दृश्यते । सुकृतलोकावर्तित्वं कर्मफलभोक्तुर्जीवस्येव
तदन्तर्यामिणो ऽप्यस्ति । छायातपत्वनिर्देशो ऽपि जीवपरयोरेव प्रकृतार्थो-
पयोगितया श्लिष्यते समाने चेतनत्वे कथमृतपाने जीवस्य पारतन्त्र्यं परस्य
स्वातन्त्र्यं चेति शङ्कानिवर्तनाय तयोरचानतमोभिभवतदभावरूपविशेषप्रद-
र्शनार्थत्वात् । पञ्चानय इत्यादिब्रह्मविदां विशेषणं ये प्राक्पञ्चाग्निशुश्रूषया
ये वा नाचिकेतादिचयनैरन्तःकरणशुद्धिं प्राप्ताः तएव तत्प्रसादाद् लब्ध-
निर्विचिकित्सब्रह्मविद्याः इत्थं वदन्तीति विशेषप्रतिपत्त्यर्थमिति प्रथमाव-
गतब्रह्मद्वितीयत्वानुसारेण सर्वं सुयोजम् । न च स्वहृद्विनीयान्वेषणे
परतन्त्रत्वादिना तस्य बुद्धिरपि सहपेति शङ्कनीयम् । स्वाभाविकधर्मस्य
चेतनत्वस्यान्तरङ्गत्वात् सुखाद्यनुभवितृपरिबच्छब्दसंस्पृष्टत्वाच्चेति भावः ।

आध्वंसते आगच्छतीति । ध्वंसु गतौ चेति धातुः । उच्छे-
द्यत्वाद्भृक्षमिति । ओ व्रश्चू च्छेदन* इति धातोर्बृक्षशब्दः । ननु पिप्पल-
शब्दे ऽश्वत्थवाची फले लुगिति विकारार्थतद्वितलुकि तत्फलं ब्रूयात् फले
सस्यं च पिप्पलमित्यनुशासनाद्बृक्षवल्ल्यादिफलसामान्यं वा ब्रूयाद् न तु
कर्मफलमित्यत आह संसारस्येति । ऊर्ध्वमूलो ऽवाक्शाख एषो ऽश्वत्थः
सनातन इति श्रुतिः । अस्य महिमानमिति वीतशोक इति श्रुतिगतमिति-
शब्दं भिन्नक्रमतया योजयति अस्यैवेति यदा पश्यतीति । क्रियाश्रव-
णाभावाद्वीतशोक इत्यस्यापेक्षिता भवतीति क्रिया ऽध्याहृता । वीतशोकः
सन्नस्य महिमानमिति एति प्राप्नोतीत्यपि योजयितुं शक्यम् । गुणाभाव-
शङ्कान्तसत्त्वेन स्वयंभुवे इत्यादाविव संज्ञापूर्वकविधेरनित्यत्वेन घोषपाद-
यितुं शक्यः † ॥

अन्तर उपपत्तेः ॥ १३ ॥

ननु य एष इति सर्वनाम्नोः प्रकृतपरामर्शित्वसंभवे तत्यागायोगाद-
व्यवहितप्रकृतपरामर्शसंभवे व्यवहितप्रकृतपरामर्शस्य तस्मिन् यदन्तस्तद-
न्वेष्टव्यमित्यादिषु संप्रतिपन्नत्वेन अग्निविद्याव्यवधानस्याप्रतिबन्धकत्वाद्

* दु सो व्रश्चू च्छेदने इति दु इत्यनुबन्धो धातुपाठे ऽष्टौ ऽधिको वृक्षे १ पु. ।

† शक्यत्वादित्यनन्वितः पाठः १ । २ पु. । यत्र तमोर्धं गुहाप्रविष्टाधिकरणं संसृष्टम् ।

वक्तृभेदे ऽप्यन्युपदिष्टार्थस्याचार्यबुद्धिस्यत्वाच्च कं ब्रह्मेति वाक्यप्रकृतब्रह्मप-
रामर्शित्वं तयोर्वक्तुं युक्तमिति तदनुसारेणाऽक्षिवाक्यस्य ब्रह्मपरत्वनिर्णयः
स्यादित्याशङ्काह इयं चेति । प्रतिबिम्बनिश्चायकत्वादिति । न चा-
न्तरादित्यवाक्यइव अन्तरक्षिवाक्यइव च दृश्यतइत्येतत् शास्त्रीयदर्शनपरं
किं न स्यादिति शङ्कनीयम् । यत् आदित्ये प्रतिबिम्बादर्शनेन अन्तरादित्य-
वाक्यप्रतिबिम्बपूर्वपक्षो न संभवति । अन्तरक्षिवाक्ये ऽपि तत्स्वरूपे स न
संभवतीति तयोर्देवतापूर्वपक्षः कृतः । अतस्तत्र पूर्वपक्षे ऽपि शास्त्रीयमेव
दर्शनमन्वेष्यं जातम् इह तु प्रतिबिम्बपक्षः संभवति प्रतिबिम्बे सुप्रसिद्ध-
लौकिकदर्शनसत्त्वान्न शास्त्रीयपूर्वपक्षे ऽपि शास्त्रीयमेव दर्शनमन्वेष्यमिति
चेपम्यात् ।

अनेन सङ्गतिरचोक्तेति । नन्वेकेनोपक्रमगतेन पार्श्वान्यानां बहूनां १३६ । १ ।

बाधनमयुक्तम् । भूयसां स्यात्सधर्मत्वमिति न्यायविरोधात् । भूतादि-
पादव्यपदेशाद्योर्बहुभिरुपक्रमश्रुतस्यापि गायत्रीपदस्य ब्रह्मणि नीतत्वाच्च ।
पूर्वाधिकरणे तु गुहाप्रवेशादीनामुपक्रमानुसारेण न बाधनं कृतं किं तु
तेषामपि जीवपरमात्मपक्षे स्वारस्यमेवास्तीत्युपपादितम् । इह तु प्रतिबि-
म्बपूर्वपक्षवादिना ब्रह्मात्मश्रुत्यमृतत्वाभयत्वसंयद्द्वामत्वधामनीत्व*भामनी-
त्वपुष्करपलाशवाक्यावगतार्चिरादिवाक्यावगतफललिङ्गानि बहूनि बाध्या-
नीति चेन्नैव दोषः । आत्मश्रुत्यादीनामितिशब्दशिरस्कत्वेन मनो ब्रह्मेती-
त्यादिवदतस्मिंस्तद्रूपप्रत्ययपरत्वावगमाद् वचनबलाद्वैवाहिकवधूदर्शनेना-
भ्युदयवत्पुष्करपलाशवाक्यावगतफलस्य पञ्चाग्निविद्ययेवाब्रह्मविषयया†ऽपि
प्रतिबिम्बोपासनया ऽर्चिरादिवाक्यावगतफलस्य चोपपत्तेरिति भावः । अत
आहेति गतिवचनं‡ विद्यान्तराभिप्रायम् । गतेरवत्यर्थत्वात् । न तूक्तपरिशि-
ष्टाभिप्रायम् एषा सेम्य तइत्यादिना ऽग्निविद्यावदात्मविद्याया अपि निरव-
शेषोपदिष्टत्वेनोपसंहारात् । अन्यथा देवयानगतिवचनस्यात्मविद्यायामिवा-
ग्निविद्यायामप्यन्वयप्रसङ्गादित्याहेत्यर्थः । सापेक्षत्वादिति । प्रकृताभावेन ॥ १७

* संयद्द्वामनोत्वधामनीत्वेति ५ पु. पा. ।

† ब्रह्मविषयवेति २ पु. पा. ।

‡ गतीति भास्ति ३ पु. ।

र्थः । छायात्मनीति । इतिशब्दस्तथावैविवक्षां चारयति यत्र प्रत्ययो विवक्ष्यते न तु यच्चोक्तार्थावच्छेदेनाप्रवचनसंबन्धस्तथापि यथा इति ह स्मोपाध्यायः कथयतीति इह चोवाचेति । अस्येतिशब्दयुक्तेषूपतरेष्वपि वाक्येष्वनुपङ्ग इति न ब्रह्मश्रुत्यादिष्वप्यविवक्षाप्रसङ्गः । अतः छायात्मनि तेषां क्लेशेन योजना कार्येति भावः । तद् व्याख्यातीति । प्रसिद्धवदित्यादि विद्वद्विषयं प्ररोचनार्थमित्यन्तमुपात्तं भाष्यं विदुषो विषयः शास्त्रत उपलब्धि*रित्यादिग्रन्थेन व्याख्यातीत्यर्थः । केपु चित् टीकाग्रन्थकोशेषु विदुषः शास्त्रत उपलब्धिरित्यादिविषयशब्दरहितः पाठो दृश्यते स तु सुगम इति न व्याख्यातः । वननीयानीति । घन सम्भक्ताविति धातेरौणादिकप्रत्ययान्ततया निष्पन्नो वानशब्दः सम्भजनीयवाची शोभनेषु पुण्यफलेषु स्वर्गादिभोग्यवस्तुषु पर्यवस्यतीति भावः । निमितीकृत्येत्यपेक्षितो ऽध्याहारस्तदनध्याहारे परमेश्वरस्यैव फलभोक्तृत्वप्रतिपादकत्वापत्तेरिति भावः । न चैतद्विप्रमिति टीकायामेतच्छब्दार्थमाह न चैतत्प्रतीकत्वमिष्टमिति । नन्वेष्टव्यमेव प्रतीकत्वं प्राणो ब्रह्म कं ब्रह्म खं ब्रह्मेति निर्द्वैशस्य नाम ब्रह्म मनो ब्रह्मेत्यादिनिर्द्वैशसाम्यात् प्राणं च हास्मै तदाकाशं चोचुरिति प्राणादिशब्दैर्निगमनदर्शनात् । ब्रह्मप्रधानत्वे हि ब्रह्मशब्देन निगमनं स्यादित्यत आह एषा सोम्येति । इदमुपलक्षणं प्रतीकत्वे कं च खं च न विजानामीति पृष्ठवन्तं प्रति यद्वाचकमित्याद्युत्तरमप्यसमञ्जसं स्यात् । न चेदमपि वैषयिकसुखे भूताकाशदृष्टिपरं भूताकाशे वैषयिकसुखदृष्टिपरं च किं न स्यादिति शङ्काम् । कं ब्रह्म खं ब्रह्मेत्यस्याथोऽज्ञानेन पृष्ठवन्ते प्रति दृष्टिविध्यन्तरकथनस्योत्तरत्वाऽयोगादतो निगमनवाक्यमुपक्रमानुरोधात् प्राणं हिरण्यगर्भास्थं कार्यं ब्रह्म तदाकाशं परं ब्रह्मरूपं सुखविशिष्टाकाशं चोचुरित्येतदर्थकमिति न तद्विरोध इत्यपि द्रष्टव्यम् ।

१४० । १८ . पूरयित्वेति । नन्वाचार्यस्तु ते गतिं घत्तेति घदतामग्नीनां स्थानगुणविशेषान् पूरयित्वेत्यभिप्रायः कृतो ऽधगतः । आचार्यवाक्ये स्थानगुणकीर्तनाऽदर्शनादिति चेन्न । तत्कीर्तनस्य प्रतिबिम्बोपासनाविषयत्वत्वादिनं पूर्वपक्षिणं प्रति सुखत्वविशिष्टब्रह्मोपासनाविधिशेषत्वासिद्धेः । य एष इति

भिधानप्रतिज्ञानमिति भाष्ये गतिमात्राभिधानप्रतिज्ञानादिति टीकायां च
 मात्रशब्दो धर्म्यन्तरव्यवच्छेदक इति न विरोधः । अथ वा श्रुतिसूचयोर्यो-
 गशब्दः कर्मव्युत्पत्त्या फलवाची देशानां प्राप्यफलोक्तावेव तत्रापक्रमार्गा-
 काङ्क्षोत्पादात्* । आचार्यवाक्यं च सर्वं सोपपादकविद्याफलपरमेव । पुष्करपला-
 शवाक्यं तावत्फलपरमिति स्पष्टम् । सर्पिस्तदकवाक्यं निर्लेपस्य ब्रह्मणस्तदु-
 चितमस्ति स्थानमिति स्थानगुणकीर्तनद्वारा तत्क्रतुन्यायलभ्यपायाश्लेषपरम् ।
 संयद्दामादिवाक्यान्यपि तत्क्रतुन्यायाश्रयेणैवोपास्यगुणानुसारिफलप्रतिपाद-
 कानि । स यतानिति वाक्यमनावृत्तिवाक्यं च पुनरावृत्तिक्रेशरहितब्रह्मलोक-
 प्राप्तिफलकम् । अर्चिरादिवाक्यानि तत्रापक्रमार्गापदेशेन फलप्राप्त्युपपाद-
 कानीति सर्वमिदमाचार्यवाक्यं गतिमात्राभिधानपर्यवसायीति न भाष्यटीका-
 विरोधः । आत्मानं जगतः सूर्यमिति सूर्यान्तर्याम्यभिप्रायम् । सूर्य आत्मा
 जगतस्तस्युपश्चेति श्रुतिः । तस्माद्युक्तं पूरयित्वेति ।

४० । २२

हिरण्यगर्भभूतमिति । आदित्यस्य ब्रह्माण्डोदरजातहिरण्यगर्भ-
 रूपत्वमसदेवेदमयआसीत्सदासीत्समभवत्तदाण्डं निरधर्ततेत्यादिच्छन्दो-
 गोपनिषद्वचनजातेन मृते द्विधाभवनादार्ते ब्रह्माण्डे जाते मार्तण्डे इत्यादि-
 तद्वाचिनो मार्तण्डशब्दस्य पौराणिकव्युत्पादनेन

विद्यासहायो भगवान् यस्यासौ मण्डलान्तरे ।

हिरण्यगर्भः पुत्रो ऽसावीश्वरो दृश्यते परः ॥

इत्यादिपुराणवचनेन चावगतम् ।

के चित्तु आत्मपदं केवलपरमात्मपरं परमात्मानमुपास्य सत्यलोके
 हिरण्यगर्भमादित्यं प्राप्नुवन्ति आत्मशब्दमात्रस्य सूर्यान्तर्यामिपरत्यकल्पका-
 भाषादिति व्याचक्षते । ज्योतिः सूर्य इति । अग्निर्ज्योतिरिति स्मृतौ क्रमो
 न विधत्त इति भाषः† ॥

४१ । १

अन्तर्याम्यधिदैवादिषु तद्गर्भव्यपदेशात् ॥ १८ ॥

श्लोकनिरसनीयव्यभिचारशङ्कास्पदमनुमानं दर्शयति अशरीर इति ।
 इदं हेतुगर्भं विशेषणं परमेश्वरस्यापि नियम्येन पृथिव्यादिना शरीरवत्व-

मस्ति यस्य पृथिवी शरीरमित्यादिश्रुतेः । अतो हेत्वसिद्धिपरिहारायै
नियम्यातिरिक्तशरीरराहित्यं हेतुरिति वक्तव्यमित्यापाद्य तत्र व्यभिचार-
मांशङ्कते नन्विति । पारिशेष्यादिति । सो ऽपि नान्तर्यामीति पूर्व-
वाक्यादन्तर्यामीत्यनुपपन्नः । तस्य पारिशेष्याज्जीव एवेति समनन्तरं वक्ष्य-
माणेन संबन्ध इत्यर्थः न तु पारिशेष्याज्जीव एवेत्यस्य तस्माज्जी-
वात्मैवान्तर्यामीत्युपसंहारवाक्ये वक्ष्यमाणेनान्तर्यामिपदेन संबन्ध इत्यर्थः ।
तथापि जीवात्मपदश्रवणात्तेन पौनरुक्त्यापत्तेः । अप्रतत्त्वाद्युपपादकैरन्यथे-
त्यादिवाक्येर्व्यवहितस्यास्य तत्रान्वयासम्भवाच्च ।

ननु तस्माज्जीवात्मैवेत्युपसंहारो न युक्तः । पृथिव्यादिशरीरकाणां
तत्तदधिदेवतात्मनां श्रोतुर्गौतमस्यात्मनश्चेकत्वाभावेन पृथिव्यादिपर्याये-
ष्वेव तत्रात्मैत्यस्यानन्वयात् । अतः पूर्वपक्षाभासो ऽयमित्याशङ्क्यावतारयति
पूर्वपक्षमिति । अदृष्टो द्रष्टेत्यादौ दर्शनश्रवणमननविज्ञानानि यद्यात्मनो वा १४१
ऽरे दर्शनेन श्रवणेन आत्मनि खल्वरे दृष्टे श्रुते मते इत्यादिश्रुत्यन्तरप्रत्य-
भिज्ञानादात्मविषयसाक्षात्कारश्रवणमनननिदिध्यासनानि यदि वा चक्षुः-
श्रोत्रमनोबुद्धिकरणकज्ञानानि उभयथापि तद्वत्त्वं तदविषयत्वं च जीवे एवो-
पपद्यते न परमात्मन्यतद्वृत्ति तद्विषये च । अत एव तत्रात्मैति स तत्रात्मैति
च सर्वनाम्नोस्तज्जातीयविषयत्वं कल्पयितुं युक्तम् । पूर्वस्मिन्वत्सरे ये
मुक्तास्तत्र शालयो भुज्यन्ते तदेवौषधं सेव्यतइत्यादिषु व्यवहारेषु सर्वना-
म्नस्तज्जातीयविषयत्वस्यापि दर्शनादित्याशयः ।

ननु नियन्तुरपि जीवस्य नियन्त्रन्तरनियम्यत्वे तस्यापि नियन्त्रन्त-
रनियम्यत्वं स्याद् नियन्त्रत्वाविशेषादित्यनवस्थापादने* जीवपरयोस्तात्वि-
काभेदोपन्यासमाशेषेण परिहारो न लभ्यते सत्यपि तात्त्विकाऽभेदे जीवपरयोस्त्वि-
परतन्निघन्तोरपि कल्पितभेदेन नियम्यनियामकतेःपत्तेरित्याशङ्क्याह औ-
पाधिकस्य हीति । जीवनियन्ता परो यदौपाधिकः परतन्त्रः स्यात्तदा
भृत्यनियन्तुरमात्यस्य राजेव जीवनियन्तुः परस्याप्यन्यो नियन्ता ऽऽपाद्येत न
त्वेवम् । यतः परमेश्वरो नौपाधिकः उपाध्यायतमारतन्त्र्यवान्न भवति तथा

* अनवस्थापादने ऽवस्थापादनेति च पु. असङ्गतः पाठः ।

† परेति नास्ति च पु. । १ पु. कश्चिद्विहितम् ।

ऽप्रश्रयादित्याशयः । नन्यमेदे ऽपि जीवपरयोर्भेदव्यवहारो दृष्ट इत्याशङ्क
व्याघट्टे औपाधिकभेदाभावे ऽपीति । जीवस्य स्वस्मादौपाधिकभेदे
ऽपि नास्तीत्यर्थः । लौकिके कर्तारि डित्य इति पुरुषान्तराभिप्रायम्* ॥

१४७ -

अदृश्यत्वादिगुणकोऽर्धमात्तेः ॥ २१ ॥

तत्त्वतो ऽन्यथाभावः परिणामः अतत्त्वतो ऽन्यथाभावो विवर्त इति
घा धर्मिसमसताको ऽन्यथाभावः परिणामस्तदसमसताको विवर्त इति
घा परिणामविवर्तयोर्भेदे स्थिते यदि विश्वस्य भूतयोनिपरिणामत्वमभ्यु-
पगम्यते यदि घा तद्विवर्तत्वमुभयथापि भूतयोनिर्जडा ऽङ्गीकार्या कनकरु-
चकस्रभुजङ्गादिलोकदृष्ट्यैर्णानाभ्यादिश्रुत्युपात्तदृष्टान्तानुसारेण । यथा सुदीपा-
दिति मन्त्रोपात्तसहृषविशेषणानुसारेण च विकारसाहृष्याशयम्भावादित्यभि-
प्रेत्यानुमानमाह भूतयोनिर्जडेति । द्वितीयार्द्धमिति । योनिशब्दो
निमित्तं चेदित्यर्द्धमित्यर्थः । ब्रह्मपरत्वं दुर्निवारमिति । ब्रह्मण एव
जगत्कर्तृत्वादित्याशयः । निमित्तवाचिनो योनिशब्दस्यादृष्टद्वारा निमित्ते
जीवे ऽपि घृतिः संभवति अतो भूतयोनिर्ब्रह्मैवेति निर्णयहेतुर्नास्तीत्यवि-
निगमेन पूर्वपक्षसंभव उपपादितः । अक्षरात् परतः पर इति श्रुतब्रह्मण-
* तपरत्वावधित्वलिङ्गेन भूतयोन्यक्षरं ब्रह्म न भवति किं तु जीव एवेति
निर्णयेनापि पूर्वपक्षः संभवतीति द्रष्टव्यम् । उपादानत्वप्रत्यभिज्ञालिङ्गाव-
गमितैकवाक्यभावमन्त्रप्रतिपन्नः सर्वज्ञ एव भूतयोनिरिति वाक्यार्थानुसा-
रेणाक्षरं सर्वविदित्यर्थं सर्ववित्वान्वयो विधेयत्वेन विवक्षित इति दर्शयितुं
भवेदित्यस्यैव भिन्नक्रमेण योजनां दर्शयति विश्वयोनिरिति । एवं च
नाचेतनमिति शेषस्य सर्ववित्वलिङ्गधिरोधानाच्चेतनं प्रधानं विश्वयोन्यक्षरं
१४३ । १० किं तु परमात्मेवेत्यर्थे इत्याशयः । न चाक्षरशब्देति । अक्षरात्परत इत्यथ
प्रत्यभिज्ञानं श्रुतिप्रत्यभिज्ञानत्वात् तथा ऽक्षरात्संभवतीह विश्वं तथा ऽक्ष-
राद्विविधाः सोम्य भावा इत्यतः प्रत्ययकृतस्यापि विशेषस्याभावेन तदेक-
रूप्यप्रत्यभिज्ञानत्वाच्च सर्वोपादानत्वलिङ्गप्रत्यभिज्ञानाद् बलवदित्याशयः ।
प्रथमश्रुते यः सर्वज्ञ इति वाक्ये इति । लिङ्गप्रत्यभिज्ञानमेव प्रायमि-

कृत्वात्सुँल्लिङ्गनिर्द्विप्रभूतयोनिपरामर्शयच्छब्दरूपसर्वनामश्रुत्योपसंहारिकाच्चर-
श्रुतिप्रत्यभिज्ञानुगृहीतत्वात्तस्मादित्युपादानपञ्चमीश्रुतिप्रत्यभिज्ञानुगृहीतत्वाच्च
ततो बलवदित्याशयः । एतेन प्रायम्यादरण्ये ऊर्ध्वनाभ्याद्यचेतनपरिणामिदृ-
ष्टान्तीकरणं प्रधानलिङ्गमुपादानत्वलिङ्गप्रत्यभिज्ञापेक्षया ऽपि बलवत्स्यात्तस्य
ततो ऽपि प्राथमिकत्वादिति शङ्का निरस्ता । द्वितीयार्द्धमिति । द्विती-
यार्द्धे अनादिवासनोद्भूतइत्यंशमित्यर्थः । ननु नात्र प्रधानं नामेत्यादिभा-
ष्येण सांख्यैरनुमानकल्प्यत्वेनाक्तं स्वतन्त्रं प्रधानं नाभ्युपगम्यतइत्युक्तं तत्र को
हेतुरित्याकाङ्क्षायामाह प्रधानस्यागमिकत्वेनेति । कल्पनाया दृष्टानुसा-
रित्वात् प्रकृतिविकारसारूप्यकृत्स्नप्रसक्त्यादिदोषो दुष्परिहरः स्यादित्यर्थः ।

मूर्धादिबहुश्रुतीनामिति । ननु मूर्धादिश्रुतिविरोधो हिर- १४४

ण्यगर्भपक्षे ऽपि श्रुत्यः । न हि तं प्रत्यपि द्युप्रभूतयः संस्थानविशेषाभि-
व्यङ्गमूर्धत्वादिजातियुक्ता भवितुमर्हन्ति । सर्वात्मत्वविवक्षायां तथात्व-
कल्पनं तु परमात्मानं प्रत्यपि समानं प्रत्युत परमात्मनो मुख्यं सार्वभौम्यं
हिरण्यगर्भस्य तु सर्वप्राणाधिष्ठानत्वात्तदधिष्ठात्रधिष्ठेययोरभेदोपचारात् प्राणा-
त्मना सर्वभूतानुगतत्वरूपं सार्वभौम्यं कथं चिदमुख्यं कल्पनीयम् । अतो
मुख्यसार्वभौम्यावलम्बनं मूर्द्धादिकल्पनं परमात्मन्येव समञ्जसं न ततो
ऽन्यत्र । अत एवापिमाधिकरणे देवतापक्षनिराकरणार्थं भाष्यं देवतायाः†
सत्यप्येश्वर्ये न द्युमूर्द्धत्वादिकल्पनं संभवति अकारणत्वादिति । न च कल्प-
नमपि श्रुताऽपाणिपादत्वादिबिरुद्धस्य रूपवत्त्वस्य न युज्यतइति वाच्यम् ।
शाण्डिल्यविद्यायामुपासनायै श्रुतज्यायस्त्वविरुद्धाणीयस्त्वकल्पनादर्शनात् ।
न च तथा कल्पनमप्युपासनायै सगुणे एव युज्यते न निर्गुणे इति वाच्यम् ।
निर्गुणे ऽपि सार्वभौम्यप्रतिपत्त्यर्थं तत्कल्पनोपपत्तेः । तस्मिन्नपि प्रतिपत्त्युपा-
यतया प्रियशिरस्त्वरथरथिभावादिकल्पनादर्शनात् । सगुणे संभवतस्तास्य
निर्गुणप्रकरणे ऽपि स्तुत्यर्थं तदुपन्यासोपपत्तेश्च । निर्विशेषब्रह्मशाप्रिफलभू-
मविद्याप्रकरणे च एकधा भवतीत्यादिना सविशेषणसगुणविद्याफनेन
स्तुतिदर्शनादिति चेत् । सत्यम् । अन्ये पुनरित्यादिभाष्येण येषां मगमु-
पन्यस्तं तेषामित्यमाशय इत्याचार्यैस्तदाशयः परं धर्षितः । स्वाभिमतां तु

दुमूर्द्धत्वादिकल्पनमेव । अत एवाचार्यैर्हृदयं विश्वमित्यत्र हृदयं मन इति व्याख्याय विश्वस्य मनस्त्यकल्पनायां हेतुः संबन्धो दर्शितस्तन्मनसा सृष्ट्वादिति । न चाग्निर्मूर्द्धेति मन्त्रस्य परमात्मपरतायां यस्याग्निरास्यमित्यादिस्मृतीनामेतन्मूलत्वसंभवेन स्मर्यमाणमनुमानं स्या*दित्ययिमाधिकरणसूत्रविरोधः शङ्कनीयः । अस्य हिरण्यगर्भपरतायामपि तासां पुरुषसूक्तमूलत्वशङ्कानपायेन तस्य ह वा गतस्येत्यादिवैश्वानरविद्यागतवाक्यमूलत्वाऽऽसिद्धयत्तद्विरोधतादवस्थात् । न च पुरुषसूक्ते दुप्रभृतीनां शीर्षादिभ्यो जननश्रवणं स्मृतिषु तत्तादात्म्यस्मरणमिति न तासां पुरुषसूक्तमूलत्वशङ्कावकाश इति वाच्यम् । अग्निर्मूर्द्धेति मन्त्रे ऽपि पद्भ्यां पृथ्वीति श्रवणात्† तत्र चैतस्माज्जायते प्राण इति पूर्वमन्त्रगतस्य जायतइत्यस्य तस्मादग्निः समिधो यस्य सूर्य इत्युत्तरमन्त्रे ऽप्यनुवर्तिष्यमाणस्यानुवृत्त्यौचित्येन पद्भ्यां पृथ्वी जायतइत्यर्थलाभात् । यद्युच्येत अग्निर्मूर्द्धेत्यादिसामानाधिकरण्यं पद्भ्यां पृथ्वीति घेयधिकरण्यं चेत्युभयमुभयवाप्युपलक्षणम् । तथा च दुप्रभृतिकं सर्वमूर्द्धाद्यघयवतादात्म्येन मूर्द्धेद्यवयवजातत्वेन चोपासनीयमिति तादात्म्योपासनांशमपेक्ष्य स्मृतिमूलत्वं प्राणुयादिति तथोपलक्षणत्वकल्पनं पुरुषसूक्ते ऽपि तुल्यम् ‡ तत्रापि ब्राह्मणो ऽस्य मुखमासीदित्यादिसामानाधिकरण्यश्रवणात् । तस्मात्पुरुषसूक्तस्य स्मृतिमूलत्वसंभवे ऽपि विनिगमनाधिरहाद् वैश्वानरवाक्यमपि तन्मूलं भवेदित्याशयमेव स्मर्यमाणसूत्रमुपपादनीयम् । तद्योपपादनमग्निर्मूर्द्धेति मन्त्रस्य तन्मूलत्वेऽपि तुल्यम् । किं चास्यापि मन्त्रस्य स्मृतिमूलत्वमवश्यं वाच्यम् । चन्द्रसूर्यौ च नेत्रे इति स्मृत्यंशार्थस्य पुरुषसूक्तवैश्वानरविद्याभ्यामलाभात् । तस्मादयं मन्त्रः परमात्मपर इत्येव भाष्यकारमतम् । स्वमतमुपन्यस्यतीति भाष्यकारमतत्वेन टीकायामवतारणं तु क्षेपे परब्रह्मणि रूपोपन्यासाङ्गीकारे रूपवत्त्वं पारमार्थिकं स्यादिति विभ्यतां परितुष्ट्यर्थम् । वस्तुतस्तु

मुत्तलं चरणद्वन्द्वं पृथ्वी जघनमण्डली ।

यत्कीर्तिर्मध्यमाकाशं सुमनोयासभूः शिरः ॥

इति श्लोके कीर्तस्सर्वगतत्वप्रतिपत्त्यर्थे पातालचरयत्यादीनामिष
ब्रह्मणः सर्वात्मत्वप्रतिपत्त्यर्थे द्युमूर्द्धत्वादीनां कल्पनेत्येवं टीकाकाराणामप्य-
भिमतमित्यनुसंधेयम् ।

आयादित्यत्र लडो लिङ्गर्थत्वकल्पनायां प्रमाणमाह गच्छेदिति १४४
वाक्यशेषादिति । अध्याहार इति । किंशब्दाध्याहार इत्यर्थः । कृतेन
कर्मणा अकृतो लोको नास्तीति योजनायां लोकत्वावच्छिन्नः सर्वो ऽपि कृतक
इति परीक्षास्वरूपालाभाच्च नास्त्यकृत इति भिन्नवाक्य कृत्वा वाक्यद्वयस्या-
पेक्षितलोककिंशब्दाध्याहारेण पूरणं कृतम् । अतो ऽकृतज्ञानार्थमिति ।
अकृतं ब्रह्म । यस्येत्यर्थे इति । अस्यशब्दस्य हिरण्यगर्भपक्षे प्रकृतपरा-
मर्शित्वाभावाद् एष सर्वभूतान्तरात्मेति प्रकरिष्यमाणपरामर्शसामञ्जस्यार्थे
यस्येत्यर्थे वृत्तिरुक्ता । कस्मै । एकस्मादित्यर्थः । एको देवो ऽत्र ब्रह्मैवे-
त्यर्थेते। ब्रह्मण इति व्याख्यातम्* ।

वैश्वानरः साधारणशब्दविशेषात् ॥ २४ ॥

१४५ ।

जाठरो ऽन्यो वेति । अन्यशब्देन भूतदेवतापक्षे संगृहीतो । नन्व-

चादित्ये। वैश्वानर इत्यपि पूर्वपक्षः संभवति । प्रश्नेपनिपदि स एष वैश्वा-
नरो विश्वरूपः प्राणो ऽग्निरुदयतइत्यादित्ये ऽप्यग्निवैश्वानरश्रुतिदर्शनात् ।
तदनन्तरं तदेतदृचा ऽभ्युक्तमित्युपक्रम्य सहस्ररश्मिः शतधा वर्तमानः
प्राणः प्रजानामुदयत्येष सूर्यो इति सौरमन्त्रस्य वैश्वानरविषयत्वेनादाहर-
णात् । तत्र स एष इति सर्वनाम्नोरादित्यो ह प्राण इति प्रकृतादित्यपर-
त्वाच्चेति चेद् उच्यते । यत्र परमात्मनो ऽन्यस्मिन्नग्निवैश्वानरशब्दो पूर्व-
पक्षिणः सिद्धान्तिनश्च संप्रतिपन्नो स पूर्वपक्षीकर्तव्यः । न च तथादित्ये
सिद्धान्तिनस्तो संप्रतिपन्नौ वैश्वानरविद्यायामिष तथाप्यग्निमसंदर्भानुसारेण
तयोः परमात्मपरत्वात् । अयेतरेण तपसा श्रद्धया विद्याया ऽऽत्मानम-
न्विष्यादित्यमभिजायते एतद्वे प्राणानामायतनमेतदमृतमभयमेतत्परायणमे-
तस्मान्न पुनरावर्तत इति अये श्रवणात् । अनेन संदर्भेण सर्वप्राणसमष्टिभूत-
बैलोक्यशरीरहिरण्यगर्भरूपपापनादित्यान्तर्यामिणो परमात्मानमुपासीनस्य त-

* यत्र षष्ठमः श्रुत्युक्त्याधिकरणं संपूर्णम् । † उदयत्येव सूर्य इति २ पु० पा० ।

‡ आयतनो इति ३ पु० पा० ।

त्प्राग्विरपुनरावृत्तिफलोच्यतइत्येतदन्तर उपपत्तेरित्यधिकरणावसानकृतेना-
चार्यव्याख्यानेन स्पष्टम् । अतो यद्यपि वैश्वानरविद्यायामिव तत्राप्यग्निवै-
श्वानरशब्दावन्यपराविति पूर्वपक्षो मन्येत तथापि सिद्धान्तिना न तत्संप्र-
तिपत्तिरस्तीति तथा पूर्वपक्षो भाष्यटीकयोर्न कृतः । यदि तु वैश्वानरं
केतुमन्हामकृण्वन् यो भानुना पृथिवीं द्यामुतेमामित्यादिमन्वानुसारेण अग्नि-
रेवादित्य इति† अग्निंवाचकावेव सन्तावग्निवैश्वानरशब्दावादित्ये ऽपि
प्रवृत्ताविति पूर्वपक्षो मन्येत तदा ऽग्निपूर्वपक्षेणैवादित्यपूर्वपक्षो ऽपि लब्ध
इति तस्य पृथग्रदर्शनम् । तस्यापि पृथक्प्रदर्शनीयत्वे भाष्यटीकयोर्जाठरादि-
पक्षप्रदर्शनं तस्याप्युपलक्षणार्थम् । अत एवाचार्यैरन्यो वेति सामान्येन पक्षा-
न्तराणां निर्देशः कृतः ।

देहमध्यमिति । सम्यगुपचितो देह इति व्युत्पत्त्या संदेहशब्दो
नाभिकण्ठमध्यवाची । वैश्वानरोहमिति मन्यतइतीति । अहंयहोपास-
कत्वात् को न आत्मेत्युपक्रमाच्चेति भावः । हृदयाद्धीति । सुप्तो हृदये
निलीनं मनः प्रबोधे ततो निष्कामत् प्रणीतमिव भवतीत्यर्थः ।

१४६ । ५

यथा हीति । यद्यप्युपविशेषरूपव्यवस्थितैकार्यवाचिपुरोडाशशब्दो
निश्चितार्थ एव न त्वनेकार्थसाधारण्येन वैश्वानरशब्दवदनिश्चितार्थः । न
चैकार्यत्वे ऽप्याकाङ्क्षितविशेषाऽनिश्चयो ऽस्तीति वाच्यम् । पुरोडाशं पर्यग्नि
करोतीति घचनेन पर्यग्निकरणस्येवानेन चतुर्द्वारणस्यापि सर्वपुरोडाश-
विषयत्वोपपत्त्या स्वतो विशेषाकाङ्क्षाविरहादिति चेत्सत्यम् । एकया ऽनेकया
वा शक्त्या साधारणस्य शब्दस्य व्यवस्थितैकार्यसमर्पकशाखान्तरवाक्यानु-
सारेण विशेषपर्यवसानमात्रे दृष्टान्तो ऽयं निश्चितार्थेनेत्येतदप्याग्नेयस्युप-
व्यवस्थितैकार्यनिश्चयाभिप्रायम् । नन्वाग्नेयशब्दो यथा निश्चितविशेषार्थः यथं
पुरोडाशशब्दो ऽपि निश्चितसामान्यार्थ इत्येतदनुसारेण विशेषशब्द एवेन्द्रा-
ग्नाग्नीषोमीयपुरोडाशसाधारणः किं न स्यात् । अविशिष्टो हि तयोरप्यग्नि-
संबन्धः । अनेकगति प्रतिपदविहितस्य देवतातद्धितास्य बलीयस्त्ये ऽपि
पुरोडाशशब्दस्य सङ्कोचरूपैकदेशवाधनपरिहाराय सर्वपाग्निकलिभ्यां ठगिति
स्मृतसंबन्धसामान्यतद्धिताश्रयणोपपत्तेः । यद्यपि चतुरयती यजमानः पञ्चा-

* व्यास सू. अ. १ पा. २ सू. १४ । † अग्निरेवादित्य इति भास्ति २ पु. ।
† भाष्येति २ पु. पा ।

यत्तैव वषा कार्येत्यत्र हि पाशुकहर्विर्विशेषवाचिनो वषाशब्दस्यैकादश पशो-
रवदानानि तानि द्विरवद्यतीति पाशुकहर्विर्मात्रपञ्चावदानगमकप्रकृतिप्राप्त-
शुभदानपुनर्विध्यनुसारेण पाशुकहर्विःसामान्ये लक्षणा समाश्रिता इह तु
पुरोडाशसामान्यचतुर्द्धाकरणप्रतिपादकप्रत्यक्षवचनानुसारेण संबन्धसामान्य-
वाचित्वसमाश्रयणं कथं न स्यात् । यत्र ह्युपादानाय विशेषाकाङ्क्षा तत्रैव
सामान्यशब्दस्यान्यत्र श्रुतविशेषे पर्यवसानं यथा पशुशब्दस्य च्छागे । एव-
मेव मीमांसकप्रवादे ऽपि ।

सामान्यविधिरेस्पृष्टः संह्रियेत विशेषतः ।

स्पृष्टस्य तु विधेर्नैवमुपसंहार इष्यते ॥ इति ।

अस्पृष्टत्वमनुष्ठानाय विशेषाकाङ्क्षं तदनाकाङ्क्षायामपि विशेषपर्यव-
साने न ग्राह्यं हन्यादिति निषेधस्यापि नात्रयं हन्यादिति श्रुतविशेषनिषेधे
पर्यवसानं स्यादिति चेत् । उच्यते । तं बर्हिषदं कृत्वा पुरोडाशं चतुर्द्धा
करोतीति शतपथवाक्यं न चतुर्द्धाकरणविधिपरं किं तु शाखान्तरश्रुता-
ग्नेयवाक्यप्राप्तं तदनूद्य तं बर्हिषदं कृत्वेत्येतद्विधिपरं तदपि वा शाखा-
न्तरप्राप्तमनूद्योभयोरपि क्रमविधिपरम् । अतो यथाप्राप्यनुवाद इति पुरोडाश-
शब्द आग्नेयपर इति भवतीदं वाक्यान्तरश्रुतविशेषपर्यवसानोदाहरणम् ।

स एषो ऽग्निरिति वाक्यस्येति । प्रथमान्नातस्य स एषोग्नि- १४६ ।
रिति वाक्यार्थत्वेना*प्युद्देश्यकपुरुषत्ववेदनमनन्तरान्नाते स यो हैतमिति
वाक्ये ऽनूद्यतइत्यर्थः । विश्वेषां वा अर्थं नर इति । योगादूढेः प्रा-
चल्ये ऽपि विश्वस्य घसुराटोरित्यनुवृत्तौ नरे संज्ञायामिति सूत्रेण विश्व-
शब्दस्य नरे उत्तरपदे संज्ञायामेव दीर्घविधाने ऽपि ब्रह्मेकस्वारस्यब्रह्मेक्त-
निर्वचनसार्थकत्वाय योगं समाश्रित्यान्वेषामपीति केशाकेशीत्यादाविव दीर्घ-
त्वमुपपादनीयमिति भावः । शब्दोपात्तोति । भुवो घ्राणस्य च यः संधिरि-
त्यत्र भूघ्राणशब्दौ नामनिर्वचनमुखेन दर्शितयोर्वरणानास्योरिदंतया विच-
रणार्थमिति संख्याविशेषाऽविद्यक्षया विवरणीयप्रातिपदिकार्थमात्रविद्यक्षया-
मौत्सर्गिकमेकवचनं युज्यते । संख्याविशेषाऽविद्यक्षायामेकवचनमुत्सर्गं इति
शाब्दिकन्यायात् । अतो ऽत्र द्वयोरेकवचनमुपपद्यते स्त्रीलिङ्गेनाऽप्रकृते

तूपासनाधिज्ञानेन स्त्रीलिङ्गमुपपादयितुं शक्यम् । न चोपासनाधिज्ञानयक-
स्मिन्नेव वरणाया नास्याश्च मध्यइति अकारार्थः समुच्चयो मध्यशब्दार्थश्चो-
पपादयितुं शक्य इति भाषः ।

१४८ । ३

देवाः सूर्यादयः* इति । चक्षुर्विश्वरूप इत्यादिनेक्ता वैश्वानरा-
वयवभूताः सूर्यादयो यदा प्रादेशमात्रमिव प्राप्ता भवन्त्युपासनया तथोपासिता
भवन्तीति यावत्तदा सुष्ठु सम्यगुपासनीयेन प्रकारेण विदितता भवन्तीत्यर्थः ।
अत्र द्युमूर्द्धत्वादीनां द्युलोकादिव्यापिनि ब्रह्मणीष जाठरे कल्पनामात्रस्या-
प्यालम्बनाभावेन तेषां जाठरव्यावृत्तब्रह्मलिङ्गत्वे ऽपि प्रादेशमात्रत्वश्रव-
णेन तेषामुपासकमूर्द्धादिषु कल्पनीयत्वप्रतीतिः । तथा कल्पनायाश्च
स्वोप्मणा देहव्यापिनि जाठरे ऽपि सम्भवाद् वेदिर्बाह्यगोर्ह्यपत्यादिकल्पनाप्र-
तिरुद्धत्वाच्चास्पृता । को न आत्मा किं ब्रह्मेति विमृशतां प्राचीनशाला-
दीनामपे द्युप्रभृतिषु वैश्वानरात्मदृष्टिर्विधीयतेति तदनुसारेण तदीयवचनगत-
योरात्मब्रह्मश्रुत्योरात्मब्रह्मदृष्टिविधयत्वाकारेणान्यत्र गौणत्वं वाच्यमित्युक्त-
शङ्काभिभूतत्वानथाभूतशङ्कानास्पदाग्निवैश्वानरश्रुतिप्रतिसुद्धत्वाच्चास्पृता ।
तस्य च च्छान्दोग्यगतात्मब्रह्मोपक्रमस्य वाजसनेयकगतवैश्वानरोपक्रमप्रति-
रुद्धत्वादस्पृता । पुरुषश्रुतेर्मूर्द्धादिपादान्तावयवत्वात्मकसादृश्यरूपपुरुषवि-
धाम्नानात्पुरुषस्य सतः पुरुषविधत्वासम्भवेन गौणत्वशङ्काभिभूतत्वादस्पृ-
ष्टता । सार्वचिकान्नलाभफलस्याग्निरहस्योक्तपूर्णीयुःप्राप्तिफलस्य चावेष्ट्यायुष्का-
मेष्ट्यादिकलवदन्यतो ऽपि संभवाशङ्कास्पदत्वात् सर्वपाप्मप्रदाहफलस्य
प्राणान्निहोत्रमात्रफलत्वशङ्कास्पदत्वाच्चास्पृतेति पादसङ्गतिः । एवमेवाम-
स्पृष्टाना ब्रह्मलिङ्गादीनामुन्मेषणमित्यम् एष वा प्रतिष्ठा वैश्वानर इत्या-
दिवाक्येन केवलमुपासकमूर्द्धादिषु वैश्वानरमूर्द्धादिकल्पन क्रियते नापि केवल
द्युलोकादिदृष्टिर्विधीयते किं तु ये वैश्वानरस्य मूर्द्धाद्यवयवरूपा प्रतिष्ठादि-
शब्देऽक्तगुणविशेषविशिष्टा द्युलोकादयस्तदृष्टिर्विधीयते । तत्तत्राध्यात्मिकस्य
द्युमूर्द्धत्वादेर्जाठरे सभवे ऽप्याधिदैविकस्य तस्य न तत्र समवोस्ति भूतदेवतयोः
कथं चिद् द्युलोकादिव्याप्तिसंभवे ऽपि न तन्मूर्द्धत्वादिकल्पन समञ्जसं
नियन्तारं प्रति नियम्यस्यैव मूर्द्धत्वादिकल्पनोचित्यात् । भूतस्य तन्नियन्तृ-

* सूर्यादये इति कल्पतरुपुस्तके प्रमादान्मुद्रितं तदेव शोध्यम् ।

स्थाऽसंभवाद् देवताया अपि तन्नियन्तृत्वस्य क्लृप्त्वाभावात् सर्वनियन्तृत्वेन क्लृप्त्वाभावात् प्रत्येव भूर्देवत्वादिव्यपदेशसंभवे अग्निदेवतायामपूर्वस्य दुलोकादिनियन्तृत्वस्य कल्पनाऽयोगात् । को न आत्मा किं ब्रह्मेति विमर्शो ऽस्माभिरन्योन्यविरोधेनात्मब्रह्मबुद्ध्योपास्यमानेषु द्युप्रभृतिषु वस्तुतः किं तथाभूतं ब्रह्म किमेतेषामन्यतममन्यद्वेति* वस्तुतत्त्वविषयो न तु तेषु किं तथाभूतब्रह्मदृष्टिमारोप्योपास्यमित्यारोपितरूपविशिष्टविषयः । अन्नं ब्रह्म मनो ब्रह्मेत्यादिवदनेकत्र प्रतीके ब्रह्मदृष्ट्यारोपसंभवाद्विरोधाभावेनास्मदुपास्यानां द्युप्रभृतीनां मध्ये किं तथाभूतब्रह्मदृष्ट्योपास्यमिति निर्द्धारणाऽनपेक्षणात् । अत एव दिवमेव भगवो राजन्नित्यादिवाक्यैः स्वस्वभ्रम एवादधाटितः । सम्भवति ह्यद्यापि शक्रसूर्यादिषु केषां चिद् ब्रह्मत्वभ्रमवद् द्युप्रभृतिषु तेषां तद्भ्रमः । अतस्तत्र नात्मब्रह्मश्रुती गौण्येन तदुपक्रमस्य च नः वैश्वानरोपक्रमेण प्रतिरोधः । इदन्तया निर्णेतुमशक्यस्याद्यापि बहुधा संदिह्यमानस्य ब्रह्मण इव जठरादिरूपस्याग्नेर्दुसूर्यवायुगगनजलपृथिवीषु तादात्म्यभ्रमाऽसंभवेन पृथिव्यादितादात्म्यभ्रमविषयपरस्य प्राचीनशालादिवाक्यगतवैश्वानरशब्दस्यैव तद्वाक्यगतात्मब्रह्मशब्दानुवर्तिताया वाच्यत्वात् । पुरुषशब्दस्य पुरुषविधशब्दोक्तशरीरवत्त्वसादृश्यपरतया गौणत्वे तेन पौनस्त्यापत्तेः । चेतनवाचित्वेन तस्यापि जाठरव्यावृत्तश्रुतित्वमुपपद्यते । सर्वलोकाद्याश्रयं फलं केवलान्नाद्यफलविलक्षणमिति सर्वेषु लोकेषु कामचारो भवतीति निर्दिष्टदहरविद्याफलवत्तदपि ब्रह्मविद्यासाध्यं ब्रह्मलिङ्गमेव । तथा सर्वपापप्रदाहो ऽपि ब्रह्मलिङ्गप्रश्नेऽत्राभ्यां प्राधान्येन प्रतिपिपादयिष्यिततयोपक्रान्तस्योपासनस्य फलाकाङ्क्षया रात्रिसचन्यायेनाऽर्थवातिकफलविपरिणामे कर्तव्ये प्रधानार्थवाद्देववाङ्मार्थवादे श्रुतस्यापि फलस्य ग्रहणौचित्यात् । इहोपासनाराध्यस्य वैश्वानरस्यैव प्राणाग्निहोत्रेणाऽऽराध्यत्वाच्च । तस्य ह वा एतस्यात्मनो वैश्वानरस्येति पृष्ट्या हृदयं गार्हपत्य इत्यादिवाक्येष्वप्यन्वयाच्च वैश्वानरमग्निमभिप्रेत्य हृदयादीनां तदायतनत्वं विवक्षितं किं तु तं वक्ष्यमाणाग्निहोत्रहोमोद्वेष्यमभिप्रेत्य तेषां होमाधिकरणाग्नित्वकल्पनमेव विवक्षितम् । गार्हपत्यादिश-

* अन्यतमान्यद्वेति २ पु. १ । + पुतिगोपीति २ पु. पा. १ । † नेति नास्ति २ पु. १ ।

‡ के. सू. च. ४ पा. ३ सू. १७-१८ । ॥ अग्निहोत्रेणापीति २ पु. पा. १ ।

ब्दानामग्निष्वेव मुख्यार्थेलाभेन स्वारस्याद् हृदयाद्धि मनः प्रणीतमिवेति प्राचीनाचार्यावाक्येनाचार्याणामप्यभ्यर्थत्वाभिप्रायोज्ञयनाच्च । एवंविद् यद्यपि चण्डालायोच्छिष्टं प्रयच्छेदात्मनि ह वा ऽस्य तद्वैश्वानरे हुतं स्यादिति सप्रमी तु सममब्राह्मणे दानमितिषत् चतुर्थ्यर्था चण्डालायेति चतुर्थ्यापक्रमात् । य एतदेवं विद्वानग्निहोत्रं जुहोति तस्य सर्वेषु लोकेषु सर्वेषु भूतेषु सर्वेष्व्वात्मसु हुतं भवतीति सप्रमीनां स यां प्रथमामाहुतिं जुहुयात् तां जुहुयात्प्राणाय स्वाहेति प्राणस्तृप्यति प्राणे तृप्यति चक्षुस्तृप्यतीत्यादिप्राचीनखण्डेषु प्राणद्याहुतिभिस्तृप्तिभाक्त्वेनोक्तलोकात्मभूतात्मविषयतया चतुर्थ्यर्थस्य क्लृप्त्याच्च । न च प्राणाय स्वाहेत्यादिमन्त्रवर्णविरोधाद्वैश्वानरस्य देवतात्वाऽसंभवः । प्रश्नोपनिषद्वाक्यानुसारेण सर्वप्राणसमष्ट्यात्मकहिरण्यगर्भाच्छिन्नस्य बेलोक्यशरीरस्य वैश्वानरस्य परमात्मनो ऽत्र होमोद्वैश्वतायां मन्त्रवर्णविरोधाभावाद् नैरुक्तनिर्वचनानुसारेणोदाहृतप्रश्नोपनिषद्वाक्ये दृष्टत्वेन चाग्निवैश्वानरशब्दयोरिहापि यौगिकत्वस्येव न्यायतः प्राप्या तथा दृष्ट्युपदेशादिति रूढपरित्यागेन निर्वाहस्य प्रौढिवादत्वाद्वैश्वानरस्य वेताग्नित्वकल्पनप्राणाहुत्याधारत्वकीर्तनयोस्तत्पक्षावलम्बनेनोपन्यस्ततया तद्विरोधाभावाच्चेति* ॥

कल्पतरुक्ठिनवाक्यप्रकरविमर्देतिथिते परिमले ऽस्मिन् ।
पूर्णा ऽजनि सविशेषप्रायः पादो मनोहरो† विदुषाम् ॥

इति श्रीवेदान्तकल्पतरुपरिमले प्रथमा-
ध्यायस्य द्वितीयः पादः ॥



अथ प्रथमाध्यायस्य तृतीयः पादः ॥

—००० ❖ ०००—

दुम्भादायतनं स्वशब्दात् ॥ १ ॥

१४६ ।

निर्विशेषेति । पूर्वेस्मिन् पादे मनेमयो ऽत्ता पाययिता ऽक्षि-
 पुरुषो ऽन्तर्यामी वैश्वानर इत्येषां सविशेषत्वे ऽपि यथा ऽक्षरं निर्विशेषम्
 श्वमस्मिन् पादे दुम्भादायतनभूमाक्षरेक्षतिकर्मादीनां निर्विशेषत्वे ऽपि
 दहरः सविशेष इति प्रायिकत्वमत्रापि विशेषणं द्रष्टव्यम् । अमृतत्वाभावे
 हेतुमाहेति । यद्यपि पूर्वपक्षिणा साधनीये ब्रह्मत्वाभावस्य द्वितीयहेतुरपि
 योजयितुं युक्तः तथापि संग्रहश्लोके नामृतं न ब्रह्मेति* साध्यद्वयमभिप्रेत्य
 तत्र यथासंख्यं हेतुद्वयं योजितम् । इयंस्तु विशेषः । टीकायां कल्पतरौ
 चामृतब्रह्माभेदोक्तिर्द्वितीयहेतोरमृतत्वाभावसाधकत्वे तत्साधनस्य साक्षात्सा-
 धनीयब्रह्मत्वाभावसिद्धाद्युपयोगप्रदर्शनार्था तस्य ब्रह्मत्वाभावसाधकत्वे
 ऽमृताद्वेदस्य कथं ब्रह्मत्वाभावसाधकत्वमित्याकाङ्क्षायां तस्य तत्साधक-
 तोपपादनार्थेति । न त्वितीति । ननु तथापि जलबन्धनहेतुस्तदर्थः
 स्यात् । न च घटोदरनिस्सरज्जलबन्धनहेतुमधूच्छिष्टाटावतिप्रसङ्गः ।
 पारावारमध्यवर्तित्वेनापि विशेषणात् । तथा सति तदेवालमिति वाच्यम् ।
 नद्यामतिप्रसङ्गात् । अतो विशिष्टवाचकस्य तदेकदेशबन्धकत्वलक्षणया ब्रह्मणि
 घृतिः संभवतीति चेन्मैवम् । सेतुशब्दस्य आजानसिद्धाऽविनाभूतपारवत्वेन
 गौणत्वे संभवति कादाचित्केन बन्धनहेतुत्वेन तदयोगादिति भावः ।
 अमृतान्तरसंबन्धीति । क्षरं त्वविद्या ह्यमृतं तु विद्या विद्याविद्ये
 ईशते यस्तु सो ऽन्य इति मन्त्रे जीवे ऽपि अमृतशब्दप्रयोगादिति भावः ।
 अतो ऽन्यदार्त्तमिति श्रुतेरिति । निरुपाधिकामृतत्वं न ब्रह्मणो ॥ १२
 ऽन्यचेति भावः ।

नन्वेवं सत्यमृतस्य सेतुरित्यनन्वितं स्याद् न ह्यमृतस्य पारया-
 नित्यन्वयः संगच्छते । नैव दोषः । अमृतस्येव इत्यन्वयाभ्युपगमात्ताव-

* श्लोके नामृतं ब्रह्मेति = पु पा० ।

न्माषेण च तस्येदमिति सूचे इव पृथ्यन्तपदवाच्यसंबन्धित्वनिर्वाहात् ।
 सेतुशब्देन त्वमृतपदानन्वितेनैव पारवत्त्वं लक्ष्यते । पुरुषं यावदगच्छदित्यस्य
 पुरुषपर्यन्तं व्याप्नुवदिति देशपरिच्छेदार्थकत्वं* न युक्तमवध्यर्थकयावच्छब्द-
 योगे द्वितीयानुशासनाभावाद् नदीप्रवाहो वृक्षवाटपर्यन्तं न व्याप्नोती-
 त्युक्त्या वृक्षवाटस्येव तेन पुरुषस्यापि देशपरिच्छेदप्रतीतिप्रसङ्गाच्चेत्यभिप्रेत्य

४६ । १३

तं ग्रन्थं साध्याहारं वस्तुपरिच्छेदार्थकतया व्याचष्टे पुरुषं प्रति यावत्ता-
 दात्म्यं तावदगच्छदिति । यावच्छब्द इह नावध्यर्थः किं तु परिमा-
 णार्थः । तस्य परिमेयविशेषाकाङ्क्षया तादात्म्यशब्दस्तत्प्रतिनिर्देशाकाङ्क्षया
 तावच्छब्दश्च द्वितीयोपपत्त्यर्थे प्रतिशब्दश्चाध्याहार्यः । प्रतियोगे च बुभु-
 क्षितं न प्रतिभाति किं चिदित्येव पुरुषस्येति पृथ्यर्थं लभ्यते तेन पुरु-
 षस्य यावत्तादात्म्यं तावदप्राप्नुवदित्यर्थेलाभाद् वस्तुपरिच्छेद उक्तो भव-
 तीत्याशयः । यद्यप्युक्तार्थविवक्षायां पुरुषतादात्म्यमगच्छदित्येतावद्वक्तव्यं
 तथापि सर्वस्य प्रपञ्चस्याधिष्ठानसदात्मना पुरुषतादात्म्यसत्त्वादसिद्धिः स्या-
 दिति यावतावच्छब्दावुक्तौ । ततश्च चिदात्मना ऽऽनन्दात्मना च पुरुष-
 तादात्म्याभावाद्द्वस्तुपरिच्छेदे लभ्यतइति तात्पर्यम् । यावत्पदस्य साकल्या-
 र्थकत्वे तु कात्स्न्येन पुरुषमव्याप्नुवदित्यर्थेलाभाद् विनैवाध्याहारं देश-
 परिच्छेदार्थकत्वमपि टीकायां वक्तुं शक्यम् । अस्मिन्नर्थे स्वकार्योपहितमर्थो-
 दतयेत्यस्य स्वकार्यमाचव्याप्तिमतयेत्यर्थः । पूर्वस्मिन्नर्थे अस्य स्वकार्य-
 माचतादात्म्यवतयेत्यर्थे इति विशेषः ।

ननु साक्षात् श्रुत्युक्तत्वमव्यक्तात् पुरुषः पर इत्यव्याकृतस्याप्यस्ति
 आयतनत्वेन श्रुत्युक्तत्वमपि तस्याकाशएव तदोतं च प्रोतं चेत्यस्तीत्याशङ्क
 ११ । १४ व्याचष्टे साक्षादिति । साक्षात्वमन्योपाधित्वाभावहृषं प्राधान्यमिह विष-
 क्षितमिति भावः । ननु भावप्राधान्यविषक्षणं किमर्थम् । सेतुशब्दलक्षणीय-
 धारकत्वनिर्वाहार्थमिति चेत् । न । तद्विषयत्वेन लभ्यममृतत्वमपि हि निर-
 तिगमानन्दरूपो मोक्ष गव स च ब्रह्मणे न भिद्यते ब्रह्म चामृतशब्देनैवाक्तम् ।
 तथा च भावप्राधान्यविषयत्वे ऽप्यधर्मेणैव ब्रह्मणि पर्ययसाने ध्यर्थं ऽयं

बकबन्धविधिप्रयास इत्याशङ्क निराकरोति पद्यपीति । ब्रह्मेवामृतमित्येत-
दनन्तरं तदेव चामृतत्वमिति शेषो ऽध्याहर्तव्यः । चायमानदशामभिप्रेत्य
तममृतत्वशब्दार्थं कृत्वा धारयितृत्वं निर्वाह्यमित्यध्याहारेण वाक्यं
पूरणीयम् । नन्वेवमपि भावप्राधान्यविवक्षया व्यर्थं सेतुर्यथा परपारस्य प्रापक
एवमयं दुग्धवाद्यायनमात्मा ऽमृतस्य ब्रह्मणः प्रापक इति प्रापकत्वलक्षणाया
निर्वाहादिति चेदुच्यते । दुग्धवाद्यायतनममृतस्य सेतुरित्युक्त्या राजा ऽयं
धर्मस्य सेतुरित्युक्त्या राजधर्मयोरिव दुग्धवाद्यायतनामृतयोर्भेदप्रतीतिरमृत-
शब्दोक्ताद् ब्रह्मणो ऽन्यद् दुग्धवाद्यायतनं ग्राह्यमिति शङ्का स्याद् न चैतच्छ-
ङ्कावारणार्थममृतत्वशब्दविवक्षणीयमोक्षपर एवायममृतशब्दो ऽस्तु मोक्षे ऽपि
तत्प्रयोगसत्त्वादिति वक्तुं शक्यम् । इह तदेतत्सत्यममृतमानन्दरूप-
ममृतं यद्विभातीति पूर्वापरमन्त्रगतप्रयोगाभ्याममृतशब्दस्य ब्रह्मवाचित्वाव-
श्यम्भावात् ।

पिञ्धात्वर्थयोगादित्यर्थ इति । धारणमपि बन्धनविशेष १४६

इत्यभिप्रेत्येवमुक्तम् । यदि तु बन्धनं प्रवहतो जलस्यागतिनिरोधनं निरुद्ध-
गतिके जले प्रभूते साधिते तद्धारणं बन्धनस्य फलं न तु बन्धनमेव धार-
णमित्याश्रीयते तदा तस्य शब्दार्थैकदेशत्वाभावे ऽपि सहजत्वाभावे ऽपि
तदवलम्बनैव गौणी वृत्तिर्युक्ता न पारवत्त्वालम्बना । अत्राधिकरणन्यायेना*.
न्तरङ्गसादृश्यग्रहणादपि समभिव्याहृतपदान्तरस्वारस्यानुरोधिसादृश्यग्रहणस्य
प्रबलत्वात् । इह च पारवत्त्वलक्षणायामात्मशुत्यादीनाममृतशब्दस्य सेतुपर्य-
न्तान्विततायाश्च स्वारस्यहानेः स्पष्टत्वादिति समाधेयम् । योगाद् वलि-
नीति । अत एव प्रेतु हेतुश्चमसः प्र ब्रह्मणः प्रोद्गातृणामिति मन्त्रे बहुव-
चनानुरोधाद् उद्गातृशब्दस्य बहुषु ऋत्विज् वृत्तौ वक्तव्यायामुच्चैर्गोयन्तीति
योगं परित्यज्य प्रथमप्रतीतहृत्परित्यागार्थं सुब्रह्मण्ये† ससुब्रह्मण्ये वोद्गातृग-
णे रुद्धिपूर्वकलक्षणा‡ ऽभ्युपगता । ननु साधनत्वलक्षणा न युक्ता । अमृत-
शब्दोक्तस्य ब्रह्मणो हेत्वभावाद् भावप्राधान्यविवक्षणे ऽपि तस्य चायमान-
दशपर्य्यंशसाधित्वाद् चायमानत्वस्य च परममृतिविषयत्वरूपतायां मोक्ष-

* व्या. सू. ४. १ पा. २ सू. ६ । मन्त्राधिकरणन्यायेनेति ३ पु. पा ।

† सुब्रह्मण्ये इति कुपटनिते १ पु. ‡ एतदपि सुब्रह्मण्येति वदित्विहितम् १ पु. ।

स्याऽस्थिरपुरुषार्थत्वापत्त्या प्रकाशमानत्वरूपतया वक्तव्यत्वात्स्वतःसिद्धस्य
 च ब्रह्मप्रकाशस्य हेत्वनपेक्षत्वादित्याशङ्कानिवारणार्थं स्वतःसिद्धप्रकाशावर-
 णनिवृत्तिरमृतत्वशब्दार्थे इतितात्पर्यकत्वेनामृतशब्दश्च भावप्रधान इति

१४६ । २३ टौकां व्याचष्टे अमृतस्येति । ननु सैवावरणाविद्यानिवृत्तिर्द्वारयितृत्वलक्ष-
 णायामप्यमृतत्वशब्दार्थः किं न स्यात् । न चाविद्याया जीवत्वोपहितचेत-
 न्याश्रयत्वात्तन्निवृत्तिरपि तदाश्रयैव न तु शुद्धब्रह्माश्रितेति शङ्कम् । अवि-
 द्यायां निवर्तमानायां जीवत्वोपाधेरपि सह निवृत्त्या पटनाशसमकालतद्रूप-
 नाशस्य पटावस्थापन्नतन्त्वाद्याश्रितत्ववदविद्यानिवृत्तेर्जीवत्वाऽनुपहितशुद्ध-
 चेतन्याश्रितत्वोपपत्तेरिति चेत् । सत्यम् । तथापि निवृत्तिवदविद्यापि जीव-
 त्वानुपहिततदाश्रिता ऽस्त्विति मन्दशङ्कावारणार्थमविद्यानिवृत्तिर्द्वारणपक्षे
 न स्पृष्टा । गुणकर्मत्वाभावादिति । अपो ऽश्नाति त*न्नेवाशितं तन्नेवाऽ-
 नशितमित्यत्र द्वितीयासंयोगे ऽपि गुणकर्मत्वाभावादशनस्य सर्वनाम्ना परा-
 मर्शः प्राधान्याद् दृश्यतइति भावः ।

१५० । ११ तप्तइति । यथा तप्ते पयसि दध्यानयति सा वैश्वदेव्यामिक्षेत्यत्र
 पयसः सप्तमीनिर्देशाद् बर्हिषि हवींष्यासादयतीत्यत्र बर्हिष इव क्रियोपस-
 र्जनत्वप्रतीतावपि क्रियाया हवींष्याच्याऽऽमिक्षापदसमानाधिकरणतत्पदपराम-
 र्शनीयत्वाऽयोगाद्दुपसर्जनस्यापि पयसस्तत्पदेन परामर्शः । तत्र च स्त्रीलिङ्ग-
 मामिक्षापदसमानाधिकरणप्रयुक्तम् । आमिक्षापदं च न संस्कारकदधिसंपर्क-
 घनीभूतस्य पयसो वाचकं न तज्जन्यस्य द्रव्यान्तरस्य न दध्नो नापि संह-
 ष्टयोर्दधिपयसोर्वाचकम् । अतो दध्यानयनं पयोरूपामिक्षाप्रयुक्तमित्यामिक्षा-
 पचारइव वाजिनापचारे न पुनस्तदर्थे पयोन्तरे दध्यानयनं कार्यं वाजिन-
 स्यानुनिष्पादितत्वाद् आमिक्षायाः पयस्त्यातस्यां पयस गद्य धर्मो न
 दध्नो नापि दधिपयसोरित्यङ्गीक्रियते यद्यमिहापि योग्यतया ज्ञानस्यैव इत्य-
 नेन परामर्शो ऽङ्गीकार्य इति भावः । ननु क्रियाया अयोग्यत्वे ऽपि दध्नो
 ऽस्ति योग्यत्वं तच्च क्रियां प्रति कर्मतया प्रधानमिति दध्नस्तत्पदेन परामर्शः
 किं न स्यात् । यद्युच्येत नयतेद्विकर्मकत्वेन कर्मान्तरापेक्षायां पयः कर्मा-

न्तरं तत्र च सप्रमीनिर्देशः प्रधानकर्मत्वज्ञापनार्थः । अन्यथा दधिपयसोरु-
भयोरपि द्वितीयायां पयसि दध्यानयनं कार्यं दधि वा पयसानयनमिति
संदेहः स्यादतः प्रधानं पयः सर्वनाम्ना परामृश्यतइति । एवं तर्ह्यप्रधा-
नस्य सर्वनाम्ना परामर्शे नेदमुदाहरणं स्यादित्याशङ्क्य शब्दत इति विशे-
षितम् । अर्थतः प्रधानस्यापि शब्दतो ऽप्रधानस्य सर्वनाम्ना परामर्शे
इदमुदाहरणं कृतम् । एवं च ज्ञानस्य* विधेयत्वेनार्थगत्या प्राधान्ये ऽपि
शब्दगत्या† ज्ञेयोपसर्जनत्वाद्वाजपुरुषादावार्थप्राधान्यतः शब्दप्राधान्यस्यैव
बलवत्त्वदर्शनात् शब्दतो ऽप्रधानसर्वनामपरामर्शनीयतेति शङ्कायां गुणकर्म-
त्वाभावादप्यो ऽश्नातीतिवत्तं जानथेत्यच्चाऽनीप्सितकर्मणि द्वितीयेति शब्दतो
ऽपि प्राधान्ये समर्थयितुं शक्ये ऽपि शब्दतो ऽप्राधान्यमभ्युपेत्य न चेदमै-
कान्तिकमित्यादिटीकायन्थः प्रवृत्त इति दर्शितं भवति । स्वामिह ज्ञेयस्य
शब्दप्राधान्योक्तिरभ्युपेत्यवाद इत्येतत्सत्यपि ज्ञेयप्राधान्यनिर्देशइति प्राची-
नग्रन्थगतापिशब्देन ध्वनितम् । एतेन स एषो ऽन्तश्चरते बहुधा जायमानः
दिव्ये ब्रह्मपुरे ह्येष व्योम्यात्मा प्रतिष्ठित इत्याद्यनन्तरमन्दास्नातैतच्छ-
ब्दानामात्मपरत्वदर्शनादस्यापि तत्परत्वं युक्तमिति शङ्कापि निरस्ता ।
तेषां ज्ञानपरत्वाऽसंभवेन तद्विषयात्मपरत्वकल्पने ऽप्यस्य तस्मिन्नेव मन्त्रे
विधेयत्वेन प्रधाने समभिव्याहृतसेतुपदपर्यन्तस्वारसिकान्वययोग्ये ज्ञाने
वृत्तिसंभवे तदुल्लङ्घनेन तद्विषयपरत्वकल्पनाऽयोगात् ।

ननु भिद्यते हृदयग्रन्थिरिति मन्त्रस्य टीकाकृतं व्याख्यानमयुक्तम् ।
तद्विज्ञानेन परिपश्यन्ति धीरा आनन्दरूपममृतं यद्विभातीति पूर्वमन्त्रे
आनन्दरूपब्रह्मदर्शने वर्णिते तद्वर्शनेन हृदयग्रन्थिभेदादिरूपाऽनर्थनिवृत्तिरपि
भवतीति वर्णयितुं तदनन्तरस्य मन्त्रस्य प्रवृत्तिरिति प्रतीतेस्तदनुसारेण
तस्मिन् ब्रह्मणि दृष्टे सति हृदयग्रन्थिः स्वयमेव भिद्यतइत्याद्यर्थवर्णने-
चित्यादित्याशङ्काह भाष्ये सूत्रोपात्तोति । भाष्ये सौच्योर्मुक्तोपष्टय १५० ।
पदयोर्विधरणार्थमित्युक्त्वा ब्रवीतीति क्वाप्रत्ययेनास्य मन्त्रस्य तथा विद्वान्-
निति मन्त्रेण संबन्धस्योक्ततया तं संबन्धं हृदयग्रन्थिभेदनादिरूपमहाप्रय

ब्रह्माध्यं तद्विज्ञानेन परिपश्यन्तीति पूर्वमन्त्रप्रस्तुतं ब्रह्मदर्शनं तत्फलमवि-
द्यानिवृत्तिपूर्वकब्रह्मप्राप्तिरित्येवंरूपं दर्शयितुं तस्मिन् दृष्टइति व्यधिकरणस-
प्रम्यो दृष्टइति निमित्तसप्रमी भिद्यन्तइत्यादयः कर्मणि लकारा इति टी-
काकृतं व्याख्यानं युक्तमेवेत्याशयः । कर्मसंयोगइति । निमित्तात्कर्मणः
संयोगे सप्रमी वक्तव्येति वार्तिकान्निमित्तार्था सप्रमी । दर्शनार्थरचेति ।
एवं च हृदयग्रन्थिभेदनादिकं फलमेवाथ निमित्ततया विवक्षितम् । फलस्याप्य-
संधीयमानस्य स्वोद्देश्यकपुरुषव्यापारप्रयोजकतया वैवक्षिकं निमित्तत्वम् ।
चर्मणि द्वीपिनमित्युदाहरणे ऽप्येवमेव । नामरूपशब्दार्थमिति । कारणे का-
र्यवाचकशब्दप्रयोगः कार्यसहितकारणमुक्तत्वप्रत्यायनार्थ इति भावः । अव्या-
कृतग्रहणं चाख्यादीनामप्युपलक्षणमित्याह । अव्याकृतेति । (यावतेत्येत-
त्पदं यत इत्याशङ्क्येत्यनेन विवृतम्)* । ननु जीवात्मनः प्रसिद्धत्वे
तदधिगमाय ब्रह्मावबोधयतइत्ययुक्तं प्रसिद्धस्याऽनधिगमनीयत्वादित्याशङ्क्य
व्याचष्टे प्रसिद्धमिति ।

१५१ । ६

कृत्वाचिन्तोद्धाटनत्वादिति । यद्यपि लिङ्गेन प्रकरणमुपमृद्यं
पूर्वपक्षः कर्तुं शक्यः अन्यविषयत्वे ऽपि प्रकरणविरोधित्वमपि श्वेताश्वतर-
पठिताऽजामन्त्रवदत्रैव मुण्डके तयोरन्यः पिप्पलं स्वाद्वति समाने वृत्ते पुरुषो
निमग्न इत्यादिवच्च समर्थयितुं शक्यं तथाप्यचाऽन्यविषयत्वोपपादकं बलव-
ल्लिङ्गमेव नास्ति निश्चितब्रह्मतात्पर्ये ऽन्यविषयत्वपूर्वपक्षशङ्काऽनास्यदे

निष्कलं निष्क्रियं शान्तं विरघदां निरञ्जनम् ।

अमृतस्य परं सेतुं दग्धेन्धनमिवानलम् ॥

यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥

इति श्वेताश्वतरमन्त्रे ब्रह्मण्यमृतसेतुत्वव्यपदेशदर्शनेन तस्य ब्रह्म-
धर्मताया एव प्रतीतिः ब्रह्मण्यमृतसेतुत्वश्रवणेनैव अमृतस्यैव सेतुरित्येतद-
र्थत्वेन कल्पितयोः ब्रह्मभिन्नत्यपारघत्वयोरलिङ्गत्यमभिप्रेत्य नानुमानमिति
सूत्रे प्रधानजीवाटिपूर्वपक्षगमकशब्दाभावोक्तेश्च तथात्ये ऽपि न्यायतः

* () इतन्मध्यमो ग्रन्थो नास्ति २ पु. ५ पु. कुण्डलिनतः । † पठितेतीति १-३ पु. पा. ।
‡ प्या. सू. अ. १ पा. ३ सू. ३ ।

श्वेताश्वतरसाधारणतद्वापदेशगतिप्रदर्शनार्थमिह तद्वापदेशस्य ज्ञानान्वयोपि
संभवतीति न्यायान्तरप्रदर्शनार्थं चाधिकरणारम्भात् । अतः प्रकरणानुसन्धा-
नेन बलवता ऽनन्यथासिद्धेन प्रकरणेन प्राकरणिकब्रह्म*परामर्शियच्छब्दहृ-
पसर्वनामश्रुत्या च मन्त्रस्य ब्रह्मपरत्वं स्पष्टं भवेदिति कृत्वाचिन्ताहृपत्व-
माधिकरणस्योक्तम् । नन्वस्य मन्त्रस्य प्रकरणे पाठो नास्तीति कृत्वाचिन्ता
चेत् कथं ब्रह्मैवेदममृतं पुरस्तात् तथा विद्वान् नामरूपाद्विमुक्तः यः सर्वज्ञः
सर्वविदिति प्राकरणिकश्रुतिलिङ्गोपन्यासः । उच्यते । पूर्वसूत्रे ऽप्यात्मश्रुति-
र्वाग्विमुक्तज्ञेयत्वं प्रधानादिपक्षगमकशब्दाभावश्चेत्येतन्मन्त्रपर्यालोचनामाब-
लभ्या गवार्थाः सूचिताः । प्राकरणिकश्रुतिलिङ्गान्तरपरतया स्वशब्दादिव्या-
ख्यानान्तरं तु प्रकरणोद्घाटनानन्तरं प्राकरणिकान्यपि श्रुतिलिङ्गान्यत्र
प्रवर्तिष्यन्तइति हृदयेन प्रागेव सूचार्थतयोपन्यस्तानि । स्थित्यदनसूत्रस्य
प्रकरणोद्घाटनानपेक्षो नास्त्यर्थ इति मत्वा तत्सूत्रमेकं प्रकरणं सूचानन्तरं
कृतम् ।

पुरुष एवेति निर्दिष्टं पुरुषं यस्मिन् द्यौरित्यादिमन्त्रोक्तेन विशेष-
णेन विशिषन्नोतशब्दस्यार्थमाह यस्मिन्निति । किं तदिति । किं तदिदं १५१
विश्वमित्यनेनोक्तमित्यर्थः । ननु कर्मतपोभ्यामन्यदपि विश्वशब्दकोडी-
कार्येऽमस्तीत्याशङ्काह अर्थात्तत्फलं वेति । अचात्मश्रुतिस्तावदस्पृष्टा
आत्मा जीवे धृतौ देहे स्वभावे परमात्मनीत्यभिधानकोशानुसारेण य
आत्मनि तिष्ठन्नित्यादिप्रयोगानुसारेण चानेकसाधारण्यात् तस्य ब्रह्मपरता-
यामाप्तुं व्याप्राविति धातोर्मनिन्प्रत्यये बाहुलके तकारे च सति तन्निष्प-
त्तेर्योगहृद्युभयानुग्रहे भवतीति युक्त्या सोन्मेषणीया । द्युभ्वादायतनत्वं
चानेकसाधारणं सदायतनाः सत्प्रतिष्ठा इति श्रुत्यन्तरपर्यालोचनयोन्मेषणीयम् ।
वाग्विमुक्तज्ञेयत्वं च ब्रह्मधर्मत्वेनाप्रसिद्धं तमेव 'धीर इत्यादिश्रुत्यन्तरपर्यालो-
चनयोन्मेषणीयम्॥ । कर्मकर्तृभेदव्यपदेशस्त्वभ्युच्चयमात्रं मनःप्राणाद्याश्रय-
मेव युष्मानं स्वभावं स्वरूपं जानीध्वं न तु मनःप्राणादिकमित्युपदेशो-

* प्राकरणिकमिति १ पु. पा. ।
† व्या. सू. अ. १ पा. ३ सू. ७ ।
॥ अन्मेषणीयमिति ३ पु. पा. ।

† स्वशब्दव्याख्यानेति ३ पु. पा. ।
‡ विश्वशब्दस्यार्थे कोडीकार्यमिति ३ पु. पा. ।

पत्तेः । एवंविधोपदेशानां बहुलमुपलम्भात् । यद्यपि विवक्षितं मुमुक्षुब्रू-
यत्वं सांसारिके जीवस्वरूपे न संभवतीति ततो भेदव्यपदेशः समर्थ्यत
तर्हि तदप्यस्पष्टमित्यस्पष्टब्रह्मलिङ्गता* ॥

१५१ । ८

भूमा संप्रसादादध्युपदेशात् ॥ ८ ॥

वायुरपि ग्राह्य इति । अप्रेजोवाय्वाकाशानां क्रमेणोत्तरोत्तरकार-
णत्वादिति भावः । अपां तेज इति पाठः । अपां नभ इति तु प्रामा-
दिकः पाठः । केपु चिद्व्येष्ट्येष्ट्यामिति वाक्यमेव नास्ति । एवमाकाश-
पर्यन्तमिति । तेजसो वायुर्वायोराकाश इति क्रमेणेति यावत् । आका-
शस्य भोग्यत्वइति । संमर्दावस्थानक्लिष्टस्यासंवाधावस्थानसौख्यहेत्ववका-
शात्मना अन्यैरप्येतादृशैः प्रकारैराकाशस्य भोग्यता । भावभवित्रोरि-
तीति । स य एषो ऽणिमा धातुः प्रसादान्महिमानमीशमित्यादाविवेति
भावः । न प्राणादन्यस्येति । न प्राणान्यधर्मिक इत्यर्थः । आर्त्ति-
मात्रस्येति । यस्योभयं हविरार्त्तिमार्च्छत्येन्द्रं पञ्चशरावमोदनं निर्वपेदिति
वाक्यइति शेषः ।

१५२ । २०

आत्मशब्दश्चेति । ननु प्राक् सङ्गतिग्रन्थे प्राण एवेहात्मा विवक्षित
इति भाष्यानुसारेणात्मशब्दः प्राणपरतया व्याख्यातः कथमिह स यो नाम
ब्रह्मेत्युपास्तइत्यादिवाक्यप्रतिपन्ननामादिप्रतीकारोप्यब्रह्मपरतया व्याख्या
यते । नैष दोषः । तत्र ब्रह्मशब्दो ऽपि सर्वात्मत्वसर्वप्रतिग्रात्वरूपब्रह्मलिङ्ग-
वतया वर्णिते प्राणएव पर्यवस्यतीति तात्पर्यात् । यद्यपि नामादिषु परब्रह्म-
दृष्टिविध्यङ्गीकारे ऽपि दृष्टिविशेषणतयोपसर्जनस्य तस्य न प्राकरणिकत्वं किं तु
तद्दृष्ट्योपासनीयतया प्रधानभूतानां नामादीनामेव सन्निधानमात्रं तु तस्येति
सिद्धेति तथाप्ये ब्रह्मगुणसर्वात्मत्वादिविशिष्टत्वेन प्राणसंकीर्तनस्यावैयर्थ्यायै
ब्रह्मगुणविशिष्टप्राणदृष्टिविधानार्थं नामादिषु ब्रह्मसंकीर्तनमिति कल्प्यते ।
अन्यथा नामादिष्विव प्राणे उपासनातत्फलयोरनुत्पत्त्या तद्वैयर्थ्यप्रसङ्गादित्यभि-
प्रायः । नन्वात्मविषयोपक्रमोपसंहारानुसारेण शोकरूपसंसारतरणोपायप्रार्थ-
नोपक्रमसदुपायकीर्तनोपसंहारानुसारेण च परं ब्रह्मेव महाप्रकरणीत्यङ्गीकृत्य

* अत्र प्रथमं दृष्ट्याद्व्यधिकरणं पूर्णम् ।

† भावभवित्रोरिति इत्येव प्रतीकारः २ पु. ।

‡ किं तु इत्येति २ पु. पा.

दुर्बलेनापि सन्निधानेन भूयः प्रश्नप्रतिवचनाभावातिषादित्वाख्यप्राणव्रतानु-
कर्षणरूपलिङ्गद्वयानुगृहीतेन बाधो वक्तुं शक्यः ।

दुर्बलस्य प्रमाणास्य बलवानाश्रयो यदा ।

तदापि विपरीतत्वं शिष्टाकोपे यथोदितम् ॥

इति न्यायसाम्यात् । अथ वा प्राणो वा आशाया भूयानित्यारभ्य
अथातो ऽहङ्कारादेश इत्येतत्पर्यन्तं प्राणस्यावान्तरप्रकरणमङ्गीकृत्य तेन
महाप्रकरणस्य बाधो वक्तुं शक्यः । अत एव दार्शैर्षोर्णमासिके महाप्रकरणे
ऽनुवर्तमाने ऽपि अभिक्रामं जुहोत्यभिमजित्या इति विधीयमानस्याभिक्रम-
णस्य प्रयाजावान्तरप्रकरणेन प्रयाजहोमाङ्गता । यद्यपि

येनाभिक्रमणादूर्ध्वं पुरस्ताच्च गुणो ऽपरः ।

विधीयते प्रयाजानां तस्मात् प्रकरणास्तित्ता ॥

इत्युक्तरीत्या अभिक्रमणविधानात् पश्चादपि प्रयाजानिष्टा हवींष्यभि-
धारयतीति प्रयाजकीर्तनयुक्तगुणविधानेनेवात्र भूमनिरूपणानन्तरं प्राणकीर्तन-
युक्तद्रुणविधानेन संदंशन्यायो नास्ति तथापि संदंशवत् प्राणव्रतानुकर्षणा-
दिलिङ्गमपि तदवान्तरप्रकरणानुवृत्तिगमकमिति वक्तुं शक्यमिति चेत् । उच्यते ।
अनेन प्रकारेण पूर्वपदान्तरं प्रकरणान्ते परमात्मविषया भविष्यति भूमा तु
प्राण एवेति चेदिति भाष्यगतशङ्काग्रन्थेन दर्शयिष्यतइतीह नोद्घाटितम् ।

सन्निधिमात्रमात्मशब्दस्येति । आत्मशब्दः पूर्वपक्षे प्राणपर १५२

इत्याशयेनात्मनो ऽर्थस्य सन्निधानमनुक्त्वा शब्दमात्रस्य तदुक्तम् । तत्त्व-
इति । नामाद्युत्तरोत्तरोत्कृष्टवस्तूपदेशः परमोत्कृष्टब्रह्मप्रतीत्यर्थं इत्यर्थः* ।
सत्यश्रुत्या प्राणातिवादिना ऽन्यत्वेन प्रतीयमानः सत्यातिवादी तत उत्कृष्टः
प्रतीयते तत एतस्योत्कर्षश्च तदतिवदननिमिनात्प्राणादेतदतिवदननिमि-
त्तस्य सत्यस्योत्कर्षमादाय पर्यवस्यतीति भाषः । सर्वप्रकरणसमा-
प्ताविति । कृत्स्नैयं भूमविद्या प्राणस्यैव प्रकरणं नामादिष्वारोप्योपास्य-
स्यापि प्राणस्योद्गीथादिषु समारोप्योपास्यानां हिरण्यमयपुरुषाकाशप्राणादीना-
मिष प्राधान्येन प्रतिपाद्यत्वोपपत्तेरिति प्राणस्य सन्निधिस्थाने महाप्रकरणं

निवेश्य पूर्वपदान्तर(मात्मतः प्राण इति लिङ्गविरोधेन निराकृत्यात्मन एव
महाप्रकरणे अहंकारादेशपर्यन्तं प्राणस्यावान्तरप्रकरणमिति पूर्वपदान्तर)*मा-
शङ्क्यतइति भावः । आ प्रकरणसमाप्तेरिति । अवान्तरप्रकरणसमाप्तिपूर्व-
१५३ । ११ न्तमित्यर्थः । स एव प्राणः किं न स्यादिति । भूमा प्राण एवेति हि
पूर्वपद इति भावः । पुरस्तादिति । यः सत्येनातिवदतीति पुरस्तान्नि-
र्देशः । तत्र निर्दिष्टस्यैव हि सत्यस्य विज्ञानादिसाधनपरंपरोपदेशक्रमेण
भूमरूपतयोपदेशः कृतः स भगव इत्युपरिष्टान्निर्देशः । ननु प्राणस्यान्यायं-
त्ततोक्तिः प्राणाऽवान्तरप्रकरणबलात् तन्मध्यगतितो भूमा प्राण इति शङ्का-
या न निवर्तिकेत्याशङ्क्याह सत्यशब्दश्रुत्या चेति । तुशब्दश्रुतेरप्युपलव-
णमेतत् । तथा च तुशब्दसत्यशब्दश्रुतिविरोधात्त एव प्राणातिवादित्वा-
नुवृत्तिलिङ्गस्यासिद्धेः प्रश्नप्रतिवचनान्तराभावात्लिङ्गस्यान्यथासिद्धेश्च न
प्राणसन्निधेर्बलवत्त्वं नाप्यवान्तरप्रकरणलाभ इत्याशयः । सौप्तिकसुखभवनं
न विधेयं सुखमहमस्वाप्समित्यनुभवसिद्धत्वात् किं तु तस्य सुषुप्तशरीरा-
वच्छेदेन तदभिव्यक्तिरेव विधेया तेन प्राणाग्नय एवैतस्मिन् पुरे जायतीत्य-
वधारणाद् जीवस्य मृताविव सुप्तावपि शरीरान्निष्क्रमणमस्तीति शङ्काव्या-
वृत्तिर्लभ्यतइत्यभिप्रेत्य तथा श्रुतिं योजयति तदस्मिन् शरीरे इति । प्राणो
भूमेति पूर्वपदे शोकरणादीनां भूमाऽनन्वयात् संप्रसादादध्युपदेशस्य सौच-
हेतोः प्राणतानुर्कषणप्रश्नेनातराभावलिङ्गाभिभूतत्वादस्पृष्टब्रह्मलिङ्गताः ॥

११ । २२

अक्षरमम्बरान्तधृतेः ॥ १० ॥

रूढिनिरूढिभ्यामिति । नन्वक्षरं न क्षरं विद्यादश्नोतेर्वा सरो
ऽक्षरमिति महाभाष्ये वर्षे ऽपि योगप्रदर्शनान्निरूढिरेवेति चेन्न । वर्षानां नित्य-
विभुत्वपक्ष तत्प्रदर्शनात् । तत्पक्षे ऽप्योमित्येतदक्षरमित्यादिष्वक्षरशब्दनि-
र्दिष्टे द्विजादिक्रमिकवर्षसमुदाये समारोपितक्रमविशेषविशिष्टत्वेनाऽनित्ये परि-
च्छिन्ने च तस्य रूढेराश्रयणीयत्वादिति भावः ।

ननु लिपिषु ककारो ऽयमित्यादिः शब्दात्मत्वानुभवस्तद्गम्यत्यकृतौ
दृष्ट इत्याशङ्कानिवारकमपि चेति ग्रन्थमघतारयति अर्थे शब्दात्मकत्वा-

* () एतन्मध्यस्थो यन्वो नास्ति ५ पु । + प्रतिवचनेनातराभावेति १ पु पा. ।

‡ अत्र द्वितीयं भूमाधिकरणं पूर्णम् ।

नुभव इति । ननु गौरयमित्यादिशब्दानुविद्वुप्रत्ययाः शब्देष्वर्थानां तादा-
त्म्येनोत्प्रातत्वालम्बनाश्वेद् ब्रह्मविषया अपि शब्दानुविद्वुप्रत्ययाः तथा
स्युरिति चेत् कस्तत्र संदेहः । यदूर्ध्वं गार्गी दिव इत्यादिना सकललोक-
वर्तिवस्तुजाताश्रयत्वेन भूतभविष्यद्वर्तमानाकारपरिणामिमूलप्रकृत्यव्याकृता-
श्रयत्वेन च प्रतिपाद्यमान आकाशो ब्रह्मैव ब्रह्मातिरिक्तस्य तावदाश्रयत्वा-
भावात् । पूर्वं गार्गी ब्राह्मणे पृथिव्यादिब्रह्मलोकान्तसकललोकाधारे पृष्ठे
प्रश्नो ऽयं ब्रह्मविषयः पर्यवसन्नः ब्रह्म च गुह्यविषयमर्थोदात्मतिक्रम्यान्या-
येन जल्पकथायां न प्रपुमुचितमित्याशयवता याज्ञवल्क्येन गार्गी मातिप्राचीर्मा
ते मूर्द्धा व्यपतदनतिप्रश्न्यां वै देवतामतिपृच्छसीति सक्कोऽथं निवारितस्यैव
प्रश्नस्य गार्गी सर्वथैव पराजयो मा भूदिति ब्राह्मणानामनुज्ञां लब्ध्वा
पुनरुत्तारणे कृते याज्ञवल्क्येनाकाशएव तदोतं च प्रातं चेत्युक्तस्य तदु-
त्तरस्य ब्रह्मविषयत्वावश्यंभावाच्च तदप्यक्षराश्रितत्वेन प्रतिपादितं कस्मिन्
खल्वाकाश ओतश्च प्रातश्च एतस्मिन् खल्वक्षरे गार्गीकाश ओतश्च
प्रातश्चेति प्रश्नोत्तराभ्याम् । एवं च प्रशासितृत्वद्रपृत्वश्रोतृत्वादिवहुलिङ्ग-
विरोधादक्षरश्रुतिर्दुर्बलोति शङ्कापि निरस्ता । ब्रह्माश्रयस्य ब्रह्मत्वायोगेन
ब्रह्मणि जीवधर्माणामिवाक्षरे ब्रह्मधर्माणां तादात्म्याद् व्यपदेश इति
कल्पनोपपत्तेः ।

धारयितुमर्हतीत्यनुपदङ्ग इति । ननु परमात्मा वा कथमाकाशा- १५४
न्तानि धारयितुमर्हति परमात्मेव ह्यचाक्षराशब्देन निर्दिष्टः न च स
एव तद्धारयितुमर्हतीति चेत् । उच्यते । यदि यदूर्ध्वं गार्गी दिव इत्यादिना
ऽनुक्रान्तस्य सर्वस्य प्रपञ्चस्य परमात्मनो ऽन्यदाधारीभयितुं नार्हतीत्या-
काशो ऽव स श्वेप्यते तर्हि सकलप्रपञ्चविशिष्टस्य तस्याधारभूतं किं चिद-
न्यद्वस्तु भयितुमर्हतीति का प्रत्याशा । न ह्येतावद्दान्यं वोढुमिह कुसुला-
दन्यद् भाजनं नास्तीति निश्चययतः तेन धान्येन विशिष्टं कुसूलं वोढुम-
न्यद् भाजनमस्तीति संभाषणा ऽपि हृदयमधिरोहति । नामधेयसंभिन्नं
• सर्वं शब्दाद्यमिति प्रक्रिया तु टीकायामनुपदमेव स्वरूपप्रमाणार्थक्रियाधे-

* अर्थस्य शब्दात्मत्वानुभव इति १-४ पु. पा. ।

‡ ब्रह्मविषय इति २ पु. पा. १. .

† पूर्वगार्गीति ३ पु. पा. ।

‡ अत्रेति नास्ति ३ पु. ।

करिष्यते । तत्र घटमृत्पिण्डपटतन्त्वादिवत्स्वहूपार्थभेदस्यो*पपादन-
सम-ऽपि प्रमाणभेदो† न शक्योपपादनः । श्रोत्रग्राह्यस्य शब्दस्य गौरयमिति
चक्षुर्याह्यत्वासंभवात् । ब्राह्मणो ऽयं गैरो दण्डी कुण्डली कमण्डलुमानित्यादिषु
सर्वेषां पदानां स्वस्वहूपसमर्पणमाचार्यत्वेन जातिगुणविशेषाद्यानवगत्या
तत्संदेहाऽनिवृत्तिः‡ प्रसङ्गात् । सर्वस्यापि शब्दवाच्यस्य स्वस्वनामधेयद्वाराकार-
श्रितत्वाभ्युपगमे तस्यापि प्रणवेङ्कारादिशब्दवाच्यस्य तदाश्रितत्वस्य वक्तव्य-
त्वेनाक्षरशब्दस्य व्यवस्थितार्थालाभप्रसङ्गाच्च । तस्मादादूतं भवच्चेत्यादिवाक्ये
यदूतं यद्वधद् यच्च भविष्यतावदाधारत्वं विवक्षितं न तु भूतभवद्विष्यदात्म-
काव्याकृताधारत्वम् । गार्गिब्राह्मणे सकललोकाधारप्रश्ननिवारणं साक्षात्तदुत्-
रस्यान्यविषयत्वे ऽपि पुनस्तदाधारस्य प्रश्नः परमात्मविषयो भविष्यतीति
स मा भूदिति दूरदृष्ट्या कृतमित्याशयं वर्णयित्वा अवकाशात्मना सकल-
प्रपञ्चाधारस्य भूताकाशस्योपादानात्मना तदाधारस्याव्याकृतस्य वा ऽवा-
काशशब्देन गृहणमिति योजनीयम् । अतोऽम्बरान्तधृतेः परमात्मन्येव
संभव इत्युक्तं युक्तमेव । नन्वम्बरान्तधृतिरिह न श्रुता । औत्प्रोतत्ववचन-
स्याधेयत्वपरत्वाभावात् । पूर्वमन्तरिक्षलोकाः कस्मिन्नोताश्च प्रोताश्च गन्ध-
र्वलोकेषु गार्गीत्यादिप्रश्नोत्तरेष्वन्तरिक्षलोकगन्धर्वलोकादीनां§ ब्रह्मलोकान्ता-
नां पूर्वपूर्वस्य तत्तदूर्ध्वदेशवर्तिन्युत्तरोत्तरस्मिन्नोत्प्रोतत्ववचनानां यथा पटे
दीर्घार्थैर्कृतन्तव औत्प्रोतास्तदेकदेशा यथं गन्धर्वलोकानां विभूतौ दृश्य-
मानायामन्तरिक्षलोकास्तदेकदेशप्राया इत्युत्तरो ज्यायान् भवत्येवमेव ह्रींमे
लोका इति श्रुत्यन्तरसिद्धात् सादृश्याद् गौणताया वक्तव्यत्वेन तत्प्रायपाठा-
त्तदुपरितनप्रश्नोत्तरसंदर्भरूपान्तरब्राह्मणगतोत्प्रोतत्ववचनम्यापि तथैवार्थप्र-
तीतिरिति चेत् । मैवम् । औत् मनः सह प्राणेश्च सर्वैः मयि सर्वमिदं प्रोत-
मित्यादिश्रुतिसृतिष्वधेये दृष्टप्रयोगाभ्यामोत्प्रोतशब्दाभ्यामिहापि प्रकरणे
धृतेरेव प्रतिपादयितुमुचितत्वाद् वचनबलादूर्ध्ववर्तिनामपि गन्धर्वलोकादी-
नामन्तरिक्षलोकादिधारकत्वस्य पर्वतानां क्षितिधारकत्वस्येव ध्रुवस्य ज्यो-

* स्वहूपार्थक्रियाभेदस्येति २ पु. पा. । † प्रमाणाभेद इति २ पु. ।

‡ संदेहानुत्पत्तीति २ पु. पा. ।

§ अन्तरिक्षगन्धर्वलोकादीनामिति २ पु. पा. ।

तिश्चक्रधारकत्वस्यैव कल्पनीयत्वात् । आध्यानाधिकरणो*क्तरीत्येन्द्रियेभ्यः
परा ह्यर्था इत्यादिश्रुताविन्द्रियादिशरीरान्तानामुत्तरोत्तरपरत्ववचनजातस्य
पुरुषः सर्वतः पर इत्येवान्तरिक्षलोकाद्योत्तमोत्तमत्ववचनजातस्याऽक्षरे सर्वे
जगदोत्तमोत्तमित्येव तात्पर्यस्यैकवाक्यतानुरोधात्कल्पनीयत्वेन तात्पर्याऽ-
विषयोत्तमोत्तमत्ववचनानां तथाभूतपरत्ववचनानामिव† यथाकथं विज्ञयने
ऽपि प्रतिपिपादयिषितोत्तमोत्तमत्ववचनस्य श्रुत्यन्तरप्रसिद्धार्थताया एव युक्त-
त्वाच्च ।

अव्याकृतस्य प्रशासितृत्वायोगादिति युक्तः पाठः । शशेः सेट्त्वाद्
शसितस्कभितेत्यादिसूचे शास्तृनिपातनस्य छन्दोविषयत्वात् । अभग्ना- १५४
यामपि रूढाविति । प्रधाननिराकरणार्थमम्बरान्तधृतिहेतुमुक्त्वा तस्य
पुनः प्रधानसाधारण्यनिरासार्थमाकाशशब्दस्य हृदिभङ्गेनाव्याकृतपरत्वोप-
पादकतया प्रशासितृत्वहेतुः किमर्थे वक्तव्यः । प्रथममेवाक्षरं प्रशासनादिति
हेतुना प्रधानपूर्वपक्षनिरासोपपत्त्या तदर्थं हृदिभङ्गस्याकर्तव्यत्वादिति भावः ।
इदं च भास्कराद्युक्तरीत्या नाकाशपदस्याऽव्याकृतपरत्वं हृद्यभङ्गेनापि तन्नि-
र्वाहादित्येतदभिप्रायं न त्वचाङ्गकाशपद भूताकाशपरमेवैत्येतदभिप्रायम् ।
सरलरूपानुयायिसमस्तविकारजाताधारत्वस्य प्रतिकल्पं भिन्ने भूताकाशे
ऽनुपपन्नत्वेनाकाशशब्दस्याव्याकृतपरत्वावश्यभावात् । अत एवाऽऽनुमानि-
काधिकरणे॥ भाष्यकारैरस्याकाशशब्दस्याव्याकृतपरत्वं वक्ष्यते ।

प्रौढयैष वाद इति । हिरण्यं निधायाग्निश्चेतव्य इति विधिस्तु-
त्यर्थेन पृथिव्यामग्निश्चेतव्यो नान्तरिक्षे न दिवीत्यर्थेवाद् इवेहाप्यप्राप्रनिषेधः
संभवतीत्ययमप्राप्तिमभ्युपेत्य वाद इत्यर्थः । प्रकृतिविकाराऽनन्यत्वेनेति ।
अभिधानामिधेयानां प्रकृतिविकारभावः स्फोटवाद्यभिमतः । स्फोटस्तु सोप-
पादनं देवताधिकरणे‡ प्रदर्श्य निराकरिष्यते । प्रकृतिविकारानन्यत्वेनार्थधर्माः
स्थौन्यादयः शब्देष्वेष्टव्या एवेति कथं तत्प्रतिषेध इत्याशङ्क्य प्रधानइव का-
र्यायस्यानापत्तिदशायामपि तेषु तत्प्रसन्न्या प्रतिषेध इत्याह प्रलयावस्थेति । १५५

* व्या० सू० अ० ३ पा० ३ सू० १४ ।

† विषये चोक्त्यादिपाठः २ पु० ।

‡ तथाभूतेत्यादिवच्यो न दृश्यते २ पु० ।

§ अवेति नास्ति २ पु० ।

॥ व्याससू० अ० ९ पा० ४ सू० १ ।

¶ व्या० सू० अ० १ पा० ३ सू० ३३ ।

प्रपञ्चाधिष्ठानेति । कृत्स्नस्यापि कार्यस्य मिथ्यात्वेनाऽविद्यापरिणामतया तदभिन्नत्वेन प्रशासितृत्वस्यापि तथात्वात् तद्वाचस्पतिमते जीवाश्रितमेव स्याद् न ब्रह्माश्रितमविद्यायास्तन्मते जीवाश्रितत्वात् । न च तथापि तन्मते ब्रह्मणः सर्वप्रपञ्चाधिष्ठानत्वमस्तीत्येतावता तस्य तादृर्म्यलाभः* । जीवाश्रयदुःखद्वेषादिसाधारणेनाधिष्ठानतामात्रेण तदलाभादिति भावः । रज्ज्वामिति । जीवाच्चातब्रह्मविवर्तरूपं प्रशासितृत्वं ब्रह्मधर्मतयैवरोप्यते रज्ज्वदमंशतादात्म्येनेव भुजङ्ग इति (ब्रह्मणः प्रशासितृत्वमुपपद्यत)† इति भावः । आरोपितं प्रशासितृत्वं प्रधाने ऽपि वक्तुं शक्यमिति शङ्कामनूद्य श्रुतिवशात्कल्पनीय आरोपः सदृशएव कल्पयितुमुचितः तत्र लोकदृष्टतिक्रमे कारणाभावादिति परिहरति हन्तेत्यादिना । प्रधाने ऽपि तदारोपे तदापि प्रशासितृ किं न स्यादिति पाठः । तमारोप्येति पाठश्चेत् पूर्वकालत्वमेव क्लार्थः न समानकर्तृकत्वमपि । सेतुं दृष्ट्वा समुद्रस्य मुच्यते ब्रह्महृत्ययेत्यादिदर्शनादिति पक्षमाश्रित्य निर्वाहः । अम्बरान्तधृतिः सौचे हेतुरम्बरं ब्रह्मेति धृतिर्न श्रुतेति च शङ्काभिभूतत्वादस्पृष्ट इत्यस्पृष्टब्रह्मलिङ्गताः ॥

१५५ । ११

ईक्षतिकर्मव्यपदेशात्सः ॥ १३ ॥

पर्युदासित इति । णिजर्थो न विवक्षितः पर्युदस्त इत्यर्थः । तारकादेराकृतिगणत्वेन संजातपर्युदास इति वा तदर्थो वर्णनीयः । ततो हेनोरपरं ब्रह्म ध्येयमिति । यद्यपि परविषयाणामहंघोषासनानामप्यर्चिरादिप्राप्याऽपरलोकाप्राप्तिफलकत्वमविशिष्टं तथाप्येतद्वै सत्यकामेत्याद्युपक्रमे परवेदनात् परप्राप्तिरपरवेदनादपरप्राप्तिरिति विभज्य कथनादिहापरप्राप्तिरपरं ध्यातव्यमित्यत्र लिङ्गं भवेदेव । न चैवं सत्युपक्रमप्रतिज्ञातपरवेदनफलं न प्रदर्शितं स्यादिति शङ्कनीयम् । ऋग्भिरेतं यजुर्भिरन्तरिक्षं सामभिर्यत्कचयो वेदयन्ते तमोङ्कारेणान्वेति विद्वान् यत्तच्छान्तमजरममृतमंभयं परं चेति तदनन्तरमन्त्रे स सामभिसन्नीयते ब्रह्मलोकमित्युक्तमपरवेदनफलमुपसंहृत्य परवेदनस्य शान्तत्वादिधिशिष्टपरब्रह्मप्राप्तिः फलमिति प्रदर्शयि-

* तद्धर्मलाभ इति २ पु. पा. ।

+ () एतन्मध्यगो ग्रन्थो नास्ति २ पु. ।

‡ अत्र तृतीयम् अक्षराधिकरणं पृष्ठम् ।

प्यमाणत्वात् । अङ्गीकृत्येति । ते ध्यानयोगानुगता अपश्यन् देवात्मशक्तिं स्वगुणेर्निगूढामित्यत्र ध्यानं ब्रह्मविषयम् ईदक्षणमविद्याशक्तिविषयमतस्त-
चेक्षणं तत्त्वविषयमिति नियमस्य ध्यानेक्षणयोरेकविषयत्वनिमित्तस्य च भङ्ग
इति भावः । ईक्षणध्यानयोरिति । अदृष्टाद्वारकस्तयोः कार्यकारणभाव
एकविषयत्वनियत इति भावः ।

तत्त्वविषयत्वमौत्सर्गिकमिति । यद्यपि प्रायिकत्वमौत्सर्गिक- १५६
त्वमिति विषयधामीक्षणस्यातत्त्वविषयत्वमेवौत्सर्गिकं परब्रह्मसाक्षात्कारमेकं
विना प्रपञ्चान्तर्गतवस्तुजातविषयस्य सर्वस्येक्षणस्याऽतत्त्वविषयत्वात् । तथा-
प्यपवादाभावे अत्यन्ताबाध्यविषयत्वं याह्यं मुख्यत्वादित्येवंरूपमौत्सर्गि-
कत्वमिह विवक्षितम् । किं चाचेक्षणं परब्रह्मविषयमित्यवश्यं वाच्यम् ।
हिरण्यगर्भविषयत्वे वाक्यवैयर्थ्यात् । तल्लोकं प्राप्स्तदुपासकस्तमीक्षतइत्य-
स्यार्थसिद्धत्वात् । न च परब्रह्मविषयत्वे ऽपि वाक्यवैयर्थ्ये तुल्यं हिरण्य-
गर्भप्राप्तेरपुनरावृत्तिश्रुत्या क्रममुक्तिफलनियतत्वेन तल्लोकप्राप्तेः परब्रह्मसाक्षा-
त्कारस्यार्थतः सिद्धत्वादिति वाच्यम् । इमं मानवमावर्तमिति श्रुताविम-
मिति विशेषणेनावर्तान्तरे पुनरावृत्तेरप्यभ्यनुष्ठानेन तत्प्राप्तेः क्रममुक्तिनियत-
त्वाभावात् । नन्वीक्षणध्यानयोरेकविषयत्वमीक्षणस्य तत्त्वविषयत्वमित्युभयं
परस्परविरुद्धं निर्विशेषस्य चिक्ताल्लाध्यस्य समन्वयसूत्र*भाष्ये तदेव ब्रह्म त्वं
विद्धि नेदं यदिदमुपासतइति श्रुत्यनुरोधेन ध्येयत्वस्य निषिद्धतया ध्यानं
सर्वत्र कल्पितगुणविशिष्टविषयमिति घक्तव्यत्वाद् विशिष्य चात्र ब्रह्माभेददृ-
ष्टिविशिष्टप्रणवोपासनस्य कल्पितविषयत्वा†ऽनिवारणादिति चेत् । उच्यते ।
भावनाप्रचयस्य साक्षात्कारजनकत्वे तद्विषयविषयत्वं तन्त्रं न तु तदन्या-
ऽविषयत्वमपि गौरवात् । अस्ति चात्र विधेयस्य ध्यानस्य प्रणवरूपकल्पित-
वस्तुविषयत्वे ऽपीक्षणीयब्रह्मविषयत्वमपि । अतो न दोषः । यद्यप्येवं सति
ध्यानस्य हिरण्यगर्भरूपजीवविषयत्वे ऽपि तत्त्वविषयत्वं नापैति तत्र
जीवत्वोपाधेः कल्पितत्वे ऽपि स्वरूपस्याबाध्यत्वात् । तथापि ध्यानेक्षण-
योरेवश्यकल्पनीयं विषयैक्यं निर्दोषब्रह्मविषयत्वेनेव कल्पयितुमुचितं न तु
सदोषनिर्दोष‡जीवब्रह्मविषयत्वेनेति तात्पर्यम् ।

स्यादेतत् । ईदृशध्यानयोर्नात्र कार्यकारणभावो विवक्षितः । यतः
 घरापरवेदनयोस्तत्प्राप्तिफलकत्वेनोपक्रमप्रतिज्ञातयोरपरवेदनमोङ्कारप्रतीकवि-
 ययापरध्यानरूपं तल्लोकप्राप्तिफलं ब्रह्मलोकमित्यन्तेनोक्तं स एतस्मादित्यादिनां
 तु परवेदनमोङ्कारसाधने साक्षात्काररूपतत्प्राप्तिफलमुक्तमित्यवश्यं व्याख्येयम् ।
 ऋग्भिरेतमिति मन्त्रश्चोक्तार्थद्वयसम्पत्तिव्येनोदाहृत इति योजनीयम् ।
 ध्यानतत्फलकथनयोरपरविषयत्वाभावे प्रतिज्ञातार्थानिर्वाहात् । एवं च स
 एतस्मादिति वाक्ये तत्पदं तस्माद्विद्वानिति व्यवहितप्रस्तुतपरवेदितृपरम् ।
 तच्च वाक्यमपरध्यानविषयपूर्ववाक्यानन्वयि ततो भिन्नं सर्वनाम्नामव्यवहित-
 परत्वासम्भवे व्यवहितपरत्वस्यैकवाक्यत्वासम्भवे वाक्यभेदस्य च न्याय्यत्वा-
 दिति शङ्कानिराकरणार्थमपि चेति ग्रन्थमवतारयति प्रकारान्तरेणेति ।

१५६ । ०

प्रमाणद्वयानुरोधेनेति । स एतस्मादित्यत्र तत्पदस्य पूर्वतत्प-
 दयोर्वाव्यवहितप्रस्तुत*ध्यातृपरत्वं परपुरुषप्रत्यभिज्ञानं च ध्यानेदृशवाक्य-
 योरेकवाक्यत्वापादकमिह प्रमाणद्वयं प्रतिज्ञातमपरब्रह्मवेदनतत्फलकथनं तु
 टीकोक्तप्रकारेणैकमात्रद्विमात्रोपासनतत्फलकथनमेवेति नेतव्यम् । यद्यप्येक-
 मात्रप्रणवोपासनस्य तत्प्रथममात्रात्मकऋग्वेदप्राणोपनीयमनुप्यलोकप्राप्तिः द्विमा-
 त्रप्रणवोपासनस्य तद्विद्वितीयमात्रात्मकान्तरिक्षलोकप्राप्तिश्च फलम् पृथिव्य-
 न्तरिक्षलोकप्राप्तिश्च न हिरण्यगर्भरूपापरब्रह्मप्राप्तिः तथापि तयोरोपासन-
 योर्न्यूनप्रणवविषययोर्न्यूनमपरं ब्रह्मैवाचित्यात् प्रणवारोप्यम् अपरं† ब्रह्म
 पर्यवस्यतीति तयोः फलमेव । तस्माद्विद्वानेकतरमन्वेतीति प्रतिज्ञातापर-
 ब्रह्मप्राप्तियया विवक्षितं भवति । न चाऽतथाभूतस्य तथात्वविवक्षया ऽत्र
 कश्चिददोषः स यो ह वै तद्गवन्मनुष्येषु प्रायणान्तमोङ्कारमभिध्यायीत
 कतमं वाव स तेन लोकं जयतीति सत्यकामप्रश्नोत्तरस्य कृत्स्नस्याप्येतद्वै
 सत्यकामेत्यारभ्य प्रवृत्तस्य प्रकरणस्य परब्रह्माऽभेददृष्टिविशिष्टविमात्रोपासना-
 विध्यर्थत्वेनैकार्थपरतया तदन्तर्गतयोरेकमात्रद्विमात्रोपासनातत्फलवचनयो-
 रोङ्कारस्यायं महिमा यन्मात्रावेगुण्येनापरब्रह्मदृष्ट्योपास्यमानो ऽपि कस्मै
 चित्फलाय भवति तस्मादेवंभूतमहिमा ऽयमोङ्कारो हेयमल्पफलमपरं

* पर्येत = पु. वा. † लोकैति = पु. नास्ति । ‡ अपरमिति = पु. नास्ति ।

ब्रह्म विहाय परब्रह्मदृष्ट्या चिमात्र यवोपासनीय इत्येवं चिमात्रोपासनास्तु-
त्यर्थत्वात् स्तुतेश्च यथाकथं चिदालम्बनमात्रेण चारितार्थात् । सत्यका-
मेनोङ्कारालम्बनध्यानफलस्यैव पृष्टत्वेनेक्षणवाक्यस्य ध्यानाऽकार्योङ्कारसाधन-
कब्रह्मवेदनफलपरतायामपृष्टो*तरत्वापत्त्या परध्यानफलसमर्पकतया तद्व्यान-
वाक्येकवाक्यताया वक्तव्यत्वेन परिशेषादेकमात्रद्विमात्रोपासनातत्फलवचन-
योरेषापरोपासनातत्फलवचनतया ऽवश्यं व्याख्येयत्वाच्च । न चैवमपीक्षण-
वाक्यस्यापृष्टोतरत्वमनिवार्यं ध्यानप्राप्यस्य लोकस्यैव पृष्टत्वादिति वाच्यम् ।
प्राप्यलोकानुबन्धित्वेन तत्प्रशंसार्थं पाप्मनिर्मोकसूर्य्यसंपत्तिवदीक्षणस्यापि
वर्णनोपपत्तेः ।

ब्रह्मोङ्काराभेदोपक्रमादिति । नन्वेवं प्रतीकोपासनेयं कथं
ब्रह्मलोकप्राप्तिफला । वचनवलादिति ब्रूमः । अत येषां ब्रह्मलोकप्राप्ति-
वचनमर्थवत् । अहंयहोपासनत्वे तद्यदित्यं विदुरित्यादिसामान्यवचनादेव
तत्प्राप्तिफलसिद्धेः । सूर्यान्तःस्थमिति सूर्य्यसंपत्तिवचनानुरोधादित्यं
व्याख्यातस्य वचनस्य प्रशंसार्थमर्च्यरादिमार्गभाविमूर्ध्निप्राप्त्यनुवादत्वे ध्येयः
सूर्यान्तःस्थत्वगुणो न सिध्यति किं त्वीक्षणवाक्यश्रुतः पुरिशयत्वगुण एव
तदेकवाक्यतया च ध्यानविध्यपेक्षितत्वेन ध्येयगुणः सिध्यति सो ऽपि वा न
ध्येयगुणः । आचार्यैः परं निर्विशेषमिति प्राक् प्रणवे ध्येयस्य परस्य निर्वि-
शेषतोक्तेः किं तु पुरिशयमित्येतल्लक्षणीयमहावाक्यार्थजीवाभेदसमर्पणार्थम् ।
प्राप्यते इति प्रापयतेः कर्मणि लकारः । शेरनिटीति णिलोपः । प्रापयतइति
पाठस्तु लेखकप्रमादायातः । ईदृशिकर्मत्वहेतोर्ब्रह्मैकान्त्यमस्यपृष्टब्रह्मलिङ्गताः॥

दहर उत्तरैभ्यः ॥ १४ ॥

१५६

दहरवाक्यशेषगतेति । ननूतमपुरुषशब्दः प्रजापतिवाक्यशेषे न
तु दहरवाक्यशेषे । सत्यम् । सिद्धान्ते सगुणनिर्गुणब्रह्मविषयतया भिन्नयोरपि
दहरप्रजापतित्रिदयोरपहृतपाप्मत्वादिगुणकवीचैकविषयत्वं घटन् पूर्वपक्षी
योर्वापर्येणाम्नातयोस्तयोरेकविद्यात्वं मन्यतइति तदीये पूर्वधिकरणाद्येप-

* आद्येति ० पु. पा. ।

+ तरेति ० पु. पा. ।

; अत्र अतुर्थम् ईदृशतिकर्माधिकरणं पूर्णम् ।

वाक्ये तदभिमानानुसारेण दहरवाक्ये शेषगतेत्युक्तम् । अत एव टीकायाम-
 प्युत्तराच्चे*दिति सूचोपन्यस्तपूर्वपक्षविवरणारम्भे दहराकाशमेव प्रकृत्य श्रूयत-
 इति दहरविद्यैकप्रकरणतया प्रजापतिविद्या ऽवतारयिष्यते । ननु तथाप्यु-
 क्तविधया पूर्वाधिकरणाक्षेपो न युज्यते उतमपुरुषशब्दवत् परपुरुषशब्दस्य
 जीवविषयत्वसम्भवे ऽपि ततः परपुरुषशब्दप्रत्यभिज्ञया ध्यानेक्षणवाक्ययो-
 रेकविषयत्वसिद्धावीक्षणस्य तत्त्वविषयत्वनिग्रहमाद् ध्यानमपि तात्त्विकपर-
 ब्रह्मविषयमिति सिद्धान्तसिद्धेश्चलनाभावादिति चेत् । उच्यते । एष सप्रसाद
 इत्याद्युत्तमपुरुषशब्दघटितवाक्योपाताभिनिष्यतिशब्देऽक्तमीक्षणं पूर्वपक्षे जीव-
 विषयमिति तद्वत्स एतस्मादिति वाक्योक्तमपीक्षणं हिरण्यगर्भजीवविषयं
 भविष्यतीति प्रथममिहाक्षेपो विवक्षितः । ततश्च तदेकविषयस्य ध्यानस्यापि
 तद्विषयत्वसिद्धौ कथं ध्यानेक्षणवाक्ययोरपरब्रह्मणि -परपुरुषशब्द इत्याका-
 ङ्ग्यामिह जीवमात्रे ऽप्युत्तमपुरुषशब्दे दृश्यते हिरण्यगर्भं परपुरुषशब्दस्य
 का ऽनुपपत्तिरित्येवमाशयेयमाचार्योक्तिः । इयमाक्षेपसङ्गत्युक्तिरुपलक्षणम् ।
 तद्यएवैतं ब्रह्मलोकं ब्रह्मचर्येणानुविदन्ति तेषामेवैष ब्रह्मलोक इति दहरोपा-
 सनस्य ब्रह्मलोकफलश्रवणं चिमाचरणवप्रतीकालम्बनोपासनस्यैव वचनबला-
 दुपपद्यतइति दृष्टान्तसङ्गतिरपि द्रष्टव्या ।

५६ । १९

श्रवणमनननिदिध्यासनेभ्यः इति । यद्यपि टीकायां श्रवणं
 मननं चान्वेषणमिति व्याख्यातत्वाद्विज्ञानं ध्यानं तस्य वैशिष्ट्यं श्रुत्युपात-
 श्रवणमननापेक्षमिति वक्तुं शक्यम् । आत्मनो वा शरे दर्शनेन श्रवणेन
 मत्या विज्ञानेनेत्यादिश्रुतिषु विज्ञानशब्दस्य ध्याने बहुशः प्रयोगदर्शना-
 दुपासनाहूपं ध्यानमेव चाचानुष्ठानाय विधातव्यं न तु तत्फलरूपः सगु-
 णसाक्षात्कारः । तथापि सन्नप्रत्यययोगात्फलरूपतया निरुपाधीच्छाविषयः
 साक्षात्कार एव ग्राह्य इत्यभिप्रायेण टीकाकृता स्वयं साक्षात्कारहेतु-
 तया ध्यानमुपन्यस्य चिभ्यो ऽपि वैशिष्ट्यं साक्षात्कारस्य विवक्षितमिति
 पूर्वोभ्य इत्यनेन दर्शितत्वात् श्रवणमननध्यानेभ्य इत्युक्तम् । एवं च फलसा-
 क्षात्कारे विधिसरूपे ऽयमर्थवाद उपासनाविधिस्त्वथ च इहात्मानमित्या-
 दिफलवाक्येष्वेवेति तात्पर्यम् । यद्यपि दहरविद्याफलब्रह्मलोकावाप्त्यर्थिनः

स्यमेतच्छास्त्रविचाराधीने श्रवणमनने न सम्भवतः सर्वतो विरक्तस्य मुमुक्षोरेवेतच्छास्त्राधिकारात् तथापि विचारितैतच्छास्त्राचार्यापदेशाधीने दह-
रोपासनापेक्षितवाक्यार्थमात्रविषये ते विवक्षिते इति द्रष्टव्यम् ।

ननु पुरेणाधिकरण्येन सहाधेयेन सता ब्रह्मणा सम्बद्भव्यमिति टीका-
क्तमयुक्तम् । पृथ्वा अधिकरणवाचित्वाभावात् सप्रम्या वेश्माधिकरणवाचि-
त्वात् । न च पुरमध्यगतवेश्माधेयस्य जीवस्य पुराधेयत्वमर्थतः सिध्यति
प्रासादमध्यगते पर्यङ्के शयानस्येव प्रासादे शयनं तदर्थतः सिध्यदुदाहृतटी-
कयोक्तमिति वाच्यम् । वेश्माधेयो जीव इतीदानीमसिद्धेः । आधेयत्वविशे-
षहेतुभ्यां ब्रह्मा च जीव इति निश्चयमुपजीव्य खलु अनिर्दिष्टाधेयस्य वेश्मनः
सनिहितः स एवाधेयतया ऽन्वेतीत्यये टीकाकृद्द्वयतीत्याशङ्क्य ततात्पर्यमाह
समासेति । समासे पृथग्भिधेयं सम्बन्धसामान्यं सप्रम्यर्थतया बुद्धिसन्निहिते
आधाराधेयभावे पर्यवस्यतीत्यर्थः । यद्यपि यथाभाष्यं स्वस्वामिभाव पृथ-
र्थमङ्गीकृत्याधेयत्वहेतुमनपेक्ष्य विशेषहेतुनैव लभ्यं पुरस्वामिभूतं ब्रह्म जीव
इति निश्चयमुपजीव्य सन्निहितस्य तस्य वेश्माधेयत्वेनान्वय उपपादयितु
शक्यः पृथ्वाः स्वस्वामिभाष्यार्थकत्व च विशेषहेतूपपादनार्थं टीकाकृतौ ऽप्य-
पेक्षणीयमेव । तथाप्याधेयत्वहेतुरपि यः* टीकायामुपन्यस्त इति तदुप-
पादनप्रकारो ऽयं दर्शितः । यव च विकल्पमुखेन पृथ्वा अर्थद्वयमवतार्य
आधेयत्वविशेषहेत्वोपयोग्यौजन कार्यम् ।

आकाशस्य संदिग्धत्वादिति । ननु महद्विदं साहस्यचनं १५७
यत् स्वनामश्रुतिसमर्पितो भूताकाशः संदिग्धो निरूढिविषयः पर-
मात्मा च संदिग्धः पृथीस्वरसोपनेयवेशेषिकसम्बन्धिलङ्गवशाद् ब्रह्म-
शब्देन लक्षणीयो जीवो निश्चितः । स च भिन्नवाक्योपातः समा-
नवाक्योपातभूताकाशं परमात्मानं च निरस्य स्वयं वेश्माधेयतया ऽन्वे-
तीति । नैव दोषः । दहरो ऽस्मिन्नन्तराकाश इत्येव वेश्मावच्छेदोपाधि-
कस्य दहरत्वस्यार्थलभ्यत्वे ऽपि साक्षाद् दहरत्ववचनमर्थवत्वार्थमाजान-

* य इति नास्ति । २ पु ।

† हेतोरिति २ पु पा ।

‡ वेश्माधारिति २ पु पा ।

सिद्धं दहरत्वमुपस्थापयति आकाशश्रुतिभूताकाशं परमात्मानं वा* तयोः
 कृतरस्य ग्रहणं कार्यमित्यनिर्णये सन्निधिघशाद् जीवस्य ग्रहणं नियम्यते ।

५१ । ८

युद्धे इति गगनसागरयोरप्युपलक्षणं तदभिप्रायेणरोपग्रहणमप्य-
 र्थैवत् । गगनं गगनाकारमित्येषोपमालंकार इति मतमनुसृत्येत्यमुक्तम् । यदि
 तु गगनं गगनाकारमिति श्लोके नोपमालंकारः किं तु भेदकल्पनमनपेत्य
 अत्यन्ताभेदे निबन्ध्यमानमौपम्यं नान्वेतीत्यन्वर्थेनामा ऽनन्वयालङ्कारः । अन-
 न्वयिनेो ऽप्यौपम्यस्य निबन्धनमनुपमत्वद्योतनाय यथा स्वमहिमप्रतिष्ठित-
 त्ववचनमनाधारत्वद्योतनाय यथा वा स्वयंदासत्ववचनं दासरहितत्वद्योतना-
 येति मतमनुसृत्यते† तदापि नाचानन्वयेन निर्वाहप्रत्याशाः । अयमित्येषो
 ऽन्तर्हृदयइति चोपमानोपमेयरूपयोः परस्परव्यावर्तकविशेषणनिवेशनेन

उपाददे तस्य सहस्ररश्मिस्त्वष्टा नवं निर्मितमातपत्रम् ।

स तद्रुकूलांशुद्विदूरमौलिर्बभौ यतद्गङ्गा हवोतमाङ्गे ॥ ॥

इत्येव कल्पितभेदोपाधिकोपमाप्रभेदस्यैव वक्तव्यत्वात् । न च यो
 ऽपि प्रकारो ऽत्र वक्तुं शक्य इत्याह अस्तु वेति ।

५१ । १५

मुख्याधेयत्यागइति । ननु ब्रह्मशब्दमुख्यार्थलाभो न मुख्याधेय-
 त्वत्यागहेतुः । वक्ष्यमाणवत्सराजपुरदृष्टान्तेन ब्रह्मपुरे जीवस्य वेशमसम्भवात् ।
 वेशमस्यस्य च मुख्यपुराधेयत्वोपपत्तेः । न च ब्रह्मपुरइत्यत्र जीवसन्निध्यभावे
 जीवो वेशमाधेयो न सिध्येदिति वाच्यम् । अनन्यथासिद्धस्वाभाविकदहरत्व-
 लिङ्गेन ब्रह्मपरत्वपक्षे ऽप्यवश्यकल्पनीयवृत्त्यन्तरतया ऽन्यथासिद्धाया आका-
 शश्रुतेः प्रबलेन तस्य वेशमाधेयत्वसिद्धेरिति चेत् । मैधम् । जीवस्यामिकत्वेन
 प्रसिद्धजीवमवन्धस्य अप्रसिद्धपरब्रह्मपुरत्वोक्तेः तदुपासनाविधित्वाभावे वैय-
 र्थ्यप्रसङ्गात् । न हि मैचः क्व देशे धर्तेतइति मैचान्वेषिणं प्रति वत्सराजपुरे
 वसतीति वाक्ये वत्सराजपुरत्वोक्तिः पुरान्तरव्यावर्तनेनेवात्र ब्रह्मपुरत्वोक्तिः
 प्रकारान्तरेण साफल्यमश्नुयीत दहरत्ववचनं तु जीवगतस्वाभाविकदहरत्व-
 विषयत्वाभावे ऽपि दहरपुण्डरीकावच्छेदेन ब्रह्मणो यावद्दहरत्वं भवति ता-
 वदपेक्षया ऽधिकं तस्यान्ते सुपिरं सूक्ष्मं तस्मिन्सर्वे प्रतिष्ठितमिति श्रुत्यन्त-

* वेति २ पु. पा. । † अनुसृत्येति २ पु. पा. । ‡ निर्वासं, प्रत्याग्रेति २ पु. ।
 § सपदुकुर्वेरिति । २ पु. पा. । ॥ यत्न गात्रमिध प्रशास्त्रमिति २ पु. पा. ।

रास्त्रातद्दृश्यपुण्डरीकायसुपिरावच्छेदोपाधिकमत्यन्तसौत्स्यं लम्बयितुमिति साफल्यं नेतुं शक्यम् । तस्माद्युक्तमुक्तं ब्रह्मशब्दमुख्यार्थानुसरणं मुख्याधेय-
त्वत्यागहेतुरिति ।

नैकवचनपरामृश्यतेति । ननु मा भूद् द्यावापृथिवीशब्दो ब्रह्म- १५०
लक्षकः । उभे अस्मिन् द्यावापृथिवी इत्यादिके यच्चास्येहास्ति यच्च नास्ति
सर्वे तदस्मिन् समाहितमित्यन्ते द्यावापृथिव्यादिसमाधानवाक्ये उक्तानुक्तस-
कलवस्तुसंग्रहार्थे यः सर्वशब्दः स सर्वात्मकब्रह्मप्रतिपादको ऽस्तु । तस्यान्ते
सुपिरं सूक्ष्मं तस्मिन्सर्वे प्रतिष्ठितमिति तैत्तिरीयके सर्वशब्देनैव दहरपुण्डरी-
कोर्ध्वसुपिरवर्त्युपास्यप्रतिपादनदर्शनात् । ततश्चैकवचनान्तेन सर्वशब्देन
प्रकृतं दहराकाशान्तर्वर्त्युपास्यमिहैकवचनान्तेन परामृष्टं योग्यमिति चेत्तथा
सति तदनन्तरं तं चेद् ब्रह्मरस्मिंश्चेदिदं ब्रह्मपुरे सर्वे समाहितं सर्वाणि च
भूतानि सर्वे चैव*कामा यदैतदेवाप्नोति प्रध्वंसते वा किं ततोऽतिशय्य-
तइति धर्षिते शिष्याणामाक्षेपे स ब्रूयात् तस्य जरयेतद् जीर्यति न
षधेनास्य हन्यते एतत्सत्यं ब्रह्मपुरमस्मिन्कामास्समाहिता इत्याचार्य्यकर्त-
व्यपरिहारोक्तौ कामादिसर्वसमाधानाधारस्य सत्यब्रह्माख्यपुरतया देहहूप-
वितथब्रह्मपुरजरप्रध्वंसानुविधायिनां जराप्रध्वंसो न स्त इत्युक्तिर्न सङ्ग-
च्छते । समाधानाधारस्य त्वया भूताकाशताया यद्य वक्तव्यत्वात् तस्य च
सत्यत्वब्रह्मत्वाधारान्तरनिरपेक्षधारकत्वोक्त्ययोगादिति भावः ।

यदि दहराकाशस्य विज्ञेयत्वमिति । ननु तस्मिन्वदन्तरित्यादौ १५५
नास्त्युपास्यत्वरूपविज्ञेयत्वोपदेशो येन दहरस्य विज्ञेयत्वोपदेशालाभ-
दोषः शङ्कोत किं त्वविधेयश्रवणमननसाक्षात्कारेच्छाविषयत्वानुवादमात्रं
तथैव टीकायां व्याख्यातत्वात् । तदनुवादश्च फलवाक्यविधित्सित-
गुणगुणविषयोपासनास्तुत्यर्थः पर्यवस्यति स्तुतिवाक्यस्य नास्ति यावद्दु-
पास्यविषयत्वनियमः । दहरगुणजातमपि श्रवणमननाभ्यामन्वेष्टव्यं साक्षा-
त्कर्तुमेष्टव्यं चेति उपास्यैकदेशप्रशंसया गुणगुण्यभयविषयोपासनास्तुति-
लाभात् । द्रव्यदेवताविशिष्ट्यागविधीनां यदग्राकपालो भवतीत्यादिषु द्रव्य-
मात्रविषयया चायुर्वै क्षेपिष्ठा देवतैत्यादिषु देवतामात्रविषयया च प्रशंसयां

स्तुतिदर्शनात् । अतो दहराधेयविषयान्वेष्यत्व्यादिकथनस्य न का चि^१दनुप-
पत्तिः । छान्दोग्यविवरणे च भाष्यकारैरिदं वाक्यं दहराधेयविषयतयैव
व्याख्यातम् । तस्मिन्नाकाशाख्ये ब्रह्मणि यदन्तर्मध्ये तद्वाव तदेव विशेषण
जिज्ञासितव्यं ज्ञातुमेष्टव्यं^२ गुर्वाश्रयश्रवणाद्युपायैरन्विष्य साक्षात्करणीयमित्यर्थे
इति । तस्मादस्थानइयमाशङ्का । परिहारो ऽप्ययुक्तः । तस्मिन्नित्यस्याव्यवहिते
दहराकाशे स्थिते व्यवहितपुण्डरीकपरामर्शित्वकल्पनाऽयोगात् । तस्मिन्यदि-
त्यादिनपुंसकलिङ्गानां प्राक् पुंलिङ्गनिर्दिष्टदहराकाशेनन्वयाच्च । दहराकाशस्य
हृत्पुण्डरीकस्थतायाः दहरो ऽस्मिन्नन्तराकाश इत्युक्ततया पुनस्तत्कीर्तनवैय-
र्थ्याच्च । न चेद् ब्रह्मरित्यादिशिष्यप्रश्नवाक्ये दहरो ऽस्मिन्नन्तराकाशः किं
तदत्र विद्यते यदन्वेष्यमित्याद्युक्त्या पूर्वमाचार्य्येण दहराकाशान्तर्वर्तिन
शब्दान्वेष्यत्व्यादिकमुक्तमिति स्पष्टप्रतीयमानतया तद्विरोधाच्चेति चेत् । उच्यते ।
विजिज्ञासितव्यमित्यत्रैवोपासनाविधिरित्यपि टीकायां व्याख्यानान्तरं दर्शितम् ।
वाक्यशेषो हि दहराकाशात्मवेदनस्य फलवत्त्वं ब्रूते । यच्च फलवत्कर्त-
व्यतया चोद्यते यत्कर्तव्यं तदिच्छतीति तदन्वेष्य तद्वाव विजिज्ञासित-
व्यमिति दहराकाशविषयमेवावतिष्ठति इति । एवं चात्र विधेयस्योपासनस्य
साधनत्वप्राप्तेच्छानुवाद इत्युक्तं भवति । अयमेव पक्षो भाष्याभिमत इत्य-
नुपदमेव दर्शयिष्यते तदवलम्बनेनात्र शङ्केयम् । परिहारो ऽपि नायुक्तः ।
यतस्तस्मिन् यदन्तरित्यत्र यत्पदं वक्ष्यमाणद्यावापृथिव्यादिसकलविशेषण-
विशिष्टदहराकाशपरम् । अन्यथा फलवाक्ये एतांश्च सत्यान्कामानिति केषां
चिद्गुणानां विशिष्य ग्रहणस्येतरपरिसंख्यार्थत्वादितराणि द्यावापृथिव्यादीन्य-
पहतषाम्पत्वादीनि च केवलं स्तुत्यर्थं वर्णयित्वा न तूपास्यकोटिप्रविष्टानीति
शङ्कया तेषामुपासना न सिध्येत् । न च वाच्यम् एतांश्च सत्यान् कामानिति
संकल्पजाः पित्रादयो गृहीताः संकल्पादेवास्य पितरः समुत्पिष्टन्तीत्यादि
प्रकृत्य तइमे सत्याः कामा इति निर्दिष्टत्वात् तेषां च फलरूपाणामुपास्यगु-
णत्वाभावाद्दुपासनस्याप्राप्तौ तत्प्राप्त्यर्थे तत्तत्कीर्तनं स्यादिति अस्मिन्कामाः
समाहिता इत्यादिवाक्ये फलानामप्युपास्यगुणत्वस्य प्रतिपादितत्वेन तत्र
यद्य तेषामप्युपास्यत्वप्राप्तेः । अतः सकलविशेषणविशिष्टस्य दहराकाशस्यो-

पासनानुप्रवेशसिद्धये तस्मिन् यदन्तरिति पुनः कीर्तनमिति न तद्वैयर्थ्यम् । अत एव किं तदत्र विद्यतइत्येतदप्युपपद्यते । तस्य दहराकाशे किं विशेषणजातं वर्ततइत्येतत्परत्वात् । अव्यवहितपरामर्शासंभवे तस्य द्वादशशतं दक्षिणेत्यादाविव व्यवहितपरामर्शः शक्यमञ्जलिभिः पातुं वाताः केतकगन्धय इत्येषेव लिङ्गसामान्यविवक्षया न्युंसकलिङ्गं चोपपद्यते । एवं तस्मिन् यदन्तरित्यस्य सकलविरेरणविशिष्टोपासनसिद्धये तावद्विशिष्टपरामर्शत्वं भाष्यकारैः स्पष्टं प्रतिपादितम् । तस्माद्वाक्योपक्रमे ऽपि दहर एवाकाशो हृदयपुण्डरीकाधिष्ठानः सहान्तः समाहितैः पृथिव्यादिभिः सत्यैश्च कामैर्विज्ञेय इति गम्यतइति । तस्मादाशङ्का परिहारश्चेत्युभयमप्युपपद्यत एव । एवमुत्पत्तिवाक्यत एव सर्वेषां दहरगुणानामुपास्यत्वे सिद्धे फलवाक्ये सत्यकामशब्देन केषां चिद् गुणानां प्रशंसार्थो ऽवयुत्याऽनुवादः । तद्यत्वेताघरं च गयं चार्णवी ब्रह्मलोके ब्रह्मचर्येणानुविन्दन्ति* तेषामेवैव ब्रह्मलोकस्तेषां सर्वेषु लोकेषु कामचारो भवतीति वाक्ये ब्रह्मलोकगतायवयोरिवेति तात्पर्यम् । छान्दोग्यविवरणे तस्मिन् तदन्तरित्यादेर्व्याख्यानं त्वेवमपि व्याख्यातुं शक्यमिति वैभवाभिप्रायम् । तदनुसृत्य च टीकायां साक्षात्कारेच्छाधिपयतया व्याख्यानान्तरमिति न विरोधः ।

अभ्युच्चयार्थत्वेनेति । नरपतिराजकुमारादिशब्दइव ब्रह्मलोकशब्दे १५८
लोकवेदयोः सत्यलोकपरतया षष्ठीसमासः प्रसिद्धतरः । शीघ्रोपस्थितिकप्रसिद्धतरसमासग्रहणे च न निपादस्यपतिन्यायावतार इति अधिकशङ्कानिराकरणार्थमभ्युच्चयपेक्षेति भावः । अग्निविद्यावत्त्वेन समर्थत्वादिति । नन्वनयोक्तिभङ्गा निपादस्याग्निविद्याराहित्येनासामर्थ्यमुक्तं भवति । नैतदुपपद्यते । ब्राह्मणकर्तृकाऽऽयाननिष्पाद्यस्याहवनीयादेर्निपादेन संपादयितुमशक्यतया पावमानेष्टावग्निहोत्रहवणीवत्त्रिपादकर्तृकायामिष्टावतिदेशाभावेन तदुपसंहारसामर्थ्याऽनपेक्षणात् । विद्यावत्त्वेन सामर्थ्यं तु विद्याप्रयुक्तिकल्पनयोऽप्युच्यते । चैत्रर्षिकानामपि स्वस्वशाखाध्ययनस्यैव विहितत्वेन शाखान्तरवेदान्तराम्नाताङ्गमन्त्रोपसंहाराय विद्याप्रयुक्तिकल्पनावश्यभावेन तत्कल्पनागौरवाऽविशेषादिति चेत् । उच्यते । षष्ठीसमासाश्रयणेनाग्न्यतिदेशवा-

* विन्दतीति पु. पा । † जे. मू. अ. द. पा. १ मू. ५१ । ‡ ब्राह्मणादीति २ पु. ।

धसंभवे तद्वाधकः कर्मधारयो नाश्रयणीयः । चैवर्षिकानां तु शाखान्तरा-
द्याम्नात*विद्याप्रयुक्तिर्नानयेष्ट्या ऽपेक्षणीया† किं त्वावश्यकनित्यनैमित्तिक-
कर्मानुष्ठानतदुपयोगिकृत्स्नन्यायविचारार्थत्वेनाक्षिप्रेषास्तीति तात्पर्यम् ।

५८ । २४

निषाद् एव स्थपतिः स्यादिति । नन्वच कर्मधारयबलीयस्त्वेषु
का युक्तिः यतः षष्ठीसमासे लक्षणा न प्रसज्यते । एकस्य कर्मधारयइव
सम्बन्धस्य षष्ठीसमासे संसर्गमर्यादया प्रतीतिसंभवात् । न च विग्रहवाक्ये
विभक्त्यर्थस्य सम्बन्धस्य समासे ऽपि प्रकारत्वनियमात्त्रिर्वाहार्थं तत्र लक्ष-
णापेक्षा ऽस्तीति शङ्कनीयम् । पर्वतो वह्निमानित्यत्र मतुवर्थस्य पक्षसाध्य-
सम्बन्धस्येव विभक्त्यर्थसम्बन्धस्यापि संसर्गमर्यादया प्रतीत्युपपत्तेः । तस्मा-
त्लक्षणादोपोक्तिरयुक्ता । द्वितीयायाः प्रत्येकसम्बन्धोक्तिरप्ययुक्ता । समासान्तर्व-
र्त्तिन्या विभक्तेः सुपो धातुप्रातिपदिकयोरिति लोपानुशासनेन समासेतरवि-
भक्तेरुपसर्जनान्वयानङ्गीकारात् । न च षष्ठ्या द्वितीयाया वा लोपो ऽङ्गीकार्यं
इति विषये बुद्धिसन्निहिताया द्वितीयाया एवाङ्गीकार्यं इत्यत्र तात्पर्यं
घर्षणीयं तथापि निषादस्थपतेरित्यादिषष्ठीप्रयोगे बुद्धिसन्निहितषष्ठीलोपाङ्गी-
कारे ऽपि नियमतः सामानाधिकरण्याऽलाभेन सर्वत्र षष्ठीसमासतः कर्म-
धारयबलीयस्त्वस्य ततः सिद्ध्यभावादिति चेत् । उच्यते । एक्ये लाघवं
संबन्धे भेदकल्पनागौरवमिति सार्वत्रिकः कर्मधारयबलीयस्त्वे हेतुर्विध-
चितः । रात्रिः पुरुष इत्यादौ भेदनियतसम्बन्धाद्यर्थकविभक्तिविरोधादेक्य-
त्यागः । घटो न पट इत्यादौ विरुद्धविभक्त्यभावे ऽपि घटपटतद्वेदानामै-
क्यासम्भवात्त्यागः । यत्र तु शब्दतो ऽर्थतो वा नास्ति विरोधस्तत्र
लाघवादेक्यं ग्राह्यमित्ययमैत्सर्गिको न्यायः । लक्षणादोपस्तु षष्ठ्यर्थो
लक्षणीय इति मतानुसारणेऽद्वाटितः । सन्निहिता द्वितीयेषु लुपा ऽङ्गीका-
र्येति युक्तिस्तु प्रकृताभिप्रायेणोक्तेति न कश्चिद्व्येयः । सौचं शब्दसामर्थ्यादिति
पदमैत्सर्गिकन्यायपरतायां निषादस्थपतिशब्दयोरेकार्थपर्यवसानसामर्थ्यादिति
व्याख्येयम् । तदप्युक्तं सूचकारेणेति वाक्यस्य अपिशब्दात्कर्मधारयबलीय-
स्त्वमुक्तमेव । लिङ्गमप्युक्तमित्यर्थः प्रतिभासमानो न युक्तः । कर्मधारय-
बलीयस्त्वस्य सूचानुक्तत्वादित्याशङ्क्य सौच्यं चकारेण लिङ्गम्य हृदयस्य-

तात्कर्मधारयबलीयस्त्वादाधिक्यमतिरक्तत्वं योतितमित्येतत्परतया तद्वाक्यं
व्याचष्टे तदप्याधिक्यमिति ।

१५६

विपक्षादसम्भवादिति पञ्चम्योः सामानाधिकरण्यभ्रान्तिं धारयति
विपक्षादिति । असम्भवादित्येति मूलप्रतीकग्रहणानन्तरं केषु चित्केशेषु
षष्ठीसमासो विपक्षेति वाक्यं दृश्यते । तदनन्वितं प्रक्षिप्रमिध भाति टीकायां
विपक्षादित्यस्य कमलासनलोकाप्राप्तिविशेषणत्वेन षष्ठीसमासविषयत्वाभावात् ।
यदि तत्प्रक्षिप्रं न भवति तदानीमेवं तस्यार्यो वाच्यः । अहरहर्घंल्लोकाप्रा-
प्त्यभिधानं विपक्षात्कमलासनलोकाप्राप्तेर्व्यावर्ततां दहराकाशे च व्यतिष्ठतां
तथापि षष्ठीसमासस्तेन न व्यावर्तनीयः । यतो लोक्यतइति लोको विद्वद-
नुभवविषयो ब्रह्मानन्दः तस्यानन्दं ब्रह्मणो विद्वानिति श्रुताविषय भेदव्यप-
देश औपचारिक इति कल्पयितुं शक्यमित्याशङ्क्य षष्ठीसमासपरिग्रहे
तन्मुख्यत्वानुरोधेन षष्ठीसमासवतः सत्यलोके प्रसिद्धप्रतिशयानुसारेण च
ब्रह्मलोकप्रत्यायकतया तस्य निर्वृत्तिप्रतिशयविरुद्धत्वमनेन वाक्येनोच्यतइति
योगादूठिपूर्वफलक्षणायाः प्रथमप्रतीतमुख्यार्थात्यागेन बलीयस्त्वमाह
तस्मैति । वृत्तो भविष्यतीति । घनंतइत्यात्मनेपदिधातोर्वृद्ध्यः स्यस-
नोरिति सूत्रेण स्ये परतः परस्मैपदे सति घत्स्यतीति रूपम् । स्थान्तेन
सम्बन्धस्येत्यन्तेन ।

न तु गङ्गाया इति लक्ष्यसंबन्धं पृथगुक्त्वेति । अनेन न हि १६०
भवति गङ्गायाः कूलमिति विधत्ते गङ्गाया गङ्गेति प्रयोग इति टीकापाठः
साधुः न तु गङ्गाकूलयोः गङ्गेति टीकापाठ इति दर्शितं भवति ।
एवमाकाशशब्दस्य गौणतायामाकाशवत्सर्वगत इति श्रुत्यन्तरप्रसिद्धं
व्यापकत्वरूपं भूताकाशसादृश्यं निमित्ततया ऽवतिष्ठते । तथा चोपमेयनिर्देश-
केनाकाशशब्देनैव भूताकाशसादृश्ये प्रतिपादिते वाक्येन प्रतिपाद्यमानं तन्सा-
दृश्यं नान्वेति यद्भूताकाशवद्वापकं ब्रह्म तद्भूताकाशवद्वापकमिति वाक्यस्य
गङ्गायां गङ्गायाः कूले घोष* इति वाक्यस्येवाऽसामञ्जस्यादिति शङ्किते
यद्यपि व्यापकत्वमपहाय नित्यनिर्लेपत्वादिना भूताकाशसादृश्येनात्र गौणता

* गङ्गायां घोष इति २ पु. पा. ।

कृतः छान्दोग्ये षष्ठाध्याये नवस्वपि तत्त्वमसिखण्डेषु स गयो *ऽग्निमेत्यगु-
 त्वेन सप्रमाध्याये स एवाधस्तादित्यादिना व्यापकत्वेन च वर्णिते ब्रह्मणि
 कथमणुत्वव्यापकत्वयोरविरोधनमित्याकाङ्क्षायां दहरपुण्डरीकायसुपिरावच्छे-
 दोपाधिकमणुत्वं स्वाभाविकव्यापकत्वमित्यविरोधं तत्प्रसङ्गादौपाधिकब्रह्मो-
 पासनं च विधातुमष्टमोऽध्याय आरब्धः । तत्र प्रथमं ब्रह्मणो दहरशब्दे-
 नाणुत्वमुक्त्वा तस्योपाधिकमणुत्वं स्वाभाविकं तु व्यापकत्वमिति निरूपणाय
 तत्र शिष्याणामाकाङ्क्षामुद्गावयितुं ब्रह्ममाणद्यात्रापृथिव्यादिसकलवस्तुविशि-
 ष्टस्य तस्यैवाकाशस्य दहरपुण्डरीकान्तर्वर्तित्वं पुनः प्रतिपाद्य तत्प्रसङ्गात्
 तदुपासनां विधाय तदन्तर्वर्तित्वस्त्वसम्भवे शिष्यैः शङ्किते सूत्रोपाध्व-
 च्छेदकृताणुभावस्य स्वाभाविकं व्यापकत्व नानुपपन्नं सूचिपाशाद्यवच्छेदकृता-
 णुभावस्य भूताकाशस्यैवेत्येवमपि प्रायेण यावान्वा इत्यादिवाक्यं प्रवृत्तम् ।
 तत्र ब्रह्मणः स्वाभाविकं व्यापकत्वमिति निर्द्धारणमिहेत्येतद्वाक्यार्थज्ञानका-
 रणीभूतपदार्थज्ञानकाले ऽनिर्द्धारितस्य व्यापकत्वस्य गौणवृत्तिनिमित्तत्वा-
 योगादिति परिहर्तुं शक्यं तथापि व्यापकत्वमेव तन्निमित्तमभ्युपेत्य दृष्टा-

१६० । ३ न्तमुखेन समाधत्तइत्याह परिहरतीति ।

दृष्टान्ते तावदित्यमनन्वयः समाधेयः । अग्नेयादीनां पणानां यागानां
 स्वरूपेण पौर्णमास्यमावास्याकालत्व तत्तदुत्पत्तिवाक्यविहिते तेषु गौणाभ्यां
 पौर्णमास्यमावास्यापदाभ्यां बोध्यमाने ऽपि तेषां विश्वस्त्रियः प्राच्योदीच्यस-
 कलाङ्गसाहित्येन तत्कालकर्तव्यत्वं प्रतिपादयितुं तद्वाक्यम् । तद्वाक्यद्व-
 याभावे दर्शपूर्णमासाभ्यां स्वर्गकामो यजेतित्येकफलसाधनत्वेन बोधितानां
 पणानां यागानां प्रयोगैक्यस्योत्सर्गिकत्वात् । पौर्णमास्यां प्राच्याङ्गानुष्ठानपूर्वकं
 पौर्णमासचिक्रमनुष्ठायामावास्यायां प्राप्रायाममावास्याचिक्रमनुष्ठायोदीच्याङ्गस-
 मापनं कर्तव्यमिति वा यागपद्धमपि स्वस्वकाले क्रमेण पृथक् प्राच्योदीच्यङ्ग-
 सहितं कर्तव्यमिति वा प्रसज्येतेति । दाष्टान्तिके तु कथमनन्वयः समाधेय इति
 चेद् उच्यते । उपमेयपरेणाकाशशब्देन गौणेन स्वरूपेण व्यापकत्वे लब्धे ऽपि
 दृढयपुण्डरीकावच्छेदेन स्थितस्य तस्य तेनापि स्वरूपेण भूताकाशव्यापकत्वं

* स पा ४४ इति १ पु. पा. ।
 † तद्वाक्यद्वयमिति २ पु. पा. ।

† अन्तर्गतत्वमिति १ पु. ।
 ‡ उदीच्याङ्गे समापनमिति १ पु. पा. ।

प्रतिपादयितुमिदं वाक्यं हृदयपुण्डरीकावच्छिन्न एव दहराकाशे वक्ष्यमाणद्या-
 धापृथिव्यादिसकलसमाधानसिद्धये । अत एवोभे अस्मिन्निति वाक्येः दहरपु-
 ण्डरीकस्यान्तरेवेत्येतदभिप्रायमन्तरेवेति वचनं दृश्यते अत एव च यच्चास्ये-
 हास्ति यच्च नास्ति सर्वं तस्मिन् समाहितमित्युक्त्यनन्तरं प्राग् ब्रह्मपुरश-
 ब्दोक्ते देहएव सर्वस्य समाधानमुक्तं सिद्धं कृत्वा देहे जीर्णं नष्टे वा कुसू-
 लादौ जीर्णं धारणाक्षमे तदन्तर्निहितं ब्रीह्यादिकमिव नष्टे घटे तदन्तर्नि-
 हितं दध्यादिकमिव च तत्किमपि नाशतिष्ठेतेत्यन्तेवासिनामाक्षेपवचनं
 निबद्धं दृश्यते तं चेद् ब्रह्मपुरस्मिंश्चेद्विदं ब्रह्मपुरे सर्वं समाहितं सर्वाणि च
 भूतानि सर्वं च कामा यदेतच्चरा चाप्नोति प्रध्वंसते वा किं ततो ऽतिशिष्य-
 तइति । ननु श्रूयमाणमपि दहराकाशस्य दहरपुण्डरीकवेष्टितस्य तेन
 रूपेण व्यापकत्वं तत्र सर्वसमाधानं चासम्भावितं कथं श्रद्धेयमिति चेत् ।
 उच्यते । दहरोपासकस्य ब्रह्मलोकाप्राप्त्यनन्तरमुपयोगिभोगस्थान*भोगोपकर-
 णभोग्यजातमुभे अस्मिन्नित्यादिनेोच्यते । तच्च ब्राह्मलौकिकं द्विविधम् ।
 उपासकस्य ब्रह्मलोकं प्राप्स्य शरीरविरहावस्थायां स्वप्रपदार्थजाततुल्यमेकं
 तस्य शरीरवत्त्वावस्थायां जायत्प्रपदार्थतुल्यमपरम् । तदुभयं सूचकार एव
 विवेचयिष्यति तन्वभावे सन्ध्यवदुपपत्तेः † भावे जायद्वृत्तिरिति । तत्राद्यं
 स्वाप्रपदार्थजातवदेव मानसं सूक्ष्मे ऽपि मातुमर्हति । स्वाप्ने ‡ ह्यपवरके
 ऽनुभूयमाने तदन्तर्गिरिन्दीसमुद्रादिकमप्यनुभूयते । भाष्यकारैस्तु द्वान्दो-
 ग्यविवरणे मनोमयानि ब्रह्मलोके शरीरादीनीति पुराणवचनं मनसैवान्
 कामान् पश्यन् रमते य एते ब्रह्मलोकइति मनोमात्रभोग्यत्वश्रुतिं चावल-
 म्ब्य ब्राह्मलौकिकं विदेहसदेहावस्थापयोगि सकलं सङ्कल्पजपिचादिभोग्यजातं
 स्वप्रदृष्टस्त्रीपुरुषादिवन्मनोविकारात्मकमेव न तु स्थूलपार्थिवाप्यादिरूपमिति
 विमर्शपूर्वं व्यवस्थापितम् । एवं च यद्यपि स्वाप्नवन्मानसं द्यावापृथिव्या-
 दिकं सूक्ष्मे ऽपि वर्तितुमर्हतीति दहराकाशस्य व्यापकत्वं न चकव्यम् ।
 अत एव तस्यान्ते सुषिरं सूक्ष्मं तस्मिन् सर्वं प्रतिष्ठितमिति सूक्ष्मएव दहरा-
 काशे सर्वसमाधानमुक्तं तथाप्यचात्यल्पीयसो दहराकाशस्यान्तः सूक्ष्ममपि

* भोगभोगस्थानेति २ पु. पा. ।

† व्या. सू. अ. ४ पा. ४ सू. १३ ।

‡ व्या. सू. अ. ४ पा. ४ सू. १४ ।

§ स्वप्ने इति १ पु. पा. ।

घस्तूपास्यं न सम्भवतीत्यादिप्रवृत्तां शिष्याणां हृद्यतिविपुलं द्यावापृथिव्यादिकं तदन्तः समाहितमित्युत्तरं न प्रविशेदिति मत्वा यच्चानुहूपबलिन्यायेन मनोविकाररूपद्यावापृथिव्यादिसमाधानोचितं मनोविकाररूपमेव स्वापवरका*न्तः स्वप्रदृष्टगिरिनदीसमुद्रादिसमाधानोचितस्वप्नापवरकवैपुल्यसमानं दर्शितमित्युपपद्यते । ननु ब्रह्मलोकप्राप्त्यनन्तरभाविभोगोपयोगिसङ्कल्पजपिषादिकमुपासनाकाले ऽपि दहराकाशवर्तं किमर्थं कल्पनीयमिति चेदुपास्यदहराकाशान्तर्वातित्वेन तदनुचिन्तनस्यालम्बनसिद्धये तत्सर्वमुपासनाकाले ऽपि दहराकाशवर्त्यभ्युपगन्तव्यमिति श्रुतेरभिप्रायः । अत एव सङ्कल्पजपिषादीन् प्रकृत्य तद्वमे सत्याः कामा अनृतापिधानास्तेषां सत्यानामनृतमभिधानं यो यो ह्यस्येतः प्रेति न तमिह दर्शनाय लभते अथ ये वा ऽस्य जीवा ये च प्रेताः यच्चान्यदिच्छन्न लभते† सर्वं तदत्र गत्वा विन्दतइति प्राचीनानन्तजन्मसंबन्धिदृढवितपितृमातृभ्रातृपुत्रकलचाटिकमन्यन्नु दुर्लभं भोग्यजातं दहराकाशवैपास्यमाने क्रमेण पश्यतीत्युक्त्वा कथं तावद्विशिष्टो दहराकाशः तथा सर्वैर्नोपलभ्यतइत्याकाङ्क्षयां यद्यथापि हिरण्यनिधिं निहितमित्यादिर्दृष्टान्त उक्तः । यद्युपमेवपराकाशशब्दो निर्ल्पत्वादिना लक्षकः स्वरूपेण व्यापकत्वं दृष्टान्तमुखेन प्रतिपाद्यमिति जीवे व्यापकत्वासम्भवात्प्रतिपादकभाष्यानुसारेणोच्यते तदा द्यावापृथिव्यादीनां मानसत्वेन संकोचो न कल्प्यः बाह्यानामपि तेषामनवच्छिन्ने ब्रह्मणि वृत्तेः । अन्तरेवेत्यन्तःशब्दो यस्यान्तःस्थानि भूतानीतिषदवधारणमाधारान्तरव्यवच्छेदायै शिष्याणामाक्षेपस्त्वन्तराकाशस्य समाधानमुक्तमिति भ्रान्त्येत्युपपादनीयमित्यलं प्रपञ्चेन ।

१६० । ८

अधिकरणबाध इति । न चाग्नेयादिषु मुख्यार्थत्वे ऽप्यपराह्णशब्दसमभिव्याहारात् पितृयज्ञवाक्ये कालपरत्वं स्यादिति घाद्यम् । आग्नेयादिषु मुख्यत्वे हि काले तत्सम्बन्धाज्जलवणा ऽङ्गीकार्ये तत्रापि शक्तिकल्पने गौरवात् । ततश्च कालघाद्यपराह्णशब्दसन्निधाने सत्यपि नाऽमावास्याश्रुतेः कर्मवाचिन्याः सन्निधिवशाद्भङ्गो युक्तः । कर्मोद्भूत्येनापराह्णकाले पितृयज्ञविधिर्भविष्यति समयोध्युपिते मूर्धे षोडशिनः स्तोत्रमुपाकरोतीत्यादिवक्त्रेषु कर्मोद्भूत्येन कालविशेषे स्तोत्रविशेषोपाकरणादिविधानदर्शनादिति भावः ।

* स्वाप्नापवरकेति २ पु पा ।

† इच्छयानभते इति २ पु पा ।

अपरं रूढिकारणमिति । अप्रयोजकमेव चैष्यं प्रयोजकत्वेन तदु-
क्तमनैकान्त्येन दूषयितुमाशङ्क्यइत्यर्थः । अप्रयोजकत्वं च तस्मादात् किं
चिदेतदिति टीकायन्त्रेण विभाषितम् । ननु न चात्र कस्य चित्त्वाद्यिकत्व-
मिति टीकायन्त्रेण न युक्तः । सोमद्रव्यविशिष्टयागविधिसिद्धयर्थं सोमवता
यागेनेष्टं भाष्येति सोमपदे मत्वर्थलक्षणाङ्गीकारादित्याशङ्क्य तस्य द्रव्य-
विषये लक्षणा नास्तीत्येतदर्थत्वेन व्याघ्रे सोमशब्दे हीति । यद्यपि १६०
सोमलतायाः शुक्रप्रतिपदमारभ्यकेकं पत्रं घट्टते कृष्णप्रतिपदमारभ्यकेकं पत्रं
शीयतइति प्रसिद्धेः षट्द्वयनियतवृद्धिष्यसादृश्यात् चन्द्रधाचिन एव सोम-
शब्दस्य लतायां लक्षणा यक्तुं शक्या । एवं च पवमानायेन्दवइत्यादौ चन्द्र-
धाचित्वइन्दुशब्दस्य ताः सोमाय राज्ञे ददातीति राजानं यस्मिन्नारदिति
च सोमोपपदत्वेन स्वतन्त्रत्वेन च चन्द्रप्रयुक्तस्य राजशब्दस्य तथैव लता-
यामपि यत्ने शाब्दात् विच्छिन्दुः सोम राजन् अरिष्ट राजन्नगदः परे हीति
प्रयोगदर्शनं चोपपद्यते । अन्यथा बहूनां चन्द्रधाचिशब्दानां लतायां शक्ति-
कल्पनागौरवप्रसङ्गात् तथापि प्रसिद्धातिशयाद् लतायामसाधारणवाचकान्त-
राप्रसिद्धेश्च तस्यामपि मुख्यत्वमुक्तम् ।

यागपदकइति । यागानां षड्वान्तरसङ्ख्यायुक्तसमुदायइत्यर्थः ।
तदस्य परिमाणमित्यस्मिन्नर्थे कन्प्रत्ययः । देहाद्यागमापायसाक्षीत्यर्थं
इति आचार्याभिप्रायतो ऽर्थ उक्तः न तु शिष्याद्यावगतस्तयोस्ततः पर-
मपि भ्रमानुवृत्तेः । अक्षुपलक्षितइति । नेषस्यं जाग्रतं विद्यादिति श्रुत्य-
न्तरात् । जाग्रति जागरे । अभिप्रतीतवानिति । गत्यर्थैकर्मकेत्यादिसू-
त्रेण कर्तारि क्त इति भावः ।

चतुर्थपर्यायं प्रतीकत आदत्तइति । शङ्काविशेषनिवारणार्थमिति १६१
भावः । शङ्का चेवं यदुक्तमस्तिस्थानादिकं परस्य न संभवतीति तदयुक्तम् ।
उपकोसलविद्योपास्यवत्सगुणोपास्यस्यास्तिस्थानसंभवात् । स्वप्नेन शरीरमभि-
ग्रह्यत्य असुप्तः सुप्तानभिचाकशीतीति ब्रह्मणः स्वप्नसंबन्धश्रवणात् सुप्ति*वा-
क्यस्य यत्र यस्मिन्नाधारे समस्ते ऽपि जन्तुः सुप्तो भवतीति सुप्ताधारब्र-
ह्मपरत्वोपपत्तेश्च । न चेवं सति स्वप्नावस्थस्य भयशोकादिदर्शनं सुप्ताध-

स्यस्य विनष्टप्रायत्वदर्शनं चेदमनुपपन्नं स्यादिति वाच्यम् । यथा ऽविपर्याये
 छायापुरुष उपदिष्ट इति इन्द्रविरोचनयोर्भ्रान्तिः यथा च प्रतिबिम्बविद्येण वि-
 रोचनस्य देह उपदिष्ट इति भ्रान्तिः तथा स्वप्नसुषुप्तिपर्याययोर्जीव उपदिष्ट
 इतीन्द्रस्य भ्रान्त्युपपत्तेरिति । एतच्छङ्कावारणं च समुत्थानवाक्योपन्यासेनेत्यं
 कृतम् । यदि स्वप्नसुषुप्तिपर्याययोर्ब्रह्मेवोपदिष्टं जीव उपदिष्ट इतीन्द्रस्य भ्रान्ति-
 माश्रमिति कल्प्येत तदा पर्यायद्वये भयशोकाविनष्टप्रायत्वदोषयुक्तो जीव उपदिष्ट
 इतीन्द्रस्य भ्रान्तिरेव धारणीया स्याद् न तु जीवस्यैव भयशोकादीनां शरीर-
 सम्बन्धोपाधिकाध्यासिकत्ववर्णनपूर्वकं शरीरात्समुत्थितस्य* निर्दोषस्वरूपा-
 घस्यानवर्णनम् । अतः सर्वमिदं प्रकरणं जीवविषयमेव न तु ब्रह्मविषयमिति ।

१६१ । ४

पाप्मादेरपूर्वस्येति । अपूर्वं पूर्वशब्दोदितकारणप्रतिद्वन्द्वि कार्ये
 तेनादिशब्दगृहीतस्य जरादेर्व्यपूर्वत्वम् । यद्वा पाप्मादिशब्दः समानाधि-
 कारणबहुव्रीहिसमःसरूपो द्विविधस्तत्रेणोच्चारितः । तत्राद्येनापूर्वस्येत्यस्या-
 न्वयः । टीकायां निष्पन्नस्य ब्रह्मणः सकलोपनिषतात्पर्यविषयत्ववर्णनं
 प्रवृत्तानुपयुक्तमस्थानविजृम्भितमित्याशङ्क्य विकल्पोत्तरत्वेनाध्वतारयति
 जीववादी प्रपृष्य इति । श्रुत्या प्रजापतिवाक्यउक्तमिति । ननु
 श्रुत्यापि निरुपाधौ कथं कामसंकल्पावुक्तौ । उच्यते । मुक्तौ यावत्सर्वमुक्ति
 बिम्बभूतेश्वरभावमापद्यते बहुषु दर्पणेषु मुखप्रतिबिम्बे सत्येकदर्पणापाये
 तत्प्रतिबिम्बइव यावत्सकलदर्पणापायं बिम्बमुखभावं तावत्पर्यन्तं दर्प-
 णान्तरगतप्रतिबिम्बप्रतियोगित्वरूपबिम्बभावाऽनिवृत्तेः ततश्च मुक्तस्य
 परमेश्वरभावापत्या तद्रूपेण कामसंकल्पो स्वतो निरुपाधिकस्यापि बद्धपु-
 रूपदृष्ट्या संभवत एव । तदभिप्रायेणोक्तं भाष्ये ऽपहृतपाप्मत्वादिगुणकं पारमे-
 श्वरं रूपं विद्याया प्रतिपद्यतइति । सूचकारो ऽपि ब्राह्मेण जैमिनिःरिति
 चतुर्थोध्यायाधिकरणे मुक्तस्य परमेश्वरभावापत्याशयेनेव वर्णितगुणाष्टक-
 मुपपादयिष्यति । तस्मादुपपन्नो कामसंकल्पो परमेश्वराभेदेन मुक्तस्य
 प्रत्युक्त तद्वेद एव जीवस्य शरीरावस्थायामपि तौ न सम्भवतः । न हि
 तदानामीमनस्कस्य तावुपपद्येते ।

* समुत्थानस्येति २ पु. पा. । † विरुन्यान्तरत्येनेति । ‡ व्या. सू. च. ४ पा. ४ सू. ५ ।

कथं व्युत्क्रमेणेति । ननुपसम्पत्तिः साक्षात्कारः अभिनिष्यति प्राप्ति- १६१

रित्यर्थः क्रमाविरोधाय किमिति नादृतः । यथेतान्यमुष्मादाकाशात्समु-
 त्थाय परं ज्योतिरुपसंपद्य स्वेन स्वेन रूपेणाभिनिष्यद्यन्तइति दृष्टान्तसङ्गत्य-
 नुरोधत् । दृष्टान्तवाक्यस्य ह्ययमर्थः । यथा पूर्वप्रकृतानि वायुरभ्र विद्युन्
 स्तर्नायन्तुरित्येतानि प्राशृषि वर्षणादिप्रयोजनानन्तरं स्थू नरूपं विहाय सूक्ष्म-
 रूपेणाकाशे तदविविक्ततया स्थितानि पुनः प्राशृष्टारम्भे किं चिदुच्छ्रितानि
 भूत्वा ततो विघ्नानि सन्ति परं यीष्मप्रशृतं सैरं ज्योतिः सहकारि प्राप्य
 स्वेन स्वेन पुरोवातादिरूपेणाभिव्यज्यन्तइति । एवं च दार्ष्टान्तिके ऽप्युपस-
 म्पत्तिः प्राप्तिरेव वाच्येति । तत्फलं साक्षात्कार इति । अस्मिन्क्षेत्रे उप-
 सम्पत्तिरेवाभिनिष्यतिर्वाच्या । तथैवाचार्यैः सम्पद्याविर्भाव* इत्यधिकरणे
 परं ज्योतिरुपसम्पत्तिविवरणरूपतया स्वरूपाभिनिष्यतिवाक्यं व्याख्यास्यते ।
 अहंशब्दगोचरमित्यहंकारास्पदमित्यस्य व्याख्या । ननु प्राजापत्यवाक्या-
 लोचनया जीवपराभेदसिद्धेः समनन्तरपूर्वग्रन्थप्रतिपादितायाः प्रतिद्वन्द्वितया
 जीवब्रह्मभेदाविरोधयैान्तरप्रदर्शकमाचार्यदेशीयमतमुपन्यस्यतइति भःज्या-
 जंवेन प्रतिभाति तत्तात्पर्यप्रदर्शके यदि ह्येतमित्यादिटीकाग्रन्थे अक्षिस्या-
 नस्य छायापुरुषत्वासम्भवनिरासे ऽनुपयोगीत्याशङ्क्य तदुपयोगसिद्धये दहरो
 जीव इति पूर्वपक्षिण एवाचार्यदेशीयकञ्जुकमत्रलम्ब्य विधान्तरेण प्रत्यवस्था-
 नपरमिदं भाष्यमिति योजनार्थतया यदीत्यादिग्रन्थमघतारयति एकदे-
 शीति । यदि के चिदित्यादिभाष्यं पूर्वभाष्यप्रतिपादितप्राजापत्यवाक्यार्थे १६२
 प्रतिद्वन्द्विजीवब्रह्मभेदाविरोधितदर्थान्तरप्रदर्शकमतान्तरोपन्यासमात्रपरं भ-
 वेत् तदा तदाशयवर्णनार्थं यदि ह्येतमित्यादिटीकाग्रन्थे ततो न भवेत्
 छायापुरुष इति स्थाने ततो न भवेज्जीवब्रह्मभेद इति वक्तव्यं स्याद्
 न तथोक्तम् । तस्मादक्षिस्यानस्य छायात्मत्वमङ्गीकृत्य पूर्वपक्षान्तरप्रवर्तने
 टीकायास्तात्पर्यं गम्यतइति भावः । प्राचीनपूर्वपक्षादस्य पूर्वपक्षस्य विशेषं
 षकु साधारणांशं दर्शयति उक्तं हीति । तस्यैवापहतपाप्मत्वादि दर्शयत्ये-
 तदमृतमभयमेतद् ब्रह्मेति पूर्वपक्षभाष्ये वाग्बुद्धिशरीरारम्भसम्भवो ऽस्य

* ध्या. सू. च ४ पा. ४ सू. १ । अभिसम्पद्येत्यमूनानुमतः पाठः २ पु. ।

+ अहमिति शब्देति २ पु. ।

पाप्मादिः शरीराभावे न भवतीति तट्टीकायां चेति शेषः । यद्यपि छाया-
घटारोपेणेति पक्षो नेक्तः प्रथमपूर्वपक्षे चाक्षिस्थानो न छायापुरुष उक्तः ।
तथा तदभिप्रायकल्पने त्वेतमित्यक्षिस्थपुरुषानुकर्षणाङ्गीकारोक्तिविरोधः ।
तथापि स छायापुरुषश्चेदमृतत्वाद्यारोपो वाच्यः । तदारोपो जीवत्वपक्षे
ऽपि वक्तुं शक्य इत्युपकोसलविद्यागताद्विवाक्यविषयपूर्वपक्षच्छाययोक्तप्राय-
मिति भावः ।

नन्वेतमिति* । ननु तत्प्रथमपूर्वपक्षवचनमेतं त्वेवेत्यक्षिस्था-
नपुरुषानुकर्षणमङ्गीकृत्येति इदानीं द्वितीयपूर्वपक्षे एतमिति† परामर्शस्या-
न्यविषयत्वमङ्गीकृत्येति च विशेषो ऽस्तु नाम तेन प्रथमपूर्वपक्षनिराकरण-
युक्तिमनादृत्य द्वितीयपूर्वपक्षोत्थानहेतुः को विशेषो दर्शितः स्यादिति
चेदुच्यते । अक्षिस्थानपुरुषानुकर्षविशेष एव प्रदर्शयिष्यमाणाविनिगमनपूर्व-
पक्षोत्थानहेतुः । एतमित्यनेनाक्षिस्थानानुकर्षे ह्यक्षिस्थानश्लायपुरुषो
भवेदिति तद्वचनं स्वातन्त्र्येणोपास्यत्वपरमतो ऽनन्तरपर्यायद्वये जीववचनमपि
तद्वदेव स्वातन्त्र्येणोपास्यत्वपरं न तु चतुर्थपर्यायवक्ष्यमाणब्रह्माऽभेदबोध-
नार्थमित्यन्यार्थश्च परामर्शः इति प्रदर्शयिष्यमाणन्यायविषयत्वाभावाद्दुतरश्च
प्रजापतिविद्यायामपहतपाप्मत्वादियुक्तत्वेनोपास्यत्वेन च स्वतन्त्रतया निर्दि-
ष्टयोर्ब्रह्मजीवयोर्मध्ये दहरो ब्रह्मेवेति नियन्तुं न शक्यते । अपहतपाप्म-
त्वादिगुणवचनेन ब्रह्मपक्षस्येव सुषुप्त्यवस्थापन्नस्वतन्त्रजीवोपन्यासेन जीवप-
क्षस्याप्युत्थानात् । प्रजापतिविद्यायां सुषुप्तजीवोपन्यासस्य स्वातन्त्र्ये दहर-
विद्यायामथ एव सप्रसाद इति तदुपन्यासस्यापि तद्वदेव स्वातन्त्र्यापत्त्या
तथान्यार्थश्च परामर्श इति घट्यमाणन्यायाऽप्रसारात् ।

१९ तदिहापि सूत्रे ऽनुसन्धेयमिति । इतरपरामर्शात्स इति चेदिति
शङ्काभागरूपपूर्वसूत्रेपरमते जीवलिङ्गमाषोपन्यासात् तत्पूर्वसूत्रप्रदर्शितब्रह्मलि-
ङ्गानाम् अन्यथासिद्धवचनादविनिगमेन पूर्वपक्ष इति भाष्यटीकयोर्वर्णितं तदु-
त्तराच्चेदिति सूत्रे ऽप्याचार्यदेशीयमतोपन्यासव्याजेन प्रवर्तमाने ऽस्मिन् पूर्व-
पक्षे समानमित्यर्थः ।

* एतं स्थेयमिति २ पु. पा. ।

† एषा सू. अ. १ पा. ३ सू. २० ।

॥ एषा सू. अ. १ पा. ३ सू. १८ ।

† एतदिति २ पु. पा. ।

‡ एषा सू. अ. १ पा. ३ सू. १८ ।

प्रथमपूर्वपक्षस्तु नाविनिगमेन प्रवृत्तः । प्रजापतिविद्यायामपहृतपा
 मत्वादिजीवस्यैव धर्म इति निश्चयेन तत एव लिङ्गादृहरा^{जीव} इति
 निश्चित्य तत्प्रवृत्तेः । यद्वा प्रथमपूर्वपक्षो ऽप्यविनिगमेन प्रवृत्त इति तात्पर्यम् ।
 अत्रापि बाह्याकाशोपमानगतिशब्दधृतीनामन्यथासिद्धानुक्तेः । ननु वाक्यो-
 पक्रमगतस्य परमात्मनः परामर्शादित्येतदनन्तरवाक्योपक्रमगतस्य परामर्शः
 किं न स्यादिति शङ्कानिराकरणार्थत्वेन न खलु जीवात्मन* इत्यादिटीकायन्यः
 प्रवृत्त इति प्रतिभाति तस्य च तदर्थं न सम्भवति अविस्थाने जीव
 इति पक्षं विहाय छायापुरुष इत्यङ्गीकृत्य पूर्वपक्षान्तरप्रवर्तनार्थत्वेन यदी-
 त्यादिटीकायन्यस्यावतारणादित्याशङ्क्य परमात्मनः परामर्शादिति वाक्योप-
 क्रमे जीवपरामर्शप्रत्याख्यानमयुक्तं तयोरभेदादिति शङ्कानिराकरणार्थत्वेन
 न खल्विति मन्यमवतारयति नन्विति । दृष्टे सम्भवतीति । ननु पर- १६२
 मात्मनि धीनिवेशयोपास्थयैत्वे ऽपि दृष्टार्थत्व न हीयतइति चेन्न ।
 तथास्तिविध्यङ्गीकारे परमात्मनि चित्तेकाय्यमनयैवोपासनया सम्पादनीयमिति
 नियमविधित्वस्याङ्गीकर्तव्यत्वेन नियमादृष्टकल्पनागौरवसत्त्वादिति भावः ।
 ननु मतान्तरमाहेत्ययुक्तं मतद्वये ऽपि जीवब्रह्मभेदाविशेषाद् विशेषकान्त-
 राऽनुक्तेश्चेत्याशङ्काह अस्य चेति । औपाधिकस्तान्त्रिकोपाध्यवच्छिन्नः ।
 यतदिति क्रियाविशेषणमित्यस्य विवरणम् एतत्स्वप्नमिति । स्वप्नं यथा
 भवति तथा स्वपितीत्यभेदे ऽपि क्रियाविशेषणतया कर्मता पाकं पचती-
 तिषत् । अत्र ब्रह्मलिङ्गानां प्रजापतिविद्यानुसारेण जीवलिङ्गत्वशङ्काकल्पित-
 त्वाद् ब्रह्मलिङ्गत्वमस्पृष्टं तस्य स्पृष्टत्वे ऽपि अन्तर्वर्त्यन्वयावभासादृहरा-
 काशान्वयित्वं न स्पृष्टमित्यस्पृष्टब्रह्मलिङ्गता ॥

अनुकृतेस्तस्य च ॥ २२ ॥

१६३

सति विषये च साधारण्यादिति । ननु साधारण्यमसिद्धं वैप-
 यिकाधिकरणकारकविभक्तेर्यस्य च भावेन भावलक्षणमित्युपपदविभक्तितो
 वलीयस्त्वादिति चेन्मैवम् । गिजयाध्याहारसापेक्षकारकविभक्तेरुपपदविभ-
 क्तेरच घलाऽवलनिर्द्धारणाशयेन साधारण्योक्तेः पूर्वपक्षावतारिकया तथा
 तदाशयविवरणात् ।

* जीवात्मक इति २ पु- पा । † अत्र पञ्चमं दहराधिकरणम् वराधिकरणं वा पूर्वम् ।

६३ । १०

पूर्वमिति । ननु प्रथमपूर्वपक्षे तावदेतमित्यस्य प्रकृतार्थत्वं दहरो जीव इति शङ्कानिरासे न हेतुः तत्र तस्य प्रकृतार्थत्वहेतुर्नैव तथा शङ्कोत्यानात् । न च तस्याप्रकृतार्थत्वसम्भवस्तथाशङ्कानिरासासम्भवे हेतुः । ततो जीवे ऽपहतपाप्मत्वादिषट्पावमूलशङ्कानिरासस्यैव सिद्धः । द्वितीयपूर्वपक्षे ऽपि तदुक्तशङ्कानिरासे न हेतुः । तत्राप्येतमित्यस्य वाक्योपक्रमप्रकृतापहतपाप्मत्वादिगुणकात्मार्थत्वावलम्बनेनैव तथा शङ्कोत्यानात् । तत्रापि तस्याप्रकृतार्थत्वसम्भवस्तथाशङ्कानिरसनासम्भवे न हेतुः । स्वप्नादिपर्यायेष्वेतमित्यस्य प्रकृतमसंसृश्य स्वस्ववक्ष्यमाणार्थमाचपरामर्शित्वे ऽस्त्विस्यच्छायात्मा स्वप्नसुषुप्तिपर्याययोरुक्तो जीवश्च तथा तथोपास्यश्चतुर्थपर्यायोक्तं ब्रह्म ज्ञेयमिति कल्पने प्रकृतस्याऽपहतपाप्मत्वादिगुणकस्येन्द्रविरोचनाभ्यां पृष्टस्यात्मनः क्व चिदप्युक्तिर्न लभ्येतेति दोषापत्त्या तत्परिहारार्थमक्षिपर्यायस्तद्विषय इति तत्रापहतपाप्मत्वाद्यसम्भवेनापरितोषात् पुनः पुनरागतमिन्द्रं प्रति स एवोपदिष्ट इति च वक्तव्यत्वेन स्वतन्त्रजीवोपास्तिविधानरूपदृष्टान्ताऽसम्प्रतिपत्त्या तन्मूलाया जीवो दहर इति शङ्कायाः सर्वनाम्नः प्रकृतार्थत्वनियमाभावेन हेतुना प्रतिष्ठापनालाभात् । अक्षिपर्यायस्य छायात्मोपास्तिपरत्व हि तत्रापरितोषादागतमिन्द्रं प्रति ततो ऽन्यस्य जीवस्योपास्त्युपदेश इति वक्तुं शक्यम् । तस्य प्रकृतात्मोपदेशपरत्वे तु छायापुरुषस्यापहतपाप्मत्वादिकं न सम्भवतीत्यपरितोषादागतं प्रति तदीयभ्रान्त्यपनयनेन प्रकृत एवात्मा प्रकारान्तरैणोपदेष्टव्यः । अतः प्रकृतार्थत्वादिति शङ्कानिरासे प्रकृतार्थत्वनियमाभावादिति शङ्कानिरासासम्भवे च हेतुत्वेनोक्तिर्न युक्तेति चेत् । उच्यते । प्रथमपूर्वपक्षे तावद् एतमित्यस्य प्रकृतार्थत्वहेतुनेत्येता जीवो दहर इति शङ्का तस्य पूर्वपक्ष्यभिमतं प्रकृतार्थत्वमेव जीवब्रह्माभेदसिद्धिपरत्याशया समाश्रित्य जीवस्यावस्थात्रयोतीर्थस्य तुर्यपर्याये ब्रह्मभावोक्तेरपेतजीवभावं ब्रह्मैवापहतपाप्मत्वादिगुणकं न जीव इत्युपपादनेन निरासि । तदसाधु । तस्याप्रकृतार्थत्वसम्भवे ततो जीवब्रह्माऽभेदाऽसिद्धेरित्याक्षेपः । तत्र प्रकृतार्थत्वादिति शङ्कान्वये हेतुपञ्चमी शङ्कानिरासान्वये न्यन्नोपे कर्मण्युपसंस्थानमिति पञ्चमीति भेदः । तथा द्वितीयपूर्वपक्षे

द्वितीयादिपर्यायगतस्य एतमित्यस्य* वाक्योपक्रमप्रकृतापहतपाम्पत्वादिगुणकात्मार्यत्वाद्दृहरो जीव इति शङ्का तस्य प्रकृतार्थत्वात्सन्निहिताद्विस्तार्यत्वाद् निरासि । तदसाधु । द्वितीयादिपर्यायगतस्यैतमित्यस्याप्रकृतार्थत्वसम्भवेनाविष्यपरामर्शत्वासिद्ध्या तन्मूलकजीवब्रह्माऽभेदासिद्धेरित्याक्षेपः । अस्यां योजनायां प्रकृतार्थत्वादिति शङ्कान्वये तन्निरासान्वये च हेतुपञ्चम्येव शङ्कानिरासान्वये सन्निहितार्थत्वादिति तदर्थे इति विशेषः । यद्यपि सन्निधिः प्रकरणादुर्वैलः तथापि वाक्योपक्रमप्रकृत एवात्मा ऽदृश्युपदेश्य इति प्रकरणानुगुणसन्निधिर्न तेन बाध्यः । ननु सर्वनाम्नः प्रकृतार्थत्वनियमाभावे ऽपि भूय इति नो एवान्यत्वेत्याभ्याम् एतमित्यस्य प्रकृतार्थत्वं भवेदिति नाक्षेपसिद्धिरिति चेत् । मैवम् । तथा नियमाभावे भूय इत्यस्य पुनरपि किं चिदन्यद्वक्ष्यामीत्याशयोपपत्तेः । नो एवान्यदित्यस्य इतो ऽन्यात्वं चित्पञ्चमपर्यायमुपक्रम्य न वक्ष्यामि अस्मिन् चतुर्थपर्याये वक्ष्यामाणेनैव समापयिष्यामीत्यर्थोपपत्तेः ।

भासकत्वे सतीति । तेजोभासकत्वे सतीत्यर्थः । तथैवातरच १६ शङ्कापरिहाराभ्यां तदर्थं स्पष्टीकरिष्यति । इदं च तेजोविशेषण घनकुण्डादौ विषयतया स्वभानहेतौ व्यभिचारतादघस्यमिति शङ्कापरिहारार्थम् । यद्यपि घनकुण्डादेः सूर्यदीपाद्यभिभावकत्वं नास्ति घनकुण्डाद्यावरणे सति चक्षुःसन्निकर्षाभावात् सूर्यदीपाद्यग्रहणोपपत्तेः । तथापि सुवर्णतेजः तदुपपृम्भकपार्थिवभागाभिभूतं सह स्वकीयेन शुक्रभास्वररूपेण न स्पष्टमुपलभ्यतइति मतानुसारेण तत्र व्यभिचारधारणार्थं तद्विशेषणम् । सूर्यादिकं न भातीत्यस्यापि यत्नवता तेजसा ऽभिभूतं न स्पष्टं भातीत्येवाद्यै न तु सर्वथैव न भातीति प्रत्यक्षविरोधात्पूर्वापरविरोधाच्च । न हि यस्मिन्सति यत्सर्वथैव न भाति ततमनुभातीति युक्तम् । न यत्तु यस्मिन् गच्छति यो न गच्छति स तमनुगच्छति । अतो हेतो विशेष्यभागस्य† स्पष्टतेजोभानविरोधित्वमेवाद्ये इति युक्तमुपपृम्भकपार्थिवभागे व्यभिचारधारणार्थं विशेषणमिति ।

यदि तेजोन्तराऽदृष्टमपि सूर्यादिप्रज्ञाशकत्वं वा चित्तेजसि कल्प्यते तर्ह्येतेजसैव ब्रह्मणा सूर्यादीनामभिभवस्तदनुकरणं च कल्प्यतां मन्यम्य

* एतमित्यस्येति भास्ति २ पु. ।

† विशेष्यभागमेति ३ पु. पा. ।

प्रकरणानु-
 ६३ । २१ रोध्यर्थाश्रयणस्यैवोचितत्वादित्याशङ्क्याह अभिभवानुकारयोरिति । ननु
 ब्रह्मपक्षे द्वयमप्रसिद्धं कल्पनीयं तेजःपक्षे त्वेकमेवेति नायं विशेषः ।
 तेजःपक्षे तथाभूतस्य धर्मिणः तेजसो ऽप्यप्रसिद्धस्य कल्पनीयत्वादित्याश-
 ङ्क्याह इति पूर्ववाद्याशय इति । अयमिह तस्याशयो विवक्षितः । तेज-
 सस्तेजःप्रकाशकत्वं नादृष्टचरं लाघवेन तेजोविरोधिभिन्नचानुपत्त्वावच्छिन्ने
 तेजोपेक्षाङ्गीकारात् । टीपे तत्संयुक्तस्यालोकस्यालोके परस्परसंयुक्तानेककिर-
 णात्मके तत्संयुक्तकिरणस्य च तेजसः सत्त्वाद् अन्ततः सर्वत्र तत्तदवय-
 वावयवसत्त्वान्न तद्रहितस्य चसरणोर्जालान्तरागतालोकयव भानात् । एवं
 चाभिभवानुकारलिङ्गद्वयबलात् तेजसस्तेजःप्रकाशकत्वाविरोधाच्च तेज एव
 किञ्चिन्मन्त्रप्रतिपाद्यमिति निश्चये सति भूतयोनिब्रह्मप्रकरणे नादरणीयं
 लिङ्गाभ्यां तस्य बाधादिति । तस्य सर्वज्ञत्वइति । ननु सर्वज्ञत्वं तस्य
 भासेत्यस्यार्थो मा भूत्कल्पनीयस्य तेजसः सर्वप्रकाशकत्वं तदर्थो ऽस्तु
 श्रुतिवशात्तस्य तथात्वाङ्गीकारोपपत्तेरिति चेन्न । तथा सति तेजोन्तरस्य चानु-
 पाऽचानुपसाधारण्येन तस्य सर्वप्रकाशकतया च* कल्पनीयत्वेन सिद्धान्ते
 समारोपितस्य गौरवस्य पूर्वपक्षे प्रसरापत्तेरिति भावः । प्रस्तुतसूर्यादिपरा-
 मर्शदशब्दसमभिव्याहारात् सर्वशब्दः सङ्कुचितवृत्तिरिति परिहाराभिप्रायः ।
 उपरिष्ठादिति । अये स्वेन स्वेन बोधयिष्यमाणगवाथैर् धर्तव्यन्तइत्यर्थे
 न त्वयिमवाक्यान्तरेण तत्तद्वाक्यगतपदान्तरेण वा बोधयिष्यमाणे गवाथै
 धर्तव्यन्तइति । तत्र तं तस्येति तत्पदघटितवाक्यचयव्यतिरेकेण तत्परा-
 मर्शनीयालौकिकरुतेज्ञोविषयस्य वाक्यान्तरस्य पदान्तरस्य चादर्शनात् प्रदर्श-
 नीयमेवेति टीकाया अपि स्वस्यप्रदर्शनीयस्य स्वारस्याच्च । ननु तच्छब्दस्य
 प्रकृते प्रकरिष्यमाणे प्रत्यक्षादिसन्निधापिते प्रसिद्धे चार्थे वृत्तिव्युत्पत्तिसिद्धा
 न क्व चिदपि स्वपरामर्शनीयस्यार्थे पर्यवसानं दृष्टमित्याशङ्क्य तदपि दृष्ट-
 १ । ४ मिति दर्शयितुमुदाहृतं पाणिनिमूचद्वयं व्याचष्टे रागवाचिन इति । न
 प्रकृतार्थोचित्युपलक्षणं नापि प्रकरिष्यमाणार्थो न भवान्तरसन्निधापितार्थो
 न च प्रसिद्धार्थोचित्यपि दृष्टव्यम् । नन्वनुमानं ब्रह्मण्येव लिङ्गम् । ब्रह्मणि

मासमाने तदध्यस्तसूर्यादेस्तदनुमानसम्भवादित्येतदयुक्तम् । सूर्याद्विषु ब्रह्म-
मानान्यमानाभावात् । गच्छन्तमनुगच्छतीत्यत्र गमनभेदे सत्येव ह्यनुशब्दो
दृष्टः । उच्यते । गच्छन्तमनुगच्छतीत्यत्र तद्गमनानुकारिगमनान्तरमिवात्र
तद्गमनानुकारिभानान्तरं नेक्तं* तमेव भान्तमिति तस्यैव भानवत्वोक्तेः । न हि
यत्र क्रियाभेदो ऽस्ति तत्रैवमवधारणं युज्यते । युज्यते तु क्रियाभेदाभावस्थले
वह्निमेव दहन्तं तप्रायःपिण्डो ऽनुदहतीति । तथा च भाहुर्ये[†] ब्रह्मणि
अध्यस्तानां सूर्यादीनां तत्सतयैव सत्वयतद्दानेनेव भानवत्त्वे ऽप्याश्रयभेदेन
क्रियाभेदं कल्पयित्वा अनुभातीति व्यपदेशः । अपि च तेजःपक्षइति । १६४
तस्मिन् पक्षे प्रसिद्धविलक्षणं किं चित्तेजस्तावत्कल्पनीयम् । तत्प्रतिपादनवै-
यर्थ्याय तदुपासनविधिस्तत्फलं च कल्पनीयमित्यतिगौरवं ब्रह्मप्रकर-
णबाधश्चेत्येते दोषाः स्युरित्यर्थः । भासमानतेजसेति । प्रभान्तर्गतकि-
रणानां तत्संबलितकिरणान्तरसंयोगेन भानं चेद्यत्र संयोगस्तत्रैव भानं
स्याद् घटादिष्वालोकसंयुक्तप्रदेशेषु भानदर्शनात् । न चैतदस्ति ।
आलोकावयवान्तरासंयुक्तस्य तमःसन्निकृष्टस्य दीपालोकावध्यवयवभागस्यापि
भानात् । तस्माद् भासमानतेजसा न सूर्यादितेजो भाति किं तु स्वत-
यवेति भावः । क्रियासाम्याभावो ऽसिद्ध इति । वराहं गावो ऽनुधा-
वन्तीत्यत्र त्वनुधावन्तीत्यनेन बाधितस्वार्थेन मुख चन्द्रमनुकरोतीत्यत्रा-
नुकरोतीत्यनेनेव स्वरूपसाम्यमुक्तमिति सूकरार्थग्रहणम् । इहानुभातीति
क्रियासाम्योक्ते तन्निर्वाहयानपेक्षितं स्वरूपसाम्यं नादरणीयमिति भावः ।
रूपैकार्यसमवायिनः चतुर्थ्याः संख्यादयः । संकुचेदिति । सिद्धान्ते
तु न सङ्कोचः । इदंशब्दस्याप्यसङ्कोचेन प्रत्यक्षादिसन्निधापितसकलवस्तु-
परत्वोपपत्तेरिति भावः । रूपादिष्विति । पञ्चस्त्विति शेषः ।

प्रकृतेः पर इति । ननु मूत्रव्याख्यानस्य पाश्चात्यत्वेन ततः १६५ ।
प्रकृत्यर्थविशेषलाभस्य नास्ति पूर्वप्रवृत्तत्वं तथात्वे वा ऽभिभवादिलिङ्गमालोच्य
सूर्याद्यभिभावकमलौकिकं तेजोन्तरमस्य मन्त्रस्य प्रतिपाद्यमिति व्याख्याने
तेजसः प्रकृतत्वमस्तीति स्यात् । मैवम् । तेन रक्तं रागादित्यादिसूत्रैः सिद्ध-

शब्दान्वाख्यानं कुर्वतः पाणिनेः कौसुम्भमौपमन्यव इत्यादिसिद्धशब्दरूपा-
 ग्युदाहरणानि तद्वाख्यानरूपाणि विग्रहवाक्यानि च मनसि विपरिवर्तन्तइति
 विग्रहवाक्यस्यैः कुसुम्भादिशब्देस्ततदर्थस्य प्रस्तुतत्वमस्तीति तात्पर्यात् ।
 यद्वा तेन रक्तमिति सूत्रे रञ्जकद्रव्यवाचिना प्रकृतिसमर्पकेण रागशब्देन
 रञ्जकद्रव्यविशेषवाचकाः कुसुम्भहरिद्रादिशब्दा लक्षणीया इति तैः प्रकृत्य-
 र्थविशेषलाभः तस्यापत्यमिति सूत्रे द्याप्प्रातिपदिकादिति सूत्रानुवृत्तस्य प्रकृ-
 तिसमर्पकस्य प्रातिपदिकशब्दस्याऽपत्यार्थप्रत्ययप्रकृतित्वयोग्योपमन्यवादिप्रा-
 तिपदिकविशेषपर्यवसानात् तैः प्रकृत्यर्थलाभः । रागप्रातिपदिकशब्दयोः
 समानवाक्योपात्तत्वे ऽप्यर्थगत्या पूर्ववृत्तत्वं विवक्षितम् । वस्तुतस्तु द्विविधाः
 सर्वनामशब्दाः समभिव्याहृतपराः व्यवस्थितैकार्थपराश्च ।

यस्य यस्य हि यो भावस्तेन तेन हि तं नरम् ।

अनुप्रविश्य मेधावी चिप्रमेव वशं नयेत् ॥

तद्वृत्ति तत्प्रकारकज्ञानं प्रमेत्यादिषु ये व्यवस्थितैकार्थशून्यास्ते
 ततदभिमतार्थपरव्याख्यानशब्दसमर्पितानर्थविशेषानासाद्य निर्वृण्वन्ति ।
 तेन रक्तमित्यादिशब्दा अपि तथाभूता इति न तेषां पूर्वप्रकृताद्यपेक्षा ।
 इह तु मन्त्रे तच्छब्दाः स तेषां प्रतिशुश्रावेत्यादिश्लोकगता इव व्यवस्थि-
 तैकार्थपरा इति तेषां प्रकृताद्यपेक्षा ऽवश्यभाविनीति तात्पर्यम् । ननु दहर-
 विद्यायां तं चेद्गुरुर्यदिदमस्मिन् ब्रह्मपुरइत्यादिवाक्ये तमित्यस्याचार्यरूप-
 व्यवस्थितैकार्थपरस्यापि प्रकृताद्यपेक्षा न दृष्टा । नैव दोषः । तत्राय य एष
 संप्रसाद इत्यादिवाक्ये एष आत्मेति होवाचेत्यचोवाचेत्यस्य कर्तृविशेषाका-
 ङ्गायामौचित्यादाचार्य इत्यध्याहरणीयम् । तस्य चोवाचेत्यस्य ब्रूयादित्यर्था
 वाच्यः । यथा तद्विज्ञानार्थं स गुरुमेवाभिगच्छेदित्याद्याथर्वणमन्त्रसंदर्भे

तस्मै स विद्वानुपसन्नाय सम्यक्

प्रशान्तचित्ताय शमान्विताय ।

येनाक्षरं पुरुषं वेद सत्यं

प्रोवाच तां तत्प्रतो ब्रह्मविद्याम् ॥ इत्यथ ।

तत्रश्च तं चेद्गुरुरित्याद्येषवाक्योपक्रमे स ब्रूयादिति समाधानवा-
 क्योपक्रमे च स ग्याचार्यः परामर्शनीयो भविष्यति ।

णिचध्याहारं परिजिहीर्षता कथं प्रकाशकत्वेनेत्याहृतमिति शङ्कां
 वारयति विषये इति । विषयनिर्देशसामर्थ्याद्विषयित्वेन न भातीति लभ्य-
 तइत्यर्थः । ननु विषयित्वेन न भातीति विशिष्टनिषेधस्य शाब्दत्वसिद्धयर्थे
 विषयित्वेनेति शब्दो ऽध्याहर्तव्यः । सत्यम् । विशेष्यमाचनिषेधे प्रत्यक्षवि-
 रोधः स्यादिति किं चिद्विशेषणाध्याहारावश्यम्भावे कारकसप्रम्यर्थविषयत्वा-
 क्षिप्रतया विषयित्वस्य वृद्धिस्यत्वात् तद्वाचक गवाध्याहर्तुमुचितो न स्पष्ट-
 त्वादिवाचकः । न चाप्रसक्तप्रतिषेधदोषः । रूपादिमत्वभ्रान्त्या प्रसक्तस्य
 सूर्यादिप्रकाशत्वस्य न चक्षुषा पश्यति कश्चिदेनमिति चानुपत्वस्येव निषे-
 धोपपत्तेः । ननु कुतो ऽयमग्निरिति कैमुतिकन्यायानन्वयः* । यदतिमूर्खं
 वस्तु सूर्यादयो ऽपि प्रकाशयितुं नेशते तद्वीपः प्रकाशयिष्यतीति का प्रत्या-
 शेत्येवं सौक्ष्म्यातिशयस्तुत्यर्थतया ऽन्वयोपपत्तेः । प्रत्युताभिभावकत्वपक्षणव
 तस्य भासेत्यादेरनन्वयः स्यादभिभावकस्य प्रकाशकत्वायोगात् । तदलौ-
 किकं सर्वप्रकाशनसमर्थं तेजोन्तरं सर्वदा सर्वत्र स्थितं चेत् चन्द्रसूर्यदीपा-
 दीनामभावे ऽपि घटादिस्फुरणं स्यात् । तस्य चन्द्रादिप्रभानुविधायित्वा-
 ङ्गीकारे चन्द्रसूर्यदीपादप्रभासु घटादीनां तुल्यरूपः स्पष्टः प्रकाशः स्यत् ।
 तस्य चन्द्रप्रभासनुविधायिप्रकाशतारतम्यस्याप्यङ्गीकारे चन्द्रप्रभासतिरेके-
 णानुपलभ्यमानस्य तस्य पर्यायान्तरेणाभाव एवेतः स्यादिति दोषः
 स्युरिति द्रष्टव्यम् । अचानुभानस्य तेजालिङ्गत्वं निरस्य ब्रह्मलिङ्गत्वं समर्थ-
 नोयमाषोदित्यस्पष्टता ॥

शब्दादेव प्रमितः ॥ २४ ॥

परिमाणविशेषवन्मात्रवाचीति । परिमाणविशेषवानङ्गुपरि ॥ १९

माणान् । अङ्गुप्रमात्र इत्यत्र मात्रशब्दः प्रमाणवाची । प्रत्ययः प्रमाणे द्वयस-
 ज्दघञ्मात्र इति सूत्रेणानुशिष्टः । तन्मात्रवाची तत्सामान्यवाची ।
 तद्विशेषे श्रुतिरेवेति । ननु दहरशब्दवदङ्गुप्रमात्रशब्दे ऽल्पपरिमाणरूपे
 जीवलिङ्गण्य श्रुतो न तु तद्वति जीवरूपे धर्मिविशेषे । यद्यत्र भूतभक्ष-
 शब्दसमभिध्यादृत ईशानशब्दो ऽपि भूतभव्येयितृत्वरूपब्रह्मलिङ्गण्य श्रुतिर्न

* आधोपन्यासानन्वय इति ३ पु. पा. ।
 † अत्र शब्द (सप्तम पा) अनुक्त्यधिकरणं पुंम ।

ब्रह्मणीति तुल्यं योगरूढिमतः शब्दस्य यौगिकार्थसम्बन्धिनिर्देशे रूढ्यनुन्ने-
यस्य पद्मानि यस्यायसरोरुहाणीत्यादिषु दर्शनादिति भावः । यदि त्वीशा-
नशब्दः श्रुतिरेवाङ्गुष्ठमात्र इति लिङ्गं तदा प्राथमिकलिङ्गस्य पार्श्वान्यश्रुतेश्च
बलाऽबलानघधारणात्संशय इत्याशयेनाह यद्यत्रेति । शङ्कानिरास इति ।
अङ्गुष्ठमात्रश्रुत्या सह जीवग्रहणे युक्त्यन्तरमपि चेत्यनेन समुच्चयं न भवति
तत्र युक्त्यन्तराऽकथनात् किं त्वङ्गुष्ठमात्रश्रुतेरेव ब्रह्मणि संभवशङ्कानिरासः
समुच्चय इत्यर्थः । परमात्मनो हृत्पुण्डरीकस्थानत्वस्य युक्तत्वोपन्यासः
प्रकृतानुयोगीत्याशङ्क्य तत्परमात्मनो ऽल्पत्वे कारणमित्येतद्युक्तमित्यध्या-
हृत्य व्याचष्टे परमात्मन इति ।

हृत्पुण्डरीकोपाध्यवच्छेदकारणकमल्पत्वं ब्रह्मणो युक्तं चेतदेवेहाय-
ङ्गुष्ठमात्रशब्देनोच्यतामित्याशङ्क्याह उपाधिं संकीर्त्येति । उपाधिसंकीर्तन-
पूर्वकमुच्यमानमल्पत्वं स्वाभाविकाऽनन्तत्वाऽपारत्वाऽविरोधि भवति इह तु
तत्कीर्तनं विनैवाल्पत्वमुच्यतइत्यस्य ब्रह्मविषयतायामिदं स्वाभाविकानन्त-
त्वादिना विरुध्येतेति भावः । नन्वप्रयोजकमिदं यदुपाधिसंकीर्तनैवोपाधिकं
सिध्यतीति तदभावे ऽप्यन्तत्वादिश्रुत्यनुसारेणोपाधिकत्वसिद्धुपपत्तेः ।
अन्यथा अणोरणीयान्महतो महीयानित्यादिश्रुतिषु का गतिः । किं चैवं
सत्यनियतपरिमाणान्तःकरणोपाधिकजीवविषयत्वमप्यस्याङ्गुष्ठमात्रत्वश्रवणस्य
न सिद्धेद् हृदयोपाधिसंकीर्तनाभावात् । यदि तस्य स्वोपाध्यन्तःकरणद्वारा
प्राणिकं हृदयस्यत्वं प्रसिद्धं न वक्तव्यं तर्हीश्वरस्य नियतहृदयस्यत्वं श्रौत-
हृदयशब्दनिरुक्त्या ईश्वरः सर्वभूतानां हृद्वेशे ऽर्जुनं तिष्ठतीति स्मृत्या च
प्रतिपादितं प्रसिद्धतरमिति सुतरां न वक्तव्यम् । न च घाचं ब्रह्मणो हृदये
अतिसूक्ष्मत्वस्य दहरशण्डिल्यविदायोक्तत्वात्तस्य तदुपाधिकमङ्गुष्ठमात्रत्वं
न संभवतीति तर्हि जीवस्याप्यारायमात्रत्वेन बालाग्रशतभागशतांशमितत्वेन
च श्रुतस्य तन्न संभवति । अथोच्येत श्वेताश्वतरे प्राणाधिपः संचरते
स्वकर्मभिरिति जीवं प्रकृत्य अङ्गुष्ठमात्रे रवितुल्यरूपः संकल्पाहंकारसमन्वितो
य इत्याहृत्य तस्याङ्गुष्ठमात्रत्वं श्रुतं भारते पि दृष्टम् अतस्तस्याारायमात्र-
त्वादिश्रवणं सूक्ष्मसूक्ष्मतरनाडीसंचाराद्युपाधिकं कल्प्यमिति तर्हीश्वरस्याप्य-
ङ्गुष्ठमात्रः पुरुषो ऽङ्गुष्ठं च समाश्रितः ईशः सर्वस्य जगतः पञ्च लीलान्नि

अङ्गुष्ठावशब्दस्य जीवानुवादेन परमात्माभेदपरत्वम् ।

विश्वभुगिति तैत्तिरीयमन्त्रे अङ्गुष्ठावः पुरुषोऽन्तरात्मा सदा जनानां
 हृदि संनिविष्टः हृदा मनीषामनसामिकृषो य एवं विदुरमृतास्ते भवन्तीति
 श्वेताश्वतरमन्त्रे चाङ्गुष्ठावत्वमाहृत्य श्रुतमिति दहरशाण्डिल्यविद्यायोस्-
 क्तमिति सौदम्यं हृदयापसुपिरोपाधिकं कल्प्यमिति तुल्यं तस्माद्भक्तव्यमिदं केन
 विशेषेणाङ्गुष्ठावत्वश्रवणस्य ब्रह्मविषयत्वे सति उपाधिसंकीर्तनापेक्षा न
 जीवविषयत्वइत्यभ्युपगतमिति । उच्यते । ब्रह्मविषयमङ्गुष्ठावत्वश्रवणमुपा-
 धिसंकीर्तनानयत् दृष्टं जीवविषयं तु तत्संकीर्तनरहितमपि* । अत उपाधि-
 संकीर्तनरहितमिदं जीवविषयमेव भवितुमर्हतीत्यभ्युपगतम् ।

स्वस्य भवितुरनिर्देशे तदनिर्णयस्य स्वभावाऽनिर्णयपर्यवसानेन प्रकृ-
 तोपयोगमाह स्वो यो भवितेति । उदासीने स्वरूपे इति । उदासी-
 नस्वभावो भवतीत्यर्थः । सकनिष्ठिक इति । मुक्तकनिष्ठिक इत्यर्थः ।
 नन्वेतद्वै तदिति तच्छब्दोऽन्यत्र धर्मादिति प्रकृतं ब्रह्म परामृशेदित्या-
 शङ्क्य पूर्वपक्षे तत्संगमयति एतदिति । अन्यत्र धर्मादिति प्रस्तुतेति ।
 येयं प्रेते इति प्रश्नस्य अन्यत्र धर्मादिति पुनः प्रवर्तने परमात्मविषयतया
 विवृतत्वात्तदुत्तरगतस्याङ्गुष्ठावत्वस्य प्रतिपिपादयिषितजीवाभिन्नपरमात्मवि-
 षयत्वे सम्भवति केवलजीवपर्यवसानरूपं न युक्तमिति भावः । ननु सर्व-
 गतस्यापि ब्रह्मण इत्यादिभाष्यवाक्यं यदि जीवाभिप्रायं तर्हि भाष्यगतस्य
 ब्रह्मशब्दस्य किं जीवे लक्षणा नेत्याह जावभावापत्तेरिति । ब्रह्मेव जीव-
 भावेन वर्ततइत्यभिप्राये भाष्ये ब्रह्मशब्द इत्यर्थः । कस्य चिन्मुमुक्षोः
 असंन्यासिनः । एतेन काम्यशहणं मोक्षमाणमाचान्वयीति दर्शितम् ।
 स्वकीयस्येति । आत्मनो दीयमानस्य स्वत्वनिवृत्त्यसंभवादिति भावः ।
 ऋष्यन्तराभावादिति । वसिष्ठादीनामपर्यवशरणे घरणीयवसिष्ठान्तराद्य-
 भावादित्यर्थः । अथ ऋषिदेवताधिकारविचारे षक्तव्यं देवताधिकारणेऽ-
 ष्यते ।

सिद्धान्तिनापीति । ननु यदि सिद्धान्तिनाऽप्यङ्गुष्ठावः पुरुष इत्येतदनुवाद्यजीवविषयमभ्युपगम्यते कथं तर्हि संशयप्रदर्शनमन्ये मन्त्रस्य

* अपि दृष्टमिति = पु. पा. । † नन्वेतदिति तच्छब्द इति = पु. पा. ।
 ‡ व्या. सु. अ. १ पा. ३ सू. ३६-३८ ।

परमात्मपरत्वं पक्षे परिमाणविशेषो न मुख्य इत्युक्तं कथं च परिमाणं जैवं पारमेश्वरं वेत्ति संशय इत्युक्तम् । उच्यते । अस्य मन्त्रस्याहुगुमावः पुरुषोऽन्तरात्मैत्यनन्तरमन्त्रवदहुगुमावजीवानुवादेन तस्य ब्रह्माभेदबोधनपरत्वे श्रुतस्याहुगुपरिमाणस्योपमर्दो भवति योऽयमन्तःकरणोपाधिकोऽहुगुमावः प्राप्नो जीवः स न तथा मन्त्रव्यः किं त्वसंकुचितसरूलभूतभविष्यद्वर्तमानवस्तु-नियन्तृत्वप्राप्तसकलान्तरावस्थानतया व्यापकः परमात्मेव मन्त्रव्य इति । एवं च यथाऽप्यग्निग्नौमे राजन्यस्य गृहीयादप्युक्थे ग्राह्य इति राजन्य-निमित्तपोडशिषहयागाभ्यासविधौ राजन्यस्योक्त्यसंस्थोऽग्निग्नौमसंस्थो वा यः क्तुः प्राप्नोः स न तथा कर्तव्यः किं तु पोडशिसंस्थः कर्तव्य इति विधी-यमानया पोडशिसंस्थयोक्त्याग्निग्नौमसंस्थोपमर्दः एवमिह भूतभव्यनियन्तृ-परमेश्वराभेदबोधनेन जीवस्याहुगुपरिमाणोपमर्द एव तस्या मुख्यता विव-क्षिता । एवं तर्हि मन्त्रस्य परमात्माभेदपरत्वपक्षे भूतभव्यनियन्तृत्वस्या-प्युपमर्दोऽस्तीति तस्मिन् पक्षे कथं विशिष्य परिमाणविशेषस्यामुख्यताक्तिः । सत्यम् । तदुपमर्दो न जीवलिङ्गकृतः किं तु ब्रह्माभेदरूपवाक्यार्थविरोध-कृतः । जीवलिङ्गोपमर्दस्तु ब्रह्मलिङ्गादिकृतः ब्रह्मश्रुतिलिङ्गप्रकरणपरामर्श-नैव कृत्स्नस्य मन्त्रस्य जीवपरत्वमपोद्य जीवानुवादेन ब्रह्माभेदपरत्वपक्ष-स्योन्मेषणीयत्वात् । अनेन विशेषेण सिद्धान्तपक्षे परिमाणविशेषस्यैवामुख्य-त्वमुक्तं पारमेश्वरं वेत्त्येतत् श्रुत्याद्यापादितपरमेश्वरपर्यवसानाभिप्रायम् । श्रुतिरिहेशानशब्दरूपा परमेश्वराभिधानश्रुतियोगेन लिङ्गसमर्पकस्यापि तस्य रूढ्या परमेश्वरबोधकत्वाऽनिवारणात् । काव्येषु तु व्यङ्ग्यार्थप्रधानेषु यस्य शब्दस्य यौगिकोऽर्थो व्यञ्जनव्यापारानुकूलस्तं शब्दं यौगिकार्थैवोपजीर्णं कृत्वा तदीयरूढ्यर्थसमर्पणार्थं क्व चित्क्व चित्पदान्तरमप्युपाददते तत्पदान्त-रोपादानं न यौगिकार्थसंबन्ध्युपादानस्य रूढ्यन्मेषविरोधित्वप्रयुक्तम् । तद-नुपादानेषुऽपि कुर्या हस्यापि पिनाकपाणैर्धैर्यैश्च्युतिं के मम धन्विनेऽन्ये इत्यत्र तद्वशनात् । अत्र सिद्धान्तेऽप्यप्रत्याख्येयेन जीवलिङ्गेनाभिभूतं ब्रह्मलिङ्गं ब्रह्मलिङ्गनिर्वाहकमहावाक्यतारूपोपायकथनात् प्राङ् नोन्मिषती-त्यस्यष्टब्रह्मलिङ्गता* ॥

तदुपर्यपि वादरायणः संभवात् ॥ २६ ॥

१६७

ननु देवाधिकारचिन्ता नास्मदादीनां प्रवृत्तावुप्युक्ता नापि देवानां
तेषां स्वकीयविग्रहवत्त्वे तत्प्रयुक्तसामर्थ्यादित्थं च सिद्धान्तन्यायनिरपेक्षा-
वगतिस्मदाद्यादित्याशङ्क्याह अधिकारेति । क्रममुक्तिफला देवतापदप्रा-
प्तिद्वारा मुक्तिर्गन्ता उपास्तयः । एतदुपलक्षणं देवतानां सिद्धावन्तरादित्य-
विद्यादिव्यादित्यदेवताद्यन्तर्वर्तित्वेन ब्रह्मोपासनं न तु ज्योतिर्मण्डलाद्य-
न्तर्वर्तित्वेन उपकोसलपञ्चाग्निविद्ययोर्त्विष्टराद्यभिमानिदेवतानां मार्गपर्वत्वे-
न चिन्तनं न त्वर्त्विष्टरादीनामचेतनानामित्युपासनायां विशेषसिद्धिः तं देवा-
भक्तयन्तीत्यादिश्रवणेन वैराग्यसिद्धिः मन्त्रार्थवादाः प्राप्तिविरोधयोरसतोः
प्रतीयमाने ऽथै प्रामाण्यं न जहति देवताविग्रहप्रसाधनेपयोगिन्यायव्युत्प-
न्नस्य प्रवा ह्येते अदृष्टा यच्चरूपाः जायस्व म्रियस्वेत्येतत्तीयं स्थानमित्या-
दिवाक्यश्रवणेन विवेकवैराग्यादिसिद्धिरित्यादिकमपि देवताधिकरणप्रवर्त-
नस्य फलं द्रष्टव्यम् । विद्वतोपयोगादाह आगमादेरिति । आदिशब्देन
आगमार्थनिर्णायकन्यायग्रहणम् ।

स्मर्यमाण इति । यद्यपि देवानामुपनीताधिकारिकवैधाध्ययना- ॥ १ ॥
संभवे ऽपि काव्यानामिव लौकिकमध्ययनं वक्तुं शक्यं वैधाध्ययननि-
यमस्य स्वशाखाविषयत्वाद् देवानां शाखानियमाभावात् तथापि स्वयं-
भातवेदतदर्थानां तेषामध्ययनं न कल्पनीयमिति तात्पर्यम् । ननुपनयनं
न केवलमध्ययनाधिकारायै किं तु सर्वकर्माधिकारार्थम् । अत एव समर्थ-
स्यापि संध्यावन्दनादिकमुपनयनादूर्ध्वमिष्यते । मूकबधिरादीनाम् अध्ययना-
भावे ऽपि शक्यनित्यकर्मनुष्ठानार्थमुपनयनमिष्यते । तस्मिन्तु शिष्यमाणां
जननेन प्रवर्तैरन्निति* पूर्वतन्त्राधिकरणे ऽपि तथैव निर्णोतम् । सत्यम् ।
वैर्वाणिकानामेव तत्कर्माधिकारहेतुस्तान्प्रति विहितत्वाद् एव शूद्राणामु-
पनयनाभावे ऽपि स्वधर्मेषु सामान्यधर्मेषु वा ऽधिकारः ।

चतुर्थ्यन्तशब्दप्रतीतमात्रमिति । आखण्डलादिः प्रसिद्धार्थे ॥ १ ॥
इत्यर्थः । ननु देवताया विग्रहवत्त्वे दर्शयते क्रतुदेशेषु सन्निधानभावेन

* जे. मू. अ. ६ पा. ३ मू. २१ ।

† मण्डलादिः प्रसिद्धार्थे इति २ पु ।

कर्मविरोध* इहापि तुल्यः असंभवत्परिहारश्चेति विशेषः । न हि विषह्यत्वा देवताया इवाचेतनदेवताया विषह्यभेदैरनेकत्र क्रतुदेशे सन्निधानमुपपादयितुं शक्यम् । न च विषह्यते।ङ्गस्य सन्निधाननियमः विषहरहितस्यापि जुहुादेः सन्निधाननियमदर्शनेन विशेषणवैयर्थ्यात् । उक्तनियमस्य प्रथमसद्यजमाने व्यभिचारेण विषहरहितस्येवाङ्गस्य सन्निधाननियमदर्शनाच्च । न च प्रथमसद्यजमानकर्तृकविष्णुक्रमादौ व्यभिचारः । मूर्त्तस्येति विशेषयितुं शक्यत्वादिति शङ्कानिवारणाय गृहीतमर्थोपहितपक्षं व्याचष्टे तादृगिति । नन्वेवमर्थस्याङ्गभूतशब्दोपलक्षणताया विषह्यत्वपक्षे ऽपि वक्तुं शक्यत्वान्न तस्मिन् पक्षे कर्मणि विरोधो दूषणमिति चेत् । सत्यम् । असारमपीदं दूषणं देवताविषहद्वेषान्धैरुद्धावितमिति पूर्वपक्ष्युपहसनायैमिन्द्रादीनां वस्तुतः क्रतुदेशे सन्निधानमस्तीति तात्त्विकार्थप्रदर्शनार्थं चानूदितम् ।

१६७ । १३

इच्छामात्रमिति । इन्द्रागच्छेत्याद्याह्वानलिङ्गादिन्द्रादीनामागमनं स्वेच्छाधीनं वाच्यमित्यनेकक्रतुदेशागमननिर्वाहार्थमनेकशरीरसृष्टिरपि तदिच्छाधीना पर्यवस्येदित्येषं तदिच्छायाः शरीरसृष्टिकारणत्वसिद्धौ तदतिरिक्तकारणमेलनाभावाच्छरीरसृष्ट्याक्षेप इति भावः । अधिष्ठात्रभावादिति । ईश्वरस्याधिष्ठातुः सत्त्वे ऽपीन्द्रादीनामिच्छया सृष्टौ तेषामप्यधिष्ठातृत्वं वाच्यं तन्न संभवतीत्याशयः । एवकारदर्शनादिति । एतयैव निविदेत्येवकारेण यस्यां निविदि देवतासंख्या पृष्ठा तयैव निविदोत्तरमाहेत्यर्थेलाभादित्यर्थः । द्वितीयामिति । देवतानामङ्गत्वे ऽपि नमस्कार्यत्ववत्केवलमुद्देश्यत्वे कर्तृकरणकर्माधिकरणादिवन्न संनिधानापेक्षेत्युपपादनार्था द्वितीया व्याख्या । अत एवोपाध्यभाव इति । उपाधेरपि नरपतित्वादिवत् किञ्चिद्घटकपदार्थगतजात्यवच्छेदेनानुगतीकर्तव्यत्वाद् घटकपदार्थेष्वप्यलौकिकेषु प्रत्यभिज्ञाभावेनानुगतजात्यसिद्धिरित्यर्थः । मन्त्रसिद्ध इति । आदित्यादिशब्दानामचेतनमण्डलादिवाचित्वपक्षे ऽपि तत्प्रवृत्तिनिमित्तभूता जातिलौकिकप्रत्यभिज्ञानेन न सिद्ध्यति । इदानीन्तनमण्डलादेर्द्रुश्यमानत्वे ऽपि प्राचीनमण्डलादेरतीतस्यैतद्द्रष्टृदृष्ट्यगोचरत्वात् । अतः

* कर्मणि विरोध इति २ पु. पा. ।

सूर्याचन्द्रमसौ धाता यथापूर्वमकल्पयद् इत्यादिमन्त्रसिद्धे प्राचीने इदा-
नीन्तने च प्रत्यभिज्ञानमपेक्ष्यते चेद् वेदाधीनमेव तदन्वेष्यं तदिहापि सुल-
भमिति भावः । इन्द्रादीनां पूर्वोत्तरवियहयोः संस्थानविशेषैक्ये जातिपक्ष-
स्तदभावे स्वर्गाधिपत्याद्युपाधिपक्षः ।

शब्दं प्रतीति । शब्दप्रभवत्वहेतुं प्रसज्जकं कृत्वा शब्दस्वरूपनिर्णय- १६८

नीषया नायं प्रश्नः तथा सति स्फोटवादिना देवादीनां वर्णप्रभवत्वानुपपत्तेः
स्फोटप्रभवत्वोपपत्तेश्चावक्तव्यत्वात् । तस्माद्भक्तप्रकारेणाक्षेपो ऽयमित्यर्थः ।
मन्विन्द्रादिशब्दानां लौकिकपितृकृतपुत्रनामवद् व्यक्तिशब्दत्वे तेषां व्यक्तित्वा-
चित्त्वं तत्तत्संकेतयितृपुरुषबुद्ध्याधीनं भवेदितिन्द्रादिपदघटितानां विधिवा-
क्यानां संकेतयितृस्वतन्त्रपुरुषबुद्ध्याधीनार्थप्रतिपादकत्वेन तत्सापेक्षत्वलक्षणा-
ऽप्रामाण्यापत्त्या तच्चेदितकर्मणामननुष्ठानं स्यादिति कर्मणि विरोधापादने
तेषां जातिशब्दत्वेन परिहर्तव्ये शब्दप्रभवत्वादिति हेतुः क्रोपयुज्यते शब्दे-
नार्थस्मृतिसापेक्षा सृष्टिः स्रष्टव्यार्थस्य स्मर्यमाणार्थसमानजातीयत्वस्य लोके
घटादिपु दृष्टेति शब्दप्रभवत्वं जातिवाचित्वहेतु*सिद्धयौ हेतुरिति चेद् न ।
लोके दृष्टान्ताऽसंप्रतिपत्तेः । घटादिसृष्ट्यर्थमपेक्षितस्य घटत्वादिजात्यभिव्य-
ञ्जकाकृतिविशेषानुसन्धानस्य प्राक्तनतदनुभवादेव संभवेन घटादिशब्दान-
पेक्षणादनुष्ठेयार्थस्मृतावुपायान्तरसंभवे ऽपि मन्त्रेष्वेव संस्मर्तव्य इतिवत् स्रष्ट-
व्यो घटादिर्वाचकशब्देनैव स्मर्तव्य इति नियमहेत्वभावात् । अत एव कैश्चि-
दुपकरणैः कं चिदर्थं निर्मिमाणं दृष्ट्वा तद्वाचकानभिज्ञा अपि नानाशिल्प-
निपुणास्तेरुपकरणैस्तथाभूतं व्यक्त्यन्तरं निर्मिमाणा दृश्यन्ते । उच्यते । शिल्पी
शिल्पशास्त्रेभ्यो देवादीनां नामरूपाणि विज्ञाय प्रतिमादिकं निर्मिमातीति
लोके दृष्टं तथैव हिरण्यगर्भां वेदेभ्यस्तानि विज्ञाय देवादीन् सृजति तस्य
देवसृष्ट्युपयोगिनामरूपज्ञानार्थमेव हि सृष्टाय तस्मै वेदप्रदानमपि श्रूयते यो
ब्रह्माणं विदधाति पूर्वं यो वै वेदोश्च प्रहिषोति तस्मै इति । भाष्योदाह-
तश्रुतिस्मृतयो ऽप्यत्र प्रमाणम् ।

गृहीतस्येत्यस्य बधिरेणानन्वयादध्याहरति अबधिरेणेति । तथा १६९
च बधिरेणागृहीतस्य गृहीतस्य वेति टीकायां बधिरेणेति श्रुतस्याऽगृहीतेना-

न्वयः अवधिरेत्येत्याहृतस्य गृहीतेनान्वयः इति विभागः । टीकाया-
मङ्गत इत्यनेनैव संगतेरपि संघट्टादविदितसंगतिरिति पृथङ् न घक्तव्यमि-
त्याशङ्कायां हेतुनिर्देशार्थत्वेन तदुक्तिसाफल्यमुक्त्वा तदपेक्षहेतुकमनुमानं दर्श-

६६ । ३ यति शब्द इति । अङ्गेनेत्येतद्याघदङ्गपरं तेन योग्यतादिमत्किंचिदङ्गज्ञा-
नसाहित्यसंप्रति*पत्या न सिद्धसाधनम् । अङ्गत्वं मानविभाजकोपाध्यवच्छिन्नं
प्रति सहकारित्वं तेनादृष्टग्रहणात्तस्या सहकारित्वे ऽपि पक्षदृष्टान्तयोर्न वा-
धसाध्यवैकल्ये सिद्धभावादेरज्ञातस्यानुमानमात्रे सहकारित्वाभ्युपगमे तु
दृष्टान्ते साध्यलाभाय भावरूपसहकारित्वं विधत्तणीयम् । हेतो मानविभा-
जकोपाध्यवच्छेदेन संघन्ध्यग्रहणापेक्षा विद्यच्छिता तेन कपिसंयुक्तो वृत्त इति
ज्ञानजनके चक्षुषि न व्यभिचारः । नार्थधीहेतुत्वइति । अपूर्वावधार-
णात् प्रागर्थधियो जननाऽसंभवादर्थधीहेतुत्वम् अमानकमिति तदन्यथानु-
पपत्तिर्नोदेतीत्याशयः । नानावर्णैति । यथा खलु संध्यक्षरान्तर्गताकारे-
काराद्यतिरिक्तैकसंध्यक्षरावगतेस्तदतिरिक्त गकारादिः यथा वैकत्वसमुदाया-
तिरिक्तशतादिसंख्यावगतेस्तदतिरिक्ता शतादिसंख्या तथेति भावः । तद्धे-
तुत्वेन साहित्यकल्पनायामित्यनुक्तेः पालम्भः । गकार्यधीहेतुत्वस्यैकत्वोपा-
धिताया एवोक्तत्वादित्याशङ्क्य व्याचष्टे साहित्यमेकत्वमिति । तथा च
बहुषु क्रमिकेषु वर्णेषु तद्धेतुत्वे ऽप्यसिद्धे यदि तद्धेतुत्वाधीनं तेष्वेकत्वं
संपाद्यते न तद्धेतुत्वं समर्थ्यते तदानीमन्योन्याश्रय इति भावः ।

ननु तं च ध्वनय इति प्रत्येकव्यञ्जकत्वपक्षोपपादनमस्याने ध्वनीनां
स्फोटव्यञ्जकत्वस्य प्रागनुक्ततया तत्र प्रत्येकसमुदायविकल्पानुत्थानादित्याशङ्क्य
१६६ । १० ततः प्राक् टीकायां विवक्षितौ शङ्कापरिहारौ दर्शयति नन्वज्ञातेष्विति ।
ननु वर्णव्यङ्गत्वोपपत्तेरिति कथं स्फोटस्य ध्वानव्यङ्गत्वं हि टीकायामुक्तम् ।
सत्यम् । नित्यवर्णवादिमते वर्णोभिव्यञ्जकत्वाभिमतता उदात्तानुदात्तह्रस्वदी-
र्घसानुनासिकनिरनुनासिकत्वादिधर्माश्रया ये ध्वनयस्तएव स्फोटवादिमते
स्फोटाभिव्यञ्जकाः कत्वाद्याश्रया वर्णो ध्वनिस्फोटमध्ये नित्यानामनित्यानां वा
वर्णानामङ्गीकारे गौरवात् । वर्णवादिमते ऽखण्डेष्वेकारादिषु वास्तवाकाराद्यव-

यथाभावेन तदभिव्यञ्जकक्रमिकध्वनिविशेषाणामेवाकारकारादिरूपताया वक्तव्यत्वाच्च । सो ऽयं गकारः सो ऽयमुदात्तः सो ऽयं ह्रस्व इत्यादिप्रत्यभिज्ञानाङ्गत्वाद्वाचिकरणध्वन्यभिव्यक्तेषु दर्पणमुखवदभिव्यञ्जकधर्महृषिततया प्रतीयमानेषु वर्णस्फोटेष्वेव तदेवेदं घटपदं तदेवेदं घटमानयेति वाक्यमित्यादिप्रत्यभिज्ञानां पदवाक्यस्फोटेष्वेव विश्रान्तेरिति स्फोटवादिमतम् । अतो न विरोधः ।

ञ्चालादिप्रत्यभिज्ञानबाधोपलम्भाद्वाप्यानुपपत्तिमाशङ्क्य व्याचष्टे प्रत्य- ११०
भिज्ञानस्येति । यो ऽनुभव इति । गकारेषु परस्परभेदानुभव इत्यर्थः । उरस्ताडनोक्त्या गकारादिभेदोपलम्भस्य शङ्कावीजस्यानाभमाशङ्क्य अतितारत्वं तेन लक्ष्यमित्याह सार इति । न पूर्वहेत्वर्थमिति । न पूर्वप्रस्तुते हेतुसमर्पकमित्यर्थः । तद्धेतुत्वे चेति । पूर्वप्रस्तुतार्थहेतुत्वे केन चिदुभयसिद्धेन हेतुना भेद एव निषेध्यो न त्वेकत्वं सिद्धं कृत्वा तेन हेतुना ऽनेकहृषत्वं निषेध्यं वर्णानां ध्वनिहृषाणामेकत्वस्य प्रतिवाद्यानङ्गीकृतत्वादित्यर्थः । प्रकृतासंगतेरिति* । यद्यपि भेदाभेदयोरेकैव वास्तवत्वेनोभयग्रामाण्योपपत्तौ किमिति भेदज्ञानप्रत्यभिज्ञानयोर्बाध्यबाधकत्वकल्पनमित्याशङ्कानिराकरणार्थत्वेन प्रकृते कथं चित्सङ्गमयितुं शक्यं तथापि भेदाभेदपक्षस्य स्फोटवाद्यानङ्गीकृतत्वात् प्रकृतासंगतिरुक्ता । उक्तमपि बाधकमिति । ननु वर्णा अपोत्यादिभाष्येणोक्तमप्यभेदवाधकमित्यर्थः । अनेनावृत्त्येति । शङ्कायन्त्यत्वे एक एव सन्नित्यस्य एकश्चेदित्यर्थः । परिहारयन्त्यत्वे प्रत्यभिज्ञावधृतैकभाषा इत्यर्थ इति अर्थभेदो विवक्षितः ।

अशब्दात्मक इति । ननु अशब्दात्मकः श्रावणो ध्वनिः पदार्था- १११ ।
न्तरमिति भाष्यानुक्तानुवादः । गगनादिपञ्चभूतगुणः शब्दो ध्वनिरिति सिद्धान्तविरुद्धश्च वर्णविशेषाप्रतीतो प्रतीतिवर्णात्मक इत्यनुवादस्तु वर्णविशेषक्रमप्रतिपद्यमानस्य कर्णेपथमवतरतीति भाष्यानुवादो भवति किं त्वयुक्तानुवादः दूरे जनसंघजोलाहलप्रत्ययस्य दूरत्वदोषागृहीतकत्वादिकथयार्थविषयत्वोपपत्तेः तत्र वर्णातिरिक्तस्य ध्वनेः कल्पने ऽपि समीपे तदग्रहणस्य सामीप्यदोषप्रयुक्तताया वक्तव्यत्वात् । एवं च तस्य वर्णैत्यजातिविषयत्वक-

* प्रकृतासङ्गतिरिति २ पु. पा. ।

† प्रत्यभिज्ञावधृतैकभाष इति २ पु. पा. ।

ल्पनानिराकरणमप्यस्थानविवृम्भितं शब्दत्वादिसामान्यालिङ्गितवर्णव्यक्ति-
विषयत्वोपपत्तेः । न च तथाभूतवर्णविषयत्वागङ्गापि ध्वनेर्भिन्नत्वाद् न
प्रत्यभिज्ञानमस्तीति प्रत्यभिज्ञाभावात्तथैव निराकृतेति घाद्यम् । वर्णेषु सो
ऽयं गकार इत्यादिघत्वया ध्वनित्वेनाभ्युपगते कोलाहले ऽपि स एव कोला-
हलः पुनस्त्यित इति प्रत्यभिज्ञानसत्त्वाविशेषात् । ध्वनौ प्रत्यभिज्ञानं
तज्जातीयविषयमिति तत्र वर्णे इव व्यक्त्येक्यप्रत्यभिज्ञानाभाय उक्त इति
चेद् न । तुल्यरूपयोः प्रत्यभिज्ञानयोरेकं तज्जातीयविषयम् अन्यद्
व्यक्त्येक्यविषयमिति कल्पनायां विनिगमनाविरहात् प्रत्यभिज्ञानावगतव्यक्त्ये-
क्येन जात्यसंप्रतिपत्तेर्वर्णे इव ध्वनावपि वक्तुं शक्यत्वात् । तस्मात्सर्वमिद-
मनुपपन्नमिति चेत् । उच्यते । अशब्दात्मक इति वर्णव्यतिरिक्तत्वमुक्तं पदार्था-
न्तरमिति प्रकृष्टस्तुतवायुव्यतिरिक्तत्वं न प्रत्यभिज्ञानमस्तीत्येतद् व्यक्त्येक्य-
प्रत्यभिज्ञानाभावरम् । यद्यपि ध्वनौ वर्णे च प्रत्यभिज्ञानस्य व्यक्त्येक्यविषयत्व-
मौत्सर्गिकं तथापि भेर्यादिध्वन्युत्पत्तौ वर्णोत्पत्त्यभावात् क्व चिद्वैदिकवाक्या-
द्यनुकारिणीणावेषवादिध्वन्युत्पत्तौ कोलाहलघचनवदस्फुटवर्णाकारप्रतीतिसत्त्वे
ऽपि वर्णोत्पत्तिकारणस्थानकरणाभावेन तेषां वर्णच्छायानुकारिध्वनिमात्रतया
वर्णत्वाभावात् तदसर्वचिकत्वाच्च भेर्यादिध्वनिषु श्रूयमाणतारत्वमन्दत्वा-
दिभेदकधर्माणां वर्णाश्रयत्वस्य कल्पयितुमशक्यत्वादनन्यथासिद्धभेदप्रत्य-
यानुरोधेन ध्वनौ प्रत्यभिज्ञानं तज्जातीयविषयं पर्यवस्यति वर्णोच्चारणे तु
हसितरुदितपशुपक्षिस्तानुकरणशब्दाध्मनादिस्यले ध्वनिकारणत्वेन क्लृप्तस्य
कण्ठादिष्वभिघातविशेषस्य सत्त्वात् । तारत्वप्राच्यत्वप्रतीच्यत्वादिश्रूयमा-
णधर्माणां ध्वनिधर्मत्वस्य क्लृप्तत्वात् कोलाहलप्रत्ययस्य हसितरुदितादिको-
लाहलस्यले ध्वनिविषयत्वस्य क्लृप्तत्वेन जनसंघालापकोलाहलप्रत्यय-
स्यापि ध्वनिविषयत्वकल्पनौचित्याच्च वर्णाभिव्यक्तिकारणोर्ध्वन्युत्पत्तेरपि
कल्पनोपपत्तेर्वर्णेषु तत्प्रतीतिस्तदुपाधिकेति बाधकाभावात् तत्र प्रत्यभिज्ञान-
मप्यौत्सर्गिक* व्यक्त्येक्यविषयभावमवतिष्ठते । एवं च भिन्नत्वहेतुसाधितेन
प्रत्यभिज्ञानाभावेन शब्दत्वादिसामान्यालिङ्गितवर्णाविषयत्वमिह साध्यते न

तु शब्दत्वादिसामान्याविषयत्वमेव । श्रावणत्वाद्वायुव्यतिरिक्तो ध्वनिरवर्षो-
त्मकः गत्वादिवर्षविशेषाप्रतीतेः प्रतीयमानत्वादिति पूर्वमुक्तो वर्षविशेषा-
ऽप्रतीतावपि कोलाहलप्रत्ययः सामान्यधर्मालिङ्गितवर्षविषयो ऽस्त्विति
शङ्काया एवावसरप्राप्ताया निराकर्तुमुचितत्वात् ।

नानेवेत्यवयवीति । स्फोटे वर्षभेदभानमवयवित्वभेद*भानम् ।
एकाराद्यैकैकवर्षावयवकाराकारादिभानमवयवभानम् । विसदृशपदव्यञ्जका
इति । पदानि स्फोटाः ।

एकविधेति । यद्यपि नानापापालालाहाहादिशब्देष्वेकविधप्रयत्न- १७१
जन्यानेकाक्षररूपध्वनीनां तत्तत्स्फोटे अनेकाक्षररूपत्वावगाहभेदभ्रमहेतुता
दृष्टा तथापि प्रायोभिप्रायेणैतदुक्तम् । ननु पदतत्त्वमेकमित्यादिटीकायन्त्रं
पदबुद्धान्वित्यादिना गकारादिसादृश्यमित्यर्थे इत्यन्तेन यन्त्रेण गङ्गाप्यादि-
वर्षसमुदायान्तर्गतगकारौकारादिसदृशगकारौकारादिव्यङ्गे गोपदस्फोटे पर-
स्परभिन्नगङ्गाप्यादिपदस्फोटसादृश्येन भेदभ्रमोपपादकं व्याख्याय तथा भिन्न-
त्वेन भ्रमकल्पितेषु व्यङ्ग्यभागेषु व्यञ्जकवर्षात्मकतारोपोपपादकतयैवं चेत्या-
दिटीकायन्त्रः किमर्थं व्याख्यातः । न हि स्फोटे संनिहितवर्षसमुदायरूप-
त्वभ्रमस्तद्वर्षारोपाधिष्ठानतया भागभेदभ्रममपेक्षते तदभावे ऽप्येकस्मिन्
दर्पणे व्याप्रानेकमुखादिप्रतिबिम्बयुक्ते तावन्मुखादिसमुदायरूपताभ्रमवञ्च-
कानेकसमुदायरूपताभ्रमस्योपपत्तेः । विविधमणिकृतहारप्रतिबिम्बव्याप्रे तनु-
दीर्घकाचफलकादौ क्रमिकसजातीयविजातीयानेकमणिरूपताभ्रमवत्क्रमिकाने-
कसजातीयविजातीयानेकवर्षरूपताभ्रमस्योपपत्तेश्च । पदतत्त्वमेकमित्यादि-
टीकायन्त्रस्त्वित्यं व्याख्यातुं शक्यः । यावन्तो गवादिपर्यायास्तेः सर्वैरप्येक
एव स्फोटे ऽभिध्यज्यते । एकार्यप्रत्ययहेतोस्तस्य प्रतिपर्यायं भेदकल्पने
गौरवात् प्रमाणाभावाच्चेति स्फोटवादिमतम् । एवं सत्येव लोकषेदश्रुताने-
कपर्यायाणां घटादीनां देवादीनां च केन वाचकेनात्पत्तिमाश्रित्य यद्वत्प्रभ-
वत्वं समर्थनीयमित्यथाशनिगमाध्ययस्ययोरपि परिहारो भयति । एवं च
गवादिपर्याया एकमेव स्फोटमभिध्यज्यन्तो ऽन्योन्यविसदृशघटककुड्यादिपद-

स्फोटव्यञ्जकघटकुड्यादिघर्षसमुदायसादृश्येन परस्परवैलक्षण्येन स्वव्यङ्गास्य स्फोटस्य मिथो विसदृशघटकुड्यादिपदस्फोटसादृश्यमापादयन्तस्तेन सादृश्येन हेतुनैकमपि स्फोटं नानेवावभासयन्तीति । अस्मिन् व्याख्याने प्रत्येकमभिव्यञ्जयन्त इत्येतद्गेशृङ्ग्यादिघर्षसमुदायरूपध्वनयः प्रत्येकं स्फोटमभिव्यञ्जयन्तीत्येतत्परम् । तुल्यस्थानकरणनिष्पाद्यतयेत्यादि च तुल्यस्थानकरणनिष्पाद्यतया ये ऽन्योन्यसदृशास्तेभ्यो विलक्षणास्ततत्पदव्यञ्जकाघटकुड्यादिध्वनयः तत्सादृश्येनेत्येतत्परम् । अभागमपि भागवदिति दृष्टान्तार्थम् । यथा संध्यक्षरमेकारादिकमखण्डमकारादिभागवद्विध भाति एवमेकमपि स्फोटं पर्यायभेदा नानेवावभासयन्तीति । एवं व्याख्यानसंभवे ऽप्येकस्फोटे गकारादिघर्षसमुदायरूपताप्रतीतिरेवोपपादनीयत्वेन प्रकृतत्वात् तदनुसारेण व्याख्यातम् । अनेकवर्णरूपत्वकल्पनायां भागकल्पनानपेक्षणे ऽपि तदपेक्षामङ्गीकृत्य तत्संभवे ऽप्युपपादितः ।

११२ । २

श्रीपाधिकत्वस्वाभाविकत्वौभ्यामिति । अन्यतरस्योपाधिकत्वे ऽवश्यकल्पनीये एकत्वस्यैवोपाधिकत्वं कल्प्यम् । अन्यथा स्फोटरूपधर्म्यन्तरकल्पनागौरवप्रसङ्गादिति भावः । ननु विपरीतं गौरवं स्फोटपक्षे पर्यायं ऽपि तदभिव्यङ्गस्फोटैक्यादेकैव स्फोटे घटादिशक्तेः कल्पत्वाद् घर्षपक्षे प्रतिपर्यायं शक्तिभेदकल्पनापत्तेरिति चेद् मैवम् । धर्म्यन्तरतद्गतशक्तिकल्पनापेक्षया क्लृप्तेषु वर्णेषु भेदेनापि शक्तिकल्पनस्य लघुत्वात् । अन्यथा घटकलशादिपर्यायाभिव्यक्ते स्फोटे गृहीतशक्तिकस्य पुंसो ऽप्रसिद्धपर्यायश्रवणे ऽपि प्राग्गृहीतशक्तिकस्यैव स्फोटस्य तेनाभिव्यक्त्या ऽर्थप्रतीत्यापत्तेः । न च तत्पर्यायाभिव्यक्ते स्फोटे शक्तिग्रहस्तत्पर्यायश्रवणे अर्थधीहेतुरिति वाच्यम् । एवं प्रतिपर्यायं शक्तिग्रहावश्यम्भावे तत्तत्पर्यायगतशक्तियहो ऽर्थधीहेतुरिति कल्पनस्यैव लघुत्वात् । तदा हि शक्तिग्रहत्वेनेव कारणता न तु तत्तत्पर्यायाभिव्यक्तिगतशक्तियहत्वेनेत्यवच्छेदकलाघवं लभ्यते । अवच्छेदकलाघवे च तन्निर्वाहाय तत्तत्पर्यायगतशक्तिभेदकल्पनागौरवं फलमुखत्वान्न दोषः । न चैवं घर्षसमुदायस्यैवैकत्वप्रत्ययविषयत्वे संध्यक्षराणामप्यकारादिघर्षसमुदायत्वापत्तिरिष्टत्वात् । अत एव मीमांसकैः क्वचु संध्य-

चराणां सतां गीतिकाले वृद्धत्व प्राप्तानां ये आर्द्धभावा आजभावा न ते स्तो-
 भवद्वर्णान्तरागमरूपाः किं तु वृद्धेषु संध्यक्षरेषु संश्लिष्टतया स्थिताना-
 भवर्णवर्णौवर्णानां गानकाले विश्लेषमात्रम् अर्गीतसंध्यक्षराभिव्यञ्जकमित्यु-
 क्तम् । आश्वलायनेनापि विविच्य संध्यक्षराणामकारमिति याज्यान्ते श्रुतानां
 संध्यक्षराणामकारं विश्लेष्य तं श्रावयेदिति विहितम् । पाणिनिनापि
 प्रुतावैच इदुताविति सूत्रेण ऐतिकायन औपगवेत्याद्युटाहरणेषु गुरोरनृतो
 ऽनन्त्यस्येत्यादिसूत्रैरेचः प्रुतप्रसङ्गे तस्यान्त्यावयवाविकारोकारौ प्रुवेते न तु
 तदाद्यावयवो ऽकारो ऽपीति नियमितम् । श्रुतावपि तानेकधा समभरत-
 देतदेमिति प्रणवस्य मात्रावयवरूपत्वमुक्तम् । एवं संध्यक्षराणां वर्णसमुदाय-
 रूपत्वे ऽपि तेषां मात्राकासु पृथक् परिगणनं चकारपृथक्परिगणनवत्प्रत्या-
 हारसूत्रेषु हकारस्य द्विसुपादानवत्कार्यवशेषार्थतयोपपद्यते । एतेन यता-
 टिसंख्या एकत्वादिसमुदायातिरिक्ता एवं सति न सिद्धयेदित्यपि शङ्का निरस्ता
 इष्टापत्तेरेव । अत एव भाष्यं संभवत्यनेकस्यापि एकत्रुद्विविधयत्वं पङ्क्तिर्वनं
 सेना शतं सहस्रमित्यादिदशनादिति । यदि त्वेकत्वसमुदायातिरिक्तशतादि-
 संख्यानङ्गीकारे कियतामेकत्वानां समुदायः शतसंख्या कियतां च सहस्र-
 संख्येत्याद्यनवधारणादव्यवस्था स्यात् । शतस्यैकत्वानां समुदायः शतसं-
 ख्येत्यादिव्यवस्थाकल्पने संख्यागततया शतादिसंख्याकल्पनं वक्तव्यम् ।
 अत एकत्वादिसमुदायातिरिक्तशतादिसंख्याङ्गीकरणमनिवार्यम् । शतं
 सहस्रमिति भाष्यं तु घटादिरूपसंख्येयाभिप्रायमिति समर्थ्यत तद्दुपन्यस्त-
 कल्पकप्रमाणवशादतिरिक्तशतादिसंख्याकल्पने ऽपि वर्णसमुदायातिरिक्तस्कोटो
 न कल्पनीयः कल्पकप्रमाणाभावादिति द्रष्टव्यम् ।

नन्वेकस्मृतिविषयत्वमेकत्वोपाधिश्चेत् तथाभूतेषु भिन्नदेशस्येषु
 घृषादिष्वितिप्रसङ्ग इत्याशङ्क्याह उपचारे हीति । न ह्येकदेशायस्थितेषु १७२
 घृषेषु घनमित्येकत्वोपचारनिमित्तासंभवमात्रेण घटादिष्वपि तस्यास्तन्नि-
 मितता प्रसज्यतइति भाष्यः । एतेन समुदितानामिति । व्यस्तसमस्त-
 प्रकारद्वयासंभवे स्कोटयादिनेक्ते समस्तपत्र आश्रितः । एकस्मृतिविषय-
 त्वेन समुदितत्वोक्तेरित्यर्थः । एकार्थधीहेतुतामिति । एकार्थधीहेतु-

त्वह्रुपवाचकत्वाद्यगत्येव स्फोटधादिना ऽप्येकपदाध्यघसानं वक्तव्यम् । अन्यथा काव्यश्लोकादिश्रवणे तदन्तर्गतपदानां तत्तदर्थेष्वगृहीतशक्तिक-
स्यापि पुंस इदमेकं पदमितमेकं पदमित्यादिक्रमेणैतावन्त्यत्र श्लोके
पदानीत्यवधारणापत्तेः । प्रजापतेर्हृदयादिशब्दानां सामविशेषादिषु कृत्ति-
मजानतो ऽप्येतदेकं पदमित्यवधारणापत्तेश्च । अतः स्फोटधादिना ऽपि
गकारादिवर्णसमुदाये एकस्मृत्याहृते तत्तदर्थेष्ववकत्वेनानुसंगृहीते सति
तेन स्फोटरूपस्य पदस्याभिव्यक्तिरङ्गीकरणीया एकस्फोटव्यञ्जकतया
ऽनुसंहितेन वा तदभिव्यक्तिरङ्गीकरणीयेति तेनाप्युक्तरीत्या अन्योन्याश्रय-
परिहार उपपादनीय एव ।

१७२ । १६

समानाधिकरणश्रुतिगम्यमिति । उद्दिता यागेन पशून् भाव-
येदिति करणभूतयागसामानाधिकरण्यम् । यदि सामानाधिकरण्यं समभि-
व्याहाररूपं वाक्यमिष्यते तदा सर्वाणि छन्दांस्यनुब्रूयाद्बहुयाजिन इत्या-
दिषु बहुयाजिशब्दार्थादिनिर्णयोपायभूता यो ब्राह्मणो बहुयाजी तस्य
कुम्भ्या नाम गृहीयात् स हि गृहीतवसतीवरीक इत्यादिश्रुतिस्तदाहर्तव्या ।
अत्र हि बहुयाजी सोमयाजी न तु बहुभिर्यागैरिष्टवानिति निर्णयोपायभूता
तस्य गृहीतवसतीवरीकत्वप्रतिपादनी श्रुतिरिति निरूपितं संकषे* । युगप-
त्क्रमिकसर्ववर्णविषया स्मृतिर्न पृथक् पदावधारणोपायत्वेन परिगणिता किं तु
सर्वापायानुयाहकत्वेन साधारण्युक्ता । असाधारण्यपि राजशब्दार्थादिनिर्ण-
योपायभूता पाणिन्यादिस्मृतिर्दृष्टव्या । न च नित्यविभुषु वर्णेषु स्वतः
क्रमाभावाद्बुद्ध्यारणक्रमो वाच्यः स च नास्ति मौनिश्लोके अनुसंधानक्रमो
ऽपि मौनिलिखतलिप्यचरैर्युगपद्वर्णानुमितिस्यले नास्तीति वाच्यम् । तथापि
क्रमिकलिपिभिल्लेखकानुसंधानक्रमविशेषितवर्णानुमित्युपपत्तेः । अवश्यञ्चैवं
क्रमिकवर्णानुसंधानं स्फोटधादिना ऽप्युपपादनीयम् । शब्दानामर्थविशेषवा-
चकत्वस्यैकस्फोटव्यञ्जकत्वस्य वा ऽनुसंधानाभावे स्फोटाभिव्यञ्जकत्वा-
संभवस्योक्तत्वात् तदनुसंधानस्य च वर्णक्रमविशेषावगतिसापेक्षत्वात् ।
एतेन गकारादयः प्रत्येकं स्फोटमभिव्यञ्जयन्तीति मतान्तरं निरस्तम् ।
क्रमिकतावद्वर्णानुसंधाने ऽपि तदीयमर्थविशेषवाचकत्वमेकस्फोटव्यञ्जकत्वं

* संकषे = संकषे १।१७६, मीमांसाखिले इत्यर्थः ।

वा अज्ञानता स्फोटव्यक्तेरेकैकवर्षसाध्यत्वस्य शङ्कितुमप्यशक्यत्वात् । रत्न-
तत्त्वदृष्टान्तो ऽप्ययुक्तः । प्रतिघन्निकल्पे रत्नप्रत्यक्षवत्प्रतिघर्षे स्फोटप्रत्यक्ष-
स्यानुभवसिद्धत्वाभावात् । रत्नतत्त्वप्रत्यक्षेषु स्पष्टाऽस्पष्टविशेषस्य रत्नजातिव्य-
ञ्जकतल्लक्षणरूपसूक्ष्मविशेषविषयत्वाऽविषयत्वरूपस्यैवानुभवसिद्धत्वेन तद्व-
दत्र स्फोटे पूर्वपूर्वाभिव्यक्त्यविषयाणामुत्तरोत्तराभिव्यक्तिविषयाणां च विशेषा-
णामभावाच्च । तस्मात् क्रमविशेषविशिष्टवर्षसमुदायानुसंधानस्य स्फोटवा-
दिना ऽप्युपपादनीयत्वात् तदुपपादने च तत्र एव पदैक्यानुभवस्यार्थप्र-
तीतिश्चोपपत्तेर्व्यर्था स्फोटकल्पना । तदेतत्सर्वं वर्षाश्वमे क्रमेण गृह्यमाणाः
स्फोटं व्यञ्जयन्ति स स्फोटो ऽर्थे व्यनक्तौति गरीयसी कल्पना स्यादिति
भाष्येण दर्शितं स्पष्टमेवेति टीकाकल्पतरुग्रन्थयोर्न विवृतम् ।

ननु प्रत्यभिज्ञया वर्षानां नित्यविभुत्वाभ्युपगमे ध्वनीनामपि तथा
तदुभयमभ्युपगन्तव्यं स्यात् । तारत्वादयस्तदुभयव्यञ्जकवायुधर्मा इत्यपि
कल्पयितुं शक्यत्वात् । किं च वर्षा नित्यविभवस्तदभिव्यञ्जकध्वनयस्ता-
रत्वाद्याश्रया इति कल्पने ध्वनय एव कत्वगत्वादीनामप्याश्रया इत्यपि
कल्पनासंभवाद्दृष्टो एवात्मानं न लभेन् तैर्ध्वनिभिः पर्यायभेदेनाभिन्नस्ये-
कस्यैव स्फोटस्याभिव्यक्त्या ततो ऽर्थप्रतीत्युपपत्तेरित्याशङ्कमानानां तुष्ट्यै
भाष्यटीकयोर्वर्षानित्यत्वपक्षो ऽपि समाश्रितः स स्फुटत्वाच्च व्याख्यातः ।

अवान्तरप्रलयस्थत्वमिति । यत्किञ्चित्प्रलयस्थत्वसाधने सौप-
षिकप्रलयस्यत्वेनार्थान्तरं यावत्प्रलयस्यत्वसाधने महाप्रलयस्यत्वाभावेन
बाध इत्यतो ऽवान्तरेति विशेषितम् ।

दृढीकृतमिति । मन्वार्थवादानां प्रतीयमाने ऽर्थे प्रामाण्यमङ्गीकृत्य १७३
होन्द्रादीनां विग्रहः समर्थ्यते । तथा सति मन्वकृते शृणोति संहिताकार-
पदकारसूचकारब्राह्मणकाराणां विश्वामिषस्य सूक्तं भवतीत्यादिप्रामाण्याद्वेदस्य
पौरुषेयत्वमङ्गीकार्यमित्याशङ्कानिराकरणेन दृढीकृतमित्यर्थः । तन्निराकरण-
मपि देवार्थप्रभृतीनां घेदशब्दप्रभयत्वहेतीरत एवेति परामर्शादेव चतुर्मुखो
हि वेदिकाच्छब्दात्तेषामसाधारणनामरूपकृत्यविशेषाननुसंधाय तथैव सृजति
तत्रैव विश्वामिषादीनामपि घेदशब्देभ्यः पूर्वकल्पस्यैव विश्वामिषादिना-
मरूपकृत्यविशेषाननुसंधाय तथैव सृष्ट्वलाभे सत्यतीतयत्तेमानकल्पगताः

सर्वे ऽपि विश्वामिषादयो विश्वामिषादिपदप्रापकपूर्वकल्पानुष्ठितपुण्यवशा-
द्विश्वामिषसूचादीननधीत्येव पश्यन्तीति ततत्सूक्तादिद्रष्टृत्वमेव ततत्क-
र्तृत्वं न तु सूक्तान्तरादिकर्तृत्वमिति पर्यवस्यति । विश्वामिषस्य सूक्तमि-
त्यादिवाक्यैर्विशिष्य विश्वामिषादिसूक्तत्वेन यद्यन्निर्दिष्टं ततदेव* सूक्त तैस्ते-
र्वाक्यैर्विश्वामिषादिसूक्तत्वेनानुसंधाय ततत्सूक्तकर्तृत्वेन कल्पान्तरे विश्वा-
मिषादयः स्वयंभुषा सृज्यन्तइति घक्तव्यत्वात् । अन्यथा वेदशब्देभ्यस्त-
त्कृत्यविशेषाननुसंधाय तेषामृषीणां स्रष्टृत्वानुपपत्तेरिति ।

१७२ । २४

महाप्रलये इति । नन्विन्द्रादीनां विग्रहव्यवप्रयुक्ता शङ्का ऽत्र निरा-
कार्या । न चेयं शङ्का तत्प्रयुक्ता तेषां विग्रहानङ्गीकरे ऽपि यः कश्चिदिन्द्रा-
दिप्रातिपदिकार्थः कल्प्यते यश्च गद्यादिशब्दार्थस्तस्य सर्वास्यापि महाप्रलये
विनाशेन निराश्रयजात्यवस्थानायोगशङ्कायास्तुल्यत्वात् । उच्यते । पूर्वसू-
चदृढीकृतस्य वेदनित्यत्वस्य प्रकृतिमाषावशेषे महाप्रलये वेदविच्छेदाव-
श्यम्भावेन शैथिल्यशङ्कायां तन्निराकरणार्थमिदं सूचम् । तेन तदा जात्य-
भावप्रयुक्तशब्दविरोधशङ्कानिराकरणमप्यानुपहितया लभ्यते महाप्रलयावृ-
त्तावपीन्द्रादीनां समानरूपनामत्वात् तथात्वे च पूर्वकल्पे यैवेदवाक्यैरिन्द्रा-
दिरूपं ज्ञात्वा तद्भावप्रेम्सया कैश्चित्कर्ममाण्यनुष्ठितानि तैरेव तत्कल्पिते-
न्द्रादिनामरूपाणि सृत्वा पुनः सृष्टौ तत्समाननामरूपेन्द्रादिभावेन तेषां
सृष्ट्वाच्यत्वाद् वेदनित्यत्वसिद्धिः । तत्सृष्ट्यर्थे पूर्वकल्पवेदानुसंधानावश्य-
म्भावेन पुनः शब्दार्थानुपूर्वीभिन्नवेदान्तरसृष्टिकल्पकाभावादिति समान-
नामरूपत्वेन वेदनित्यत्वे साध्यमाने तत एव पूर्वोत्तरेन्द्राद्यनुगतजातेरपि
सिद्धिरिति देवताविग्रहाभाषणसाधारण्ये ऽपि सा शङ्का कण्ठत उप-
न्यस्ता । भाष्यटीकयोर्जात्यभावशङ्कासमाधानमस्फुटमपि सूक्ष्मावस्थासत्त्वात्तया
सूचितमिति प्रदर्शनार्थं मुख्यं नया तत्र निराकरणीया ॥ तु शङ्का पूर्वसूचकलि-
खिता ऽनुमानसाध्यस्य विशिष्यावान्तरप्रलय**स्यत्वरूपतया विघरणेनैवो-
न्मिषन्ती स्पष्टेति नोपन्यस्ता । शङ्काद्रयोपन्यासस्तु टीकायां स्पष्ट एव ।

* तदेवेति २ पु. पा. ।

† सष्टत्वेति २ पु. पा. । १ पु. उपरितनपाटो अहिः शोधितः ।

‡ आनुपूर्व्यमिचेति २ पु. पा. ।

§ सिद्धेरिति १ पु. पा. ।

॥ सूत्रनिराकरणीयेति २ पु. पा. । १ पूर्वसूत्रे इति २ पु. पा. । ** विग्रहस्येति २ पु. पा. ।

नन्वाधुनिककृतकाव्याद्याध्यापकपरम्पराविच्छेदे ऽपि तदन्तर्गतवर्णानां
 नित्यत्वं दृष्टं तथा वेदस्यापि स्यादित्याशङ्क्य व्याचष्टे वाक्यरूपस्येति । १७२
 प्रमाणानाश्रयत्वादिति । प्रमाणापेक्षज्ञानानामविद्यावतामेव प्रमाणाश्रयत्वं
 निरविद्यस्य तु सर्वप्रपञ्चाधिष्ठानतया प्रमाणाधिष्ठानत्वे ऽपि न प्रमाणवत्त्व-
 रूपं तदाश्रयत्वम् । न हि कालस्य सर्वोधारस्य रूपधारत्वे ऽपि घटादि-
 वद् रूपवत्त्वमिति भावः । ननु सृष्टिसहकारिभूतवासनानपेक्षत्वं ब्रह्मणो
 न युज्यतइति तस्यैव यथा कथं चिद्वासनाश्रयत्वं प्रशासितृत्वाद्याश्रयत्वव-
 दङ्गीकार्यं वासनामावावशेषतया जीवानां वा स्थितिरङ्गीकार्या । अन्यथा
 पूर्ववासनानुवृत्त्यभावे महासर्गादिकालसृष्टानां तत्प्रसूतानां च मनुष्यपशुपक्षि-
 सरीसृपादीनां हिंसाऽहिंस्रत्वादिविशेषतज्जात्यन्तरविषयविरोधादिप्रतिपत्तेः
 स्तनपानादिप्रवृत्तेश्चासंभवादिति शङ्कानिराकरणार्थत्वेन ब्रह्मणश्चेति मन्यम-
 वतारयति अध्यानपेक्ष्येति । नकाररहितः षाठश्चेत् सृजेदित्येतत्काक्वा
 योजनीयम् । सृजेत्क न सृजेदित्यर्थः । यस्मात्सकलकार्यप्रपञ्चविलयकाले अन्तः-
 करणोपहिताना जीवानां तद्वासनानां व्यवस्थानमुपपादयितुमशक्यं तस्मात्स्व-
 प्रदृष्टमनुष्यादिष्विव प्राग्वासनारहितेषु नवनवेष्वेव जीवेषु हिंसाऽहिंसादिरूपा
 सर्वा ऽपि व्यस्योपपादनीया महाप्रलयेवादिभिरिति शङ्काभिप्रायः । तासां
 वासनाभिरिति । पूर्ववासनाभावे हिंसाऽहिंस्रत्वादिव्यवस्थानुपपत्तेरवश्यं
 वासनाऽवशेषः स्वीकार्यः । स्वप्रदृष्टमनुष्यादीनां प्राचीनवासनाभावे ऽपि स्वप्रद्व-
 ष्टुर्व्यवस्थितत्वात्तज्जातिस्वभावानुभवजन्यवासनया तथा तथा ऽध्यास उपप-
 द्यते । अत्र सर्वेषां जीवानां विलीनानां वासनाश्रयत्वाभावे कस्य वासनया
 व्यस्योपपद्येत ब्रह्मणः पूर्ववासनात्प्रयुक्तभ्रमवत्त्वाभावादिति भावः ।
 साक्षिसिद्धस्येति । सदा साविष्यध्यस्ततया भासमाने ऽज्ञाने नागमस्य १७३ ।
 प्रामाण्यं तस्य अप्राप्तार्थविषयत्वात् । नानुमानस्य सिद्धसाधनात् । चतुराद्य-
 प्रवृत्तिः म्यूषा । तवागमानुमानार्थापत्युपन्यासस्तु साक्षिसिद्धस्य तस्याभावह-
 पत्यशङ्कानिवृत्तये इत्यर्थोपतिरूपप्रमाणपर्येषसायि भवति । तथापि जीवब्रह्म-
 भेदं प्रपञ्चसत्यत्वं च मन्यमानं परं प्रत्यन्यात्प्रमाणमुपन्यसनीयमित्याकाङ्क्षाया-

* तदापत्तेति = पु. पा. ।
 † प्रामाण्येति = पु. पा. ।

+ वासनास्ताभिरिति = पु. पा. ।

माह प्रमाणं त्विति । इत्यगतत्वविशेषितप्रमाभावत्वानधिकरणत्वमना-
देर्विशेषणदृष्टान्ते इत्यगतत्वविशेषणानधिकरणरूपतया पर्यवस्यतीति दृष्टा-
न्तसिद्धिः पक्षे प्रमाभावत्वरूपविशेष्यानधिकरणत्वरूपतया पर्यवस्य-
तीति इत्यप्रमानिवर्त्यानादिभावरूपाऽज्ञानसिद्धिः । अन्यगतप्रमाभावस्य
इत्यगतसुखाद्यभावस्य च इत्यप्रमाविरोधित्वाभावेन तद्विधर्तकतया पक्षे
साध्यपर्यवसानासम्भवात् ।

७३ । २०

एतत् सुखादीनामिति । न च साध्ये प्रमाविशेषणं व्यथे न
देयम् । अतः साध्यमेतत्सुखादिषु नास्तीति नोपाधेः साध्यव्यापकत्वमङ्ग इति
षाध्यम् । एवं सोपाधिकत्वनिधारणेन व्याप्तिग्रहोपयिक्तयेव प्रमाविशेषणस्य
सप्रयोजनत्वात् । नन्वेवं इत्यगतत्वविशेषितप्रमाविरोधित्वानधिकरणाना-
दिनिवर्तकत्वमप्युक्तहेतुना साध्यितुं शक्यं तेन इत्यप्रमायाः स्वभावस्वस-
मानविषयातिरिक्ताऽनादिनिवर्तकत्वमपि सिद्धेदित्याभाससमानयोगत्वेमत्व-
परिहारार्थमनुमानानुपाहिकामर्थापत्तिमुपन्यस्यति त्वदुक्तमिति । यद्यपि
त्वदुक्तमर्थं न जानामीति प्रत्यक्षमप्यज्ञाने ऽस्ति तथापि तस्य स्वप्ने
साक्षिरूपत्वेन प्रमाणत्वाभावात् साक्षिसिद्धाज्ञानेऽभावत्वशङ्काव्यावृत्त्यर्थे
प्रमाणोपन्यासस्य प्रस्तुतत्वाद् विवदमानस्य परस्य प्रत्यक्षेण तुष्ट्यभा-
वाच्च तथाभूतव्यवहारान्यथानुपपत्तिरूपमर्थापत्तिप्रमाणमुदाहृतम् । सम्भा-
विताभावविषयत्वशङ्कानिरासप्रकारस्तु प्रत्यक्षाद्यापत्योरुभयोरपि समानः ।

१७४ । १

सविषयस्येति । नन्वज्ञानविषयस्य साक्षिणा ऽवभासे ऽपि को
मदुक्तो ऽर्थ इति पृष्टस्तमनुवदेदिति दूषणं समानम् । अज्ञानसुखदुःखादि-
वत्साक्षिभास्यव्यवहारयोग्यत्वात् । न च सामान्याकार एवाज्ञानविषयः साक्षि-
भास्यश्च न विशेषाकार इति सांप्रतमवगताऽनवगताकारयोरज्ञानविषयाऽ-
विषयत्वोक्तेर्विरुद्धत्वात् प्रमाणावगते हि सामान्याकारः तदनवगतश्च
विशेषाकारः । अस्ति कश्चिद्वक्तृवाक्यस्यार्थ इति सामान्याकारस्यानवगमे
ऽपि त्वदुक्तमर्थं न जानामीत्यनुभवव्यवहारार्थीकारे वक्तृवाक्यमश्रुतवतः
श्रुतवतो ऽपि तदर्थवतामजानतश्च तत्प्रसङ्गाद् विशेषाकारस्य प्रमाणातो

* अनधिकरणत्वेति २ पु. पा. ।

† प्रमायत्वेति २ पु. पा. ।

‡ साक्षिसिद्धाज्ञाने इति १ पु. ।

ऽवगते चोपन्यस्ताऽज्ञानानुभवव्यवहाराऽनुदयात् । तस्मात्प्रमाणाऽनवगत-
 त* विशेषाकारविषयमेवाज्ञानं तदवगतसामान्याकारावच्छेदेनानुभूयते व्यव-
 ह्रियते च । न चान्यविषयाज्ञानस्यान्यावच्छेदेनानुभवे ऽतिप्रसङ्गः सामा-
 न्यविशेषभावस्य नियामकत्वादित्यनुभवसिद्धं प्रकारमास्यायोपपादनीयं तज्-
 ज्ञानाभावाऽज्ञानवादे पि तुल्यम् । शास्त्रार्थजिज्ञासेति सकलानुभवसिद्धजि-
 ज्ञासानुभवे ऽप्येवमेवोपपादनीयः । अस्ति कश्चित्फलवान्वेदान्तशास्त्रस्यार्थ-
 इति सामान्यनिश्चयरहितस्यायमेव तदर्थं इति विशेषनिश्चयवतश्च तज्जि-
 ज्ञासाऽनुदयेनाऽनवगतविशेषाकारजिज्ञासेवावगतसामान्याकारावच्छेदेनानुभू-
 यते व्यवह्रियते चेति निर्वाहमन्तरेण गत्यन्तराभावात् । अतस्त्वदुक्तमर्थ-
 न जानामीत्यनुभवस्य क्लृप्ताभावविषयत्वोपपत्तेर्न वस्त्वन्तरकल्पनं युक्त-
 मिति चेत् । उच्यते । अभावत्वप्रकारकाधिकरणविशेषवृत्त्यभावज्ञाने तद-
 धिकरणवृत्त्यवृत्तिधर्मावच्छिन्नप्रतियोगिज्ञानापेक्षानियमोऽस्ति घटवति भूतले स
 घटो नास्तीति घटान्तराभावप्रतीतेरिव घटो नास्तीति तत्प्रतीतेः कदा-
 प्यनुदयात् । तथाभूतप्रतियोगिज्ञानं तु ज्ञानाभावज्ञानापेक्षितं तदा संभावयितुं
 न शक्यम् । शास्त्रार्थज्ञानत्वस्य तदानीं तस्मिन्सति सामान्यज्ञाने सत्त्वात् ।
 तस्मिन्नसतस्तद्विशेषज्ञानत्वस्य प्राग्विशेषानवगत्या ज्ञातुमशक्यत्वात् । अतः
 कारणाभावात् तस्याभावज्ञानत्वमुपपादयितुं शक्यम् । विषयिज्ञाने तु न
 विषयतावच्छेदकावच्छिन्नविषयज्ञानापेक्षानियमो ऽस्ति जिज्ञासाज्ञानेन व्यभि-
 चारादनवगतशास्त्रार्थविशेषज्ञानेच्छायाः शास्त्रार्थं जिज्ञासा इत्यवगतसा-
 मान्याकारावच्छेदेनानुभवदर्शनादतः कारणसंभवादज्ञानविषयमेव तदङ्गीकर्तुं
 युक्तम् । यतदभिप्रेत्य सविषयस्येति विशेषितम् । एवं च मम शास्त्रार्थज्ञानं
 नास्तीति ज्ञानमप्यज्ञानविषयमेव ज्ञानाभावस्य तु विशेषज्ञानान्तरमेता-
 वन्तं कालमित्यमिमं विशेषं नाज्ञासिपमित्यनुभव इति द्रष्टव्यम् ।

न च मानाभाव एवेति स्वयूच्याशङ्का । इच्छा ईक्षणमिति । १७४ ।
 तदेतत्तेति स्थाने सो ऽक्रामयतेति श्रुत्यन्तरदर्शनादिति भाष्यः । वाचस्य-
 तिना प्रपञ्चाकारपरिणाम्यविद्याश्रयत्वं जीयस्याभ्युपगतमिति तत्परिणामं-

भूतज्ञानेष्वादिमन्त्वमपि जीवस्यैव युज्यते नेश्वरस्य अत ईश्वरसद्भावं

व्यवहरन्नपि तत्र सर्वज्ञत्वाद्यनुपपत्तिहेतुमाश्रयन्वाचस्यतिः पर्यायेण परमे-

शुक्तिशकले रजतस्येवारेण उपपद्यतइति परिहाराभिप्रायः । घनाघना

निबिडा मेघा इति । वर्षुंकाब्दा घनाघना इति कोशकारः । घनश-

ब्दस्य चलाचलपतापतादिवद् द्विव्रंचनमागमश्च । वर्षुंकाब्दाः प्रायेण

निबिडा भवन्तीत्यर्थेता निबिडा इति व्याख्यातम् । केषु चित्कोशेषु घना-

निबिडा घना मेघा इति पाठो दृश्यते स पाठो घनघनेति दीर्घरहितं

मूलपाठमाश्रित्य । नन्वासेरुसुहितानीत्ययुक्तो निर्देशः पूरणगुणसुहितार्थस-

दव्ययतव्यसमानाधिकरणेनेति समासनिषेधादित्याशङ्क्य व्याचष्टे वृंहिता-

नीत्यर्थ इति । तृप्यर्थानां सुहितादिशब्दानां षष्ठीसमासप्राप्तौ तन्निषेधपरं

तत्र सुहितार्थग्रहणम् । इह तु वृंहितार्थोन्य एव सुहितशब्द इति तस्या-

सेकशब्देन तृतीयासमासो युक्त इति भावः । न ह्यग्नेर्देवतान्तरमग्निरस्तीति

टीकाग्रन्थो ऽनुपपन्नः । अतीतकल्पाग्निसत्त्वात् तस्येदानीमग्निपदतन्नामनि-

वृत्तागपि पिचादीना आद्धे इव पूर्वनाम्नोद्देशसम्भवाद् यष्टरीव भाविनी

वृत्तिः यष्टव्ये वा भूता वृत्तिरित्यत्र नियामकाभावादित्याशङ्क्याह सत्त्वे वेति ।

अतीतानन्तकन्याग्निषु को यष्टव्य इत्यत्र आद्धे तज्जन्मपिचादयस्तद्रूपेण

घसुरुद्रादयश्च यष्टव्या इत्यत्रेव व्यवस्थितनियामकाभावादविनिगमपरीहारायै

यष्टव्यदेवतावाहनलिङ्गानुरोधायै वा ऽग्निना यष्टव्यस्याग्नेस्तदिष्टिकाले सत्त्वम-

भ्युपेयम् । तथा चास्माभिरैको ऽग्निर्ग्रष्टव्यस्तेनान्यो ऽग्निरिति व्यवस्थायां

प्रमाणाभावात्स एवाग्निरस्माभिरपि यष्टव्यः स एवाग्न्यधिकारिकसर्वकर्मनि-

र्वहणत्वम इति प्राचीनवैयर्थ्यमिन्व्याशयः । तस्य ये प्राज्ञो रश्मय इति श्रुतौ

१७५ । ३ तस्येत्यस्य व्याख्यानम् आदित्यस्येति । पुष्याश्रया अपः समादाय

मधुरुरेमंधु निर्वर्त्यते अत्र कास्ता आपः याः समादाय मन्वभ्रमरेमंधु निर्व-

र्त्यते इत्याकाङ्क्षायां श्रुतायुक्तं ता अमृता आप इति । अत्र का आपः श्रुत्यु-

क्ता* इति न चायते तच्छब्दश्च कथं प्रकृतपरामर्शी अपां च कथममृत-

त्यमित्याकाङ्क्षायां तत्सर्वं विशदयितुं व्याचष्टे इत्याह ता अमृता इति ।

यादृङ् मधुकरैरिति । ऋच एव मधुकृत इत्यच मधुकरैर्निर्वृत्यै मधु
तदुपसर्जनतया प्रस्तुतं तच्छब्देन परामृश्यते तच्छब्दस्य च स्त्रीलिङ्गबहु-
वचनान्तत्वम् अप्शब्दसामानाधिकरण्यात् । अप्शब्दश्च पुष्यानुप्रविष्टद्रवां-
शतुल्यकर्मानुप्रविष्टसोमादिद्रव्यपर इत्यौचित्यादेव लभ्यतइति भावः ।
टीकायां तु यानि चेत्यादिना सोमाद्याहुतिद्रव्यपरामर्शित्वमप्शब्दस्योक्तं तत्तु
ताः कर्मणि प्रयुक्ताः सोमाज्यपयोहृषा इति छान्दोग्यविवरणानुसारि । तस्मिन्
पक्षे श्रुतेः यद्वसूनां प्रातःसवनमित्यादिपूर्वाध्यायावसानखण्डे सवनद्वारा
सोमादीनां बुद्धिस्यत्वात् तत्परामर्शित्वमुपपादनीयम् ।

अमृतसाधनत्वादिति । पाकद्वारेणामृतीभावसाधनत्वादित्यर्थः ।

ऋद्धन्नैः प्रयुक्तमिति । ननु यथा हि भ्रमरा इत्यादिटीकावाक्येन १७५
कर्मपुण्येभ्यो रसस्यादित्यमधुरूपस्वस्थाननयनं भ्रमरसाम्यमुक्तं कथं तस्य
तस्य वाक्यस्य तात्पर्यं वक्तुमुपक्रम्य कर्मपुण्येभ्यः फलरसभावणं तत्साम्य-
मित्युच्यते । नैप दोषः । टीकायुक्तं साम्यं स्पष्टं मत्वा ता वागता ऋच
इत्यादिश्रुत्युक्तसाम्ये ऽपि टीकायन्यस्य तात्पर्यमिति दर्शयितुं तथोक्तेः ।
तस्याः श्रुतेरयमर्थः । ता गताः कर्मसु प्रयुक्ता ऋचः एतदृग्वेदविहितं
कर्मोद्विष्यातपन् आलोचनमकुर्वन् । तप आलोचने इति धातुः । आलोचन-
पूर्वकं व्यापारमकुर्वन्निति यावत् । भ्रमरा हि यथा पुष्पाणि स्वानुप्रविष्टद्रवां-
शहृषं रसं मुञ्चन्ति तथा मनस्यालोचनपूर्वकं रूपव्यापारं कुर्वन्ति
तद्व्यापारेण च मधुरसो जायते एवं मन्त्राः प्रयोगसमवेतार्थस्युतिरूपं स्वव्या-
पारमकुर्वन् तेन यशःप्रभृतिफलरूपरससुतिरजायतेति । इदमेव भ्रमरसाम्यं
श्रुताशुक्तं मधुनः स्वस्थाननयनरूपमपि तत्साम्यमर्थोल्लभ्यतइति टीकायां
तदुक्तम् । कर्मकुसुमैभ्य आहृत्याग्नौ हुतमिति । यद्यप्यग्नेः होमः
कर्मकुसुममेष तथापि होमशरीरानुप्रविष्टद्रव्यम् अग्नेः पाकेन रसात्मना
परिणमय्य नयनाथे तस्य यो निष्कर्षः सो ऽवाहृत्येत्यनेन विवक्षितः ।
अग्नेः हुतमित्यनेन आनाशघातुष्व्यानि* सुरभीणि कृत्येति मन्त्रोक्तपाकवि-
शेषो विवक्षित इति द्रष्टव्यम् । यद्वा यजतिघोदनाघोदितेषु सोमादिषु

देवतोद्वेष्यकद्रव्यत्यागात्मकयाग्रहृपात्प्रधानकर्मणो ऽन्यद् यागविनियुक्तद्रव्यसंस्काररूपं होमकर्मत्याचार्यपत्तमनुसृत्य ह्याप्रत्ययेन पृथग् निर्देशः ।

१५ । २५

विकल्पेनेति । नन्वपृटोपटुग्रो विकल्पः किमर्थमाश्रीयते ऋच एव पुष्यमित्यादिप्राचीनपर्यायचयसाहचर्यमथर्वाङ्गिरस एव मधुकृत इति प्रथमश्रुतहूपकानुसाराद् इतिहासपुराणशब्दस्य आथर्वणं चतुर्थमितिहासपुराणं पञ्चममिति श्रुत्यन्तरावगतपैर्वापर्यसंबन्धेन लक्षणा ऽङ्गीकर्तुमुचिता । एवं च श्रुतमधुकृतां पुष्याध्याहारः श्रुतपुष्यस्य मधुकृदध्याहारश्चेति क्लेशश्च परिहृता भवति । न च इतिहासपुराणमन्त्रप्रयोज्यं कर्म वाचः स्तोम इत्यपि युज्यते । वाचः स्तोमे सर्वाण्याख्यातानि पारिप्लवं* शंसतीति वाच्यस्य तद्वाच्यशेषाम्नातमन्वाद्याख्यानपरतायाः† पारिप्लवाधिकरणे‡ वक्ष्यमाणत्वेतिहासपुराणतोपाख्यानानां तत्र प्रयोगाऽप्रसक्तेः तेषां ऋगादिवन्मन्त्रत्वाभावाच्चेति चेत् सत्यम् । इतिहासपुराणं पुष्यमित्यस्य मुख्यार्थानुरोधेन पारिप्लवशब्दस्य वैदिकमैतिहासिक पौराणिकं वा यदेव किं चिदाख्यानं मनसि परिप्लवते तादर्थ्यं परिकल्प्य कर्मप्रयोज्यत्वेनोपाख्यानानां मन्त्रत्वमुपचर्यार्थान्तरमपि वक्तुं शक्यमिति प्रौढेद व्याख्यानान्तरं कृतम् ।

आदेशा उपासनानीति । उपासनान्यत्र प्रथमाध्यायनिहृपितानि कर्माध्वद्धान्युद्गीथोपासनानि प्रणवाल्म्वनानि विवक्षितानि न तु स्वतन्त्राणि प्रणवाल्म्वनोपासनानि तेषु ता अमृता आप इत्याद्यानन्वयात् । ज्ञातृज्ञेयभाषश्चेति टीका अनुषपन्न मधुविद्यायामुपास्योपासकभाषातिरेकेण ज्ञातृज्ञेयभावाऽनुपदेशादित्याशङ्क्य षस्वादिगतस्योपासकभावपरतया व्याचष्टे षस्वादौ तु स चेति । देवान् प्रीणयतीति । प्रीणातेरेव सकर्मकत्वे ऽपि तत्स्फुटीकरणार्थं णिजध्याहारेण व्याख्यातम् ।

१९९ । १२

उत्सर्गप्राप्तमपीति । नन्वोत्सर्गिकदेवतावियहसमर्थकं मन्त्रपदानामर्थपरत्व कथमनपेक्षामाचेषापोद्यते । न ह्यनपेक्षामाचेष रथ्यापतितृणादिज्ञानप्रामाण्यमोत्सर्गिकं त्यज्यते कथं चाचानपेक्षा उद्विश्य त्यागाथै

* पारिप्लवे इति २ पु. पा. ।

† आख्यानसामान्यपरताया इति २ पु. पा. ।

‡ व्या सू. अ. ३ पा. ४ सू. २३ ।

§ समर्थकैति २ पु. पा. ।

एवमर्थं देवतापदैः कश्चिदर्थः समर्पणीयः स तु समभिव्याहृतपदान्तर-
सामर्थ्यप्राप्तौ विग्रहवानेवास्तु तमुपेत्यार्थान्तरान्वेषणे को हेतुरिति चेद्-
च्यते । लोके तावदादित्यश्वन्द्रः कुजे बुधः कृत्तिका रोहिणीत्येवमादि*प-
दानामचेतनेषु ज्योतिर्विशेषेषु व्युत्पत्तिर्गृहीता इन्द्रो मित्र इत्यादिपदाना-
मप्यनूराधा नक्षत्रं मित्रो देवता रोहिणी नक्षत्रमिन्द्रो देवतेत्यादिश्रौतसा-
मानाधिकरण्येन ज्योतिर्विशेषेषु वृत्तिरवगम्यते । पृथिव्यादिगण्डानां मृदा-
दिषु वृत्तिः सुप्रसिद्धेव । न चैते ज्योतिरादिवचना अप्यादित्यादिशब्दाः
समभिव्याहृतपदान्तरस्वारस्यानुरोधेन ज्योतिरभिमानिविग्रहवद्वेवताप-
र्यन्ताः कल्पनीयाः । तथा सति सर्वेषामपि जुह्वादीनां यज्ञाङ्गानां जुहू-
रसि घृताचीनाम्ना श्रूयोत शवणः उच्छ्रयस्व वनस्पते इत्यादिमन्त्रलिङ्गै-
श्चेतनत्वकल्पनाप्रसङ्गात् । तस्मान्मन्त्रगतदेवतापदैरचेतनानां ज्योतिरा-
दीनां समर्पणेन तत्र एवाद्वेशाकाङ्क्षाशान्त्या पदान्तरसमर्पिततद्विग्रहाणामन-
पेक्षिततया प्रथमगृहीताचेतनव्युत्पत्तिविरोधेन च त्यागो युक्त इति भावः ।

साध्याविशिष्टत्वादिति । हेतोरसिद्धत्वेन साध्यतुल्यत्वादि- १११
त्यर्थः । यथा प्रमाणान्तराविरोधइति । यत्र विधिषेपे ऽर्थवादे प्रमा-
णान्तरविरुद्धो यथाश्रुतार्थः तत्र गुणवादः परियाह्य इत्यर्थवादाधिकरणो
सामान्यतो व्युत्पादिम् । तत्र यजमानः प्रस्तर इत्यादिषु के गुणा इत्या-
काङ्क्षायां तत्सिद्ध्यादयो गुणा इति तत्सिद्धिजातिसाहचर्यप्रशंसाभूमलिङ्गस-
मवाया इति गुणाश्रया इति तत्सिद्ध्याधिकरणसूत्रेणोक्तमित्यर्थः । सूत्रे
गुणाश्रया इत्यस्य गुणशब्दप्रवृत्तिनिमित्तानीत्यर्थः । प्रस्तरे यजमानशब्दवृत्तौ
यजमानस्य यत्कार्यं क्रतुनिर्वर्तनं तस्य सिद्धिः प्रस्तरेणापि भवतीति
तत्सिद्धिर्निमित्तम् । आदित्यशब्दस्य यूपे घृतौ प्रत्यक्षदृश्यं तेजस्वित्वं
निमित्तम् । एवं जात्यादिव्यप्युदाहार्यम् । तात्पर्याविषयस्य विशेषणस्याप्रमि-

* रोहिणी विद्युत्तन्त्रमित्येवमादीति २ पु. पा. ।

+ जे. सू. अ. १ पा. २ सू. १-१८ ।

‡ जे. सू. अ. १ पा. ४ सू. २३ अत्र जातिः २४ साङ्ख्यात् २५ प्रशंसा २६ भूमा २७

तिङ्गसमवायात् २८ इति यथाक्रमे मन्त्राणि पृथक् पृथक् वृत्तान्ते चानन्दापमसु. अ. १. मा.
शुक्ले कलकलाशशिपाटिकसोसाइटीमुद्रितशापरभाष्यपुस्तके च । परमेकमृतत्वमेवास्योचितम् ।
उपरितनमन्त्राकारपठशैनादुपाशया इति पदार्थप्रदर्शनानेषु च गुणाश्रया इति पदस्यानुपपत्त्यात् ।
मन्त्रवार्तिकपुस्तके एकमेव सूत्रं दृश्यते । अथे प्रतीकरूपेण पृथक् ।

तत्त्वे विशिष्टोऽप्यप्रामाण्यापात इत्युक्ते तेन विशेषणाविधाने विशिष्टविध्य-
प्रवृत्तिरुक्तेति मन्यमानः शङ्कते ननु विशिष्टविधिरिति । विशेषणाप्रसि-
द्धाभिप्रायोद्घाटने कृते तदप्रसिद्धिरसिद्धा टध्ना जुहोति सोमेन यजेतेत्या-
दिषु दधिषोमादिविशेषणानां लोकप्रसिद्धत्वादिति पुनः शङ्कते नन्विति ।

१८० । ४

यथैतस्यैवेति । अश्वं नत्वा वारवन्तमित्यस्यामृच्चि गीतं साम
वारवन्तीयं तस्य रेवतीर्णः सधमाद इत्यादितृचसंबन्धः कवतीषु रथन्तरं
गायेदिति वाक्येन कवतीरथन्तरसंबन्ध इव वाक्यान्तरेण न प्रसिद्ध इत्य-
नेनैव विधिवाक्येनावगम्यः । अस्य तत्र तात्पर्याभावेनाप्रामाण्ये तत्सिद्धिर्न
स्यादित्यर्थः । नन्वप्रसिद्धविशेषणविशिष्टविधिरप्ययं वस्यन् विशेषणविधिमि-
धाप्रसिद्धविशेषणस्वरूपमपि कल्पयेद्देव तदभावेऽपि विशिष्टविध्यपर्यवसा-
नाविशेषात् । वस्तुतस्त्वत्र सर्वविशिष्टविधिसाधारण्येन कल्प्यो विशेषणवि-
धिरेव तात्पर्येण विशेषणस्वरूपप्रसिद्धयो भवतीति न तत्प्रसिद्धये शब्दान्-
तरकल्पनमपेक्षते एवं खलु मीमांसकमर्यादा । चत्वारः साहस्रा इत्येक-
शब्दोपादानलक्षणसंघाताख्या निकायिन उपक्रम्य चिबृद्धिनिष्टुदग्निष्टोम इति
प्रथममग्निष्टुतं विधाय वारवन्तीयमग्निष्टोमसाम कार्यमिति तस्य वैशेषिक-
गुणविधानानन्तरमेतस्यैव रेवतीष्विति श्रूयते निकायिनां च पूर्वस्योत्तरे-
ष्वित्यप्रमाध्यायाधिकरणे निकायिपूनरेषां प्रथमविकारत्वस्य स्थापितत्वादेत-
द्विधिविधेयः क्रतुः प्रथममग्निष्टुद्विकारो भवति । ततश्चात्र रेवत्याधारवार-
वन्तीयसामसाध्याग्निष्टोमस्तोत्रभावनाविशिष्टक्रतुभाषनाविधिना कल्प्यो विशे-
षणविधिनैमग्निष्टोमस्तोत्रस्य न वा तद्गुणस्य वारवन्तीयस्य प्राप्तर्यः द्वयो-
रप्यतिदेशतः प्राप्तेः किं तु तदप्राप्तेरेवतीवारवन्तीयसम्बन्धप्राप्तर्य इति
तत एव तत्सिद्धेर्न तत्सिद्धये कल्पनान्तरमपेक्षणीयम् । अतो विशिष्टविधि-
तात्पर्याऽपिपयस्यापि विशेषणस्यात्र कल्प्यविशेषणविधितात्पर्यविषयत्वान्ना-
प्रामाण्यकत्वप्रसक्तिरिति चेन्मैवम् । विशिष्टविधिरूपेणैव प्रमाणेन रेवतीवार-
वन्तीयसम्बन्धविशेषणस्याप्यप्रमितौ तद्विशिष्टविधयस्य विधेः कल्पकस्य
प्रमाणसिद्धत्वाभावापत्त्या ततो विशेषणविधिकल्पनस्यासम्भवेन तत्कल्पकस्य
विशिष्टविधेरेव विशेषणस्वरूपेऽपि प्रामाण्यस्यावश्यवक्तव्यत्वात् । यदाग्नेयो

ऽष्टाकपालः सप्तदश प्राजापत्यान् पशूनित्यादीनां प्रथमप्रतीतद्रव्यदेवतासंबन्धकल्प्यतद्विशिष्टयागविधीनां यागकल्पके द्रव्यदेवतासंबन्धरूपविशेषणे ऽपि प्रामाण्यभावे कल्पकप्रमित्यभावेन यागकल्पनाऽनुपपत्त्या तद्विशिष्टयागविधेरेषाप्रवृत्तिप्रसङ्गेन तस्यैवाप्रसिद्धविशेषणस्वरूपे तात्पर्याविषये ऽपि प्रामाण्यकल्पनावश्यम्भावाच्च । तद्वदर्थवादानां* तात्पर्याविषये ऽपि स्वार्थं प्रामाण्यं युज्यतएव । न च तात्पर्याभावमात्रेण शब्दसामर्थ्याज्जायमानं ज्ञानं तस्य ज्ञानस्योत्सर्गिकं बाधकाभावेनानपोदितं प्रामाण्यं च निवारयितुं शक्यम् । न चादित्यादिपदानां ज्योतिरादिषु व्युत्पत्तिप्रदेहे बाधको ऽस्तीति शङ्कनीयम् । यथा स्रक्चन्दनवनिताहिमोष्णादिषु सुखजनकत्वतदजनकत्वदशयोः स्वर्गशब्दप्रयोगाऽप्रयोगदर्शनेनान्वयव्यतिरेकाभ्यामैहिकसाधारण्येन सुखमाचवाचकत्वेनावगतस्य स्वर्गशब्दस्य यन्न दुःखेन संभिन्नमित्याद्यर्थवादावगताऽलौकिकसुखविशेषवाचकत्वावधारणादैहिकसुखेषु तत्प्रयोगो लाक्षणिकः कल्प्यते । एवं मन्तार्थवादावगतदेवताविशेषवाचिनां शब्दानां तत्तदभिमानविषयेषु ज्योतिरादिषु प्रयोगो लाक्षणिक इति कल्पनोपपत्तेः । यदि स्वर्गफलकर्मविध्यपेक्षितत्वाद्यर्थवादावगते ऽपि सुखविशेषे स्वर्गशब्दस्य शक्तिरूप्यं तथाभूतसुखभोगोपयोगिभोगस्थानभोगोपकरणादिरूपलोकविशेषादिप्रतिपादकार्यवादानां तत्तल्लोकादिषु प्रामाण्यं चाभ्युपगम्येत तर्हि तच्छब्दो गब्राह्मणाद्यान्नातदेवतादर्शने सम्भाषणवशीकरणसालोक्यसायुज्यादिप्राप्तिफलककर्मापासनाविध्यंपेक्षितत्वाज्ञानाविधिमहिमयुक्तदेवतात्प्रतिपादकार्यवादानामपि तत्र तत्र प्रामाण्यमभ्युपगन्तव्यमिति समानम् । एवं च रोहिणी नक्षत्रमिन्द्रो देवतेत्यादिनक्षत्रदेवतावाक्येषु तस्यपदमध्याहर्तव्यमिति रोहिणीनक्षत्रस्येन्द्रो देवतेत्यादिरर्था ग्राह्यः । अत एव नक्षत्रेष्टियाज्यानुवाक्यास्त्विन्द्रो ज्येष्ठामनुनक्षत्रमेतीत्यादिभेदनिर्देश इत्यलं विस्तरेण ।

समुदायस्येति । यदि लोकसिद्धानुभवानपलापार्थे पदार्थसंसर्गं चाक्रयार्थं १८० ।

इष्यते तथापि तत्प्रदायार्थसंसर्गस्वरूपस्य चाक्रयार्थस्य प्रतियोगिभेदेन भेदाद्वाक्यभेदो दुर्वारः । तस्मादेकार्थे विभागे साक्षाद् पदकदम्बकं चाक्रयमिति लक्षणेन देवस्य त्वेत्यत्र चाक्रेष्व न सिद्धेदिति भावः । एकप्रयोजनेति ।

स्यादयं दोषो यदि लक्षणे ऽर्थशब्दः प्रतिपाद्यवाची स्यात् । प्रयोजनवाची त्वयम् । तथा चानुप्रेयत्वेनापयोगी मुख्यः प्रयोजनरूपो यो विशिष्टो ऽर्थो निर्वर्णरूपः तस्य सकलविशेषणविशिष्टस्यैकत्वादुक्तलक्षणेन देवस्य त्वेत्याद्येकं वाक्यमिति युज्यतएव । न च तथापि निर्वर्णामीत्यस्य देवस्य त्वा सवितुः प्रसवे निर्वर्णामीत्यादिप्रकारेण प्रत्येकमन्वयाद् वाक्यवस्तुप्रयं स्याद् भगो वां विभज-
त्त्वित्यादाविवाच्येऽपि गुणानुसारेण प्रधानावृत्त्ययोगात् । चित्पतिस्त्वा पुना-
त्त्वित्यादिवाक्यत्रये गुणभूतस्यैवाच्छिद्रेणेत्यादिकस्याप्यावृत्तेश्चित्पत्यधिकरणे*
वक्तव्यत्वादिति भावः । एवमधिकशङ्कापरिहारो न च द्वाभ्यां द्वाभ्यामित्या-
दिटीकातद्वाख्यानयोः स्पृष्टीभविष्यत इति इहाधिकरणं सवेपेण लिखितम् ।

१८१ । १

स्तुतिप्रतिपत्तिद्वारमिति । न चात्रापि प्रयोजनवाक्यवदधान्तरता-
त्यर्थमिष्यतामिति शङ्कनीयम् । अर्थवादवृन्दस्य तल्लक्षणीयायां प्रयोजनवद्वि-
ध्यन्वितायां स्तुतेः अवान्तरतात्यर्थं अवश्यवक्तव्ये सत्यत्वासत्त्वौदासीन्येन
प्रतीतमात्रतया स्तुत्युपकारिणि तद्द्वारभूते ऽप्यर्थे ऽवान्तरतात्यर्थकल्पनस्यायु-
क्तत्वात् तदभावे ऽपि मानान्तरप्राप्तिबाधरूपपवादराहित्यप्रतिष्ठितौत्सर्गिकप्रा-
माण्यबलाद् देवताविषहादिसिद्धौ तत एव देवताध्यानविधेर्देवतासायुज्यादि-
फलनिर्देशस्य चापेक्षाशान्त्या तदपेक्षाशान्त्यर्थमपि देवताविषहादित्यत्यर्थव-
द्वाभ्यान्तरकल्पनस्यार्थवादपदवृन्दस्यैवान्तरतात्यर्थकल्पनस्य चानपेक्षित-
त्वात् । व्युत्पत्तिविरोधस्य च फलनिर्देशापेक्षितदेवताविषहादिवाक्यप्रामाण्य-
स्यावश्याभ्युपगन्तव्यत्वेन तद्बलेनैव निरसनोपपत्तेः व्युत्पत्तिविरुद्धे तात्यर्थ्ये
न कल्पनीयमिति शङ्कायां तद्विरोधपरिहारार्थमस्यैव न्यायस्यापेक्षणीयत्वात् ।
देवताविषहाणामुद्देशोपयोगप्रदर्शनं फलनिर्देशोपयोगप्रदर्शनस्याप्युपलक्षणम् ।
तेन इन्द्रादिशब्दविषयो भविष्यत्युद्देशः । ऐन्द्रं दधीत्यादौ प्रथमोपस्थित-
स्येन्द्रादिशब्दस्य देवतात्वेनान्वयसंभवे तदधीनचरमोपस्थितिरुस्यार्थस्य
तथात्वेनान्वयरूपन्यायोगात् शब्दे कार्यासंभवस्यार्थं कार्यविज्ञानात्
प्रसिद्धज्योतिरादिविषयो भविष्यत्युद्देशः । न ह्यश्वमेधे यन्मेहसि तस्मे
स्याद्वा यच्छकृत्करोपि तस्मे स्याद्देवतादिमन्वानुप्रेयहोमानां प्रसिद्धमेधा-
श्वमूषपुरीषाटिकमन्तरेणोद्देश्यमस्तीति शङ्कानिरासे लभ्यते शब्दप्राप्तेन-

नस्य वा देवतात्वे तदत्र देवतादर्शनसंभाषणादिफलकमौपासनाविधीनामप्रा-
माण्यप्रसङ्गेन सङ्कर्षादिषु तद्योक्तेरन्वारुह्यघादत्वात् प्रथमोपस्थिते शब्दे कार्या-
न्वयस्यौत्सर्गिकत्वे च ऋचि प्रणवं दधातीत्यत्रापि प्रणवशब्दस्यैवानुवाक्यान्ते
निधानापत्त्या तदर्थस्योक्तास्य निधानमिति व्यवस्थापयता संकल्पेनैवा-
धिकरणान्तरेण विरोधापत्तेश्च यत्रसाध्ययागभाषनां यत्ररूपां प्रति स्वरूपेण
यागस्य करणत्वासंभवात् फलशिरस्कभाषनाकरणत्वं वाच्यम् तत्तु विवक्षि-
तविवेकेन स्वर्गादिफलकरणत्वपर्यवसन्नमित्यभिप्रेत्य पदान्तरमाह तदीय-
फलांशं वेति ।

तदस्मिन्मते ऽप्यविरुद्धमिति । नन्वतिथौ तत्प्रधानत्वं भावः १८२
कर्मणि स्यात्स्य प्रीतिविधानत्वा*दिति देवताधिकरणगुणसूत्रेण यच्चस्या-
तिथ्यवैषम्यम् आतिथ्यमतिथिप्रीत्यर्थे न तु यच्चो देवताप्रीत्यर्थे इत्येवं-
रूपं दर्शितं तद्विरोधो यच्चेन देवताप्रीतिमभ्युपगच्छतां दुर्वार इति चेत् ।
नेष दोषः । तत्र हि तस्य प्रीतिविधानत्वादिति हेतोरयमर्थः । येन येन
यावता ऽतिथिः प्रीयते तेन तेन द्रव्येण तावता स पूजनीय इत्यातिथ्यम-
तिथिप्रधानम् । कर्मणि तु नास्ति प्रीतिविधानं येन द्रव्येण यावता या देवता
प्रीयते तेन तावता सा पूजनीयेति किं तु देवतैश्चोपि तत्तत्कर्मविशेषव्य-
वस्थितैराज्यचरुपुरोडाशादिभिश्चतुर्गृहीतज्ञापदानादिपरिमितैः स्वरूपस्तरा-
दिभिर्नरनदनीयेश्च यष्टव्यमित्येव विधानम् । अतस्तस्य प्रीतिविधानत्वा-
दिति हेतुना ऽपि विरोधः । अस्माभिस्तु एतद्वै देव्यं मधु यद् घृतं यद्वै
देवा हविर्जुषन्ते अल्पमप्येकामाहुतिमपि तद्विरिमाचं वर्द्धयन्तइत्याद्यर्थघा-
ददर्शनेन हविषां देवतोचितद्रव्यरूपेण देवताभोजनपर्याप्रपरिमाणेन च
वियरिणतिमङ्गीकृत्य देवताप्रीत्यर्थत्वं समर्थ्यते न त्वस्मिन्मते ऽप्याति-
थ्यन्यायेन तत्तद्वैव्रताप्रीतिकरद्रव्यपरिमाणविधानमस्तीति न कश्चिद्विरोधः ।

देवादीन् स्मृत्वेति । ननु एते असृष्टमिति मन्त्रस्यायमर्थः । ११ । ४
एते हन्दवः सोमास्तिरपविचं तिर्यग्भूतं दशापविचं प्रति आशुवः शीघ्र-
गामिनः विश्वा सोमगा सर्वाणि सोभागानि अभि उट्टिश्यासृष्टमसृज्य-
न्तेति । एवं प्रतीयमानार्थानुसारेणैव सोमलतादेवत्येऽं विनियोगो ऽस्य

* जे. सू. अ. ८ पा. १ सू. १० ।

† इत्यातिथिप्रधानमिति २ पु. पा. ।

‡ स्वरूपस्तरादिभिरिति ३ पु. पा. ।

§ रेण्ये इति २ पु. पा. ।

मन्त्रस्य श्रूयते वह्निष्यवमानेन वै यन्नः सृज्यते यदेते असृगमिन्दव इति प्रस्तौति यन्नमेव तत्सृष्टं देवेभ्यः प्राहेति कथमेवमन्यपराणामेतइत्यादीनां देवतास्मारकत्वं कथं च साधारणे रेत इत्यादिभिस्तत्तद्वेषाद्यसाधारणाग्निसूर्यादिपदैरिव तत्तद्वेषादिजातीयव्यत्यन्तरसृष्ट्यनुकूलपरस्परव्यावृत्तजाति-संस्थानविशेषावच्छिन्नतत्तद्वेषाद्युपस्थितिः । उच्यते । एते असृगमिन्दव इति बहुभ्यः प्रतिपदं कुर्यादेतइति सर्वामेवैनां वृद्धौ भूत्याअभिवदतीति विनियोगानुसारेण सोमविशेषणतया स्थितस्याप्येतइत्यस्य सचादियजमान-प्रकाशकत्वं वक्तव्यम् । तद्वदेतइति वै प्रजापतिरित्यादिवाक्यानुसारेण सृष्टारं प्रत्येतइत्यादिपदानां तत्तद्वेषताविशेषरूपादिस्मारकत्वमपि भविष्य-तीति न का चिदनुपपत्तिः ।

१८३ । ८

जिते वशीकृते । अणिमादाविति । पार्थिवाद्यैश्वर्य्योपलक्षणमेतत् । सन्ति हि पार्थिवादीनि प्रत्येकमष्टावष्टावैश्वर्याणि ।

ह्रस्वता स्थूलता बाल्यं वार्द्धकं यौवनं तथा ।

नानाजातिस्वरूपत्वं तथा सुरभिगन्धता ॥

पार्थिवांशं विना भूतैश्चतुर्भिर्देहधारणम् ।

गन्धतन्माचतत्वोत्थमेतदष्टगुणं महत् ॥

इत्याद्यागमप्रसिद्धानि । शक्तिभिश्च तद्विस्वैरिति । पृथिव्यादि-शक्तयो निवृत्तिप्रतिष्ठाविद्याशान्तिशान्त्यतीताख्याः पृथिव्यादिबिम्बाश्चतु-रश्रधनुराकारचिकोणपट्कोणविन्दुरूपानि मण्डलानि । सारूप्यमिति । स्वात्मरूपतोपासनां कृत्वेत्यर्थः* ॥

११ । १४ शुगस्य तदनादरश्रवणान्तदाद्रवणात्सूच्यते हि ॥ ३४ ॥

ननु शूद्रस्थाध्ययनाभावे विद्यानधिकारशङ्कायामग्न्यभावे ऽपि तद-धिकारः संभवतीति समाधानमसंगतमित्याशङ्क्य तत्साङ्गत्याद्यै पूर्वतन्नाधि-करणेन† न गतार्थत्वशङ्केषमित्यथतारयति आगन्तुकं शास्त्रीयमिति । पूर्वतन्चे शूद्रस्य कर्माऽनधिकारे ऽग्न्यभावो मूलयुक्तिरुक्ता तस्या विद्याया-

* अत्र अष्टमं देवताधिकरणं पूर्णम् । † पूर्वनाधिरक्षणेति २ गु पा. ।

मप्रवृत्तेः शूद्रस्य कर्मनाधिकारे ऽपि विद्याधिकारः संभवेदित्यधिकपूर्वपक्ष-
सद्भावाद् न गतार्थत्वमिति परिहारयन्त्याशयं दर्शयति तत्राऽनगनेरिति ।

नन्ववैद्यत्वमपि तत्र सिद्धान्तयुक्तित्वेनोक्तमतो गतार्थत्वं तदवस्थमि-
त्याशङ्काह अवैद्यत्वमिति । नन्वग्नित्वं तत्र मूलयुक्तिः अवैद्यत्वमभ्युच्चय १८३
इत्युभयमप्ययुक्तम् । चातुर्वर्ण्यमविशेषा*दिति पूर्वतन्त्राधिकरणे निर्देश-
याणां स्यादन्वयाधेये† इति सूत्रेण वसन्ते ब्राह्मणो ऽग्नीनादधीत शीष्म
राजन्त्यः शरदि वैश्य इत्याधानविधिवक्त्रैस्त्रयाणामेवामाधाने निर्देशादननेः
शूद्रस्य नाधिकार इति सिद्धान्तयुक्तिं प्रथमं प्रदर्श्य निमित्तार्थेन बादरि-
स्तस्मात्सर्वाधिकारः स्यादित्यादिसूत्रैर्ध्वं एवं विद्वानग्निमाधतइति वाक्ये-
नाधाने सर्वसाधारणे विहिते वसन्तादिवाक्यानि ब्राह्मणादिनिमित्तेन वस-
न्तादिकालविधायकानि । अतो वसन्तादिवाक्यपर्यालोचनात् शूद्रस्याऽनग्नि-
त्वासिद्धेस्ततः कर्माऽनाधिकारो न सिध्यतीति तामुक्तिं दूषयित्वा तदन्त-
रम् अपि वा वेदनिर्देशादपशूद्रं प्रतीयते‡ इति सूत्रेण वेदाध्ययनार्थोपनयने
वसन्ते ब्राह्मणमुपनयतेत्यादिवाक्यैस्त्रयाणामेव निर्देशादुपनयनरहितः
शूद्रो ऽध्ययनाभावात्कर्मसु नाधिकारीति सिद्धान्तयुक्तिं प्रदर्श्य गुणार्थि-
त्वान्नेति चे॥दिति सूत्रेण शूद्रः कर्मानुष्ठानायाध्ययनार्थित्वादुपनयनाभावे
ऽपि स्वयमेव गत्वा ऽध्येयतइत्याशङ्कामुद्राव्य संस्कारस्य तदर्थत्वात्तदिति
सूत्रेणोपनयनसंस्कारस्याध्ययनार्थित्वादुपनयनाभावे स्वयमेव गत्वा ऽध्ययनं
विगुणं स्यादिति तां शङ्का परिहृत्य विद्यानिर्देशान्नेति चेदि**ति सूत्रेण
कर्मानुष्ठानार्थमवश्यग्राह्याया विद्यया ऽऽक्षेपलौकिकाध्ययनं भविष्यतीत्युपन-
यनपूर्वकवैधाध्ययनाभावेन न किं चिद्वैकल्यमिति शङ्कामुद्राव्यावैद्यत्वा††दिति
सूत्रेण न शूद्रेणाध्येतव्यमिति शूद्रस्याध्ययनमाचनिषेधाद्विद्यारहितस्य तस्य
कर्मसु नाधिकार इत्युक्त्वा तथा चान्यार्थदर्शन‡‡मिति सूत्रेण पद्यु घाएतदित्या-

* जैमिनिमू. अ. ६ पा. १ सू. २५ ।

† जै. मू. अ. ६ पा. १ सू. २६ । निर्देशस्वयाणामिति २ पु. । निर्देशाद्वा त्रयाणामिति
सात्र. पाठः । ‡ जै. मू. अ. ६ पा. १ सू. २७ । सर्वाधिकारमिति सात्रः पाठः ।

§ जै. मू. अ. ६ पा. १ सू. ३३ । अपशुद्राणां प्रतीयतेति सात्र. पाठः ।

॥ जै. मू. अ. ६ पा. १ सू. ३४ । † जै. मू. अ. ६ पा. १ सू. ३५ ।

** जै. मू. अ. ६ पा. १ सू. ३६ । †† जै. मू. अ. ६ पा. १ सू. ३७ ।

‡‡ जै. मू. अ. ६ पा. १ सू. ३८ ।

दिश्रुतेः शूद्रसमीपे ऽध्ययनप्रतिषेधात् शूद्रस्य कथं चिदप्यध्ययनं न संभव-
तीति कैमुतिकन्यायदर्शनेनावेद्यत्वादिति सूचोक्तयुक्तेर्दृढीकरणात् । न हि
सूचकृता स्वयमेष निराकृता युक्तिर्मूलयुक्तिः बहुभिराद्येषसमाधानैरुपपा-
दिता ऽभ्युच्चययुक्तिरिति युज्यतइति चेत् । उच्यते । अनग्नित्वं मूलयुक्तिर्म-
षत्येष । द्वैतीयाधानाधिकरणे* घसन्तादिवाक्यानां निमित्तार्थत्वं निराकृत्य
ब्राह्मणादिसंयुक्ताधानविधायकतायाः समर्थितत्वात् । अन्यथा तत्समर्थेना-
र्थमेव प्रवृत्तस्य तस्याधिकरणास्यात्यन्तवैयर्थ्यापत्तेः । अत एव शबरस्वामि-
भिरस्मिन्नधिकरणे य एवं विद्वानग्निमाधतइति वाक्यं संभारविधिशेषार्थ-
घादो न त्वाधानविधायकम् । तद्विधायकानि तु घसन्तादिवाक्यान्त्येवेति
सूचकाराभिप्रायवर्धनेनानग्नित्वस्य मूलयुक्तित्वं प्रतिष्ठापितम् । एवमाधानाधि-
करणसिद्धानग्नित्वस्य पुनः कीर्तनमाभिप्रायिकपरिहारेण य एवं विद्वानग्नि-
माधतइति वाक्यावलम्बनशङ्कानिरासार्थमेव । अन्यथा महापर्वरनिर्मितानां
सूचाणां परस्परविरोधापत्तेः । एवमनग्नित्वेन सिद्धे ऽनधिकारे ऽध्ययनाभावो
ऽभ्युच्चय इत्येतत् तद्रूपपादकस्याध्ययनविधिपुरुषार्थत्वनिरासस्याभावादिति
मूले एव स्पष्टम् ।

नन्विहापि शास्त्रे ऽध्ययनविधिपुरुषार्थत्वनिरासः सूचकृता न कृत

१८४ । २ इत्याशङ्काह इह संस्कारेति । ननु संस्कारपरामर्शादिति सूचं शूद्रस्य
विद्याङ्गोपनयनाभावाद् विद्यानधिकारपरम् । न च तदनन्तरमध्ययनस्य
संस्कारकर्मत्वव्यवस्थापकं सूचान्तरमस्तीति चेत् । उच्यते । पूर्वतन्वाधि-
करणे ऽनग्नित्वयुतथा ऽपि कर्मानधिकारसिद्धेस्तत्रानुपपादितमव्यध्ययनस्य
संस्कारकर्मत्वम् इहावेद्यत्वमाषेणोपपादनीयस्य विद्याऽनधिकारस्य समर्थ-
नार्थमेवश्यमुपपादनीयम् । अतस्तद्रूपपादनमपि संस्कारपरामर्शादित्यनेन
स्याध्यायस्याध्ययनसंस्कारसंबन्धादित्यर्थकेन विवक्षितमिति वक्तव्यमेव ।
अत एव टीकाकृता तदेव सूचं मूलं मनसिकृत्याध्ययनस्य संस्कारकर्मत्वं
व्यग्रस्थापितम् । ततश्चाध्ययनसंस्कारः शूद्रेणापि क्रियतामित्याशङ्कापरि-
हारायै संस्कारपरामर्शादित्येतदेवाध्ययनाङ्गत्वेनोपनयनसंस्कारविधानादि-
त्येतदर्थत्वेनापि श्रेयनीयम् । अस्त्यध्ययनाङ्गोपनयनं शूद्रस्यापि शिष्यस्य

स्वयमुपगमने ऽप्याचार्यानुमतिरूपं तत्कर्तृकस्वसमीपप्रापणं विना ऽध्येतुमश-
क्यतया ऽर्थप्राप्ते उपनयने घसन्तादिवाक्यानां निमित्तार्थत्वोपपत्तेरिति शङ्कायां
तदभावाभिलाषा* श्वेत्येतद् न च संस्कारमर्हतीत्यनेनाध्ययनाङ्गोपनयनाभा-
वस्याप्यभिलाषादित्येतत्परमपि योजनीयम् । एवमर्थभेदेन सूत्रभेदमभिप्रेत्य
संस्कारपरामर्शादित्यादिसूत्रेणिति बहुवचननिर्देश इति सर्वमनवद्यम् ।

इदं तु चिन्त्यते । इहत्याधिकरणगतसंस्कारशब्दस्यैव पूर्वतन्वा-
पशूद्राधिकरणगतस्य संस्कारस्य तदर्थत्वादिति सूत्रस्थितसंस्कारशब्दस्या-
प्यध्ययनसंस्कारार्थत्वमपि परिकल्प्य शक्यमुपपादयितुं तथाप्यध्ययनस्य
संस्कारकर्मत्वं प्रसाधितमिति कर्म वा विलक्षणमिति नायमिकाधिकर-
णेनापि तत् सिद्धम् । तच्च ह्यधिकरणे द्वितीयसप्रमाध्याययोगीतिक्रिया-
रूपत्वेनाक्तस्य सान्नां ऽर्थकर्मत्वनिरासेन ऋगक्षरामिथ्यञ्जकतया संस्कार-
कर्मत्वं व्यवस्थापितम् । तद्व्यस्थापनं च स्वरविशेषविशिष्टतया ऋवर्णोभि-
व्यञ्जकस्य उच्चारणस्यैव संस्कारकर्मत्वव्यवस्थापनं पर्यावस्यति । सामाध्य-
यनकाले तद्व्यतिरेकेण क्रियान्तराभावात्तदेवोच्चारणं गुरुमुखोच्चारणानन्तरभावि-
सदध्ययनमुच्यतइति । तेन सामाध्ययनस्य संस्कारकर्मत्वसिद्धौ न्यायसा-
म्याद् वेदान्तराध्ययनस्यापि तथात्वं सिध्यति । किं बहुना । अथातो
धर्मजिज्ञासेति† प्रथमाधिकरणेन कृत्स्नस्याप्यध्ययनस्य संस्कारकर्मत्वं
कथं त एव प्रसाधितम् । तच्च ह्यतःशब्दोक्तेन वेदस्य विधितार्थत्वेन
सूचितम् अविधितार्थत्वपूर्वपक्षं लिखद्विव्याख्यातृभिर्स्तदुपपादनार्थम्
अध्ययनस्य स्वगार्थत्वोक्त्या पुरुषार्थत्वं स्पष्टमुक्तम् । तत्सिद्धान्ते अवरावा-
प्यर्थज्ञानान्यतरफलकत्वेन स्वाध्यायसंस्कारत्वं समर्थितम् । किं चात्र प्रसा-
धितेनाध्ययनस्य संस्कारकर्मत्वेन शूद्राधिकारशङ्का नापैतीति व्यर्थमिदं
तत्प्रसाधनम् । स्वाध्यायाध्ययनविधेः स्वशाखाध्ययनविषयत्वेन शूद्रस्य
सर्वापि शाखा न स्वशाखेति तदध्येतृभ्यो गृहीत्वा विद्यानुष्ठानोपपत्तेः ।
अन्यथा मैत्रेयीवाचक्रुधीप्रभृतीनां स्त्रीणां विद्यानुष्ठाने का गतिः । तस्मान्नेयं
गतार्थत्वशङ्कापरिहाररीतिरुक्तेति ।

* व्या- सू- अ- १ पा- ३ सू- ३६ ।
† छे सू- अ- १ पा- ३ सू- ३ ।

+ छे सू- अ- १ पा- १ सू- ३५ ।
‡ छे सू- अ- १ पा- १ सू- १४ ।

अचैदमुत्तरम् । शास्त्रभेदे ऽपि गतार्थत्वं परिहरणीयं चेद् विद्या-
धिकारिणः शूद्रेत्यामन्त्रणेन लिङ्गेन शूद्रस्य कर्मनधिकारे ऽपि विद्याधि-
कारो ऽस्तीत्यधिकशङ्कया न गतार्थत्वम् । न च शूद्रशब्दो यौगिक इति
युक्तं रूढेर्बलवत्वात् । जानश्रुतेर्दुर्व्याप्त्योर्ज्योतिर्नास्तीति मनुष्याद्यसंभावि-
तगुणभाववचनरूपहंसवाक्यानादरश्रवणेन गगनमयं खादितुं न शक्नोतीति
वाक्यश्रवणेनैव न तस्य शोकः किं तु रैकोपास्यदेवतोपासकस्य तदन्यस्यापि
तदुपासना महाफलेति कथनेन रैकस्य महामहिमकीर्तनरूपस्तवनेन सयु-
ग्वानमिति रैकचिह्नोपन्यासरूपेण तदुपगमनोपायोपदेशेन च महाफल-
विद्याग्रहणोपायो लब्ध इति जानश्रुतेर्मुदेवास्य संजातेति कल्पनौचित्येन
शुभाद्रवणरूपयौगिकार्थासिद्धेश्च । न चात्र रूढिर्वाचकमस्ति येन यथा कथं
चिद् योगः समार्थीयेत अध्ययनसंस्काराभावस्य तदबाधकतायाः समर्थ-
तत्वात् । कर्मस्विव विद्यासु मन्त्राभावेन श्रवणादिप्रतिषेधस्याप्यबाधकत्वा-
दिति । तदेतत्सूत्रभाष्यपर्यालोचनया स्फुटमिति न विवृतम् । विद्यान्तरे-
णागतार्थत्वं तु यथा कथं चिट्टीकोपपादनार्थमुपन्यस्तमित्यलं विस्तरेण ।

१२५ । १

न हि करणसामान्यमिति । कर्मादिभिः करणैः संयोगविभागा-
दिफलेषु जननीयेष्वितिकर्तव्यतापेक्षाभावादिति भावः । किं तु विहितइति ।
विहितस्य करणविशेषस्य कथमनेन फलापूर्वमुत्पादनीयमिति तत्प्रकार-
स्यानिर्घातत्वात् कथंभावापेक्षोदेतीति भावः । मा भूवन्नध्ययनादयः
पुमर्था इति । बहुवचनमविवक्षितम् । अध्ययनं स्वाध्यायमात्रपरमर्थज्ञान-
स्य हितोपि रचनावगम्ययागादिफलसन्निकृष्टतया पुरुषार्थत्वमभ्युपगम्य तत्र
नियमाशङ्कनात् । द्वौ हीह पूर्वपक्षाविति । यथा कथं चित्सम्भवमात्रेण
द्वितीयपूर्वपक्ष उपन्यस्तः । रैक्रेणानुष्ठीयमानां विद्यां संसर्गविद्येत्यविद्याय
सामान्यतो या तदीया विद्या तां लप्स्ये इति धियोपसन्नस्य धार्मिकस्य
विवेकिने जानश्रुतेः शूद्रेत्यामन्त्रणलिङ्गेन विद्यासामान्याधिकारपूर्वपक्षस्यापि
दृढत्वात्* । अध्ययनाभावस्याबाधकताया उक्तत्वात् । ननु टीकाया विध्य-
पेक्षितत्वमप्याथैवादिकार्थसिद्धायपेक्ष्यमित्युक्तमिति प्रतिभाति तदयुक्तम् ।
बाधकाभावमात्रेण तत्सिद्धुपपत्तेरित्याशङ्क्य प्रयोजनकथनमात्रपरा तदुक्तिरिति-

व्याघ्रे विधिना चापेक्षतइति । सप्रयोजनतेति । उक्तेत्यनुपङ्गः ।
 अवयववृत्तीति । शुचा दुद्रावेत्याद्यर्थेषु शूद्रशब्दस्य रुजं द्रावयतीत्यर्थे १८
 शूद्रशब्दस्यैव नैस्तप्रक्रियया निष्पत्तिः । उकारदैर्घ्यस्यापि तत एव सिद्धिः ।
 राज्ञो विशिष्टविद्योपदेष्टृगुरुसद्भावावगमेन मोद इव हंसो यदभावान्मामदूढु-
 हत् सा विद्या सत्यपि संनिहिते गुरावपि इयन्तं कालं मया न लब्धा तेन
 तत्प्रयुक्तद्रूपणपाचमभवामिति शोको ऽपि संभवत्संजिहान एव वतारमुवा-
 चेति वाक्यप्रतीतकालाक्षमत्वलिङ्गाद्यवगमितो ऽस्त्येव मा प्रसाद्धीरिति
 विहितस्य सत्यकरणस्य फलवचनतया योजयितुं शक्यमपि मैतत्वा धात्री-
 रित्येतदज्ञानात् तत्सक्तिकरणे ऽपि दाहो मा भूदित्याशीर्वचनतया योजयति
 यदि करोषीति । धात्रीरिति प्रथमपुरुषविषये मध्यमपुरुषश्छान्दसः । ननु
 वरो वराकः शोच्य इति वरशब्देनैकदेशद्वारोच्यते चेत् प्रथमान्तस्य कथम-
 न्वय इत्याकाङ्क्षायां वाक्यभेदेनेदृश्यसमर्पकपदाध्याहारेण च योजयति
 एष तावद्धराक इति । के चिदरे इति हीनसंबोधनार्थतया पदविभागं
 कुर्वन्ति । तथा पदविभागे मय उजो वो वेत्युकारस्य वकारादेशेन
 भाव्यम् पचे निपात एकाजनाङिति प्रगृह्यसंज्ञया प्रकृतिभावे सति कमु
 अरइति वा भाव्यम् । अतः कम्वर*इति श्रुतिसंधिसिद्धयर्थे वकारोपजन
 उकारोपजनो वा छान्दसः समाश्रयणीयः । न वा उ एतन्मिग्रसे मरिष्य-
 षीत्यादिवत् । एनमित्थं सन्तं कमिति । उट्टिश्येत्यध्याहार्यम् । वृचि-
 शासिगुणेन चेति संगृहीतमकथितकर्मत्वं वा कथं चित् समर्थनीयम् एतद्व-
 चनमिति कर्मान्तरोपादानात् । यद्यप्येतत्सन्तमित्यस्य प्राणिमात्रमिति
 टीकाया विवरणादीदृशं सन्तं मनुष्यसामान्यमर्यादांमनतिक्रम्य वर्तमानमि-
 त्यर्थो विवक्षित इति भाति तथापि छान्दोग्यविवरणानुसारादेतद्वचनमात्ये-
 त्यन्वयो दातः । ब्राह्मणायनमित्यस्य ब्राह्मणवंश्यमित्यर्थः । नडादिभ्यः
 फगिति सूत्रेण नडादिगणपठिताद् ब्राह्मणशब्दाद् गोषापत्यार्थं फक्प्रत्यये
 फस्यायनादेशे च सति तद्रूपनिष्पत्तेः । इदं ब्राह्मणवंश्यत्वं वेपेण चातव्यमिति
 तज्ज्ञापकमुपन्यस्त ब्राह्मणवेपमिति । निरुक्त्याख्या हारमितीति ।
 यद्यपि निष्कं पदकरुचकशब्दाभिधेयं स्वर्णाभरणं हारो मणिमालेत्यस्त

लोके भेदव्यवहारः तथापि निष्कशब्दोक्तस्यापे हारे त्वेति हारशब्देन
 विवरणादेवं व्याख्यातम् । अश्वतरीभ्यामिति । अश्यायां गर्देभादुत्पन्ना
 गर्देभ्यामश्वदुत्पन्ना वा स्त्रीव्यक्तिरश्वतरी । आ अधिकरणसमाप्तेरिति ।
 अनेन भाष्ये शूद्राधिकारनिषेधार्थत्वेनावतारितानां संस्कारपरामर्शा*दित्यादि-
 सूचाणामपि शूद्रामन्त्रणलिङ्गान्यथाकरणार्थत्ववचने तल्लिङ्गावलम्बनेवाधिका-
 शङ्का ऽच निराकरणीया । अन्यत्सर्वं पूर्वतन्त्रेषु सिद्धमिह न व्युत्पादनीय-
 ५६ । २० मिति सूचितम् । तथापि द्योतकतयेति । व्यभिचारमभ्युपेत्य परिहारः ।
 अस्मिन्प्रकरणे संवर्गविद्यान्वयिनो ब्राह्मणस्य द्वितीयः क्षत्रिय इति नियमे तु
 नास्ति व्यभिचारः ।

ननूपन्यस्तलिङ्गसिद्धये प्रथममभिप्रतारिणः कापेययाज्यत्वं निर्द्धार-
 णीयं तत्कुतो निर्द्धार्यते न हि भोजनार्थं कापेयाभिप्रतारिणो सहोपवि-
 ष्ठावित्येतावता तयोः किं चित्सवन्धान्तरं सिध्यति । सिध्यद्वा तयो-
 रेकविद्यत्वमेव तत्सिद्धयेत् । विद्याङ्गोपाख्यानेषु सहप्रस्थितानां प्राची-
 नशालसत्ययज्ञादीनां तस्यैव संवन्धान्तरस्यान्योन्यस्माद्विद्याङ्गतविशेष-
 ग्रहणार्थत्वेन क्लृप्त्वात् । तस्य कथं चित्कापेययाज्यत्वसिद्धावपि नाम-
 भेदेन चिचरथादन्यस्य तस्य चिचरथित्वं कुतः सिध्यति समानान्वयानां
 समानान्वया याजका इति नियमाभावात् । कुलक्रमागता ऋत्विजः
 पितृभूताः कस्य चित्कस्य चिदाधानप्रभृति यावज्जीवमृत्विजो मनुष्य-
 भूतास्तत्र तत्र कर्मणि देवात् प्राप्ता ऋत्विजो देवभूता इति चिच-
 धानामृत्विजां शाट्यायनिशाखायां दर्शितत्वाद् देवभूतऋत्विगभिप्रायेणैव
 राजसूये प्रतितन्त्रं दक्षिणाभेदेन तदा नेतव्यऋत्विक्त्वभेदे ऽपि ऋत्विक्त्वा-
 धिगानभूताः पुत्र्या राजसूयारम्भे यावत्समाप्तिं नियता एव ग्राह्या न तु
 तत्र तन्त्रे भिन्ने ऽभिन्नापेक्षां कर्तुमुचिता कालविशेषकर्तव्येषु तन्त्रान्तरेषु
 कदा चिदृत्विङ्गेलनेन कर्मविघ्नप्रसङ्गादित्येकादशे राजसूयान्तर्गतकर्मणां
 भिन्नतन्त्राणामपि ऋत्विक्तन्त्रत्वमुक्तम् । तथा तस्य चिचरथव्यत्यसिद्धा-
 यपि क्षत्रियत्वं कुतः सिध्यति एतेन वै चिचरथं कापेया अयाजयन् तमे-

* व्या. सू. अ. १ पा. ३ सू. ३६ ।

‡ तन्त्रमुक्तमिति २ पु. पा. ।

† भिन्ने भिन्नापेक्षेति २ पु. पा.

काकिनमन्नाद्यस्याध्यक्षमकुर्वन्तस्माञ्चेत्तरयो नामैकः क्षत्रपतिर्जायते इति
 चिचरथानुष्ठितद्विराचक्रतुमहिम्ना तद्वंशेरेपि क्षत्रपतित्वं लब्धमित्येतावदे-
 ष ह्युक्तं न तु तद्वंश्यानां क्षत्रियत्वम् अक्षत्रियस्यापि निषादस्थपत्यधिक-
 रण*पूर्वपक्षन्यायेन क्षत्रपतित्वोपपत्तेरित्याशङ्क्याह सर्वं च वैदिकं लिङ्ग- १८६
 मिति । अभिप्रतारिणा सह पठिते कापेये श्रुत्यन्तरबलाच् चिचरथयाजकत्वेन
 प्रत्यभिज्ञायमाने कापेययाज्योयमभिप्रतारीति बुद्धिर्भवति । अविदितपू-
 र्वस्य हस्तिनो निकटे दृश्यमाने पुरुषे हस्तिपकोयमिति प्रत्यभिज्ञायमाने
 सत्ययमस्य शिष्यणीयो हस्तीति बुद्धिबद् ऋत्विचु पितृभूतानां मुख्यत्वात्
 पूर्वराजचरिषु बहुशो याज्ययाजककुलव्यवस्थादर्शनाच्च कापेययाज्यत्वेन
 चिचरथवंश्यत्वबुद्धिर्भवति । अथ यस्य ज्योतिरुक्थ्यः† पूर्वमहर्भवत्यायु-
 र्तरइति द्विराचक्रकरणे श्रुतस्यैकाकिनमेवैनमन्नाद्यस्याध्यक्षं करोतीत्यर्थ-
 चादस्येनं द्विराचयाजिनमेकमेव भ्रातृवर्गादिज्ञातिमध्ये ऐश्वर्यस्याध्यक्षं करो-
 तीत्यर्थः । ननु सर्वेष्वपि लोकेष्वेनमेकमेवैश्वर्यस्याध्यक्षं करोतीति तद-
 धिकैश्वर्यादीनामिन्द्रादीनां सत्त्वात् ततश्च तदनन्तरश्रुते एतेन वै चिच-
 रथमित्युपाख्याने फलरूपतया श्रुतं क्षत्रपतित्वं ज्ञातिप्राधान्यरूपमिति
 ज्ञातीनां क्षत्रियत्वेन फलभागपि क्षत्रिय इति बुद्धिर्भवति । ततश्चोक्त-
 हेत्यवलम्बनबुद्धीनां क्व चित्क्व चिद् बाधकोपनिपातेन प्रमात्याभावे ऽप्यत्र
 बाधकाभावेनोत्सर्गिकप्रमात्वबलाद्बुदाहृतलिङ्गसिद्धिरित्यभिप्रायः ।

अमात्यप्रेषणादिनेति‡ ।

वेश्याद् ब्राह्मणकन्यायां क्षता नाम प्रजायते ।
 जीविकावृत्तिरेतस्य राजान्तःपुररक्षणम् ॥

इत्युक्तलक्षणस्य क्षतुरमा राज्ञः समीपे भावाद्यौगिकममात्यत्वमस्ता-
 त्यमात्यशब्देन निर्देशः । टीकायां रेफयुक्तः प्रशुशब्दश्चेत् प्रशुो ऽयगामिनीति
 घेयाकरणनिपातेन§ तस्यायगामिवाचित्वात् षष्ठीसमास एव याह्यः । ऋकारयुक्तं
 पाठं दृष्ट्वा तु क्रिष्टः परसप्रम्यन्तपदबहुव्रीहिराश्रितः । तत् क्षत्रियस्य दृष्ट-
 मिति । इदमपि प्रायिकमुष्यत्याभिप्रायलिङ्गम् । सम्भवति ह्यतिक्रान्तमयां-

* क्षे. सु. च. इ. पा. १ सू. ५६ ।
 † वेदातीति सूत्रे पाठः ।
 ‡ उक्त्य इति २ पु. पा. ।
 § विपातनेनेति पाठान्तरम् ।

दस्य शूद्रस्यापि बलवतो ऽवेष्ट्यधिकरण*दर्शितया रीत्या राज्यपालयितृत्वेन
 क्षत्रप्रेषणादिकम् । आद्यसूत्रएवेति । न चाध्ययननियमसंस्कारपरामर्शादिति
 सूत्रविषयतइति प्रथमसूत्रे स्थित्योक्तमाचार्यैः कथमिह तस्याद्यसूत्रे सूचितत्वमु-
 च्यते । नैव दोषः । शूद्रशब्दस्य न्यायतो हृदिप्रच्यावनार्थं प्रवृत्ते प्रथमसूत्रे ऽध्य-
 यनाभावं हेतुमुपन्यस्तवतो भाष्यकारस्य तदुपपादको ऽध्ययनसंस्कारनियमो
 ऽप्याद्यसूत्रेष्व सूचित इत्यभिप्रायः । अत एवाद्य सूत्रे संस्कारशब्दो विद्याङ्गो-
 पनयनपरतयैव भाष्ये व्याख्यात इत्यालोच्य तदभिप्रायानुसारेणाद्य पुनरु-
 क्तिशङ्का स्वयं त्वध्ययनसंस्कारनियमः शब्दाहृदत्वात्संस्कारसूत्रार्थ एव धत्तु-
 मुचित इत्यभिप्रेत्याद्यसूत्रे तथा ऽवोचत् । कस्ताहि स्वमते हृदिप्रच्यावक-
 न्यायः सूच्यतइति सूत्रशेषसूचित एव तेन हि शुगाद्रवणस्याख्यायिकया
 सूचितत्वात् । स बुद्धिस्थे इति अबुद्धिस्थहृदितो बुद्धिस्थयोगो बलीयानिति
 न्यायः सूचितः ।

१८९ । ३

उपसदनेति । ननु तद्विज्ञानार्थं स गुरुमेवामिगच्छेदिति विहितं
 शिष्यकर्तृकं गुरुकर्मकमुपसदनं तं होपनिन्यइत्यादिलिङ्गावगतकर्तव्यताकम्
 आचार्यकर्तृकं शिष्यकर्मकम् उपनयनमिति भेदसत्त्वात् कथं पर्यायतोक्तिः ।
 उच्यते । शिष्येणोपसदने कृते ऽपि तस्याचार्यकर्तृकं शिष्यभावं स्वसमीपा-
 वस्थानानुमत्यादिरूपोपनयनं विना विद्योपदेशपर्यवसायित्वासंभवाद्यचोपस-
 दनमात्रं श्रुतं तत्र तदेवोपनयनस्य गमकमिति व्यञ्जयितुं गमकवाचिशब्दस्य
 गम्ये पर्यायतोक्तिः पर्यायोक्तालंकारे । ननु शूद्रश्चतुर्थी वर्ण एव जातिरिति
 स्पृत्या द्वितीयजन्मरूपोपनयनाऽसंभवे ऽपि सच्छूद्राणाममन्त्रकं विद्याङ्गोप-
 नयनं संभवति । मानवधर्मशास्त्रे न च संस्कारमर्हतीत्येतदनन्तरं

धर्मेष्वन्तु धर्मज्ञाः सतां घृतिमनुव्रताः ।

मन्त्रधर्मे न दुष्यन्ति प्रशंसां प्राप्नुवन्ति च ॥

इत्यमन्त्रकसंस्काराभ्यनुष्ठानात् । तस्य वैशेषिकनिषेधगोचरद्विती-
 यजन्मरूपोपनयनाऽविषयत्वे ऽपि विद्याङ्गोपनयनाऽविषयत्वस्यापि कल्पने
 प्रमाणाभावात् । न च सत्यकामस्य शूद्रस्वभावसिद्धात् तत्स्वरहितवचनेन
 शूद्रत्वाभावनिर्द्धारणे सत्येव विद्याङ्गे सत्यकामोपनयने गौतमप्रवृत्तिलिङ्गेन

शूद्रस्य विद्याङ्गोपनयने ऽपि निषेधोन्नयनात्संस्काराभ्यनुष्ठानं तदतिरिक्तवि-
पयमपि कल्पमिति याच्यम् । गोचप्रश्नलिङ्गेन सत्यकामोपनयनस्याध्यय-
नाङ्गोपनयनत्वावगत्या तच्छूद्रत्वाभावनिर्द्धारणस्य तत्रोपयोगादिति चेत् ।
उच्यते । न चास्योपदिशेद्दुर्मन्त्रित्युदाहरिष्यमाणमानववचनानुसारेण तदी-
यस्य संस्काराभ्यनुष्ठानस्य शूद्रं प्रति विशिष्य ये ऽभ्यनुष्ताः पाक्यचाद-
यस्तन्मात्रविषयत्वकल्पनोचित्यात् । विद्याङ्गोपाख्यानश्रुतस्य शूद्रत्वाभाव-
निर्द्धारणस्य विद्यार्थताया अप्युपपत्तावन्यमाचार्यत्वकल्पनाऽयोगेन तस्य
विद्याङ्गोपनयनविद्योपदेशार्थताया अपि कल्पनोचित्यात् ।

अनृतं चातिवादश्च पैशुन्यमतिलोभता ।

निकृतिश्चास्मिन् जन्मतः शूद्रमाविशत् ॥

इति मनुदितं शूद्रभावप्रयोजकम् ।

तान् हेति निषिध्यतइति । ननु समीपप्रापणनिषेधे कथं विद्यो- १८९

पदेशलाभः । नैष दोषः । शिष्यभावत्कार्यशुश्रूषाद्यनुमतिपूर्वकं वैधमुपन-
यनं निषिध्यते न तु समीपप्रापणमात्ररूपं लौकिकमपि । अत एव क्षत्रियेणा-
जातशुश्रूषा वा लोके ब्राह्मणस्य ब्रह्मविविदिपयोपसन्नस्य शिष्यभावेनानु-
व्रजनमननुमत्य तं पाणौ गृहीत्वैव यष्टिघातोत्थापनाय सुप्रपुरुषसक्राशं
प्रति प्रस्थितमित्याम्नातम् । तत इह* वालाकिः समित्पाणिः प्रतिचक्रामोप
त्वा यानीति तं होवाचाजातशुः प्रतिलोममेवा तत्स्याद्यत् क्षत्रियो
ब्राह्मणानुपनयेदेहि व्येव त्याक्षापयिष्यामीति तं पाणावमिपद्य प्रवव्राज
तौ ह सुप्रं पुरुषमीयतुरिति । ब्रह्मपराणां पुनः किमर्थं ब्रह्मविविदिपेत्या-
शङ्क्य व्याचष्टे अपरं ब्रह्मेति ।

त्रपुजतुभ्यामिति । ननु शूद्राणां वेदश्रवणादिषु दण्डविधा-
नेन निषेधावगमे ऽपि वेदविद्यो ऽवगत्य वेदाध्ययनरहितानां स्त्रीणामिव
विद्यानुष्ठानं किं न स्यात् । तस्मात्

न शूद्राय मतिं दद्यान्नोच्छिष्टं न हविष्कृतम् ।

न चास्योपदिशेद्दुर्मं न चास्य व्रतमादिशेत् ॥

* तद्वहेति २ पु. पा. ।

‡ प्रतिलोमरूपमेवेति २ पु. पा. ।

‡ ब्राह्मणमुपनयेदिति २ पु. पा. ।

यो ह्यस्य धर्ममाद्ये यश्चैवादिशक्ति व्रतम् ।

सो ऽसंवृतं नाम तमः सह तेनेव गच्छति ॥

इति शूद्राणां ये वैशेषिकधर्माः ये च सामान्यधर्माः शूद्रसाधारणास्त-
द्वागिरिक्तवैदिकार्थमाहणे* सह तेनेव शूद्रेण गुरोर्नरकपातोक्तेः । कथं तर्हि
भाष्ये तेषां पुराणोतिहासादिमूलविद्यानुष्ठानाभ्युपगमः । श्रावयेच्चतुरो वर्षा-
निति स्मरणात् । तस्य दृष्टार्थत्वाय पुराणोतिहासशेषवैष्णवाद्यागमवर्णित-
यजमानकर्तृकवैदिकमन्त्राद्युच्चारणाऽनपेक्षव्रतनियमोपासनादि संभवतीति
तदभिप्रायः ।

ननु दानस्य द्विजात्यसाधारण्योक्तिः दानं च दद्यात् शूद्रो ऽपि
पाक्यचैर्यजेत चेति स्मृत्यन्तरविरुद्धेत्याशङ्क्य व्याचष्टे द्विजातीना-
मिति । द्विजातीनामध्ययनमिज्या दानमित्येतदनन्तरं ब्राह्मणत्याधिकाः
प्रवचनयाजनप्रतियहा इति प्रतियहस्य ब्राह्मणाऽसाधारण्यवचनात् पूर्व-
वाक्ये दानस्य प्रतियहवैलक्षण्येन वैशेषिकसाधारण्यमात्रं विवक्षितं न तु
शूद्रस्य दाननिषेध इति भावः † ॥

१८७ । १४

कम्पनात् ॥ ३६ ॥

ननु श्रुतिबलाद् वाक्यभेदाभ्युपगमो न युक्तः । प्राणो बाह्यवायु-
भेदे ऽपि तदुभयभेदे विषयविद्याविध्योक्त्येन तदप्रसङ्गादित्याशङ्क्य प्रकारान्त-
रेण वाक्यभेदप्रसङ्गं दर्शयन्नवतारयति स्यादेतदिति । ननु बाह्यवायो
घञ्शब्दः कथं श्रुतिः वायुविकारभूताशनिवाचिनस्तस्य वायावपि लक्षणा-
वश्यम्भावादित्याशङ्काह वायुपरिग्रहइति । अशन्याकारपरिणतस्येव
वायोस्पास्यत्वाङ्गीकारे घञ्शब्दः श्रुतिर्भवतीति भावः । ननु प्राणबाह्य-
वायू द्वावुपास्यौ किमित्यभ्युपगम्येते प्राण एक एवोपास्य इत्यभ्युपग-
म्यतां तृतीयपादे प्राण इत्यस्यानुपङ्गनिमित्तार्थताङ्गीकारेण ‡ तृतीयपाद-
स्यापि प्राणविषयत्ववर्णनेनापत्तेरित्याशङ्काह न हि प्राणमात्रस्येति ।
न हि कश्चिदपि प्राणो घञोद्यमनहेतुरस्ति । यद्यनुपक्तस्य § प्राणशब्दस्य

* यज्ञे इति १ पु. पा. ।

† अत्र नयमम् अपशूद्राधिकार्यं पूर्णम् ।

‡ अङ्गीकारे इति २ पु. पा. ।

§ आनुपूर्वकत्वमिति २ पु. पा. ।

प्राणभेदोपचारेण बाह्ये वायो घृतिराश्रीयते तदापि वज्रोद्यमनहेतुत्वेन
 बाह्यवायुरेवोपास्यः पर्यवस्येदिति इष्टापत्तिरेव । तथा सति वज्रशब्दस्य
 मुख्यार्थत्वं च शङ्काशूकरहितं भवतीति भावः । अत एवायमर्थः पूर्वप-
 चार्थत्वेन सिद्धान्ते प्रदर्शयिष्यते । ननु सूत्रे पक्षनिर्देशाभावेन न्यूनतामा-
 शङ्क्य शब्दात्प्रमित इत्यनुवृत्त्या तत्परिहारः कृतः । तत्रानुवृत्तेन शब्दा-
 दित्यनेनाचौचित्यात् प्राणशब्द एव हि निर्देष्टव्यः ततो न कश्चिदर्थः
 प्रमितो ऽस्ति सिद्धान्तस्थितेः प्रागित्याशङ्क्याह शब्दो ऽत्रेति । तथा च १८८
 सर्वशब्दवशात् सर्वजगत्कम्पयितृत्वेन यः प्रमितः सो ऽत्र पक्ष इति
 भावः । सर्वशब्दस्योपपदानुसारिसंकोचाऽसंकोचभेदे सत्यपि साकल्यमर्थे
 इति निश्चितमेव । नियन्तृत्वादीनीति । ननु नियन्तृत्वादिषु प्राण-
 बाह्यवायुपासनमपि ब्रह्मप्रतिपत्त्यङ्गमिति प्रकरणाऽधिरोधो वक्तुं शक्यः ।
 एवं चोपासनस्यामृतत्वफलकीर्तनमपि न विरुद्ध्यते । पश्चात्प्रिफलकसोमा-
 योप्यपश्वङ्गूपप्रकृत्युदुम्बरताधिध्यर्थवादे ऊर्जे पशूनाप्नोतीति प्रधानफल-
 स्येवाधानाङ्गपूर्णाहुत्यर्थवादे सर्वान्क्रामानवाप्नोतीति तदुपकर्तव्येष्टिसोमादि-
 फलस्येव च ब्रह्मप्रतिपत्तिफलस्यानुवाद्योपपत्तिरिति चेन्मेवम् । पूर्वापरम-
 न्त्रप्रतिपाद्यसर्वलोकाश्रयत्वं शासितृत्वादिपदे तन्मन्त्रप्रतिपाद्यस्यापि दृष्ट-
 द्वारा प्रतिपत्त्यङ्गत्वे संभवत्यदृष्टद्वारकोपासनारूपत्वकल्पनाऽयोगात् ।

एजति चेष्टइति । न प्रायेण नापानेनेति मन्त्रसिद्धार्थपरत्वेनेदं , ।
 व्याख्यानम् । यद्यपि टीकायामेजतीत्येतत् स्वशासनातिलङ्घने किमयं
 करिष्यतीति भयात् कम्पतइत्येवंपरं व्याख्यातं ब्रह्मणो हि विभ्यदित्यादिना
 तदेव चोत्तरमन्त्रानुगुणं तत्रास्येति पदेनेतन्मन्त्रप्रकृतं भयहेतुं परामृश्य
 सामान्येन निर्देष्टव्यं तदीयसकलभयहेतुत्वस्याग्निसूर्यादिप्रसिद्धदेवताभय-
 हेतुत्वप्रदर्शनेन स्थेयं क्रियतइत्येवमेकवाक्यतासामञ्जस्यात् । तथापि
 ब्रह्मसद्भावमजानतां मनुष्यपशुपक्षिसरीसृपादीनां तच्छासनातिलङ्घनप्रयुक्त-
 भयाऽभावेन सर्वशब्दस्य तत्सद्भावज्ञानापुं संकोचावश्यम्भावेन पूर्वपक्षे
 संकोचदोषापादनमलग्नं स्यादित्यभिप्रेत्येवं व्याख्यातम् । उत्तरमन्त्रस्य तु
 महद्भयमित्युक्तार्थस्थिरीकरणार्थत्वेनेतदेकवाक्यता सामञ्जस्यमश्नुते ।-

तच्च तत् एवेति । यद्यपि प्राये ततो निःसृतं सर्वं जगदेजतीत्यघान्तर-
 वाक्यभेदं विना योजयितुं शक्यं तथापि तथा योजनायां सर्वान्निमित्त-
 तानानयेत्येषेव सर्वशब्दस्य संकोचसहिष्णुत्वशङ्का स्यात् सा मा भूदि-
 त्येतदर्थमवान्तरवाक्यभेदेन व्याख्यातम् । व्यष्टिरिति । पृथक् पृथक्
 तत्प्राणादिरूपेण विविधा व्याप्तिर्व्यष्टिः समन्तात्सर्वसाधारणेन सूक्ष्मपेण
 व्याप्तिः समष्टिः । अशू व्याप्राविति धातोरष्टिशब्दो व्याप्तिवाची । कम्पनस्य
 प्राणसाधारण्यशङ्काभिभूतत्वादस्पृष्टब्रह्मलिङ्गता* ॥

१८८ । २३

ज्योतिर्दर्शनात् ॥ ४० ॥

उत्कर्षवाचीति । ननु पूर्वपक्षद्वय परशब्दयोगे ऽपि फलप्राप्तिपरत्वा-
 भावो ऽस्तु । मैवम् । पूर्वपक्षे प्राक् तयोर्ध्वमायन्निति तावदादित्यं गच्छे-
 दिति चोत्तरयोस्तद्गमनादित्यप्राप्त्पोरिह प्रत्यभिज्ञानात्तद्यथैतान्यमुष्मादाकाशा-
 दित्याद्यव्यवहितपूर्ववाक्ये परं ज्योतिरित्यस्यादित्यतेजःपरत्वस्य ऋप्रत्वाच्च
 तदनुरोधेन फलप्राप्तिपरत्वाभावोपपत्तावपि तदुभयमविगण्य विवेकज्ञाना-
 द्यर्थान्तरं वर्णयतः सिद्धान्तिनः पक्षे परशब्दानुरोधेन फलप्राप्तिपरत्वस्या-
 वश्यवक्तव्यत्वादिति भावः । श्रुतिसंकोचादिति । क्वाश्रुतेः पूर्वकालत्व-
 मपहाय समानकर्तृकत्वमात्रे वृत्तिः संकोचः । आदित्यप्रकरणाचेति ।
 यद्यपीह तस्य‡ तदुपासनस्य वा प्राधान्यमिति प्रधानस्याङ्गाकाङ्क्षस्य वचनं
 प्रकरणमिति पूर्वाधिकरखोक्तलक्षणं प्रकरणमादित्यस्य नास्ति । सन्निधान-
 मात्रमपि बहुव्यवहितत्वान्नास्ति । तथापि मूर्द्धन्यनाड्या निष्कम्यादित्यं
 प्राप्स्य केन द्वारेण निरुपाधिकाऽमृतत्वप्राप्तिरित्याकाङ्क्षायां परं ज्योतिरित्या-
 दिवाक्येनादित्यस्य समीपे ब्रह्मलोके स्थितस्य तस्य तत्रोत्पन्नज्ञानेन तत्रा-
 प्तिरिति तदुपपादनस्य कर्तव्यत्वान्नदाकाङ्क्षा युक्ता स्यादित्यप्राप्तिवचनं तत्प्रक-
 रणत्वेनोपलक्षितं द्रष्टव्यम् ।

१८९ । १८

ध्वनितेति । पूर्ववत् श्रुतिसंकोचाभावादिति टीकया कण्ठोक्ता
 प्रत्युदाहरणसंगतिः प्रागुपन्यस्ता इदानीं प्रत्युतेति तदनन्तरोक्त्या ध्वनिता
 दृष्टान्तसंगतिरुपन्यस्तेति विवेकः । स्वरार्थमिति । अन्हः खः क्रताविति

* अत्र दशमं कम्पनाधिकरणं पूर्णम् ।

† आदित्यप्रकरणादिति २ पु. पा. ।

‡ यद्यपि दंष्टरस्येति २ पु. पा. ।

ज्योतिरधिकरणम् । अर्थान्तरत्वादिव्यपदेशाधिकरणम् । ३३५

सूत्रविहितप्रत्ययादेशे आद्युदात्तपञ्चेति सूत्रेण तदादेरीकारस्योदात्तत्वेनाहो-
नशब्दस्य मध्योदात्तस्वरलाभार्थमित्यर्थः । सिद्धान्तितत्वादिति । १६०
अहीना वा प्रकरणाद् गौण* इति पूर्वपक्षव्यावर्तनपूर्वक्रममुत्कर्षस्यासंयोगात्
मुपस्य तस्मादपकृष्येते† इति सूत्रे सिद्धान्तितत्वादित्यर्थः । निधीतं गलवे-
णिकेति के चित् । परिकरवन्ध इत्यन्ये । तदुभयात्म्येन व्याचष्टे
कण्ठालम्बीति । इष्टदेवता यागोद्विष्टदेवता । आनर्थक्यप्रतिहताना-
मिति । अवघातस्य व्रीह्यर्थत्वे तन्नियमोऽनर्थकः स्याद् व्रीह्यपु वैतु-
ष्यस्योपायान्तरतोऽपि संभवेन व्रीह्यस्वरूपे तदन्वयादन्यस्य च तदन्वय-
योग्यस्याप्रतीतिरित्यानर्थक्यप्रतिहतां व्रीह्यश्रुतिं भङ्क्ता प्राकरणिकाऽपूर्वीयत्व-
लक्षणाऽऽश्रीयताः इत्यादिकमिहोदाहरणम् ।

आनर्थक्यस्योक्तत्वादिति । स्तुतिरप्यनर्थकप्रायेति भावः ।
न च क्रममुक्त्यभिप्रायमिति न च तद्द्वारेण क्रममुक्तिरिति गन्धयोः पौनरु-
क्त्यमाशङ्क्य दूषणोक्तेऽपि शङ्कामुखभेदेनापौनरुक्त्यं दर्शयति तत्र वक्त-
व्यमिति । अत्र प्रज्ञापतिविद्यायाः सगुणोपासनविषयत्वशङ्कया जीवाभिन्न-
निर्विशेषप्रकरणानुवृत्तिः सूत्रे दर्शनादिति हेतुकृता न स्पष्टेत्यस्पष्टब्रह्म-
लिङ्गता । सा शङ्का तत्परिहारश्चेत्युभयमपि दहराधिकरणेऽस्फुटीकृ-
तमस्माभिः ॥ ॥

आकाशोऽर्थान्तरत्वादिव्यपदेशात् ॥ ४१ ॥

नैवमिहेति । नन्विहापि नामरूपव्याकर्तृत्वं स्पष्टं ब्रह्मलिङ्गमस्ति
निर्वहितेत्यस्य निरूपसर्गाभावे बोद्धपरत्वेऽपि तत्सत्त्वेन कर्तृपरत्वादिति
चेदुच्यते । वै नामेति निपातद्योतिता प्रसिद्धिरिहोद्विष्टविशेषणमित्या-
काशो वै नामेत्यतः प्रसिद्धाकाश इति धर्मनिर्देशो लभ्यते । अतस्तस्य
विशेषणस्याप्रसिद्धाकाशरूपं ब्रह्म व्यावर्त्ये पर्यवस्यति । न हि भूतवद्
ब्रह्म लोकवेदसाधारण्येनाकाश इति प्रसिद्धम् । सर्वाणि ह वा इमानि भूतानी-
त्यत्र तु वैशब्दद्योतितप्रसिद्धेर्नाकाशे धर्मिण्यन्वयः किं तु सर्वजगत्का-

* जे सू. अ. ३ पा. ३ सू. १५ ।

† श्रूयत इति २ सु. पा. ।

॥ अत्र यकादय ज्योतिरधिकरणं पूर्णम् ।

+ जे सू. अ. ३ पा. ३ सू. १६ ।

‡ व्या सू. अ. १ पा. ३ सू. १४ ।

रणत्वरूपे धर्मं तस्य धर्मस्य लोके प्रसिद्धिर्नास्तीत्यगत्या केवलवैदिकेषु
शास्त्रा । सा च ब्रह्मलिङ्गान्वयिनीति सिद्धान्त एवोपयुज्यते । तस्मादिहेष
तत्र न प्रसिद्धिलिङ्गमवलम्ब्य पूर्वपक्षशङ्काशकाश इति विशेषः । अतः प्रसिद्धि-
लिङ्गानुगृहीतोपक्रमगताकाशश्रुतिविरोधात् सत्यपि निरूपसर्गे यथा कथं
चिदवकाशरूपाधिकरणतया बोद्धृत्वमेव निर्वहितेत्यनेनोच्यत इत्युपपादनी-
यमिति भावः ।

नामरूपाभ्यामन्यत्वमिति । अन्तराशब्दोक्तमध्यत्वोपलक्षितेन
सारत्वेनान्यत्वमाक्षिप्यनइति भावः । निर्वादा च आकाश इति । यथा
देवदत्तश्चेचमेचयोः प्रेषयिता* यस्तावदन्तरा वर्तते स यद्देवदत्त इत्युक्ते
देवदत्तयद्देवदत्तयोर्भेदः प्रतीयते एवमिहाप्याकाशब्रह्मणोरिति भावः । निय-
न्तृत्वमिति । व्याकर्तृत्वमस्येदं वाच्यमिति नियमनरूपमिति भावः ।

१६३ । १६

सत्यप्यवकाशदातृत्वइति । सकलनामरूपावकाशदातृत्वं भूता-
काशस्य वस्तुतो नास्त्येव स्वात्मनि घृतिविरोधात् । यथा कथं चित्तदस्तु
नाम तथापि तन्निर्वहितेति निरूपसृष्टेन नेच्छते† किं तु तद्व्याकर्तृत्वमेव ।
न च प्रसिद्धलिङ्गानुरोधेन निर्वहितेत्येतदवकाशदातृत्वपरतया योज्यमिति
शङ्कनीयम् । यतो निपातसमुदायो नाकाशशब्दविषयस्य तेन रूपेण प्रसिद्धि-
द्योतकः किं तु नामरूपनिर्वाद्धृत्वरूपविधेयवत्त्वेन । तथैव व्युत्पत्तेः । न
हि देवदत्तः खलु विद्वानित्युक्ते यः प्रसिद्धो देवदत्तः स विद्वान् त्वप्रसिद्ध-
स्तदन्यो देवदत्त इति प्रतीयते किं तु विद्वत्त्वेन देवदत्तः प्रसिद्ध इत्येव
प्रतीयते । एवं च सकलनामरूपनिर्वाद्धृत्वेन श्रुत्यन्तरप्रसिद्धं ब्रह्मेवाकाशश-
ब्दोक्तमिति लभ्यते । एवं च यद्यपि नामभेदेन धर्मनिर्देशाद् भिन्नधर्मि-
निर्देशाच्च देवदत्तश्चेचमेचयोरित्यादिलौकिकवाक्यच्छायापत्त्या तिस्र एव
साहस्येत्यादिवैदिकवाक्यच्छायापत्त्या चाकाशब्रह्मणोर्भेदः प्रतीयते तथापि
नामरूपव्याकर्तृत्वतद्वदन्यत्ययोर्ब्रह्मलिङ्गतया तद्वशादभेदो ऽपि प्रतीयते
भेदाऽभेदप्रत्यायकोऽनिपाते चाऽभेदप्रत्यायकानुरोध एव युक्तः प्रतिपत्तिला-
घयात् । एकवाक्यतानुग्रहात् । ते यदन्तरेति प्रकृतपरामर्शियत्पदानुप-

* पेषयतेति अ. पा. ।

† निरूपसृष्टेर्नोच्यतइति अ. पु. ।

हात् । किं च नामभेदधर्मभेद*रूपभेदलिङ्गावगतिराकाशब्रह्मविषयभागद्वय-
परामर्शापेक्षा विलम्बिता नामरूपव्याकर्तृत्वतद्दन्दन्यत्वरूपब्रह्मलिङ्गावगति-
रेकेकभागमात्रपरामर्शापेक्षा शीघ्रा । ततश्च यथा ऽऽग्नावैष्णवमेकादशकपालं
निर्वपेत् सरस्यत्याज्यभागा स्याद् बार्हस्पत्यश्चरुरित्यत्र प्रकृताऽऽग्नेयाऽग्नी-
षोमीयस्थानसाम्याद्वाक्यत्रयपरामर्शापेक्षत्वेन विलम्बितादाग्नावैष्णवबार्हस्प-
त्ययोर्नाग्नेयाग्नीषोमीयधर्मप्राप्तिः किं तु ततद्वाक्यमात्रपरामर्शापेक्षत्वेन शी-
घ्राद् द्विदेषत्येकदेवत्यसामान्यादाग्नेयाग्नीषोमीयधर्मप्राप्तिः तथाचापि
विलम्बितलिङ्गात् भेदावगतिः किं तु शीघ्रलिङ्गात् तदभेदावगतिर्भवतीत्येव
युक्तम् । श्वमर्थान्तरत्वादिव्यपदेशस्याकाशब्रह्मभावसाधकत्वपर्यवसानमस्य-
ष्टमित्यस्यष्टब्रह्मलिङ्गता ।

ननु टीकायां ते यदन्तरेत्यस्य ते नामरूपे अन्तरा यद्वर्तत इति
योजनया ब्रह्मणो नामरूपसारत्वमर्थमुक्त्वा ते नामरूपे यदाकाशमन्तरेति
गन्धेन ते नामरूपे यदन्तरा यस्य ब्रह्मणो ऽन्तरा मध्ये वर्तते इति
छान्दोग्यविवरणदर्शितयोजनान्तरेण नामरूपाधारत्वमर्थान्तरमुच्यत इति
व्याख्यातुं शक्यम् । तद्वाख्यानं श्रुतान्तराशब्दस्याऽव्यवहितान्वयस्वारस्या-
नुकूलं च भवति । तथा किमिति न व्याख्यातमिति चेत् । उच्यते ।
अन्तराशब्दयोगे त्वां च मां चान्तरा कमण्डलुरित्यादावधिद्वेयनिर्देशद-
र्शनेन श्रुतावन्तराशब्दस्य व्यवहितान्वयपरत्वं एव युक्तम् । उदाहृतटीकावा-
क्यमपि व्यवहितान्वयेन पूर्वोक्तार्थापसंहारपरमित्यभिप्रेत्य तस्य तथा व्या-
ख्यानं न कृतम् । तथा व्याख्याने ऽपि न दोषः ।

ततः खड्गं समुद्यम्य रावणः क्रूरविग्रहः ।

वैदेहीमन्तरा क्रुद्धः क्षणमूचे विनिःश्वसन् ॥

इति भट्टिकाव्ये विना ऽप्यवधिद्वयमन्तराशब्ददर्शनात् ॥

सुषुप्त्युत्क्रान्त्योर्भेदेन ॥ ४२ ॥

कर्तृस्तुतिरिति । नन्वनन्वागतपुण्येनेति स न साधुना कर्मणा
भूयानिति च प्रतिपाद्यस्यात्मनः कर्मोत्पत्तौ उच्यते स कथं कर्माधिकारि-

* धर्मभेदेति = पु पा । † अत्र द्वादशम् अर्थान्तरत्वादिव्यपदेशाधिकरण पूर्णम् ।

स्तुतिः स्यात् । नैव दोषः । तयोर्वाक्ययोः सुषुप्तौ कर्मफलभोगाभावाभि-
 प्रायत्वात् । स न साधुनेत्याद्यपि सुषुप्तविषयमेव । य योऽन्तर्हृदयआकाश-
 स्तस्मिन् शेतइत्युपक्रमात् सुषुप्तिप्रसङ्गाभावे मृत्वापि कर्मसंबन्ध उक्त
 यत्रेति भावः । ननु ससाधनवादेन तस्याऽसंसारब्रह्मरूपताविधानपरिमिदं
 प्रकरणमिति सिद्धान्तस्य सुषुप्त्युत्क्रान्तिसूचा* नुगुणमद्भुतवाक्यइव सुषुप्त्युत्क्रा-
 न्तिवाक्ययोर्जावन्नह्यपरपदसामानाधिकरण्याभावात् प्रत्युताऽभेदप्रतिकूलस्य
 भेदव्यपदेशस्य सत्त्वाच्चेत्याशङ्क्य विकल्पोतरत्वेन सूचद्वयप्रवृत्तिरित्याशयेन
 टीकायां विकल्पः कृतः । तत्र प्रथमविकल्पस्य निरालम्बनतामाशङ्क्य

१६४ । ० तदालम्बनं प्रदर्शयन्नयतारयति नन्वसिद्धे इति । जीवातिरिक्त ईश्वर एव
 नास्ति चेन्नविषयसर्वश्रुतीनां क्लृप्तजीवविषयत्वोपपत्तौ तासु कासां चित्त-
 दतिरिक्तविषयत्वकल्पनस्य गौरवपराहतत्वात् । न चानन्दमयादिवाक्यानां
 जीवाद्यतिरिक्तेश्वरविषयत्वं प्राचीनाधिकरणैः प्रसाधितमिति शङ्कनीयम् ।
 जीवातिरिक्तमीश्वर तदसाधारणानि श्रुतिलिङ्गादीनि च सिद्धवत्कृत्य खलु
 तैस्तत्प्रसाधितम् । ईश्वर एव नास्तीति मूले कुठारनिधाने तदीयश्रुति-
 लिङ्गादीनीह निरस्तानीति तैस्तत्प्रसाधितं कथमवतिष्ठेत् । एवं च ब्रह्म-
 श्रुतित्वाभिमतः सर्वे शब्दा यथायथं जीवसामान्यस्य जीवविशेषाणां च
 श्रुतयः । लिङ्गानि च कारणत्वादीन्यदृष्टद्वारकाणि प्रशंसार्थान्यौपचारिकाव-
 स्याभेदकृतभेदावलम्बनानि च सन्ति जीवविषयाण्येव । अत्रत्यभेदव्यपदेशो
 ऽप्यात्मशब्दस्य स्वरूपपरत्वेनौपचारिकः । अतो न सिद्धान्तसिद्धिरिति
 प्रथमविकल्पस्य हृदयमित्याशयः । प्राञ्चिचारितानां वाक्यानामीश्वरमभ्यु-
 पगम्याप्यन्यपरत्वमस्त्विति शङ्कानिरासार्थे प्रदर्शिता ये श्रुतिलिङ्गादयस्तै-
 रेव मा भूदीश्वर इति शङ्कापि निरस्ता भवति । न हि लाघवमाचलो-
 भेन सर्वत्र सर्वशक्तिमनादिसकलप्रपञ्चप्रवाहस्रगुरं सरुलजीवजडघिल-
 षण्मेरुमीश्वरं प्रतिपादयतामेनाघतामौपनिषदयाक्यानामतिक्रिष्टनयनं युक्त-
 मिति प्रथमविकल्पदूषणाभिप्रायः ।

११ । ८ द्वितीयं विकल्पमिति । इहेश्वरो न संकीर्त्यतइति द्वितीयवि-
 कल्पो ऽपि द्वेषा विकल्पनीयः किं संसारिव्यतिरिक्तत्वेनात्र न संकीर्तित

एतत् सत्यपि व्यावहारिकभेदेन संकीर्तने तात्त्विकाऽभेदबोधनानुकूलं तत्-
 संकीर्तनं नास्तीति । तत्राद्यकल्पनिरासः प्रथमसूत्रविषयितो न चाबापी-
 त्यादियन्येन प्रदर्श्यतइति भावः । अनुवादमात्रमनर्थकमिति । कर्म-
 स्तुतिरप्यनर्थकप्राया सा ऽपि न प्रतीयते । साधुकर्मणि सति तत्प्रयुक्त-
 भूयस्त्वावश्यभावेन तन्निषेधानुपपत्त्या ततः कर्माभावस्यापि सिद्धेः । तद-
 सिद्धौ वा तस्य घाक्यस्य कृतमपि साधु कर्म निष्फलमित्यर्थपर्यवसन्नतया
 ततः कर्मनिन्दाया एव प्रतीतिः कर्मविधिसन्निधानाभावादपि सा ऽपि न
 संभवतीति भावः । तस्मात् सुषुप्त्युत्क्रान्त्योरित्यादिटीकापन्येन प्रथमसूत्रा-
 र्थानुवादपूर्वकं पत्यादि*सूत्रार्थोपन्यासेन द्वितीयविकल्पनिरासः कृतस्तमाह
 अन्ते चेति । स वा एव महानज आत्मा यो ऽयं विज्ञानमय इत्याद्युप-
 संहारे अभेदबोधनानुकूलं सामानाधिकरण्यमस्तीति भावः । परमेश्वर एव
 नास्तीति प्रथमविकल्पनिरासस्तु सूत्राद् बहिरेवेति द्रष्टव्यम् । यद्वा भावं तु
 वादरायणं इति सूत्रादस्तीत्यस्य पूर्वसूत्राद्दर्थान्तरत्वादिव्यपदेशादित्यस्य
 चानुवृत्तिमभिप्रेत्यास्ति जीवातिरिक्तः परमेश्वरः तस्य तद्विन्नत्वज्ञापकानां
 तत्प्रवृत्तादिहेतूनां पूर्वोत्तराधिकरणविषयवाक्येषु विशिष्य प्रतिपादनादिति
 तदर्थमादाय प्रथमविकल्पनिरासः कृत इति नेतव्यम् । वशः शक्तिरिति ।
 वश आगततायां स्याद् वश इच्छाप्रभुत्वयोरित्यभिधानकोशः १ ॥

वेकुष्ठाचार्यवंशाम्बुधिहिमकिरणश्रीमदद्वैतविद्या-
 चार्यश्रीरङ्गराजाह्वयविस्तृतयशोविश्वजिद्याजिसूनोः ।
 ग्रन्थे वेदान्तकल्पदुषरपरिमले सर्वजिद्याजिनो ऽस्मिन्
 पूर्णः पादो ऽजनिष्ठ भ्रमरहितहिते निर्विशेषप्रधानः ॥
 इति श्रीवेदान्तकल्पतरुपरिमले प्रथमाध्यायस्य
 तृतीयः पादः समाप्तः ॥

* व्या. सू. अ. १ पा. ३ सू. ४३ ।

+ व्या. सू. अ. १ पा. ३ सू. ३३ ।

† व्या. सू. अ. १ पा. ३ सू. ४१ ।

‡ अत्र त्रयोदशं सुषुप्त्युत्क्रान्त्यधिकरणं पूर्णम् अत्र कल्प. १६५ पृष्ठे † टि. द्रष्टव्यम् ।

अथ प्रथमाध्यायस्य चतुर्थः पादः ।

१६६ । १

आनुमानिकमप्येकेषामिति चेन्न शरीररूपकविन्यस्त-
गृहीतेर्दर्शयति च ॥ १ ॥

परशब्द आहेति । नन्वत्र परशब्दः श्रेष्ठ्यवचनः इन्द्रियेभ्यः
परा ह्यर्था इत्यादिपूर्ववाक्येषु श्रुतस्य तस्य तथात्वात् । सांख्यैरप्यव्यक्ता-
त्पुरुषः पर इत्यत्र श्रुतस्य तथैव व्याख्येयत्वात् प्रधानस्याकार्यत्वात् ।
कठवल्लीषु श्रुते

इन्द्रियेभ्यः परं मनो मनसः सत्वमुतमम् ।

सत्त्वाद्धि महानात्मा महतो ऽव्यक्तमुतमम् ॥

इति मन्वान्तरे परशब्दस्थाने उत्तमशब्ददर्शनाच्चेति चेत् । सत्यम् ।
इह पूर्वपूर्वस्पादुत्तरोत्तरस्य श्रेष्ठमुच्चमानं यस्य यथा संभवति तस्य तयो-
पपादनीयम् । अतः स्मार्तक्रमप्रत्यभिज्ञानादिह महदादिपदानां स्मार्तमह-
दादितत्त्वचयपरत्वस्थितौ महत्तत्वात्प्रधानस्य श्रेष्ठ्ये कारणत्वेनैव भवेदिति
पर्यवसितार्थकथनमिदं न तु परशब्दाभिधेयकथनमिति न विरोधः ।
पूर्वत्र हीति । एवं च टीकायां व्यभिचारशब्दो दोषमात्रपर इति ईद-
त्यधिकरणा*र्थानुवादकवाक्यश्रुतस्य तस्यासंभवे पर्यवसानं प्रवर्तयिष्यमा-
याधिकरणार्थानुवादकवाक्यश्रुतस्यातिव्याप्तेरित्याशयः ।

११ । १५

सांख्यानां श्रुतिस्मृत्योरिति । इदं न सर्वश्रुतिस्मृत्यभिप्रायम् ।
यागादिश्रुतितन्मूलस्मृतीनां सांख्यमते ऽप्यनुमानसिद्धार्थानुवादित्वाभावात् ।
षिविधं प्रमाणं तत्सिद्धौ सर्वसिद्धेरिति कपिलसूत्रे सांख्यसप्रत्यां च शब्दस्य
स्वतन्त्रप्रमाणत्वन परिगणनात् । किं तु महंतः परमव्यक्तमित्युदाहृतश्रु-
त्यव्यक्तविषयसांख्यस्मृत्यभिप्रायम् । उदाहृतश्रुतिर्हीन्द्रियादिपुरुषान्तरपरा-
रभायपरैन्द्रियादीनामिवाव्यक्तस्याप्यन्यत्रापक्रमपेक्षते । अव्यक्तविषयसांख्य-
स्मृतिः स्मृतित्वादेव मूलमानमपेक्षते । तद्यद्यपि सदेव सोम्येदमित्यादि-

कमिति घक्तुं शक्यं कपिलसूचघातिके प्रथमाध्याये सद्विद्यादीनां प्रधान-
परत्वस्य व्यवस्थापितत्वात् तथापि इन्द्रियेभ्यः परा इत्यादिकमनुमानसि-
द्धार्यविषयमित्येव तन्मतम् । अत एव स्थूलात्पञ्चतन्मात्रस्योत्पत्त्यादीनि
परार्थत्वात् पुरुषस्येत्यन्तानि कपिलसूचाणि तद्वार्तिककृतेन्द्रियेभ्यः परा
इत्यादेरिन्द्रियार्थादिपुरुषान्तानामुत्तरोत्तरोत्कर्षे तात्पर्यं घर्षयितुं प्रवृत्तानीति
प्रतिपादयतोक्तं ह्युपादिबुद्धिकार्यानुमेयेभ्य इन्द्रियेभ्यः स्थूलभूतकार्यानुमे-
येभ्यः पञ्चतन्मात्रेभ्यश्च परस्तात्कारणत्वेनानुमेयो मनःशब्दोदितो ऽहं-
कारः । उभयेषामहंकारकार्यत्वाविशेषे ऽपि महाभूतप्रकृतित्वेन विशेषेण
तन्मात्राणामिन्द्रियेभ्यः परत्वम् । एवमव्यक्तपर्यन्तानां पूर्वकारणत्वेनानुमे-
यत्वात् परत्वं पुरुषस्य व्यक्तात् परत्वं भोक्तृत्वादिति । अत एव चानु-
मानिकमप्येकेषामिति सूत्रेणानुमानसिद्धमव्यक्तम् एकेषां शाखायामनूद्यत-
इत्युक्तमित्यभिप्रेत्य तयोरेनुमानसिद्धार्यानुवादित्वमुक्तम् ।

सत्कार्यवादे इति । इत्थं सांख्यानं सत्कार्यवादः । घटात्पत्तेः १६६

प्रागपि मृदानभिव्यक्ता घटावस्था वर्तते तदनभिव्यक्तिः पिण्डावस्थया ऽऽवृ-
त्तत्वाद् घटसामग्र्या पिण्डावस्थोपमद्वै सति खनने कूपजलमिव क्षालने
पटशैल्यमिव च प्रतीयते । न च तथा सति मुद्गरपातानन्तरमपि घटाव-
स्थाप्रतीतिप्रसङ्गः । इष्टापत्तेः । कपालानि चूर्णीकृत्य जलमृदन्तरसंयोजन-
मर्दनव्यापारैर्मार्दवं प्राप्य दण्डचक्रादिमेलने घटाभिव्यक्तिदर्शनात् । न च
दण्डपटकारणानां पुनः पटभावो न दृश्यतइति वाच्यम् । तद्वस्मनां क्षिति-
पतितानां कार्पासतरुफलपरिणतिक्रमेण पटभावोपपत्तेः । न च तन्त्ववस्थायाः
पटावस्थावरणत्वे विरलतन्वारव्यपटे पटावस्थाऽनभिव्यक्तिप्रसङ्गः । फलव-
लेन संयोगविशेषरहिततन्त्ववस्थायास्तदावरकत्वादिति । अतो मृदादिकम-
व्यक्तघटाद्यवस्थावद् घटाद्यात्मना ऽनभिव्यक्तमित्यव्यक्तशब्दप्रयोग उपपन्न
इति भावः ।

सामान्येनात्र व्याप्तिरिति । यद्यद्रूपानुरक्तं प्रतीयते तदनभि-
व्यक्ततद्रूपानुरक्तकारणमिति सामान्यव्याप्तौ प्रागुक्तीत्या ऽनभिव्यक्तघटाव-
स्थादिविशिष्टमृदादिकारणको घटादिरेव दृष्टान्तः । पक्षे च सुखदुःखमोह-

गुणकयस्तुप्रकृतिकं तद्गुणकत्वाद् घटवदिति घटे। येन प्राप्यते तं प्रति सत्वगुणोद्घात् सुखरूपो यदीयः सो ऽन्वेनापह्नियते तं प्रति रजोगुणोद्घाद् दुःखरूपो यस्य तस्मिन्नुपेक्षया निरीक्षणाभावः तं प्रति तमोगुणोद्घान्मुह वैचित्यइति धात्वर्थानुगमेनाज्ञानरूपो मोहो भवति । तानि च घटावस्थापेक्षाणि सुखादिरूपाणि मृदयस्यायामप्यनभिव्यक्तानि सन्त्येव ।

कारणगतेति । कारणगतं यदव्यक्तं कार्यं तदेव शक्तिर्न तद्व्यतिरेकेण शक्तिर्नाम किं चिद्वस्त्वस्तीति भावः । नृशृङ्गवत्कारणत्वायोगाद् इत्युपलक्षणम् । तिलेभ्य एव तैलं न सिक्ताभ्य इत्यादिव्यवस्थित्ययोगादित्यपि द्रष्टव्यम् । अनभिव्यक्तकार्याश्रयो ऽस्तीति । अन्यथा तदनन्तरकल्पे ऽत्यन्ताऽसत् उत्पत्तौ नृशृङ्गादेरप्युत्पत्तिप्रसङ्ग इति भावः । ननु किं करणं कश्च परिशेषः कथं च ताभ्यामव्यक्तशब्दस्य शरीरार्थत्वविद्विरित्याकाङ्क्षायां तत्सर्वं भाष्ये विषयितं संक्षिप्य विशदयति अयं भाव इति ।

१६९ । ११

रथादिरूपितान्येव गृह्यन्तइति । प्रकरणान्नातत्वेन बुद्धौ विपरिवर्तमानानि पट्संख्यया च समानानि इन्द्रियादीनि गृह्यन्तइत्यर्थः । ननु विष्णुपदशब्दोक्तः पुरुषः स्वरूपेण प्रतिपिपादयिषिततया न प्रधानं किं तु निरतिशयपरत्वेन प्रतिपिपादयिषिततया परमित्युपक्रान्त्यपरत्वस्य सा काष्ठेत्युपपादनादतस्तन्निरतिशयपरत्वप्रतिपादनं कृत्स्नस्य जगतः परत्वावधितया ऽङ्गभावमपेक्षते । न च कृत्स्ने जगत्स्वरूपकवाक्ये गृहीतं शरीरेन्द्रियार्थमनोबुद्धिभोक्तृणामेव तत्र ग्रहणात् । अतस्तदाकाङ्क्षानुसारेण सांख्याभिमतपुरुषाऽवरचतुर्धैशतितत्वात्मरुसकप्रपञ्चसमर्षकत्वमेवाचेन्द्रियाद्यव्यक्तान्तशब्दानां युक्तम् । दश ज्ञानकर्मन्द्रियाणि दश भूततन्माषाः मनो ऽन्तःकरणं बुद्धिरहङ्कारः महानात्मा महतत्वमव्यक्तं प्रधानमिति सांख्याभिमतानां चतुर्विंशतेस्तत्वानां* ग्रहणसभवात् । यद्यपि सांख्यानां महतत्वमव्यक्तं बुद्धिशब्द आत्मशब्दश्च न महतत्वे तथापि परत्वावधितया सकलतन्वनिर्देशाकाङ्क्षानुसारेण सांख्यतत्त्वे प्रत्यभिज्ञापका-

भूयस्त्वानुसारेण च कार्यं कारणोपचारादहङ्कारं बुद्धिशब्दः महत्त्वे व्याप-
 क्त्वाभिप्रायेणात्मशब्दः । यच्छेद्वाङ्मनसी प्राचस्तद्यच्छेज्ज्ञानआत्मनीत्यपेवो-
 परितनमन्ते चाने ऽप्यात्मशब्ददर्शनादिति समर्थयितुं शक्यमित्याशङ्कं
 निवर्तयितुमेवकारः । न सांख्याभिमतानामपि सर्वेषां तत्त्वानामिह ग्रहणं
 संभवति अर्थशब्दस्येन्द्रियसमभिव्याहारेणेन्द्रियेभ्यः परत्वलिङ्गेन चेन्द्रिय-
 ग्राह्यपरत्वात् । इन्द्रियेभ्यो ऽर्थानां परत्वस्येन्द्रियाणां पुरुषवशीकर्तृताया
 अर्थोपहाराधीनतया वशीकृतानामपि तेषामतिसुन्दरार्थसन्निधाने चोभदर्श-
 नेन च समर्थनीयत्वात् । यदि सात्वाद् भोगशानामिन्द्रियग्राह्याणां पुरुषा-
 ऽवरत्वोक्तेरेतत्साधनत्वेन परम्परया पुरुषार्थपर्यवसायिनां भूतसूक्ष्माणां
 तत्कैमुतिकन्यायेन सिध्यतीति सांख्यतत्त्वग्रहणे सर्वतत्त्वव्यापिपरत्वावधि-
 तात्प्राप्तिः समर्थ्यत तर्हि संनिहितग्रहणे ऽपि कण्ठोक्त्या कैमुतिकन्यायेन च
 कृत्स्नस्य जगतस्तत्प्राप्तिः समर्थयितुं शक्येति व्यर्थः प्रकरणान्नातबुद्धिवि-
 परिवर्तमानवैदिकपरित्यागस्तद्विपरीततत्त्वपरिग्रहश्च । अवश्यं च कठवल्लीप्ये-
 चोत्तरचान्नातयोः

इन्द्रियेभ्यः परं मनो मनसः सत्त्वमुत्तमम् ।

सत्त्वादाधि महानात्मा महतो ऽव्यक्तमुत्तमम् ॥

अव्यक्तात् परः पुरुषो व्यापको लिङ्ग एव च* ।

यं ज्ञात्वा मुच्यते जन्तुरमृतत्वं च गच्छति ॥

इति मन्त्रयोः कृत्स्नस्य जगतः पुरुषावरत्वसिद्धयै कैमुतिक-
 न्यायः समाश्रयणीयः । तत्रार्थानामपाठात् च इहाप्यस्त्विति भावः ।

यवं प्रकरणवशादिहेन्द्रियादयो रूपकवाक्यान्नाता एव ग्राह्या इति सा-
 मान्यतः सिद्धाविहाव्यक्तशब्देन शरीरं ग्राह्यमिति विशेषः परिशेषात्सिध्य-
 तीति दर्शयति एवं स्थिते इति । ननु यथोपपादयिष्यमाणपारिशेष्यनि- १६७ ।
 मितप्रत्यभिज्ञया शरीरोपस्थितिः तथा सांख्यतन्त्रसिद्धमहदव्यक्तपुरुषक-
 मप्रत्यभिज्ञया प्रधानोपस्थितिरस्ति किमचान्यतरग्रहणे विनिगमकमित्या-
 काङ्क्षायां तत्र विनिगमकं बलाबलविभागं दर्शयति पौरुषेयेति । प्रधानश-

शरीरप्रत्यभिज्ञाप्रबल्यहेत्वोर्मध्ये प्रकरणाधीतपदाथीप्रयत्वात् शरीरप्रत्यभि-
ज्ञाहेतुः प्रबल इति तमुपपादयति रथत्वेनेति ।

६९ । १५

इतरथेति । ननु नास्ति निष्प्रयोजनत्वम् । न हि परत्वावधि-
त्वेनान्वयार्थमात्मशरीरादयो रथिरथादिभावेन रूपिताः । तत्र रथिरथा-
दिरूपणस्यानुपयोगात् तत्रैव परत्वावधीन्द्रियाद्याम्नानसन्वेनेतरत्र इन्द्रि-
यादिग्रहणाऽनपेक्षणाच्च । किं तु निदिध्यासनोपकरणानां तेषां वशीकार्य-
त्वार्थं वशीकृतानि ह्येतानि तदुपकरणानि भवन्ति । यतस्तत्रैव न्ययते ।

यस्त्वविज्ञानवान्भवत्ययुक्तेन मनसा सदा ।

तस्येन्द्रियाण्यवश्यानि दुष्टाश्वा इव सारथेः ॥

यस्तु विज्ञानवान् भवति युक्तेन मनसा सदा ।

तस्येन्द्रियाणि वश्यानि सदश्या इव सारथेः ॥ इति ।

सत्यम् । रथिरथादिरूपेण वशीकार्यत्वज्ञापनार्थमिति तज्ज्ञापनमपि
वशीकार्यार्थाणां परापरभावविवेचनं विना न प्रयोजनपर्यवसायि । यत्रेन वशी-
कार्यमुपेत्यान्यवशीकरणप्रवृत्तौ प्रयोजनलाभाऽसंभवात् । अतो वशीकार्यता-
ज्ञापनरूप*स्वप्रयोजनसिद्ध्यर्थमेव रथित्वादिना रूपिताः पडपि इन्द्रियेभ्यः
परा ह्यर्था इत्यादिवाक्यान्वयमपेक्षन्तइत्यस्ति शरीरस्यापि तदन्वयापेक्षा ।
तत्र हीन्द्रियेभ्यस्तादृश्याः वशीकार्यत्वे पराः वश्येन्द्रियस्यापि विषयसन्निधा-
विन्द्रियविकृम्भणात् । तेभ्यो ऽपि मनः परं मनसि विषयध्यानप्रवृत्ते विष-
याऽसंनिधाने ऽपि रागविकृम्भणात् । तस्मादपि बुद्धिः परा इदमित्यं
कतव्यमित्यध्यवसायाभावे मनसो ऽकिञ्चित्करत्वात् । ततो ऽप्यात्मा परः
बुद्धिप्रवृत्तेरप्यात्माधीनत्वात् । तस्मादपि शरीरं परं तदायतत्वात्सर्व-
यामपि तत्तदिन्द्रियार्थमनोबुद्धिप्रयुक्तपुरुषव्यवहाराणाम् । अतो हितमितमे-
ध्याशनादिभिः शरीरवशीकरणे ऽत्यन्तमेव प्रयतितव्यमिति वशीकार्यत्वे
परापरभावो विविच्यते । यदापीन्द्रियेभ्यः परा इत्यादेः कृत्स्नस्यापि सर्वा-
पेक्षया पुरुषपरत्वे महातात्पर्यमित्याध्यानाधिकरणे निरूपयिष्यते । तथापि
महातात्पर्यविषयस्य तस्यैव प्रमितावुपायत्वेन वर्य्यमानमुत्तरोत्तरपरत्वं यथा
कया चिद् विधयोपपादनीयमिति प्राचीनवशीकार्यत्वज्ञापनप्रयोजनपर्यवसा

नाथे विश्वस्मादिन्द्र उत्तर इतिषत् सर्वस्मात् परः पुरुष इत्येतावदनुक्त्वा क्रमिकपरापरभाववर्णनस्य साफल्यार्थं च प्रदर्शितप्रकारेणेन्द्रियादीनां पराऽप-
रभावे ऽधान्तरतात्यर्थमपि युज्यतएव । रूपितान्येवेत्येवकारेण प्रकरणा-
न्नातेन्द्रियादियहणे कस्य चिद्व्यायस्य सूचने कृते ऽपि सर्वसाधारणमेव
न्यायान्तरं शरीरे दर्शितमिति द्रष्टव्यम् ।

श्रैष्ठ्यवचन* इत्यर्थ इति । श्रेष्ठं च वशीकार्यतापेक्षं विवक्षितमिति १६८

न तत्प्रयोजकत्वेनापि कारणत्वमपेक्षणीयमिति भावः । शरीरमेवेति ।
ननु रूपकविन्यस्तशरीरगृहीतेरिति वक्तव्यम् विशेषणस्य पूर्वनिपातित्वा-
दिति चेद् न । तथा सति हि रूपकविन्यस्तव्यतिरिक्तमपि शरीरमङ्गी-
कृत्य तद्ज्ञावर्तनाथे विशेषणमिति स्याद् रूपकविन्यस्तेन्द्रियादिव्यावर्तन-
मिहेष्यते तत्तु शरीरविशेषणेनैव लभ्यतइति तल्लाभार्थं विपरीतविशेषणवि-
शेष्यभावविवक्षया शरीरं पूर्वं निवेशितम् । रूपकेण रथेनेति । स्येन रूपेण
रथत्वनापेक्षं रूपवत्करोतीत्यर्थं रूपवच्छब्दात् तत्करोतीति णिचि णावि-
ष्टवद्भावेन मतुश्लोके टिलोपे रूपीत्यतो धातोः कर्त्तरि एबुलि शेरनिटीति
णिलोपे च सति रूपकशब्दनिष्पत्तिः । रूपितमिति । रूपवत्कृतमि-
त्यर्थः । रूपीत्यतः पूर्ववत्सनादान्तधातोः कर्मणि क्तप्रत्यये बलादाहुं धा-
तुकनिमित्ते इडागमे निष्ठायां सेटीति णिलोपे च सति रूपितशब्दनि-
ष्पत्तिः । भाष्यटीकयोस्तत्त्वाऽतत्त्वाभ्यामनिर्वाच्यत्वमव्यक्तपदप्रवृत्तिनिमित्त-
मित्युक्तमयुक्तं न व्यज्यतइति व्युत्पत्तिबलादस्पृष्टत्वस्य तत्प्रवृत्तिनिमि-
त्तत्वादित्याशङ्क्य व्याचष्टे प्रमाणैरिति । व्युत्पत्तिवाक्यगतस्य व्यज्यतइ-
त्यस्याच निरूप्यतइत्यर्थो ग्राह्यः अविद्यायां प्रत्यक्षादिप्रमाणैः स्पष्टायाम-
स्पृष्टत्वरूपप्रवृत्तिनिमित्तत्वाभावादित्याशयः । अप्रधानेनेति । परमेश्वर-
प्रेर्यत्वेनाऽस्वतन्त्रयैवाऽविद्याया ऽन्तःकरणादिरूपेण परिणतयेत्यर्थः । अप्रधा-
नेति स्थाने क्व चिदप्रधानेनेति पाठः सुगमः † । मायादिकमिति पाठा-
न्तरम् ‡ । अविवेकप्रतियोगित्वेनापीत्यपिशब्देन प्रपञ्चोपादानत्वेनापि १६८

* श्रेष्ठपर इति २ पु. पा. ।

† पाठः स तु सुगम इति २ पु. पा. ।

‡ मायेत्यादि नास्ति २ पु. । मायादिकमिति वद्विः योऽधितम् १ पु. ।

प्रधानं नाभ्युपगन्तव्यम् प्रपञ्चस्याविद्याविषयब्रह्मविषयत्वप्रतिपादनादिति
 १६६।१ दर्शयति निरवद्यमितीति । निष्कलं निष्क्रियं शान्तं निरवद्यं निरञ्जन-
 मिति श्रुतिः । निर्दोषेति । न च दोषवाच्यवद्यशब्दो ऽयमज्ञानमपहाय
 शोकादिमात्रे संकुचितवृत्तिः कल्पयितुं युक्तः साक्षाच्च निरनिष्टो निरवद्यः
 शोकं मोहमत्येति नित्यमुक्त इति मोहशब्दिताऽज्ञानाऽनाश्रयत्वं श्रूयते
 नित्यमुक्त इति बन्धकराहित्येतया च तदेव स्थिरीक्रियते । अज्ञानमेव
 हि मूलभूतं बन्धकम् । एवं ज्ञाऽज्ञौ द्वावजाबीशाऽनीशाविति श्रुतिरपि
 जीव-शब्दाज्ञानाश्रयो न ब्रह्मेत्यत्र प्रमाणम् । मायिनं तु महेश्वरमिति
 श्रुताविनिप्रत्ययस्तु गृही धनी रथीत्यादाविषय संबन्धान्तरविषयत्वेन चरि-
 तार्थः । विम्बं त्विति । तथा च विम्बभूतेश्वरविषया निरवद्यत्वादि-
 श्रुतिः जीवस्याऽज्ञत्वश्रुतिस्त्वज्ञानकार्यभयशोकादिभाङ्गपरिति भावः ।
 स्वरूपस्यैवेति । विम्बस्य स्वरूपाऽनतिरेके विम्बस्य यन्निरवद्यत्वं तत्स्व-
 रूपस्यैवेति पर्यर्षासतमिति स्वरूपस्याऽविद्याश्रयत्वं न युक्तं विम्बप्रतिबि-
 म्वानुगतस्वरूपस्याऽविद्याश्रयत्वे च विम्बस्य निरवद्यत्ववचो रित्तमेव
 स्यादिति भावः । ननु मुखप्रतिमुखानुगतमुखमात्रस्योपाध्याश्रयत्वे ऽपि
 यथा न विम्बस्योपाधिसंसर्गः तथेहापि स्यादित्याशङ्क्याह मुखमात्रस्य
 त्विति । ननु परिच्छिन्नत्वमप्रयोजकमित्यपरितोपाद् वस्तुतस्तत्रापि मुख-
 मात्रस्य नोपाधिसंसर्गः । विम्बे तत्संसर्गाऽप्रतीतेः किं तूपाधिविषयता-
 मात्रमित्याह अपि चेति । मुखमात्रस्य त्विति प्रागवतारितो ऽधस्त-
 नगन्धः केषु चित्कोशेषु अपि चेति गन्धमध्ये न त्वित्यतः प्राक् पठ्यते
 तस्मिन्पाठे मुखमात्रस्योपाधिसंसर्ग इत्येतदभ्युपेत्यापि प्रकृते तन्न्यायानव-
 तारहेतुं वैषम्यं दर्शयितुमयं गन्ध इति योजनायाम् ।

११।६ परिच्छिन्नत्वादिति । नन्वप्रयोजकमिदं वैद्ये परिच्छिन्नवदप-
 रिच्छिन्नस्याप्युपाधिसंसर्गसंभवादित्याशङ्क्याह न त्विति ।

अयमाशयः । निर्विशेषे यत्काल्पनिकं विशेषं संपादयति तत्स्वक-
 ल्पितविशेषोपहितएव संसृज्यते यथा प्रदेशभेदरहिते नभस्यवकाशात्मके
 संसृज्यमाने घटः स्वावच्छेदकृतप्रदेशभेदोपहितएव त्वस्मिन् संसृज्यते
 प्राच्यादिदिग्बिभागोपाधयश्चोदयादिदशापन्नतपनादयः स्वावच्छेदकृतविभा-

गोपहितस्य प्राच्यादिदिग्विशेषे संसृज्यन्ते कालोपाध्यश्च नयनपरिस्प-
न्दादयः स्वावच्छेदकृतवर्तमानादिभेदोपहितस्य कालविशेषे संसृज्यन्ते
तस्य खल्विह घटो न तत्र प्राच्यां तपनो न प्रतीच्याम् इदानीमयमस्ति
न प्रागासीद् इत्यादिव्यवहारः । एवमिहाप्यहमज्ञो न त्वीश्वरः च्चाऽज्ञो
द्वौ द्वावजावित्यादिलौकिकवैदिकव्यवहारदर्शनादज्ञानकृतभेदोपहिते जीवे
शशाज्ञानं संसृज्यतइति युक्तम् । न चाज्ञानस्य जीवाश्रयत्वे बन्धमोक्षयो-
र्वैयधिकरण्यापातः । मोक्षदशायां जीवत्वाभावेन मोक्षस्य स्वरूपाश्रित-
त्वादिति वाच्यम् । ब्रह्मण्यनतिप्रसङ्गायै जीवत्वोपधानमर्यादाभ्युपगमे
ऽप्यज्ञानस्य तदुपहितस्वरूपाश्रितत्वाऽनपायात् । न हि स्वकृतभेदोपहिता-
ऽऽकाशदिक्कालाश्रया घटादयो नाकोशाद्याश्रयाः । एतेन शाखावच्छिन्ने वृक्षे
कपिसंयोगवदन्यावच्छेदकृतभेदएवाश्रये ऽन्यस्यासंकीर्णावस्थितिरुपपाद-
नीयां न स्वावच्छिन्ने एवाऽऽत्माश्रयादित्यादिशङ्का दूरनिरस्ता वेदितव्या ।
किं च कपिसंयोगादिष्वपि स्वावच्छेदकृतभेदोपधानमेवाश्रयितुं युक्तं शाखा-
वच्छेदे ऽपि सैव गतिराश्रयणीया । अन्यथा ऽनवस्थाद्यापतेरिति ।

तस्मादीश्वरस्य प्रतिबिम्बधारिणीति । तथा चेश्वरस्य चोपाधि- १६६
मायापरिणामरूपे कामकृती परिणामश्च प्रपञ्चः सर्वसाधारणः अज्ञात-
सतायोगी चेत्युपपद्यतइति भावः । जीवाविद्याविवर्त्त इति । जीवा-
विद्याविषयेश्वरविवर्त्त इत्यर्थः । ब्रह्मविक्रियेति । न ब्रह्मोपाधिमा-
यापरिणाम इत्यर्थः । प्रतिमाणवकेति । वर्णेषु यद् ध्वनिगतोदाता-
दिष्वेवम्यं प्रतिमाणवकवर्त्येविद्याकृतं तद्वैशिष्ट्येन क्लृप्तमस्येति वेदविशेष-
णम् । इदमुपलक्षणं शुक्तिरजतादिसाधारण्यप्रसिद्धेरपि । यदि तत्र युग-
पद्भ्राम्यद्बहुपुरुषाविद्याकृतमेकमेव रजतं कस्य चिद् भ्रमनिवृत्तौ पुनर्भ्र-
मानुवृत्तिस्तदा तद्विरसकलपुरुषाविद्याकृतं रजतान्तरमिति साधारण्यमुप-
पाद्यते तदा स एव न्यायः प्रपञ्चे योजनीयः । तद्विदमाह अधिष्ठानेति ।
वर्णशब्दं शुक्त्यादेरप्युपलक्षणम् । नन्वधिष्ठानेक्यं प्रपञ्चे नास्ति विषयदाद्य-
धिष्ठानग्रह्येत्ये ऽपि तत्तद्वेहेन्द्रियाद्यधिष्ठानजीवभेदात् । देहेन्द्रियादिकं
हि जीवाधिष्ठानकम् अत एव ज्योतिरधिकरणे* टीका कोशेयं हि ज्योति-

ज्जीवभावेनानुप्रविष्टस्य परमात्मनो विकारो जीवाभावे देहस्य शैत्याज् जीव-
तश्चौष्याज् ज्ञायतइति । अयं न्यायो देहादावपि तुल्यः । जीवात्क्रमणे
देहादिविशरणदर्शनात् । तस्मादधिष्ठानैक्याभावाद् नेह साधारण्यमुपपद्य-
तइत्याशङ्क्याह सर्वप्रत्यक्षवादिति । वस्तुतो ऽधिष्ठानैक्यामिहाप्यस्तीति
भावः । स्वेन्द्रियादिवदिति । न हि मायिकत्वं व्यावहारिकसत्त्वे
प्रयोजकत्वेन क्लृप्तामाविद्यकत्वं तु तवापि तथा क्लृप्त्रमेवेन्द्रियाद्राविति भावः ।

१६६ । २१

न मायाप्रतिबिम्बस्येति । नन्विदं दूषणं स्वमते ऽपि तुल्यं
न हि स्वमते नास्ति सविशेष ईश्वरः न च तस्य मुक्तप्राप्यत्वं तज्ज्ञा-
नात्सर्वविज्ञानं चास्ति अस्ति चेन्मायाप्रतिबिम्बस्येवास्तु को न्वत्र विशे-
षः । न चाविद्याप्रतिबिम्बस्य जीवस्याविद्योच्छेदे तत्प्रतिबिम्बभावो गच्छति
परं न प्रतिबिम्बान्तरभावो भवति । एकप्रतिबिम्बविज्ञानाच्च न सर्वप्रति-
बिम्बतद्गुणविशेषविज्ञानं भवतीत्यस्ति विशेष इति वाच्यम् । कूपमध्यनि-
हितघटजलान्तर्गतसवितृकरमण्डलप्रतिबिम्बस्य घटनाशे कूपजलप्रतिबिम्ब-
तापतिवद् व्यष्ट्यविद्याप्रतिबिम्बस्याविद्यानाशे व्यापकसमष्टिमायाप्रतिबिम्ब-
तापतिसम्भवाद् व्यापकोपाधिप्रतिबिम्बे व्यष्ट्युपाधिप्रतिबिम्बानामन्तर्भूतत्वे-
न तज्ज्ञानात् सर्वविज्ञानोपपादनसंभवाच्चेति चेत् । उच्यते । मायोपाधिः
किमर्थं कल्पनीयः किं मायाप्रतिबिम्ब एव मुक्तप्राप्यत्वसर्वविज्ञानश्रुतिविषयो
वाच्य इति तद्विषयलाभार्थमुत जगद्भ्रमोपयोग्यधिष्ठानावरणसिद्धयर्थमिति वि-
कल्पद्वयनिरासार्थं श्लोकद्वयम् । निर्विशेषब्रह्मभावप्राप्तिः परममुक्तिरित्यङ्गीका-
रान्मायाप्रतिबिम्बस्य मुक्तप्राप्यतेव नेष्यते अधिष्ठानज्ञानेन तदध्यस्तसर्वविज्ञा-
नस्योपपादनीयत्वात् । प्रतिबिम्बस्याध्यस्तत्वनियमेन मायाप्रतिबिम्बस्याप्य-
ध्यस्ततया तस्य महाकाशरीत्या ऽनवच्छिन्नस्य ब्रह्मण इवाधिष्ठानत्वायोगात्त-
ज्ज्ञानतः सर्वविज्ञानं न संभवतीति न तदुभयश्रुतिविषयलाभार्थं मायोपाधिः
कल्प्य इति प्रथमश्लोकार्थः । अधिष्ठानावरणमन्धकारवद्विषयाश्रितेनेवेति न
नियमः नयनपटलवद् यहीतृगतेनापि तदुपपत्तेरिति द्वितीयश्लोकार्थः ।

भ्रमे कर्तृदोषवद्विषयदेहिणापि भाव्यमिति तदर्थं मायावरणरूपन-
मित्याशङ्क्य तन्नियमभङ्गमाह पित्तस्येवेति* । जीवाऽधिष्ठयोः पौर्वापर्या-

* पौर्वापर्या-
* पौर्वापर्या-
* पौर्वापर्या-

भावे ऽपि तदध्यासयोस्तदस्त्वित्याशङ्क्य तन्नियमो नास्ति बीजाङ्कवदना-
दित्वादित्याह पौर्वापर्यं चेति । अप्रसङ्गेनेति च्छेद इति । तथा
च प्रकृतहानाऽप्रकृतप्रक्रियाप्रसङ्गपरिहारेणैकवाक्यत्वं संभवतीत्यव्यवहिता-
न्वयो लभ्यतइति भावः । तृतीयान्तस्य न वाक्यभेदो युज्यतइति व्यव-
हितेनान्वये तु न प्रश्लेषः* ।

अन्नोपघातीति । सूक्ष्मशरीरवाव्यक्तपदप्रवृत्तिनिमित्तमस्तीति २००

वदता किं तत्प्रवृत्तिनिमित्तमिष्यते । यदि भाष्याद्युक्तं तत्त्वाऽतत्त्वाभ्याम-
निर्वाच्यत्वं तर्हि तत् साक्षाद् अविद्यायामेव । यदि तत्परिणामत्वात्
सूक्ष्मशरीरे ऽपि तर्हि तत् स्थूलशरीरे ऽपि स्यादित्यविशिष्टमव्यक्तपदस्य
शरीरद्वये ऽपि मुख्यत्वम् । यदि प्रत्यग्भिन्नत्वेन तदभिन्नत्वेन वा स्पष्टत्वं
तत्प्रवृत्तिनिमित्तमिष्यते तदा स्थूलशरीरव तन्मुख्य स्यात् स्थूले ऽहं मम
शरीरमित्युभयथा ऽपि प्रतीत्या तत्रैव प्रत्यग्भेदाभेदाऽस्पृतासत्त्वात् ।
यदि प्रत्यक्षाऽगोचरत्वं तत्प्रवृत्तिनिमित्तमिष्यते तदा टीकातद्व्याख्यानयो-
रजहल्लक्षणास्तेति द्रष्टव्यम् । स्यायवः सिराः मज्जा ऽस्थगतस्नेह इत्यनेने-
त्यस्य टीकाप्रतीकस्य व्यवधायकविषयत्वे ऽपि व्यवहितपदार्थमाहेति तद-
वतारणं यथेत्यादिप्रतिषेधनं व्यवहितमित्येतदेव युक्तम् । हन्तेत्याद्यर्थमा-
त्रस्य व्यवधायकत्वोक्तिस्तु न हृदयङ्गमा । येयं प्रेते इति मन्वानन्तरमा-
न्नातं देवैरवापि विविक्तित्सतं पुरेति मन्त्रमुपक्रम्य प्रवृत्तस्य यस्मिन्नेतावु-
पाश्रिताषित्यन्तस्य हन्तेत्यातः प्राचीनस्य महतः परमात्मविषयस्य प्रप-
ञ्चस्य व्यवधायकस्य सत्त्वादित्यभिप्रेत्य । एवं च भाष्ये हन्तेत्याद्यर्थे
व्यवधायकसमर्पकतया क्लेशेन न योजनीयं किं तु यथेत्यादिवज्जीववि-
षयान्तर्गततयैव योजनीयम् । यथेत्यादिना जीवं प्रस्तुत्य

तदेव शुक्रं तद् ब्रह्म तदेवामृतमुच्यते ।

तस्मिन् लोकाः श्रिताः सर्वे तदु नात्येति कश्चन ॥

इत्यादिना जीवस्यैव ॥ ब्रह्ममावोपदेशेन तस्यापि ब्रह्मवचनप्रतिष्ठा-

संस्पृशात् ।

* प्रश्लेष इति २-५ पु. पा. । उपरितम. पाठं शोधितः १ पु. ।
† सूत्रे प्रमादादवोपपातेति मुद्रितं तदेव शोधयम् ।
‡ अर्थास्ति नास्ति २ पु. । § युक्तमिति २ पु. पा. ॥ शयकारे नास्ति २ पु. ।

चशब्द एवेति । ननु चशब्दो घृताऽघृतसमुच्चयाद्यै न भवति येन घृतानग्निविद्यादीनघृतां सृङ्गां* च ददाविति तदर्थो वय्येत किं तु घृताऽग्निविद्यादिचयव्यतिरिक्ताऽघृतदेयान्तरसमुच्चयार्थः ।

तमब्रवीत्प्रीयमाणो महात्मा घरं तवेहाद्य ददामि भूयः ।

तवेव नाम्ना भवितायमग्निः सृङ्गां चेमामनेकरूपां गृहाण ॥

इति हि श्रूयते । एवं तर्हि तवेव नाम्नेत्यादिदेयद्वये यथा पृथक्घृतानमस्ति त्रैवमव्यक्ते इति विशेषो द्रष्टव्यः । नन्वेवमव्यक्तपदस्य शरीरार्थकत्वे ऽप्यग्निविद्यादिचयमात्रविषयप्रश्नोपन्यासविरोधस्तुल्यः पृष्टस्य परमात्मन एव निरतिशयपरत्वेन प्रतिपादनार्थं परत्वावधितया शरीरस्य निर्देश इति चेत् प्रधानस्येवास्तु को न्वच विशेषः । उच्यते । निप्रपञ्चजीवब्रह्माऽभेदप्रतिपादनार्थं प्रवृत्तमिदं प्रकरणम् । येयं प्रेते इति प्रश्नो हि मृतजीवास्तित्वनास्तित्वविषयः । तत्र तस्य स्वारस्यात् । नचिकेतःप्रलोभनप्रस्तावे मरणं मा नु प्राचीरिति मरणप्रश्नप्रतिषेधदर्शनात् । यथा च मरणं प्राप्येत्यादिमृतजीवास्तित्वनिर्द्धारणविषयप्रतिषेधदर्शनाच्च । यद्यपि स्वर्गसाधनाग्निप्रश्नादिना नचिकेतसः परलोकानुबन्धिजीवास्तित्वनिश्चयवत्वमवसीयते तथापि तस्यैव स्थिरीकरणपूर्वकं तदीयपारमार्थिकरूपविविदिषया प्रश्न उपपद्यते । अत एव नचिकेतसो विषयवैराग्यदर्शनानन्तरं विद्याभीष्टिनं नचिकेतसं मन्ये न त्वा कामा बहवो लोलुपन्तेति वैवस्वतवचनम् । अन्यत्र धर्मादिति प्रश्नः परमात्मविषय इति निर्विवादम् । प्रश्नद्वयस्य चैकविषयत्वं वरचित्वबलादविचलम् । अत्र च प्रकरणे योनिमन्ये प्रपद्यन्तइत्यादिषु जीवस्य कर्मोपासनाकर्तृत्वात्फलभोक्तृत्वादयो धर्मा दर्शिताः । तस्मिन् लोकाः श्रिताः सर्वे तदु नात्येति कश्चनेत्यादौ परस्य जीवव्याघृताः सर्वप्रपञ्चाश्रयत्वसर्वान्तरत्वादयो धर्मा दर्शिताः । विरुद्धधर्माश्रययोः कथमेकमित्याकाङ्क्षायां यथोदकं दुग्ं घृष्टं पर्वतेषु विधावति । .

एवं धर्मान् पृथक् पश्यन् तानेधानु विधावति ॥

इत्यभेदविरोधिधर्मव्यवस्थां मन्वानस्तानेषु धर्माननुवर्ततेति संसारानुवृत्तिद्रोषमुक्त्वा यथोदकं शुद्धे शुद्धमासक्तं तादृगेव भवति एवं मुनेर्बिजा-

नत आत्मा भवति गौतमेत्यध्यस्तसकलविरुद्धधर्मग्राह्या जीवपरैक्यं
 ज्ञानत्रेव मुक्तो भवतीति प्रतिपादितम् । एवं चात्र ब्रह्मपरतन्त्राणां शरीरे-
 न्द्रियादीनां तदीयपरत्वावधितयोपन्यासे युज्यते न तु साङ्ख्याभिमतस्य
 स्वतन्त्रप्रधानस्य प्रकरणप्रतिपाद्यप्रधानार्थविरोधादिति भावः । अत्रान्
 ष्टु इत्यादिपूर्वांतरन्यविवरणे क्व चदित एवैक एव जीवप्रश्नः तत्क-
 र्तृप्रशंसा ऽपीति पाठः । अत एकत्वमेव* एवं जीवप्रश्नतत्कर्तृप्रशंसा ऽपी-
 त्यन्यत्र पाठः । अत एकत्वमेव जीवप्रश्नतत्कर्तृप्रशंसापीत्यपरत्र पाठः । सर्वं
 ऽपि तुल्यार्थाः । आद्ये पाठद्वये वाक्यभेदः तृतीये वाक्यैक्यमिति विशेषः ।

अधिकरणादाविति । नन्वधिकरणादौ वैदिकं प्रकरणं पौरुषेयी २०१

हृदिर्वैदिकप्रकरणपरिशेषविरोधादेवानुपयोगिनीत्युक्तम् । तस्मादधिकरणादौ
 पौरुषेयत्वमात्रेणानुपयोग उक्तः । महद्वच्चैः†ति सूत्रे प्रकरणविरोधादिना
 बाध उच्यतइति भेदकथनमयुक्तमिति चेत् । उच्यते । अधिकरणादौ शरी-
 रगृहीतिहेतुत्वेनात्मानं रथिनं विद्धीत्यादिप्रकरणं शरीरपरिशेषश्चेत्युभयमु-
 पन्यस्तम् । अस्य सिद्धान्तहेतोः प्राबल्यसिद्ध्यर्थं सांख्यहृदेः पौरुषेयत्वेन
 दीर्घत्वं भाष्यादिपूक्तं प्रबलेन सिद्धान्तहेतुना सांख्यहृदेरर्थत्वं परं बाधः
 सिध्यति न तु तद्वाधनार्थत्वेन तदुपन्यस्तम् । इह तु चयाणां‡मिति
 सूत्रेण जीवप्रश्नकर्तृप्रशंसाद्यवगमितं ब्रह्मात्मैक्यप्रकरणम् । यत् साक्षाद-
 व्यक्तपदहृदेर्वाधकमिति सूचितं तत्र तस्मिन्नेव ब्रह्मात्मैक्यप्रकरणे श्रुतस्य
 महत्पदस्येवाव्यक्तपदस्यापि सांख्यहृदिर्गृह्यतइत्याशङ्कायां महद्वदिति सूत्रेण
 तद् ब्रह्मात्मैक्यप्रकरणं न केवलमव्यक्तपदहृदेरेव बाधकं किं तु महत्पद-
 हृदेरपीति दृष्टान्तव्याजेन प्रदर्शयन्ते ब्रह्मात्मैक्यप्रकरणे भेदवादाभिमतस्य
 महतः प्रधानप्रसक्तिरित्ययमर्थ उच्यते । अतो न पौनस्त्यम् । एवं च
 महद्वदिति समुच्चयोपमा ।

इतराण्यपि रक्षांसि हेतुर्वा नरकोटिषु ।

रक्षांसि समरोत्यानि तच्छेषितनदीष्विव ॥

इत्यादाधिवेति द्रष्टव्यम् ।

* अत एव कर्तृत्वमेवेति ३ पु. पा. ।
 ‡ व्या. सू. अ. १ पा. ४ सू. ७ ।

† वैदिकप्रकरणमिति १ पु. पा. ।
 ‡ व्या. सू. अ. १ पा. ४ सू. ६ ।

अधिकरणादावित्यादियन्त्रे इदानीं महच्छब्दस्येव वेदविरोधाद्
वाध्याव्यक्तशब्दस्यैति क्व चित् पाठः । इदानीं महच्छब्दस्येव विरोधाद्वाध
इत्यन्यत्र पाठः । पाठद्वयमप्यर्थैतस्तुल्यम्* । एवमन्यत्रापि यत्र पाठभेद-
स्तुल्यार्थः स्पष्टार्थश्च तत्र सर्वत्राप्येव रीतिरिति तत्र पाठभेदो नोदाहि-
यते । प्रकरणादीत्यादिशब्देन महान्तं विभुमात्मानमित्यादि भाष्योदाहृतं
गृह्यते ।

स्वरूपपर इति ।

प्रत्यस्तमितभेदं यत्सतामात्रमगोचरम् ।

वचसामात्मसंवेद्यं तज्ज्ञानं ब्रह्मसंज्ञितम् ॥

इत्यत्र तत्प्रत्ययः स्वार्थिको न तु प्रवृत्तिनिमित्तधर्मवाची । तस्य
भावः सतेति टीकायामपि भावशब्दः स्वहृपवाचीति भावः । जीवं चाहे-
ति । जीवाभिन्नब्रह्मस्वरूपोपदेशार्थतयेति भावः† ॥

२०२ । ४

चमसवदविशेषात् ॥ ८ ॥

त्रिगुणत्वादिनेति । आदिशब्देनैकत्वादिवत् सृजमानामिति
कृदुक्तस्वातन्त्र्यस्य जहातीत्युक्तस्य त्यागस्य च संग्रहो ऽपि द्रष्टव्यः ।
परमेश्वराधीनयोर्मूलाऽवान्तरप्रकृत्योः स्वातन्त्र्याभावाद् मुक्तिदशायामवि-
द्याया निरवशेषोच्छेदाभ्युपगमेनानुवर्तमाने प्रधाने एव त्यागोक्तिसाङ्गत्याच्च ।
सांख्यानामप्यस्ति भ्रम इति । स गृहीतासंसर्गधर्मधर्मिष्विषयज्ञानद्वयरूप-
स्तदुभयसंसर्गाविषयकज्ञानरूपो वेत्यन्यदेतत् । यस्य ब्रह्मणो जगदुत्पत्ताविति
टीकायामपेक्षितमध्याहरति साध्यायामिति । ब्रह्मैक्ययोजकत्वाद्
ब्रह्मैक्यप्रापकत्वात् । ननु ध्यानयोगेनात्मानं गता प्राप्ता यदि मुक्ताः तर्हि
कथं तेषां पुनरविद्यादर्शनेनमुच्यतइत्याशङ्क्य व्याचष्टे आत्मप्राप्तिस्त्वना-
त्मविरहेण स्थितिरिति । अनात्मविरहो ऽनात्मदर्शनविरहः । जात्य-
भिप्रायमिति । गुणसंघातरूपे प्रधाने ऽप्येकत्वं संघाताभिप्रायं वाच्यमिति
तुल्यमेव । सृजमानामिति कर्तृप्रत्ययालम्बनं स्वातन्त्र्यमन्यप्रैर्यत्वे ऽपि न
हीयते न हि यन्त्रा प्रैर्यमाणो गजेन न गच्छति । कल्पनोपदेशे च ज्ञानेनावि-

* तुल्य द्रष्टव्यमिति २ पु. पा. । † अत्र प्रथमम् आनुमानिकाधिकरणं पूर्वम् ।

समसाधिकरणम् । संख्योपसंग्रहाधिकरणम् ।

योच्छेदे मुख्यमानकर्तृकत्यागत्वकल्पना न विरुद्धा । ननु छागत्वकल्पनेव
नोपपद्यते अजो ह्येकः अजो ऽन्य इत्यजशब्दयोश्चेतनवाचिनोरचेत-
नवाचिनश्चाऽजाशब्दस्य चाऽज्ञौ द्वावजावीशाऽनीशावजा ह्येका भोक्तृभोगार्थ-
युक्तेति प्राकरणीकमन्त्रान्तरगतशब्दद्वयौगिकतौचित्यादत्यन्तमेव प्रकृतिसं-
बन्धविमुक्तस्य परब्रह्मरूपतां प्राप्स्य पुनः छागासंसर्गयोग्यातिमूढप्राणिप्रथ-
मेदाहरणे छागत्वकल्पनाऽयोगाद् असौ वा आदित्य इत्यादौ मध्वा-
दित्यादिषट्द्वयसमभिव्याहारवदुपासनाप्रयोजनवद्वाच कल्पनोपदेशत्वकल्प-
काभावाच्चेति चेद् न । द्वा सुपर्णेत्याद्यनन्तरमन्त्रे प्रथमप्रतीतहृत्परित्या-
गेन प्रहीणजात्यवलम्बनस्थापि प्रतिपत्तिसौकर्यप्रयोजनस्य कल्पनोपदेशस्य
दृष्टत्वेन तथेहाप्युपपत्तेः ।

प्रकरणादविद्यानिश्चयादिति । अनेन मूलप्रकृतिरजेत्येव मुख्य-
सिद्धान्तः । अजा ह्येका मायां तु प्रकृतिमित्यादिपूर्वापरमन्त्रानुरोधस्य
शाखान्तरोक्तरोहितादिशब्दप्रत्यभिज्ञानतो बलवत्त्वादिति सूचितम् । ननु
देवात्मशक्तिमित्यत्र दीव्यमानत्ववाचिदेवविशेषणमनावृतज्ञाने परमात्मन्येव
युक्तमतस्तच्छक्तित्वोक्तिर्विरुद्धेत्याशङ्क्य व्याचष्टे देवात्मविषयामिति ॥

न संख्योपसंग्रहादपि नानाभावादतिरेकाच्च ॥ ११ ॥

योगरूढ्यविनिगमादिति । हृद्योगयोः स्वतः प्राबल्यदौर्बल्य-
विशेषे सत्यपि निस्तात्पर्यकृत्वप्रसङ्गतत्परिहारलाभाभ्यां समबलत्वापादने-
नाविनिगम उक्तः । रक्तपटन्यायेनेति । ननु श्रुतविशेषणसजातीये तद्वि-
रोधिनि च नास्ति रक्तपटन्यायः यथा रक्तो रक्तः पट इत्यत्र मृगमयो
हिरण्मयो घट इत्यत्र । सत्यम् । यथैकया संख्यया विशेषितानामर्थानां
सजातीयेन विजातीयेन वा संख्यान्तरेण विशेषणात्संबन्धुनेन महासंख्याला-
भस्तत्र रक्तपटन्यायः प्रयत्नतण्ड । यथा पञ्चभिर्धाता विदधाविदं यदिति मन्त्रे
तासां स्वसूत्रेणयत् पञ्चपञ्चेति । अथ हि पञ्चाधंशतिरूपा संबन्धनसंख्या विष-
यिता विंशत् स्वसार इति यावद्यथेपात् । यथा वा पञ्चपञ्चाशत्स्त्रिभूतः
संघत्सरा इत्यादौ यावद्यथेपात् । अथ पञ्चाशदुत्तरशतद्वयरूपा महासंख्या

* अत्र द्वितीय समसाधिकरणं पूर्णम् ।

विधक्षिता विश्वसृजां सहस्रसयत्सरमिति याज्ञशेदात् । निस्तात्पर्यमिति
पदस्यार्थं कथयन्नेव तद्धेतुयचनमयतारयति निस्तात्पर्यइति । अर्थाभावे
ऽव्ययीभावः । तृतीयासप्रम्योर्वहुलमित्यम्भायस्य बाहुलकत्वात् । तात्पर्यइति
सप्रम्यन्तरूपम् ।

२०३ । २१

जायन्तइति व्युत्पत्त्येति । जनिधातोः पञ्चाद्यधि । गर्धं च
संज्ञायामेव संख्यासमासविधाने ऽव्यगत्येह छान्दसत्वेनाऽसंज्ञायाम् तदुपपा-
दनं कार्यमिति भावः । ननु तथापीत्यादिद्विटीकाग्रन्थेन पञ्चजनशब्दार्थप-
रिग्रहे संभाषितं प्रकारद्वयमुपन्यस्य प्रथमप्रकारं विरोधाद् निरस्य द्वितीय-
प्रकारः सांख्यतत्त्वग्रहणपर्यवसायी व्यवस्थाप्यतइति भाति । एवं सति
तत्रेति तच्छब्देनाव्यवहितं योगं परामृश्य योगपक्षे प्रकारद्वयोपन्यासे ऽयं
योजनीय उत तेन व्यवहितां कृडिं परामृश्य कृडिपक्षे । नाद्यः । मनुष्यसंज्ञ-
न्धिषु प्राणादिषु कृडिपूर्वेलक्षणेपपत्तौ योगपरिग्रहाऽनौचित्यात् । न द्वितीयः ।
योगं विना पञ्चविंशतिसंख्यालाभाऽसंभवे कृडिपक्षे सांख्यतत्त्वग्रहणाऽयोगा-
दित्याशङ्कावतारयति रुढयत्यागेनेति । तदतिरिक्ता एव* के चिदिति द्वि-
तीयप्रकारोपन्यासे न सांख्यतत्त्वविषयः किं तु निपादपञ्चमाश्वत्वारो वर्णा
इत्याद्यंशकृटेशिमतोपन्यासः । तत्र सदेवासुरमानुषसकलप्राण्याधारस्य पर-
मेश्वरस्य तावदाश्रयत्वमात्रोपन्यासे चात्रं निस्तात्पर्यं स्यादिति प्रागुक्त-
दोषानुवृत्तिं स्पष्टत्वादानुद्वाप्य प्रकारद्वयमपि विहाय तस्मान्कानि चिदेव
तत्त्वानीत्याद्यपिमटीकाग्रन्थेन योगमाश्रित्य सांख्यतत्त्वग्रहणं समर्थ्यतइति
२१ । २३ तात्पर्यम् । वाक्यविरोधं व्यनक्तीति । प्राणादयो न विवक्षणीया
इत्यध्याहरणीयसाध्ये हेतुवाक्यविरोधमित्यर्थः । पञ्चविंशतिस्तत्त्वा-
नीति । समासान्तर्गतया संख्यया प्रथमं पञ्चधा विभागे कृते पुनरेकेक-
स्मिन्विभागे पञ्चसंख्यानिवेशे सति पञ्चविंशतिस्तत्त्वानि संपद्यन्तइत्यर्थः ।
ननु तासां स्वसूरजनयत्पञ्चपञ्चेत्येव पञ्चपञ्चाशतस्त्रिवृतः संवत्सरा इत्यत्र
चैकैकोपाधिक्रोडीकारं विना ऽव्यवान्तरसंख्यानिवेशो दृष्टः तत्र प्रथमं पञ्चधा
पञ्चाशद्वा च विभक्त्येव प्रत्येकं पञ्चसंख्यानिवेशेन महासंख्यालाभो न भवति

किं तु पञ्चपटद्वयेन पञ्चपञ्चाशत्पटद्वयेन च महासंख्यालक्षणया । न चेह
तथा व्यस्तसमस्तयोः पञ्चपटद्वयेरेकमहासंख्यालक्षणत्वमुपपद्यतइति चेत-
र्ह्येवापि मा भूत्समासः असमस्तेन पञ्चपटद्वयेन पञ्चविंशतिसंख्या लक्ष्य-
तामिति पूर्वपक्षान्तरमुद्गावयतीत्यवतारयति समासार्थ इत्यादिना ।

विद्यतएवार्थात्मनेति । अपेक्षाबुद्धिरव्यक्ततया सतामेव द्वित्वा- २०४

दीनां व्यञ्जिका नेत्यादिकेति भावः । भाषिकेण स्वरेणैकपदत्वनिश्चयादिति
भाष्यषाक्यस्य ब्राह्मणभवेन स्वरेण समासनिश्चयादित्यर्थः । भाषाशब्दस्य
ब्राह्मणभागे प्रवचनशब्दस्य मन्त्रभागे च वैदिकानां निरूढिः । अत एव
भाषास्वरोपदेशेऽप्येवत्प्रवचनप्रतिषेधः स्यादिति जैमिनीयं सूत्रम् । तन्मूले
षाधिकरणे मन्त्रसमाम्नाये स्वरान्तरेण समाम्नातानां विनियोजकब्राह्मणस्व-
रान्तरेणोपात्तानां मन्त्राणां मन्त्रसमाम्नायस्वरे प्रावचनिकस्वर इति ब्राह्मण-
स्वरे भाषिकस्वर इति च मीमांसकानां व्यवहारश्च । एवं चाचाऽन्तानुदात्त-
रूपेण भाषिकस्वरेण कथं समासनिश्चयः । समासे ह्यन्तोदात्तेन भाव्यमि-
त्याशङ्क्य तदभिप्रायमाह भाषिकेण स्वरेणेत्यस्यार्थः इति । परसंलग्नत-
येति टौकापन्यश्चः प्रतिष्ठित इत्यर्द्धव्य विरामं विनोच्चार्यस्येत्यर्थः । ननु
पञ्चजना इत्यत्राम्नासिद्धस्यान्तानुदात्तस्वरस्य भाषिकयन्यविहितब्राह्मणप-
ठितमन्त्रत्वनिमित्तोदात्तादेशरूपतया तत्स्यानिना अन्तोदात्तस्वरेण समा-
सनिश्चय इत्येतदयुक्तम् । असमासे ऽपि जनशब्दस्य पचाद्यजन्ततया
चित इति सूत्रेणान्तोदात्तलाभादिति चेत् । तथा सति नकारोपरितनस्य
ब्राह्मणगतोदात्तस्यान्यनुदात्तस्वरसंभवे ऽपि पञ्चशब्दगतयोरकारयोः समासं
विना तदसंभवात् । चित्स्वरसूत्रापवादकेन वृत्तादीनां चेति सूत्रेण वृत्तादिगण-
पठितस्य जनशब्दस्याद्युदात्तस्य विहिततया तस्युः प्राग्विहितसकलपदस्व-
रापवादार्थं प्रवृत्तेनान्तोदात्तरूपेण समासस्वरेणैवापवदनीयत्वाच्च ।

हे आज्येति । आज्यग्रहणतन्त्रत्वाद् विनियोगानुसारेण संबोधन- २०५ ।

मध्याहृतम् । कृतइत्यव्ययं तादर्थ्यं । यन्त्राय धर्चाय गृह्णामीति मन्त्रशे-

* जै. सू. अ. १२ पा. ३ सू. २० । स्वरोपदेशोऽस्ति ५ पा. स्वरोपदेशादिति साकः पाठः ।

† स्वरेणिति तस्यार्थ इति २ पु. । ‡ आकाशश्चेति शोधित ५ पु. ।

§ विहितस्य तस्येति ३ पु. पा. ।

पाम्नातयन्त्रधर्षशब्दोक्तशरीरादिनियमनधारणार्थमित्यर्थः । यद्यपि जना
 यदग्निमयजन्त पञ्चेत्यसमासे ऽपि वेदे दृश्यते तथापि यत्र पञ्चशब्दद्वयं
 तत्र जनशब्दपूर्वपठितस्य पञ्चशब्दस्य समासनियमो दृष्ट इति तात्पर्यम् ।
 २०५ । २१ द्विः पञ्चशब्दप्रयोगेति । अनेन भाष्यटीकयोर्वीप्सापदं स्वतन्त्रस्य पञ्च-
 शब्दस्य द्विःप्रयोगमात्रपरं न तु नित्यवीप्सरिति सूचोपातव्याप्ति-
 विवक्षापरमिति दांशैवम् । ननु सूचोक्तायामेव वीप्सायामयं द्विःप्रयोगो
 ऽस्तु तथा च यथा दश चैकैकं चमसमनुप्रसर्पन्तीत्यत्र न द्वेगुण्येन विंश-
 तिसंख्यालाभः शतं ब्राह्मणाः सोमं भक्षयन्तीति वाक्यशेषाद् एवमिहापि
 पञ्चविंशतिसंख्यालाभः स्यात् । मैवम् । तत्रानुप्रसर्पणीयानां चमसानां दशसं-
 ख्यत्वात्तदनुप्रसर्पकाणां प्रतिचमसं दशसंख्यानां ब्राह्मणानां शतसंख्या
 निषिध्यते एवमत्र जनानामधिकरणानि यदि पञ्च निर्दिष्टानि स्युः तदा
 प्रत्यधिकरणं पञ्चसंख्यजनसंबन्धरूपव्याप्तीच्छया पञ्चविंशतिसंख्या निष्यद्येत
 न त्वत्राधिकरणपञ्चकनिर्देशो ऽस्तीति वैषम्यः । नन्वेवं सति तासां
 स्वसूरित्यत्रापि दशानामेव लाभः स्यात् । यदि तत्रैका पञ्चसंख्या पञ्चसं-
 ख्यान्तरेण विशेष्यते तर्ह्यत्रापि तथा ऽस्त्वित्याशयवतः शङ्कां निराकरोतीत्याह
 असमासपक्षे एवेति । तासां स्वसूरित्यत्र वाक्यशेषानुसारेणागत्या विशेषणा-
 न्वयस्वीकारेणात्रावयवद्वारा दशसंख्यालक्षणया पञ्चशब्दद्वयोपपादने संभवत्य-
 नन्यगतिकविशेषणसंक्रमकल्पनाऽयोगात् । दशसंख्यया च ते वा एते पञ्चान्ये
 पञ्चान्ये दश सन्तस्तत्कृतमित्यादिश्रुत्यन्तरप्रसिद्धसंख्येयग्रहणे संभवत्यप्रामा-
 णिकसांख्यतत्त्वपर्यवसायिपञ्चविंशतिसंख्याग्रहणाऽयोगाच्च नात्र तत्र्यायः प्रवर्त-
 तइति भावः ।

२०५ । २०

दूषितमपीति* । ननु यदि विशेषणस्य भिन्नपदोपातविशेषणान्त-
 रान्वयो न संभवति तासां स्वसूरित्यत्र पञ्चपञ्चाशत् इत्यत्र का गतिः ।
 यदि तत्र क्लोडीकारकधर्ममनपेक्षैव प्रथमं पञ्चधा पंचाशद्धा च विभक्तेषु पुनः
 पञ्चसंख्यान्वयात् संघट्टेनसंख्यालाभस्तर्हि अत्रापि तथा ऽस्त्वित्यनुशयवन्तं
 प्रथमपूर्वपक्षिणं प्रकारान्तरेण दूषयितुमुत्थापयतीत्याह नानाभावेनेति ।
 ननु व्यस्तपञ्चसंख्यायाः न विशेषान्वयः आकाङ्क्षाविरहाद् नापि विशेष-

* दूषितमपीति न दृश्यते १ पु. ।

पञ्चजनशब्देन न सांख्योत्पञ्चविंशतितत्त्वलाभः । ३५०

शान्दव्यः असामर्थ्यादित्युक्तं दूषणमयुक्तम् । संवर्द्धनसंख्यालाभार्थं सजा-
तीयविजातीयसंख्यान्तराकाङ्क्षोपपत्तेः । तदाकाङ्क्षविरहे ऽपि संख्यान्तरस्य
शब्दगत्या साक्षाद् विशेषणान्वयमसामर्थ्यपराहृतं परित्यज विशिष्टान्वयिन
एव तस्य सप्रदेशरत्नयाश्च विधेरेव विशेषणसंख्यासंक्रमकल्पनोपपत्तेः ।
अन्यथा तासां स्वसूरित्यादौ का गतिरिति चेत् । उच्यते । तत्र वाक्यशे-
षानुसारात्संवर्द्धनसंख्यालम्भकम् आकाङ्क्षोत्थापनं विशेषणसंक्रमणं चाभ्युप-
गम्यते इह तु संबर्धनसंख्याविवक्षागमकवाक्यशेषाभावात् तदुभयमाश्रयणी-
यमिति भावः ।

कथं चेति भाष्यमयुक्तमिति । ननु कथं चेति भाष्यं नायुक्तं २०६

किं तु तद्भाष्यमयुक्तमित्येतदेव वचनमयुक्तम् । न हि तेन पञ्चविंशति-
संख्याया अलाभ उक्तः किं तु यौगिकेन समस्तपदेन तल्लाभमभ्युपेत्य
तथापि तत्संख्येयानि सांख्यतत्त्वानीति न सिद्धतीत्युक्तम् । अत एव
तत्सिद्धिः किं जनशब्दशक्तिवशादुत पञ्चविंशतिसंख्यायाः संख्येयान्तरा-
भावेन परिशेषादिति विकल्पं मनसि निधाय पक्षद्वयमपि भाष्ये क्रमेण
दूषितम् । तत्र द्वितीयविकल्पदूषणस्यायमर्थः । ज्ञानेन्द्रियाणि कर्मेन्द्रि-
याणि भूतानि तन्मात्राणि मनोबुद्धिभोक्तृस्थूलसूक्ष्मशरीराणि चेतीन्द्रियेभ्यः
परा ह्यर्थे इत्यादिश्रुतिप्रसिद्धाः सन्ति । देवाः पितरो गन्धर्वा दैत्या
दानवा राक्षसा भूताः प्रेताः पिशाचाश्चत्वारो वर्णाः षडनुलोमाः षट्
प्रतिलोमाश्चेत्येवमपि पञ्चविंशतिः श्रुतिप्रसिद्धा एव जनशब्दमुख्यार्थाः
सन्ति । एवं श्रुत्यन्तरप्रसिद्धसंख्येयोपसंग्रहे कर्तुं शक्ये नाऽप्रामाणिकसांख्य-
कल्पिततत्त्वोपसंग्रहः कार्यः । एवं च संख्येयानामात्मनि प्रतिष्ठितत्ववर्णन-
मपि सङ्गच्छते । न हि सांख्यतत्त्वोपसंग्रहे तत्सङ्गतिरस्ति प्रधानस्य
स्वतन्त्रत्वादन्येषां प्रधानाश्रितत्वात् । आकाशग्रहणमपीन्द्रियादीनां संख्ये-
यतायामव्याकृताकाशपरतया देवादीनां संख्येयतायां तावतामवकाशात्म-
नोपकारको भूताकाशो महानिति तत्परत योपपद्यतइति । तस्माद् भाष्या-
ऽयुक्तत्ववचनं तावदयुक्तम् । तथा पञ्चसंख्याद्वयात्पञ्चविंशतिसिद्धेरिति तद-
युक्तत्वहेतुवचनं प्राक्पञ्चविंशतिसंख्यालाभस्य नानाभावाकाङ्क्षविरहाऽसाम-
र्थ्यहेतुभिर्दूषितत्वादप्ययुक्तम् । न हि दूषितपक्षस्य प्रोक्ष्या ऽभ्युपगमेन

दूषणान्तरोक्तिषद् दूषितपक्षमेवायलम्य शङ्कोत्यापनं संगच्छते । तस्मात्स-
र्वमिदमनुपपन्नमिति चेत् ।

अत्रायमाचार्याणामाशयः । कथं चेत्यादिभाष्येण पञ्चविंशतिसंख्याम-
भ्युपगम्य ततः सांख्यतत्त्वोपसंग्रहस्य वस्तुतः पञ्चविंशतिसंख्यालाभस्य
चाक्षेपः प्रतिज्ञातः । प्रथमाक्षेपे जनशब्दस्येत्यादिहेतुद्वयमुक्तम् । द्वितीया-
क्षेपानुपपत्तिं कथं तर्हि पञ्च पञ्चजना इतीति भाष्येणोद्भाव्य तदुपपत्तिरुच्य-
तइत्यादिना दर्शिता । तत्र द्वितीयाक्षेपानुपपत्त्युत्पादनावाक्यस्यापमर्थः ।
पञ्चजना इत्यस्य क्रुप्रे योगे संभवति न रुढिः कल्पनीया यौगिकत्वे च
असमस्तः पञ्चशब्दो न पञ्चसंख्याप्रतिपत्त्यर्थः समस्तपञ्चशब्देन तल्लाभात् ।
नापि द्वैगुण्यलाभार्थः व्यस्तसमस्तयोः पञ्चशब्दयोरैकार्थ्यलक्षकत्वाऽसंभ-
वात् । एवं चाऽसमस्तं पञ्चपदं पञ्चथा विभक्तेषु प्रत्येकमन्वितां विशेषणसं-
क्रान्तां वा पञ्चसंख्यां यदि न समर्थयेत् तदा व्यर्थमेव स्यादिति वाक्यशे-
षाभावे ऽप्यसमस्तपञ्चपदान्तरसमभिव्याहारबलात् पञ्चविंशतिसंख्यासिद्धि-
रनिवार्या इति कथं तत्सिद्धभावे ऽपि प्रतिज्ञात इति । एवं कथं चेत्यादेः
कथं तर्हि पञ्च पञ्चजना इत्यन्तस्य* भाष्यस्यार्थं सिद्धं कृत्वा टीकाकारैरुच्यत-
इत्यादिभाष्यस्याभिप्रायवर्णनं कथं चेति प्रघट्टकादिप्रतीकग्रहणपूर्वकं दिक्स्थे
इत्यादियन्थेन क्रियतइति । एवमभिप्रेत्य कथं तर्हीत्यादिशङ्काभाष्यार्थः कथं
चेत्यादिभाष्यमयुक्तमित्याद्यवतारिकया संगृहीतः । एवं च टीकाकारैः कथं
चेति भाष्यप्रतीकमुपादाय कथमुच्यतइत्यादिभाष्याभिप्रायवर्णनं कृतमित्यपि
शङ्का निरवकाशा वेदितव्या ।

अथ त्वसौ न धाक्ये संबन्धाहः पूर्वापरवाक्यविरोधी वेत्यनयोः
२०९ । १ क्रमेणोदाहरणे दर्शयति इह मनुष्येति । यथा श्येनेनेत्यादिदृष्टान्त-
वाक्ये रुढिपूर्वकलक्षणादाहृता तथेत्यादिदाष्टान्तिकवाक्ये तु रुढिसमर्थन-
मात्रं कृतं न तु तत्पूर्वलक्षणासमर्थनम् । अतस्तथेत्यादि दृष्टान्ताऽननुगुणं
भवतीति शङ्कामपनयति † दार्ष्टान्तिकमाहेति । दृष्टान्ताननुगुणत्वाशङ्कां
टीकाग्रन्थापेक्षिताध्याहारेण निरस्यति तत्संबन्धादिति । तत्रेपु लाल्-

* इत्येत्येति १ पु पा. ।

† इह रुढमनुष्येति ३ पु पा । मूने ऽप्येवमेव ।

‡ अतस्तथेत्यादि कथं दार्ष्टान्तिकं भवतीति शङ्कामपनयतीति ३ पु. पा ।

णिक इति । तत्त्वानामपि प्राणादिवद् मनुष्यसंबन्धित्वादिति भावः ।
ननु विधिप्रयणमसद्वुं मनसैवेति तृतीयवधारणाभ्यां मनोन्वयव्यतिरेक-
प्रदर्शनपराभ्यां तदन्वयव्यतिरेकानुविधायित्वेनोपासनानुवादप्रतीतेः । सुषुप्त्यु-
त्क्रान्त्यधिकरण*विषयवाक्यभूतनिष्पन्नप्रत्ययभिन्नब्रह्मप्रकरणमध्यपतितमन-
सैवानुद्रव्यमित्येतदनन्तरं नेह नाना ऽस्ति किं च न मृत्योः स मृत्यु-
माप्नोति य इह नानेव पश्यतीति भेदनिषेधाम्नानेन च विरुद्धस्योपासना-
विधानस्याङ्गीकर्तुमयुक्तत्वाच्चेत्याशङ्काह तत्रान्वयव्यतिरेकेति । - अन्व- २०१
यव्यतिरेकांशे ऽनुवादत्वे ऽपि तद्व्यप्रत्ययश्रवणादुपासने विधिरङ्गीकर्तुं
शक्यः । अनुवादत्वे ऽपि सत यवानुवाद इति विध्युन्नयनमुपपद्यते विश्व-
जित्सर्वपृष्ठ इति सर्वताविधावनूद्यमानं तदाश्रयपृष्ठविध्युन्नयनवद् अभेदप्र-
करणे ऽपि तत्प्रतिपत्त्युपायतयोपासनाविधिर्युज्यते । तत्रैव प्रकरणे यज्ञादि-
विधेः संन्यासविधेश्च दर्शनादिति भावः । शेषग्रहणमिति । तेनात्रम-
यादीनां पञ्चसंख्यानां मनुष्यसंबन्धित्वात्तन्नामपि नात्र ग्रहणमसंनिहितत्वादिति
द्योत्यते । ज्योतिःप्राणमन्त्रयोरर्थान्तरपरत्वेन शर्कराऽञ्जनविध्यर्थवादरीत्या
पञ्चजनवाक्यशेषत्वाभावे ऽपि संनिधानमात्रमस्ति सूचे तावदेव विवक्षित-
मित्यपि द्योत्यते । अपिधायेति । रूढिव्यवस्थापनावन्तौ नातिदृढावित्यु-
पेक्षेत्यर्थः । अत एव विवक्षितोपसर्जनन्यायातिरेकप्रदर्शनस्थले तद्वाक्यं
रूढ्येव संपादनीयमित्यभिप्रेत्य टीकायामत्र तावदूढैः सत्यां न योगः सम्-
वतीति वक्ष्यतइति वक्ष्यमाणा रूढिः स्मारिता । प्रौढ्या तु रूढिमिति ।
प्राणादिव्यति शेषः । ननुद्वेदनमूर्ध्वविदारणमनेन क्रियतइति योगं प्रदर्श्ये
खनिचादौ प्रसिद्धिः संपादनीया सा पशुफलस्योद्वेदनं प्रकाशनमुत्पादनं वा
कुर्वन्ति यागे ऽपि संपादयितुं शक्येत्याशङ्काह नामत्वे चेति । मत्वर्थ-
लक्षणेति । न च नामत्वपक्षे ऽप्युद्वेदनामकत्वार्थे लक्षणाया जघन्यचा-
दिति भावः । वैरूप्यापातादिति । प्रतियोगिभेदेन साध्यत्वसाधनत्व- २६
योरविरोधे ऽप्येकस्य यजेः साध्यसाधनोभयावस्थामसर्पकृत्वं न संभवतीति
भावः । अतः स्वरूपेणोपस्थितस्यैव यजेर्यथाह तेन तेनान्वयः स्यादित्या-
शङ्काह विध्यावृत्त्येति । यत्पञ्चजन्यया विशेषेण घोषा असृजतेत्यर्हस्यार्थः

कथितस्तेन पञ्चजनसंघन्धिन्याः प्रजाया मनुष्यत्वोत्तया पञ्चजनशब्देनेह
मनुष्याणां गहणमित्युक्तं भवति । तत्र पञ्चसंख्या चतुरो घर्षानन्तरप्रम-
थत्वेनेकीकृता न तु लोमप्रतिलोमांश्चापेक्ष्य योजनीया । यत्पूर्वाद्धे इति ।
यस्माददर्वाकु संघत्सरो ऽहोभिः परिवर्तते इति पूर्वाद्धम् । पठ्यन्तज्यो-
तिपेति । श्रुतो बहुवचने सत्यप्यत्र सूत्रे चैकवचनं ज्योतिष्टूनेकीकृत्य
अन्यथा हि पञ्चसंख्यातिरेकः स्यादिति† ॥

२०६ । ४

कारणत्वेन चाकाशादिषु यथाव्यपदिष्टोक्तेः ॥ १४ ॥

परेति । कारणश्रुतीनामिव कार्यश्रुतीनामपि विरोधस्याः† चैव समाधे-
यत्वे ऽपि द्वितीयाध्याये परकर्तृकदोषसाम्यापादनप्रसक्तौ तत्समाधानम् ।

बाधे दृढे ऽन्यसाम्यात् किं दृढे ऽन्यदपि बाध्यताम् ।

क्व ममत्वं मुमुक्षूणामनिर्वचनवादिनाम् ॥

इति खण्डनिकरीतिमवलम्ब्यानिर्वचनीयवादिभिरपि तत्समाधान-
प्रक्रियाया नोदासितव्यम् । तथा सति तत्त्वनिर्णयासिद्धिप्रसङ्गादिति शिष्यबो-
धनार्थमत्रैव तत्समाधाने कृते तद्विषयस्फुटबोधोदयाऽसंभवादित्यर्थः ।

क्वाचित्कस्येति । क्वाचित्कप्रधानवादप्रतिपादनच्छायापन्नवाक्यग-
तिनिरूपणमेव पादार्थो न भवति किं तु ब्रह्मवादविरोधिवादमूलच्छाया-
पन्नं क्व चित्क्व चिद्दान्त्रातं यद्यावद्ब्रह्ममस्ति तस्य सर्वस्य गतिनिरूपणं
पादार्थः । अत एवातराधिकरणद्वये जीववादमूलच्छायापन्नवाक्यगतिनिरूप-
णमपि क्रियतइति भावः । ननु पूर्वाधिकरणत्रयइवात्र क्वाचित्कवाक्यगति-
निरूपणं न क्रियते किं तु सर्ववेदान्तव्यापिब्रह्मप्रमाणत्वाभावप्रसक्तौ तत्स-
माधानम् । इदं तु समन्वयाधिकरणसन्निधौ संगतं न त्वच । किं चाश्रि-
माधिकरणद्वयमपि विवक्षितरीत्या ऽत्र संगमयितुमशुक्तम् प्रधानसमर्पण-
भासयाक्यगतिनिरूपणार्थपरः संदर्भः प्रवर्ततइति प्रतिपादयता- पादारम्भ-
११ । १६ भाष्येण विरोधादित्याशङ्क्याह अथ वेति । कर्मकर्त्रभिधानादिति । न
च कर्मण्ययं लक्षारः स्यादिति शङ्कम् । तथात्वे कर्त्तृत्वेपगौरवप्रसङ्गात् ।

* तस्मादिति २ पु पा. ।

† अत्र तृतीय संश्लेषसंग्रहाधिकरणं पूर्णम् ।

‡ विशेषस्येति २ पु पा ।

§ क्व चिदिति सकृदेव २ पु. ।

न च कर्मकर्तारि लकारे ऽप्येव दोषस्तुल्यः अलूयत केदारः स्वयमेवेत्येष सत्येवान्यस्मिन् लघनकर्तारि सौकर्यातिशयेन कर्मणः साध्वसिद्धिनतीत्यत्र कारणस्यैव कर्तृत्वविवक्षणात् ।

क्रियमाणं तु यत् कर्म स्वयमेव प्रसिध्यति ।

मुख्यस्य स्वगुणैर्युक्तं कर्मकर्तैति तं विदुः ॥

इति शब्दाभियुक्तवचनादिति वाच्यम् । कर्मकर्तृविवक्षायां कर्त्तन्तराक्षेपनियमाऽभावात् । महाभाष्ये कर्मणः कर्तृत्वरूपस्य स्वातन्त्र्यस्य किं सते। विवक्षा उत विवक्षामात्रमिति विमृश्य सत इति पक्षं परिगृह्य तत्र भिद्यते कुसूलेनेत्युदाहृत्य तत्राप्यन्ये भेदनकर्तारो वातवृष्ट्यादयो* ये ऽकालाः† सन्तीत्याशङ्क्य वातवृष्ट्यभावे चिरकालकृतस्य कुसूलस्य भेदने नान्यः कर्ता ऽस्तीति तत्रैवात्कत्वाच्च ।

स्वयंकर्तृकत्वान्यकर्तृकत्वान्यां सर्गे इति । ननु स्वयंकर्तृकत्वे विगानाऽनुवृत्तौ कथं सप्रयविगानम् । न च स्वयंकर्तृकत्वपक्षे स्वयमेव कर्ता २१० ऽस्तीति तत्राऽविगानसिद्धिः । न हि सप्रमाचे इहाऽविगानं विवक्षितं किं तु सर्वज्ञत्वसर्वशरत्वादिविशिष्टे सप्रति । अथे भाष्यटीकयोस्तत्रैवाऽविगानप्रदर्शनात् । किं च कर्मकर्तारि लकारेण प्रपञ्चस्य स्वव्यापारं भवनं प्रत्येव कर्तृत्वं सिध्यति न तु तत्प्रयोजकव्यापारं भावनरूपं सर्गे प्रतीति न तेन सप्रमाचे ऽप्यविगानसिद्धिः । लूयते इत्यत्रापि केदारस्य स्वव्यापारं द्विधाभवनं प्रत्येव कर्तृत्वमर्थो न तु प्रयोजकव्यापारं द्विधाभवनं प्रति । यथोक्तं कैयटेन लुनातिस्तावद् द्विधाभावनेपसर्जने द्विधाभवने वर्तते । लुनाति केदारं देवदत्तः द्विधा भवन्तं द्विधा भावयतीत्यर्थः । यदा तु केदारस्य सौकर्यातिशयविवक्षायां देवदत्तव्यापारो न विवक्ष्यते तदा द्विधाभवनमाचे लुनातिवर्तते अनेकार्थत्वाद् धातूनां भिन्ना ष्व वा धातवो भिन्नार्थाः साहृष्यातु तन्वाध्यषसायः तत्र द्विधाभवने केदारस्य कर्तुः कर्मवत् कर्मणा तुल्यक्रिय इति कर्मकार्याण्यतिदिश्यन्ते । तेन लूयते केदारः स्वयमेवेत्यादयः प्रयोगा उपपद्यन्ते इति । एवमन्यकर्तृकत्वपक्षे ऽप्यसत्कर्तृकत्वं सत्कर्तृकत्वं वेत्यान्तरालिकविधादसत्त्वान्न विवक्षितरूपविशिष्टे सप्रयविगानसिद्धिः । तस्मात् स्वयंकर्तृकत्वान्यकर्तृकत्वविगानानुवृत्तिमभ्युपेत्य सप्रयविगानवचनमुक्तमिति चेत् ।

अथाऽयमाचार्योणामाशयः । ध्याक्रियतेति कर्मकर्तृलकारेण सृज्यस्य प्रपञ्चस्य प्रपञ्चात्मना कर्तृत्वमुच्यतइति न पूर्वपक्षः किं तु तदात्मानं स्वयमकुत बहु स्यां प्रजायेयेत्यादिश्रवणात्परमेश्वरस्यैव प्रपञ्चभावेन परिणाम इति तदभेदं सिद्धं कृत्वा प्रपञ्चस्य परमेश्वरात्मना स्वकर्तृत्वमुच्यतइति । एवं श्रुत्यन्तरार्थसिद्धयत्कारसूचनार्थमेव पूर्वपक्षे* तन्नामरूपाभ्यां व्याक्रियतेत्यादीनीत्यादियह्यं कृतम् । ततश्च स्वयंकर्तृकत्वविगानानुभृतावपि स्रष्टर्यविगानमस्तीति तद्वचनमुपपन्नम् । अन्यकर्तृकत्वकोटिरसद्वादनिराकरणे प्राक्स्रष्टानन्दमयाधिकरणादिपर्यालोचनमेवापि यथाव्यपदिष्टोक्तिरिति हेतुना पुनः प्रवर्तितया ऽसत्कर्तृकत्वकोटिर्निरस्तेति ब्रह्मपरमेश्वरकर्तृकत्वपर्यवसायिनोति तस्यामपि कोटौ स्रष्टर्यविगानवचनमुपपन्नम् । एवमन्यकर्तृकत्वकोटौः स्रष्टर्यविगानपर्यवसानमसद्वादनिराकरणसापेक्षमिति तन्निराकरणमिति श्लोके संगृहीतम् । तन्निराकरणं च यथाव्यपदिष्टोक्तिहेतुनेव सिध्यतीत्याविष्कर्तृमेवाप्ये तन्निराकरणप्रपञ्चनानन्तरं कारणत्वेनेति सूचं व्याख्याय स्वयंकर्तृकत्वनिराकरणं समाकर्षसूचयुतात्पर्यविषयत्वाभिप्रायेण तदनन्तरं कृतम् ।

२११ । २५

कर्मकर्तरि कर्मणि वेति । कर्मणीति पक्ष एव युक्ततरः । अव्याकृतं मासौदिति कर्मण्येव निगृन्तस्य प्राक् प्रयोगात् । एकविषययोः प्रागव्याकृतं पश्चाद्वाक्रियतेति प्रयोगयोः प्रागच्छिन्नं वचनमिदानीमच्छिद्यतेति प्रयोगयोरिवैकार्थपरत्वावश्यंभावात् । न ह्यव्याकृतमित्यपि कर्मकर्तरि प्रयोग इति वक्तुं शक्यम् । अनेनाव्याकृतमिति तृतीयाप्रसङ्गात् । कर्मणः कर्तृत्वविवक्षायां हि धातोरकर्मकत्वाद्वात्रे निष्ठेति कर्तृरनभिधानात् तृतीयैव भाव्यम् । न च कर्मकर्तरि कर्मणि वा लकारेण कर्त्तृत्वे ऽपि सकर्तृश्रुत्यन्तरानुसारात् प्रपञ्चाभिन्नं स्यादिति स्वकर्तृत्वशङ्का तदवस्येति वाच्यम् । आरम्भणाधिकरणादिषु परिणामवात्स्य निराकरणायत्वादिति भावः । एवं तद्द्वानन्दमयाधिकरणादिनिर्वातार्थस्यारम्भणाधिकरणादिनि-

* पूर्विति नास्ति २ पु. ।

† व्या. सू. अ. १ पा. १ सू. १२ ।

‡ असत्कर्तृकत्वकोटिरिति नास्ति ५ पु. ।

§ व्या. सू. अ. १ पा. ४ सू. १५ ।

॥ प्रागव्याकृतमिति २ पु. पा. ।

¶ व्या. सू. अ. २ पा. १ सू. १४ ।

** व्या. सू. अ. १ पा. १ सू. १२ ।

शैतान्यस्य च पर्यालोचनेनैवासत्कर्तृकत्वपरताशङ्कायाः परिणामवादावलम्बनस्वकर्तृकत्वपरताशङ्कायाश्च निरसनसम्भवान्निरालम्बनपूर्वपक्षमिदमधिकरणमिति चेत् । सत्यम् । तथाप्यसदादिशब्दश्रवणमात्रसंतुष्टः सांख्यः कारणवाक्येषु परस्परविरोधं तेषामनियोयकत्वं चेदृघाट्य सृतिन्यायाभ्यामेव जगत्कारणं निर्णेतव्यमिति मन्यमानस्तदनुसारेणैव पूर्वापरवाक्ययोजनायां प्रयतते तदनुशयनिराकरणार्थमिदमधिकरणम् । अत एव भाष्ये पूर्वपक्षोपसंहारवाक्यं सृतिन्यायप्रसिद्धिभ्यां तु कारणान्तरपरिग्रहे न्याय्य इति । अतो मिथ्याभूतायां सृष्टौ विगानं न दोष इति । अकल्पितवस्तुप्रतिपत्त्युपायतया कल्प्यमाने विगानं क्व चिदपि न दोषः । यथा तात्त्विकारुन्धतीप्रतिपत्त्युपायतया नानापुरुषैः कल्प्यमानायां तत्राद्योदीच्यादिनक्षत्ररूपायां स्थूलारुन्धत्या यथा वा रेखागव्यन्यायेन नित्यशब्दप्रतिपत्त्युपायतया नानाव्याकरणैः परस्परभिन्नकृतिप्रत्ययविभागेन कृचिमशब्द इति भावः* ॥

जगद्वाचित्वात् ॥ १६ ॥

हैरण्यगर्भेति । ननु किमिह हैरण्यगर्भं मतं विवक्षितम् । सत्यलोकादिप्राप्त्यर्थं हिरण्यगर्भं उपास्य इति मतमिति चेद् न । सिद्धान्ते ऽपि श्रुतिषु तत्र तत्र तदुपासनाख्याङ्गीकृतत्वेन तस्यासाधारण्येन हैरण्यगर्भमतत्वाभावात् । अधिकरणस्य ब्रह्मवादेविरोधिकृन्मतनिरासार्थत्वाभावे विषयवाक्यस्य हिरण्यगर्भोपासनापरत्वनिरसनमात्रेण विवक्षितपादसंगत्यालाभाच्च । हिरण्यगर्भं एव मुमुक्षुभिरुपास्यं परं ब्रह्मेति मतमिति चेद् न । पूर्वपक्षे तदनुवादस्य सिद्धान्ते तन्निरसनस्य चाप्रदर्शनात् । हिरण्यगर्भस्य परब्रह्मपरत्वमङ्गीकृत्येव परिच्छिन्नफलकतदुपासनापरत्वस्य पूर्वपक्षावसरे प्रदर्शनादिति चेत् । उच्यते । उपन्यस्ते हिरण्यगर्भपूर्वपक्षो ऽयम् । अजातशत्रुर्भ्रान्तत्वात् मृषावादित्वदोषपरिहारार्थं हिरण्यगर्भं एवोपकान्तं मुमुक्षुपास्यं परं ब्रह्मास्त्विति हैरण्यगर्भमतमादाय परिष्कृतं शक्यतइति कच्चान्तरे तत्पर्यवसायो भवेद् अतस्तन्मतनिरसनमपि कर्मशब्दे योगव्यवस्थापनादिना तन्मतोपस्थापकं लिङ्गमिह नास्तीति प्रदर्शनेन विवक्षितमित्या-

* अथ चतुषु कारणत्वाधिकरणं पूर्णम् ।

† भावत्येत्यसमञ्जसः पाठः १ पुः ।

धार्याणामभिप्रायः । अत एव तस्य मतस्य द्योत्यत्यमेवोपन्यस्तं नानुधा-
दात्वम् ।

२१३ । ३

जीवाज्ज्ञे इति । परकीय उपालम्भकश्लोकः । अध्यारोपापवा-
दाभ्यां यन्निष्पन्नं वेदान्तानां प्रतिपिपादयिषितं तत्र खलु तेषां समन्वयः ।
एवं च धाचस्पतिमते जीघण्ड समन्वयः पर्यवस्यति तन्मते जीवाश्रिता-
विद्यापरिणामस्य प्रपञ्चस्य जीवे ऽध्यारोपेण तत्रैवापघदनीय*त्वात् । अतो
जीवे समन्वयं पूर्वपक्षीकृत्य निरस्यन् धाचस्पतिः कथं न लज्जितघानित्यर्थः ।
सकारणमिति । कारणशब्दः सूक्ष्मभूतपरः अधिद्यापरो वा तस्या अपि
प्रवाहाऽनादिभ्रमकल्पितत्वात् । अधिष्ठानं हीति ।

अधिष्ठानं घिघर्तानामाश्रयो ब्रह्म शुक्तिघत् ।

जीवाविद्याटिकानां स्यादिति सर्वमनारुलम् ॥

इति प्रागेवाचार्यैर्वाचस्पतिमते ब्रह्मणः सजीवाविद्यासकलप्रपञ्चा-
धिष्ठानत्वमुक्तमिहानुसंधेयम् ।

पूर्वपक्षत्वादिति । नन्वसद्वादयदस्य निराकरणं न दृश्यतइति
चेत् । दृश्यतएव मृषा वै खलु मा सदादयिष्ठा इति । तर्हि मृषावादित्वेन
बालाकिमपोद्य स्वयमप्यजातशुचिब्रह्मोपदिशति चेत् सो ऽपि मृषावादी
म्यादिति चेद् न । बालाकिवद् ब्रह्मोपदिशामीत्युपक्रम्य ब्रह्मोपदेशे हि मृषा-
वादित्वं स्यात् तदुपक्रमाभावे कुतो मृषावादित्वप्रसङ्गः । ब्रह्मोपदेशार्थे
प्रवृत्तस्य बालाकेरब्रह्मोपदेशाद् मृषावादित्वेन निरसनानन्तरं स्वयमब्रह्मो-
पदेशे का संगतिरिति चेत् । एषा संगतिः । त्यदुक्तं तावत् किमपि ब्रह्म
न भवति अहमपि ब्रह्म न पश्यामि अत इदानीं फलार्थेना त्वया हिर-
ण्यगर्भ एव वेदितव्य इति । दृश्यते हि रसजादिनं ब्रवाणीति प्रतिज्ञातवतो-
दाहृतान् पुरुगान् विप्रलम्भकत्वादिषतत्स्वहूपोन्यासेन प्रत्याख्याय ततः
परमुदाहरणीयपुरुषाभावात् तूयोभूते तस्मिन् प्रतिवक्ता स्वयमपि रसवादि-
१) । २५ नमपश्यता राजैष धनार्थेनोपसर्पणीय इत्युच्यतइति । न भ्रान्तो ब्रह्मो-
पक्रम इति । ब्रह्म ते ब्रवाणीति प्रतिज्ञावाक्येन ब्रह्मोपक्रान्तमित्येतद् न

घाधितमित्यर्थः । तदेवांतरवाक्यगतेन लिङ्गेन द्रष्टव्यमिति सहस्रमिति । दत्तत्वादिति । प्रतिश्रुतं दत्तप्रायम् । यद्वा आशंसायां भूतघत्तः । दातु- २१३
माशंसितत्वादित्यर्थः । एवं ब्रह्मोपक्रमसिद्धौ गार्ग्यस्य भ्रान्तत्वे ऽपि यस्य कस्य चिद् वाक्येनास्मिन् प्रकरणे ब्रह्म निर्धिनीपितमित्यवसीयते अन्यथा ब्रह्मोपक्रमोपाख्याननिघन्धनस्य प्रकृतविद्यानुपयोगितापाताद् वैश्वानरविद्यादिषु प्राचीनशालादीनां भ्रान्तत्वे ऽपि वैश्वानराद्युपक्रमस्य प्राकरणीकत-
तन्निर्णयार्थत्वदर्शनाच्च । तथा च लौकिकरसवादघचनादिदृष्टान्तो ऽच न क्रम इति तात्पर्यम् ।

उपसंहारे इति । अनन्यथासिद्धौपसंहारिकजीवनिर्णयानुसारेण ब्रह्मो-
पक्रमस्तदभेदाभिप्रायेण योजनीय इति भावः । जीवपूर्वपक्षो ऽयं जीवोपा-
सनाविधिप्रिये न भवति किं तु परब्रह्मवज् ज्ञेयो जीवः प्रतिपाद्य
इत्येतद्विषयः । अत एवास्मिन् पूर्वपक्षे प्रथमपूर्वपक्षइव पादसंगतिर्न प्रद-
र्शिता समनन्तराधिकरणे घट्यमाणैव सा ऽवाप्युत्तेतुं शक्येत्यभिप्रायात् ।
अन्यथा पूर्वोधिकरणसंगतिवत्पादसंगतिरपि पृथगुच्येत । अत एव च जीवे
समन्वयनिरसनमयुक्तमिति परकीयोपालम्भः प्राग् दर्शितः । जीवोपासनाविधि-
परत्वमात्रेण हि जीवे* समन्वयो न प्रसज्यते अन्यथा पञ्चाग्निविद्यादीनां
तत्समन्वयप्रसङ्गात् । लान्छणिक इति । धर्माधर्मलक्षणया हि वेदितव्य
स्यादित्यादिपुरुषकर्तृत्वं कीदृशं विवक्षितमित्याकाङ्क्षायामपूर्वद्वारकं विवक्षि-
तमित्याकाङ्क्षितार्थसमर्पकतया प्रकृतोपयोगि भवति न परिस्पन्दपरताया-
मिति लक्षणैव न्यायसीति भावः ।

सप्तमीप्रथमाभ्यामिति । क्व प्राण्ये इति सप्तमी क्लेष इति २१४
प्रथमा प्रतिवचने प्राणवाक्ये ऽप्यन्वयिनी । तथा च सुषुप्ताधारः प्राण्ये वेदि-
तव्यः पुरुषो न सुषुप्ति इति भावः । जीवपूर्वपक्षे तु प्राकरणीकजीवव्यतिरे-
कनिर्देशं निरस्य वाक्यं योजनीयम् । क्लेष इति प्रश्नस्य प्राण्ये इति प्रति-
वचनं न संभवति किं तु हिता नाम नाड्य इति नाडीः प्रक्रम्याम्नातं तासु
तदा भवतीति वचनं कदेत्याकाङ्क्षायां यदा सुप्तः स्वप्नं न कं चन पश्य-

तीति तच्छेषः । अथास्मिन् प्राण एवैकधा भवतीति प्राणशब्दनिर्दिष्टे नाडीस्ये
 जीवे करणमण्डलस्य लय उच्यते तदेतं वाक् सर्वैर्नामभिः सह,प्येतीत्या-
 द्यगिमधिवरणदर्शनात् । स यदा प्रतिबुध्यतइति प्राणशब्दनिर्दिष्टस्य प्रबो-
 धोपन्यासाच्चेति । तामेतां योजनामभिप्रेत्य भाष्यटीकयोः प्राणभृत्त्वेन जीवस्य
 प्राणशब्दवाच्यत्वमुपपादितं व्यतिरेकनिर्देशो जीवनाडीविषयः । अतो जीव
 एव वेदितव्य इति योजना तावदयुक्ता । तथा सति वेदितव्यस्वरूपस्यैव
 प्रबुध्यतया तदाधारप्रश्नाऽयोगात् । न च तस्य नाड्याधारत्वेन पापाऽस्य-
 ष्टयया वेदितव्यत्वोपपादनार्थमाधारप्रश्न इति वाच्यम् । तथा सति पापा-
 स्पर्शस्यापि वक्तव्यत्वापत्तेः । न च सौपुप्रिकनाडीः प्रविष्टस्य पापाऽस्पर्शः तं
 न कश्चन पाप्मा स्पृशति तेजसा हि तदा संपन्नो भवतीति द्वान्दोग्यप्रसि-
 द्धत्वान्नोक्त इति वाच्यम् । क्वैष एतदिति प्रश्नानन्तरं तदु ह बालाकिर्न
 धिजज्ञावित्युक्तत्वेन सुपुप्रौ* नाडीप्रवेशमेवाऽजानतो बालाकेस्तत्प्रवेशकृत-
 पाप्मास्पर्शप्रसिद्धत्वाभावात् । तस्माज्जीवाधारो वेदितव्यः पुंस्य इति प्रति-
 पादनार्थ एव स प्रश्नः । एवं च तासु तदा भवतीत्येतन्न तदुतरं नाडीनां
 वेदितव्यपुंस्यत्वाभावात् । तत्तु ता हि प्रत्यक्सृष्ट्य पुरीतति शेते इति श्रुत्य-
 न्तरानुसारेण हृदयावच्छिन्नब्रह्मप्राप्तेर्मागौपदेशपरम् । द्वितीयप्रश्नः करणपा-
 माधिकरणविषय इत्यपि न युक्तम् । क्वैष एतद् बालाके †पुंस्यो ऽशयिष्ट
 क्व वा एतदभूत् कुत एतदागादिति प्रश्नत्रये ऽपि प्रथमप्रश्ननिर्दिष्टस्यैव
 कर्तुरन्वयप्रतीत्या कर्षन्तराध्याहाराऽयोगात् । तथा सति प्रथमद्वितीयप्र-
 श्नयोः पुनरुक्तिः स्यादिति चेद् न । द्वितीयप्रश्नस्य प्राण एवैकधा भव-
 तीत्युत्तरानुसारेण तादात्म्येन भवनविषयत्वाद् निर्देश इति सिद्धवत्कृत्य
 हिरण्यगर्भपूर्वपक्षे पर्यवसानं कृतम् । कुत एतदागादित्युपादानप्रश्नस्यापि
 कुतस्तादात्म्यभवनाधिकरणादागत इत्यर्थपरिग्रहे ऽस्यैव साफल्यस्योपपा-
 दनीयत्वात् । यच्च धर्मिणि शयितस्तत आगादिति स्वत एव ज्ञातुं शक्य-
 त्वेनापत्तिता हि तन्नेष्फल्यशङ्का तादात्म्यभवनाधिकरणस्यालौकिकत्वेना-
 ऽसंभावितत्वात्तद्वृद्धीकरणार्थेस्तथाभूताधिकरणादागमनप्रश्न इत्युपपादनेन
 परिहरणीया ।

* सुपुप्रविति १ पु. पा. ।

† एतद्वा लोके इति २ पु. पा. ।

तदेनं वागिति । अथेतत्पदं प्राणपरामर्शं तस्य सम्प्रत्यन्तनिर्दिष्टत्वे

ऽपि प्रतिपिपादयिषितत्वेन प्राधान्यात् । ततश्च वाक्चक्षुःश्रोत्रमनसां सर्वैः स्वस्वधिष्यैः सहाप्ययोक्तौ जीवस्यापि मनोधिष्यत्वान्मनउपाधिकत्वाद्वा तस्मिन्नप्यय उक्तो भवतीति शयनप्रश्नोत्तरत्वलाभः । शयनप्रश्नस्योत्तरान्तराऽदर्शनात् तदेनमित्यादेस्तदनुत्तरत्वे भवनापादानोत्तरद्वयमध्याम्नान्तराऽदर्शनात् तस्य तस्य वैकल्यप्रसङ्गाच्च । एवमेवैतस्मादात्मन इत्यादेः सामान्यमुखेन जीवोद्गमनापादानप्रश्नोत्तरत्ववतदेनं वागित्यादेरपि सामान्यमुखेन जीवशयनाधिकरणत्वस्य प्रबोधे तदुद्गमनापादानत्वस्य चासंभवाच्चेति भावः । आत्मशब्दादपीति । आप्तु व्याप्राविति धातुतादात्म्यशब्दादित्यर्थः । निर्णीतार्थवाक्ये इति । हृदिमभ्युपेत्य तद्वाधनार्थमेवमुक्तिः । वस्तुतस्तु परिस्पन्दे विशिष्य शक्तिर्न,भ्युपेया बर्हिंराज्यादिशब्दानां संस्कृतेष्विव द्वितीयातृतीयादिशब्दानां त्रिष्विषेपेष्विव च योगहृद्या सामान्यशक्त्यैव तत्र प्रयोगनिर्वाहे विशिष्य शक्त्यन्तरकल्पनस्य गौरवपराहतत्वात् । किं च परिस्पन्दे विशिष्य शक्त्यन्तरकल्पने परिस्पन्दाऽनपेक्षयोर्मानसपुण्यपापयोरपि कर्मशब्दप्रयोगसत्त्वेन तत्रापि विशिष्य शक्त्यन्तरस्य कल्पनीयतया हृदिद्वये परस्परं कलहायमाने लब्धोन्मेषण योगेन कर्ममाचोपस्थितिः संभवतीत्यपि द्रष्टव्यम् ।

अर्थात्सूचनाज्ञानादिति । नन्वर्थात् सूत्रेण सूचितमर्थं जानतां

सूत्रमधियां वा कथमिदं प्राणपूर्वपक्षनिराकरणसमर्थमिति धीः स्याद् यद्विधातादिना हि व्यष्टिप्राणान्यत्वं स्याद् न तु समष्टिप्राणाभिमानिदेवतारूपहिरण्यगर्भान्यत्वमपि । न चामन्त्रणे बृहद्विशेषण्येन तज्ज्ञातः । व्यष्टेरपि चक्षुराद्यपेक्षमहत्त्वसत्त्वात् सुप्रदिशायामुपरतव्यापारेभ्यः शरीरेन्द्रियेभ्योऽन्यत्वं सुज्ञानमिति तस्यामपि दशायामनुपरतव्यापाराद् व्यष्टिप्राणादन्यत्वज्ञापनेनैवामन्त्रणादेः साफल्यस्योपपादनीयत्वाच्चेति चेत् । सत्यम् । अभ्युच्चययुक्तिरियम् । अत एव भाष्ये ऽपि तथैवोक्तम् । एवं वाजसनेयशाखायां प्राणशब्दस्थाने आकाशशब्दान्मानमभ्युच्चयान्तरम् । स हि परमात्मनि प्रसिद्धो न हिरण्यगर्भः । इदमप्याकाशशब्दश्चेति भाष्येण सूचितम् ॥

* आर्थात्सूचनादिति २-५ पु. पा. ।

† अत्र पञ्चमं जगद्वाचित्वाधिकरणं बालाक्यधिकरणं वा पूर्णम् ।

२१७ । ३

वाक्यान्वयात् ॥ १९ ॥

वाक्यसंदर्भं व्याख्यातीति । पतिः प्रियो भवतीत्यादिभि-
र्वाक्यैः पत्यादीनां प्रेमविषयत्वोक्तिः कथं तेषु वैराग्योत्पादनीत्यादि-
शुद्धानिरासायेत्यर्थः । पतिजायादिवाक्येषु वैशब्दः प्रसिद्धानुवादकः । प्रसिद्धं
ह्येतत्तत्रापि मैत्रेयि पत्यादयो जायादीनां पत्यादिप्रयोजनाय प्रिया न
भवन्ति किं तु स्वप्रयोजनाय । अत एव तेषु स्वैष्टसंपादकत्वदशायांमिव
स्यानिष्टसंपादकत्वदशायां न प्रेमा । अतः सोपाधिकं प्रियत्वमेतेषामात्मन
एव निरुपाधिकमिति पतिजायादिवाक्येषु परिहारप्रक्रिया । टीका स्पष्टेति
न विवृता । यद्येवं तर्हि पत्यपेक्षया स्वात्मनः प्रियत्वं मैत्रेय्याः स्वानुभ-
वसाक्षिकं प्रसिद्धं तद्वृष्टान्तेनोत्तरवाक्यानामपि प्रसिद्धार्थविषयतया सिद्धिः
इत्येवं निरुपाधिकप्रेमास्पदत्वं जीवलिङ्गमेव पर्यवसितम् । एतदनुसारेण
श्रवणादिवाक्यगतस्याप्यात्मशब्दस्य जीवविषयत्वं प्राप्नोतीति कथमिदं पूर्व-
पक्षलिङ्गं सिद्धान्तोपपादकतया टीकायां लिखितं जीवलिङ्गमेवेदम् अमृ-
तत्वोपक्रमादिवशात् प्रातर्दनन्यायेन* परमात्मनि पर्यवस्यतीत्याशयेनेत-
दुपन्यस्तम् । अत एव प्रातर्दननयेन गतार्थतामाशुद्धतइत्यवतारिकायन्यः ।

विदितं भवतीति वाक्यशेष इति टीकायन्येन भवतिमात्रस्याध्या-
हारो विश्वितो विदितमित्यस्य श्रुतावाप्तानादित्याह विदितमित्यस्या-
नन्तरमिति । अनात्मदृष्टविति । आत्मव्यतिरिक्तस्तात्त्विकः प्रपञ्च
इति दृष्टादित्यर्थः । एवं च यो ऽन्यचात्मन इति वाक्येषु प्रथमार्थं चल्प्र-
त्ययो द्रष्टव्यः । समं समाधानमन्यचामिनिवेशाद् अन्यच भीष्माद्गङ्गे
यादित्यादिलौकिकप्रयोगेष्वपि हि तस्य प्रथमार्थेणैव स्वारस्यं दृश्यते ।
एवं प्रथमार्थपरिग्रहणवायिममिदं ब्रह्मेदं चचमिमे लोका इमे वेदा इमानि
भूतानि इदं सर्वं यदयमात्मेति सामानाधिकरण्यवाक्यं समञ्जसं भवति ।
११ । १९ नियोज्यत्वाविर्भावनेनेति । ब्राह्मणादिजातिर्भेददर्शिनं न साद्यान्मो-
क्षाद् भ्रंशयति किं तु टीकाक्तं ब्राह्मणो ऽहमित्याद्यभिमानमपेक्ष्य सो ऽपि
ब्राह्मणादिकर्मणि नियोज्यत्वाधिकारित्वबुद्धिमपेक्ष्य तथा हि बुद्ध्या सांसा-

रिक्फलकर्मानुष्ठानेन साक्षात्पुरुषः प्रच्युतो भवतीत्यभिप्रेत्य नियोज्यत्वा-
दिभावनापर्यन्तोक्तिः ।

दुन्दुभिवाक्यमात्मैव प्रपञ्चस्य तत्त्वमित्यचोपपत्तिपरतया स्पष्टं न
प्रतीयतइत्याशङ्क्य व्याचष्टे यथा ' लोके इति । नन्वक्रिष्टमर्थान्तरमस्य वर्ण-
यितुं शक्यम् । दुन्दुभौ हन्यमाने ततो वह्निर्निःसरतः शब्दान् न कश्चि-
दपि निरोद्धुं शक्नुयात् किं तु दुन्दुभेर्निरोधेन तदाहन्तृपुरुषनिरोधेन वा
दुन्दुभिश्चो निरोद्धो भवतीति । सत्यम् । इतो ऽप्यक्रिष्टतरम् अर्थान्तरं
वर्णयितुं शक्यम् । दुन्दुभौ हन्यमाने वाह्यान् दुन्दुभिश्चो व्यतिरिक्तान्
मानुपादिशब्दान् दुन्दुभिश्चो अभिभूतान् गृहीतुं न शक्नुयाद् दुन्दुभेस्त-
दाहन्तृपुरुषस्य वा निरोधेन मानुपादिशब्दो गृहीतो भवतीति । अथ हि
वाह्यशब्दः सफलः । वह्निर्निःसरत इत्यर्थवर्णने तु निष्फलः दुन्दुभिश्चो
ततो वह्निर्निःसरणस्य स्वाभाविकत्वेन वाक्याभावात् । न च चोरादेरिष
शब्दस्य निरोधो ऽस्ति । उत्पत्त्यभिव्यक्तिप्रतिबन्धस्तु न निरोध इति
प्रसिद्धः । पूर्वापरपरामर्शानुसारेणार्थवर्णने तु प्रकृतः सावात्म्योपपादकदा-
ष्टान्तिकानुगुण यथार्थो वर्णनीयो न प्रकृतानुपयोग्यर्थान्तरम् । ननु दुन्दुभि-
हननानुवृत्तौ दुन्दुभिश्चो इवोन्द्रियव्यापारानुवृत्तौ वाह्यार्थप्रत्ययो निरोद्धुं न
शक्यते । तस्मादात्मदर्शनार्थिना तद्विरोधी वाह्यार्थप्रत्यय इन्द्रियनिरो-
धेन तद्विजृम्भणहेतुमनोनिरोधेन वा निरोद्धव्य इत्यक्रिष्टार्थवर्णनस्यापि
प्रकृतोपयोगित्वमुपपादयितुं शक्यमिति चेत् । एवमेव दुन्दुभिश्चो प्रति-
बन्धे सति मानुपादिशब्दो गृहीतुं न शक्यतइति तदग्रहणाय दुन्दुभिर्नि-
रोधकं यथा ऽपेक्ष्यते एवं वाह्येन्द्रियव्यापारेण प्रतिबन्धे सत्यात्मस्वरूपं
गृहीतुं न शक्यतइति तन्निरोधकमपेक्ष्यतइति दार्ष्टान्तिककल्पने प्रकृतोप-
योगित्वमक्रिष्टतरार्थवर्णनस्यापि कल्पयितुं शक्यमेव । किं त्विदं सर्वं यद-
यमात्मेत्यव्यवहितपूर्ववाक्यप्रकृतार्थोपपादकदार्ष्टान्तिककल्पनया तदनुगुण-
दृष्टान्तपरत्ववर्णनमेव युक्ततममित्यल विस्तरेण ।

दुन्दुभ्याघातसंज्ञक इति । वीरादिरसंयुक्तो दुन्दुभ्याघात उच्य-
ते इति धार्तिककाराः । धूमग्रहणमिति । एतदुक्तं भवतीत्याद्यभिप्रेतटीकायां

धूमस्थाने विस्फुलिङ्गोपन्यासात् तद्रूपलक्षणत्वोक्तिः । अथर्वाङ्गिरसोऽन्त
इति । अथर्वाङ्गिरस इत्येतदन्त इत्यर्थः । देवयजनविद्येति । देवविद्या
देवताकाण्डविचारिते। यच्चाङ्गदेवतास्वरूपसमर्थको* वेदभागः । यजनविद्या
षष्टिपशुसेमादिविधिप्रपञ्चः ।

२१८ । ११

अर्थादर्थसृष्टिरुक्तेति । यद्यपि षष्ठे मैत्रेयीब्राह्मणे सूत्रायनुव्या-
ख्यानानीत्येतदनन्तरमिष्टं हुतमांशितं यापितमयं च लोकः परश्च लोकः
सर्वाणि च भूतान्यस्यैवैतानि सर्वाणि निःश्वसितानीति रूपप्रपञ्चसृष्टिरपि
कण्ठत एवोक्ता पृथक्कर्मप्रपञ्चसृष्टिरप्यधिकोक्ता । तदनुसारेण केषु चिद्
भाष्यकोशेषु नामरूपकर्मप्रपञ्चकारणतां व्याचक्षाण इति कर्मग्रहणमपि
दृश्यते । तथापि चतुर्थे मैत्रेयीब्राह्मणे भाष्यकारैर्विषयवाक्यत्वेनोदाहृते इष्टं
हुतमित्याद्यनाम्नानादेवमुक्तिः । एवं चतुर्थे मैत्रेयीब्राह्मणे यथाद्रंध्रान्नेरभ्या-
हितादिति पञ्चम्यन्तान्त्राने सत्यपि टीकायामभ्याहितस्येति षष्ठमैत्रेयीब्रा-
ह्मणगतषष्ठ्यन्तपाठलेखनं पञ्चम्यर्थे षष्ठ्याविति तद्वाख्यानं च षष्ठ्यन्तान्त्रात-
स्यापि प्रसङ्गादेषैवार्थनिर्णयो भवत्वित्यभिप्रेत्येति द्रष्टव्यम् ।

नन्वधिकरणाऽनारम्भशङ्कावसरे सिद्धान्तभाष्यव्याख्यानस्य का सङ्ग-
तिरित्याकाङ्क्षायामाह सिद्धान्त एवेति । सिद्धान्तस्य स्फुटत्वाद् न पूर्व-
पक्षोऽस्तीति खल्वेव शङ्का क्रियते अतः सिद्धान्तस्फुटत्वोपपादनसमये
सिद्धान्तभाष्यव्याख्यानस्य प्रासङ्गिकी सङ्गतिरित्यर्थः । यथा सैन्धवेति ।
स यथा सैन्धवखिल्य उदके प्रास्त उदकमेवानुविलीयेतेत्यादिचतुर्थमैत्रेयी-
ब्राह्मणगतदृष्टान्तोक्तिपूर्वकवाक्येनेत्यर्थः । सैन्धवखिल्यवाक्यात् प्राचीनं स
यथा सर्वासामित्याद्येकायनवाक्यजातमप्यात्यन्तिकलये प्राकृतलयं दृष्टान्ती-
कतुं प्रवृत्तमिति टीकार्थे दर्शयन्नवतारयति आत्यन्तिक इति । नन्वा-
त्यन्तिकलये प्राकृतलयो दृष्टान्तश्चेत् सर्वेषां स्पर्शानामित्यादिना दृष्टान्त-
मुक्तेति यत्तद्यं कथं सर्वासामपामित्यादिना दृष्टान्तमुक्तेति टीकायन्त्र
इत्याशङ्क्य सर्वासामित्यादिप्राकृतलयदृष्टान्तवचनमप्यात्यन्तिकलयदृष्टान्तो-
पपादकतया तद्दृष्टान्तकोट्यन्तभूतमिति ततः प्रभृति दृष्टान्तवाक्यतया
टीकायामुपातमित्याशयेनाह समुद्रे अपां लय इति ।

* स्वरूपसमर्थक इति पाठान्तरम् ।

ननु त्वगादिवाक्यजातं वा कथमात्यन्तिकलयदृष्टान्तवचनं स्यात्
 तेन हि सर्वासामपामित्यादिदृष्टान्तोक्तिपूर्वकमिन्द्रियाणां स्वस्वविषयायतन-
 त्वमुच्यते न तु ब्रह्मणः प्राकृतप्रपञ्चयाधारत्वमित्याशङ्क्य व्याचष्टे तत्र २१६
 हीति । सर्वासामपामित्यादिदृष्टान्तवचनेन समुद्रस्य नद्यादिसकलत्रयाधा-
 रत्वमुच्यते यथा नद्यः स्यन्दमाना इत्यादिश्रुत्यन्तरेषु तथैव समुद्रस-
 लिलदृष्टान्तवर्णनदर्शनात् । ततश्च तदनुसारेण दार्ष्टान्तिकवचने त्वगादि-
 शब्दैः स्पर्शादिसामान्यानि लक्षयित्वा तेषु तद्विशेषाणां लयप्रतिपादनद्वारा
 क्रमेण परमकारणे ब्रह्मणि स्पर्शादिसामान्यानामपि लयप्रतिपादने तात्पर्यं
 वर्णनीयम् प्राकृतस्य लयस्यापि परमकारणपर्यन्ततायाः श्रुत्यन्तरेषु पुरा-
 णेषु च प्रतिपन्नत्वादिति भावः । एवं वा अरे इति । इयं श्रुतिरौपाधिक-
 खिल्यभावनिवृत्त्या लक्षणं समुद्रभावमिव जीवो ब्रह्मभावं प्राप्नोतीति धर्म-
 विशेषघटितसादृश्यप्रतिपादकयथैवंशब्दयोगात् सैन्धवखिल्यवाक्योक्तदृष्टा-
 न्तस्य दार्ष्टान्तिकशब्दाभावादेकायनवाक्यजातेः कदृष्टान्तस्य दार्ष्टान्तिकं
 त्वर्थगत्येति विशेषः । अमृतत्वोपक्रमात् तदुपपादनादिति हेतुद्वयं तद्वि-
 षयश्रुत्युदाहरणेन स्फुटीकरोति येनाहमिति । आख्यातप्रतिरूपक-
 मिति । अत एव जातेरस्तित्वनास्तित्वे न हि कश्चिद्विवक्षतीत्यादयः
 प्रयोगाः । अनुवाद्यविधेयैरिति । सत्यप्यभेदे भेदेनापि भाव्यम्
 अत्यन्ताभेदे अनुवाद्यविधेयभाराऽयोगादित्याश्मरथ्यादिमतमिह मुख्यः
 पूर्वपक्ष इत्यर्थः । प्रतिज्ञासिद्धयइति । सर्वविज्ञानप्रतिज्ञा त्वभेदांशे-
 नापपादनीया न तु भेदांशेन इत्यनुपयोगाद् भेदांशे ऽप न परामृष्ट
 इत्याश्मरथ्यमतम् । वृद्धवैरोपिकदृष्टयेति । गौतमसूत्रे ऽप्यनादेः संसा-
 रस्य निवृत्तौ प्रागुत्पत्तेरभावनित्यत्वत्रदिति प्रागभावनिवृत्तिं दृष्टान्तीकृत्य
 प्रागभावोऽसंप्रतिपत्तावनादिभावनिवृत्तौ दृष्टान्तेन भाव्यमित्यनुशये चाणु-
 श्यामतानित्यत्वत्रद्वेति परमाणुश्यामतानिवृत्तिदृष्टान्तेनानादिभावनिवृत्तिर-
 भ्युपगता । अर्थसाम्याच्चिति* । यथा नद्य इत्यादिमुण्डकोपनिषन्मन्त्रो २२०
 यथेमा नद्यः स्यन्दमानाः समुद्रायणाः समुद्रं प्राप्यास्तं गच्छन्ति भिद्येते
 त्यासां नामरूपे समुद्र इत्येव प्रोच्यतइति प्रश्नोपनिषद्वाक्यम् । अस्य मन्त्र-

पूर्वाद्देनार्थसाम्यादित्यर्थः । आत्मानं जानात्विति* शङ्कायामिति कर्माभावदूषणमात्रोद्दारेण शङ्का । तथापि करणाभावं स्वयमेव प्रकाशमानस्य ज्ञानकर्मताऽनपेक्षां चेद्घाट्याथ परिहारः ।

२२० । १७

आत्मैवाभूदिति । इदं दूषणद्वयमुपलक्षणम् । केन कं विज्ञाता-
रमिति विशेष्यत्रये ऽप्यन्त्यन्तभिन्नत्वविशेषणाध्याहारगौरवप्रसङ्गाच्चैत्यपि
द्रष्टव्यम् । एतेन यच्च यस्यामवस्थायां द्वैतं स्वतन्त्रमिव भवति तदानीं
स्वतन्त्र इतरः स्वतन्त्रं घस्त्वन्तरमनुभवति । यदा तु सर्वे ब्रह्मपरतन्त्रं
प्रकाशते तदा कश्चेतनः करणेन कं स्वतन्त्रमर्थमनुभवेदिति केषां चिद्यच्च
हि द्वैतमिवेत्यादिवाक्यार्थकल्पनमप्यध्याहारगौरवेणैव निरस्तम् । किं च
पृष्ठे स्वप्नावस्थायां जीवस्य स्वयंज्योतिषद्वे सुषुप्त्यवस्थायां तस्य बाह्याभ्य-
न्तरवेदनराहित्ये चेत्ते कथं ज्योतिःस्वरूपस्य वेदनराहित्यमिति शङ्कायां
विषयाभावाद् न तु द्रष्टृस्वरूपाया दृष्टेर्वपरिलोपादित्येतत्प्रतिपादनार्थे
प्रवृत्तेषु यद्वैतन्न पश्यति पश्यन्वैतन्न पश्यति न हि द्रष्टृदृष्टेर्वपरिलोपो विद्यते
अविनाशित्वाद् न तु तद् द्वितीयमस्ति ततो ऽन्यद्विभक्तं यत् पश्येदित्यादि-
वाक्येषु श्रुतं द्वैतं तावत् स्वातन्त्र्येण विशेषयितुं न शक्यते सुषुप्तौ स्वत-
न्त्रस्यैव परतन्त्रस्यापि द्वैतस्य प्रतीत्यभावात् । ततश्च तेषु श्रुतं द्वितीय-
मपि तेन विशेषयितुं न शक्यते द्वैतमात्रप्रतीत्यभावस्य द्वैतविशेषाभावेना-
पपादयितुमशक्यत्वात् । एवं च तदनन्तरश्रुते यच्च वा अन्यदिव स्यात्
तत्रान्यो ऽन्यत् पश्येदन्यो ऽन्यद् जिघ्रेदित्यादिवाक्ये अन्यदपि स्वात-
न्त्र्येण विशेषयितुं न शक्यते सुषुप्तौ यस्य विषयस्य व्यतिरेकात्प्रतीत्यभाव
उक्तः तस्यैव स्वप्नजागरणोरन्वयात् प्रतीतेर्वक्तुमुपक्रान्तत्वात् । एवं च सुषु-
प्तावस्थाविषयोदाहृतवाक्यसमानप्रकारकेषु मुक्तावस्थाविषयेष्वपि वाक्येषु
स्वातन्त्र्यविशेषणं विधत्तुमशक्यमिति ।

२२१ । ४

बहुप्रमाणदृष्टिरिति । अवश्यम्भावोक्त्या अस्मिन्विषये श्रुति-
स्मृतिरूपबहुप्रमाणदर्शनं सूचितमिति भावः । विरोधादित्युक्तं हेतुं पक्षा-
न्तरे बाधकोपन्यासेनापपादयति अविरोधश्चेदिति । यद्यविरोधस्तर्हि

* विजानात्विति २ पु. पा. ।

† विज्ञेयादिति ३ पु. पा. ।

भेदाङ्गीकारे ऽप्यत्यन्ताभेदः प्रकारविशेषानपेक्ष्याभेदः स्याद् विरोधे हि केन चित्रकारेण भेद इति भेदोपाधिप्रकारं परिहृत्य तदन्येन प्रकारेणाऽभेद इति वक्तव्यं स्यात् तथा च भेदः कथं निविशताम् । यद्युच्येत विरोधाभावाद् भेदाभेदौ गन्धपृथिवीत्ववदसंक्रोपपादकप्रकारभेदाऽनपेक्षौ निवेष्टुमर्हत इति तर्ह्येकस्यामेव व्यक्तौ गन्धवती पृथिवीति गन्धपृथिवीत्व-बुद्धेरिव घटो भवति घटो न भवतीति बुद्धोरपि समावेशः स्यात् तद-दर्शनात् तयोर्व्यवस्थितघटपटादिविषयत्वस्यैव च दर्शनाद् गन्धपृथिवी-त्वयोरिव न भेदाभेदयोरविरोध इत्यर्थः ।

भास्करग्रन्थेषु विरुद्धयोरपि समबलयोरपि भेदाभेदयोरसंक्रोपपादनं

कृतं भेदो घटशरावादिकार्यात्मना अभेदस्तावदनुवृत्तमृदादिकारणात्मनेति तन्निरस्यति भेदाऽभेदव्यवस्था चेदिति । भेदवाद् एव स्यादिति* । २२१

भेदाभेदयोरश्रयभेदवाद एव स्यादित्यर्थः । ननु कार्यकारणयोर्नैत्यन्तं

भेद इष्यते किं त्वत्यन्तभेदे ऽत्यन्ताऽभेदे वा ऽनुपलभ्यमानाद् मृद् घटः

हिरण्यं कुण्डलमित्यादिसामानाधिकरण्याद् भेदाऽभेदे इष्येते तथा च कार्याणां

भेदः कारणमपि स्पृशति कारणस्याभेदः कार्यण्यपि स्पृशति अतो भेदाऽभे-

दयोर्नैत्यन्तिकाश्रयभेद इति तन्मममागङ्गु निरस्यति सामानाधिकरण्यं

यदिति । यावत्कार्यमवस्थायेति प्रकृताऽविद्योपाध्यभिप्रायेणोक्तम् । अल-

क्तकादे। तु यावत्कार्यमवस्थानं न नियतं बहुषु स्फटिकेषु सत्सु रत्नं स्फटिक-

मानयेति स्फटिकान्तरव्यावृत्त्यर्थं विशेषिते सत्यानयननियोगकालमात्रे ऽल-

क्तकसन्निधानेनापि तद्वापत्तैर्नफलसिद्धेः । उपाधिपदप्रयोगलभ्यं स्वसंनिहिते

स्वधर्मप्रतीत्याधायकत्वमेवोपाधोर्विशेषणोपलक्षणव्यावृत्तं रूपम् । कादाचि-

त्कतयेति । कादाचित्कत्वं कार्यकालाऽवस्थाननियमाभावः । तेन काकस्य

यावद्गृहगमनकालं कदा चिदवस्थिताश्रयुपलक्षणत्वमेव । उपाधितस्तूपल-

क्षणस्य भेदः परच स्वधर्मप्रतीत्यानाधायकत्वहृषो दृष्टग्रन्थः । त्वया ऽपि लिङ्ग-

शरीरेति । भास्करमते जीवब्रह्मणोरभेदः स्याभायिकः भेदस्तु बुद्धी-

न्द्रियदेहोपाधिकृत इष्यते । तत्र बुद्ध्यादिषु विशेषणत्वादिचोद्यमुपाधित्वेन

तत्परिहारवचनं चेत्युभयमपि समानम् । यस्तुतस्तु तन्मते परिहारो न

२०२

* व्यपत्त्यावाद एव स्यादिति इ पु. पा. । मूने ऽप्येवं वाट्टेविधिं दृश्यते ।

लगति उपाधिप्रयुक्तस्य संभारस्य स्फटिकरत्नमवदारोपितत्वनिवृत्तमादिति भावः । नन्वैक्यसिद्धाविति । गुहानिहितस्य ब्रह्मणश्चैक्ये खलु यत्रेन भानाऽभानसमर्थनं कार्यम् । जीवभानात् तदभिन्ने ब्रह्मणि भाषमाने गुहानिहितमन्यदिष्यतामिति शङ्कार्थः । व्यायातादिति । जीवस्य तदाश्रितमोक्षस्य च कृतकत्वे नित्यत्वं व्याहृतमित्यर्थः । विकल्पनं निरर्थकं षष्ठः । भागवत्त्वमात्रमिति । भेदकोपाध्यधीनसत्यभागवत्त्वमात्रमित्यर्थः । संस्थानभेद इति । तथा च नद्या अवयवसन्निवेशविशेषरूपेण अवयविरूपेण स्वारम्भकपरमाणुरूपेण वा समुद्राभेदप्राप्यभावे ऽपि समुद्रप्राप्नो नद्यवयविनाशात्तदीयनामरूपप्रहाणमस्तीत्येतावत्यंशे श्रुतेः । नदीसमुद्रदृष्टान्तः । अत एवास्तं गच्छन्तीत्येव दृष्टान्तभागे श्रवणमिति भावः* । शब्दश्रवणाऽयोग्यत्वविशेषणं सत्यत्वोपपादनार्थमित्याह शब्देति । प्राप्ताऽप्रापिविवेकेनेत्यादियन्त्रं व्याचष्टे नेम्याकारेति ।

२२४ । ०

अनवस्थेति शङ्कां परिहरतीति । एवं च कृत्स्नस्य प्रपञ्चस्य कल्पितत्वे यथा कार्यलिङ्गपूर्वपूर्वश्रोत्रानुमितिरूपभ्रमतत्संस्कारप्रवाहकल्पितमुनरोत्तरश्रोत्रं कार्यजनकम् एवं श्रुतिजन्यसृष्टितत्क्रमादिविषयाऽनादिपूर्वशाब्दज्ञानसंस्कारप्रवाहकल्पितं विषयादिकं तत्सृष्टिवाक्याद्यालम्ब्यवर्ताविवक्षितमिति द्रष्टव्यम् । अनयैव रीत्या मीमांसकेरपि वक्तृविवक्षारूपतात्पर्यवधारणं वेदार्थनिर्द्धारणोपयोगीति पक्षमुपपादयद्विर्घटाभिमानिदेवतानां तत्तन्प्रायसंप्रदायाभिन्नमीमांसकयाज्ञिकानां च तत्तद्वाक्यार्थनिर्द्धारणाधीनतत्तदर्थप्रतिपादनेच्छारूपं तदिति समर्थितम् । वक्तृविवक्षारूपतात्पर्यज्ञानं वेदार्थनिर्द्धारणे कारणमिति तदाधारतयेश्वरसिद्धिमिच्छता नैयायिकान् दूषयद्विरपि तैः तत्तद्वाक्यार्थनिर्द्धारणाधीनपूर्वपूर्वमीमांसकयाज्ञिकविवक्षाप्रवाहेणान्यथासिद्धिरुक्ता । यथाहुः ।

तद्यर्थंदादयो वेदाः प्रोक्ता ये च पृथक्पृथक् ।

भोग्यत्वेनात्मनां ते ऽपि चेतन्याऽनुगताः सदा ॥

* भाष्यमित्यादिमात्रमित्यर्थं इति एव एतद्वे दृश्यते २ पु. ।

† अयत्तयोपपत्तेति २ पु. ।

तेषामन्तर्गतेच्छानां वाक्यार्थप्रतिपादने ।

विवक्षा चाविषक्षा च ज्ञायते शब्दशक्तिः ॥

इति न्यायेन संप्रदायेन ये मीमांसक्याहिका वेदं व्याचक्षते तेषामभिप्रायो ऽयमुच्यतइति । य एवं विद्वान् साम्ना स्तुवीतेत्यादिविधिषु यच्छब्दानूदिताऽविधीयमानकर्मकर्तृप्रसिद्धिर्द्यजमानो वा आहवनीय इत्याद्यर्थवादेषु वैशब्दानूदिता स्तुत्यालम्बनतत्तदर्थप्रसिद्धिश्च पूर्वपूर्वतत्तद्व्याख्याघगतिमूलैरेतरोत्तरतद्व्याख्याघगतेरालम्बनमित्युपपादनीयमित्येतादृशान्युदाहरणान्यन्यथानुसंधेयानि ।

अथ नैकैकस्येति । यद्यपि प्रवाहानादित्वनिर्वचनासंभवे ऽपि भ्रम- २२४
संस्कारोपाधिकं सत्त्वमित्युक्त्वा ऽर्थस्य न क्षतिः सर्वदा यस्य कस्य चित्संस्कारजातीयस्य सत्त्वात् । दाशतं च तन्निर्वचनमाचार्यैरेध्यासयन्ते । सर्वस्य प्रपञ्चस्य संस्कारोपाधिकं सत्त्वमिति पक्षे संस्कारे का गतिरिति चेत् । शब्दानुमानमूलकस्य सकलसंस्कारविषयतया तद्विषयस्यापि सतः संस्कारस्यानुवृत्त्या तदप्युपपद्यतश्च । तथापि मायायामनुपपत्तिरेकार इति न मायागदे अत्यन्तमुपपादनार्थं प्रयतितव्यमिति व्युत्पादनाय शङ्केयम् । अस्तु चेति प्रतीकोपादानानन्तरं नेोपपद्यते ऽर्थः परमार्थसत्त्वं यस्याः सा तथेति पाठः साधुः । निरुपाधिकभ्रमविषयेष्वेव सत्त्वं प्रातीतिकमिति नियमः श्रोत्र तु न तथेति स्वयं परिहारान्तरमाह कर्णनैमीति । कर्णेन्यशच्छिन्नं नभः श्रोत्रमिति नैयायिकादिमते तदशच्छिन्ना दिक् श्रोत्रमिति कैमारिलमते च तदशच्छेदोपाधिकरूपांशस्य दृष्टान्तीकरणमुपपद्यते । सदृष्टान्तः स्वसिद्धान्तसंमतो न भवतीति स्वयं युक्त्यन्तरमाह धारभ्यमिति । सांशत्वतः साधयव्यत्यतः । यद्यपि साधयवत्वमपि भेदाऽभेदतत्समुच्चयविकल्पदूषणेन दूषितप्रार्यं तथापि स्वमते सत्यो भाग इति व्यापहारिकसत्यत्यस्यैव कथनात् स न दोष इत्याशयः । सत्यश्च संभवेदिति । संभाव- ॥
नार्थेन लिहा जीवस्य ब्रह्मांशत्वं परोक्तरीत्या परमार्थसत्यमिति कथमपि संभावयितुं न शक्यते । मुक्तिदशायामभेदज्ञाननियत्येव स्याद्ययगताऽभेदरूपमुक्तिफलानुश्रुत्या ऽत्यन्ताभायप्रतियोगिनश्च संसारदशायां प्रतीतम्य

भेदस्य मिथ्यात्वाऽनतिलङ्घनादिति द्योतितम् । अहं वेदेति । सूक्तद्रष्टु-
हमिति परामर्शः* ॥

२२५ । १

प्रकृतिश्च प्रतिज्ञादृष्टान्तानुपरोधात् ॥ २३ ॥

व्यवहितसंबन्धाऽपौनरुक्त्ये फले इति । व्यवहितेन जन्मा-
दाधिकरणेन संबन्धः । तेनेवापौनरुक्त्यं च । पादसंगतिरिति । बाला-
क्यधिकरणप्रथमसंगतियन्यानुसारिणीयं संगतिः । अद्वैतान्वयासेधकत्वा-
च्चेति । तद्व्यासेधकत्वे हि लक्ष्यसमर्पकब्रह्मशब्दोपातवस्त्वपरिच्छेदात्मक-
लक्ष्याकारविपरीताकारोपस्थापकं लक्षणं लक्ष्ये संभयदपि विद्यवितलक्ष्याका-
राननुगुणत्वेन तदव्यापनदोषदुष्टं स्यादिति भावः । समन्वयावसान-
इति । बालाक्यधिकरणद्वितीयसंगतियन्ये यत्प्रतिज्ञातं प्रकृताधिकरणस्या-
ध्यायावसाने लेखनिमित्तं वक्ष्यतइति तदनेन दर्शितम् । समन्वयो
दुष्प्रतिपाद इति । जगत्कारणब्रह्मणि समन्वय इत्यर्थः । कथं प्रति-
ज्ञादृष्टान्तयोजनेति शङ्कायामयं परिहाराभिप्रायः । ब्रह्मज्ञानेन विद्यदादेः-
सर्वस्य मृत्पिण्डलोहमणिनखनिःकृन्तनज्ञानैर्घटशरायकटकमुकुटखनिचक्रुटा-
लादीनां च तत्तज्ज्ञानानन्तरमपि संशयविषयत्वेनानुभूयमानानां मुख्यवृत्त्या
ज्ञातत्वासंभवाद् गौणत्वं त्वया ऽप्यास्थेयमिति । प्रधानपरोः प्राधान्या-
भिप्राये । अनुमानबाधादिति पूर्वपक्षलिखितान्यनुमानानि । अस्त्वागमो
निमित्तापरः इति । तथा च नानुमानवृन्दस्यागमबाध इति भावः ।

२२६ । ०

कार्यस्य विघर्तत्वेनेति । तथा च सदूपस्य ब्रह्मणः प्रपञ्चता-
दात्म्यं सदात्मना सन् घट इत्यादिप्रतीतिषु भासतइति सदात्मना ब्रह्म-
ज्ञानं सदात्मना प्रपञ्चतत्त्वविषयमपि भवति एवं मृत्पिण्डस्वर्णमणिनख-
निःकृन्तनरूपोपादानतादात्म्यं घटादिषु मृत्सुवर्णकालायसात्मना मृद् घटः
सुवर्णे कुण्डल कालायसं खनिचमित्यादिप्रतीतिषु भासतइति तेन तेन
कार्यानुविद्धेन मृदादिरूपेण मृत्पिण्डादिज्ञानं तेन तेन रूपेण तत्तत्कार्यवि-
षयमपि भवति । न हि प्रपञ्चतादात्म्यापन्नं सद् घटादितादात्म्यापन्नं
मृदादिकं वा तत्तद्रुपादानातिरिक्तं येन सन्मृदाद्यात्मना ब्रह्म मृत्पिण्डादि-

* अत्र षष्ठे वाक्यान्वयाधिकरणं पूर्णम् । † व्या. सू. अ. १ पा. ४ सू. १६ ।

‡ प्राधान्यपर्यायिनि ३ पु. पा. ।

§ निमित्तत्वापर इति ४ पु. पा. ।

ज्ञानं तेन तेन रूपेण तत्तत्कार्यविषयं न स्यात् । ननु भवेदेवं मृत्पिण्डादीनां घटाद्युपादानत्वे तदेव नास्ति घटादीनामिव पिण्डादीनामपि मृदादिकार्यविशेषत्वाद् घटादिषु पिण्डाद्याकारानुवृत्त्यभावाच्च सर्वमृगमयादीनामेकैकमृत्पिण्डादिकार्यत्वस्य कथमप्युपादायितुमशक्यत्वाच्च । तथा च दृष्टान्तभागस्योपादानाऽविषयतया दाष्टान्तिकवाक्यस्यापि तद्विषयता न युक्तेति चेद् न । मृत्पिण्ड एव घटः कृत इत्याद्यबाधितव्यवहारेण मृत्पिण्डादीनां घटादिकार्यान्तरोपादानत्वाद् मृत्पिण्डादिगतमृत्त्वादिरूपान्त-
चिदाकारानुवृत्तेर्घटादिषु सत्त्वाद् उपादानगतयावदाकारानुवृत्तिनियमस्य सौरादिकार्येषु दध्यादिषु व्यभिचारात् सर्वं मृगमयमित्यादिषु सर्वशब्दानामेकैकमृत्कूटादिकार्यपरत्वात् । तस्माद् दृष्टान्तानुसारेणापि दाष्टान्तिकवाक्यस्योपादानविषयत्वं युक्तमेव ।

ननु पञ्चमी न कारणमात्रे स्मर्यतइत्ययुक्तं ज्ञापकेन तत्सिद्धेरित्याशङ्क्य तत्तात्पर्यमाह ज्ञापनेनेति* । ननु नैतद्युक्तं पाणिनीये ज्ञापकयोगवि- २२६
भागलभ्यस्य व्याकरणान्तरे प्रत्यञ्चविधानावश्यम्भावात् तद् दृष्ट्वैव व्याख्यातृणां ज्ञापकाद्यन्वेषणप्रवृत्तेः पाणिनीयस्यैव वेदार्थनिर्णयोपयोगित्वादित्याशङ्क्य ज्ञापकस्यान्यथासिद्धिमाह अपि चेति । हेतुग्रहणमगुणवचनाद्धेतुपञ्चम्या न ज्ञापकं तस्य विभाषा गुणे ऽस्त्रियामिति सूत्रविहितां गुणवचनेभ्यः पञ्चमीमादाय चारिताध्यात् । जाड्यादागतं जाड्यरूप्यमिति तदुदाहरणसं-
भवात् । वस्तुतस्तु हेतुमनुष्येभ्य इति सूत्रे हेतुत्वं न पञ्चम्यर्थविशेषणं येन हेतौ पञ्चम्यन्वेषणीया स्यात् किं तु मनुष्यवाचित्वमिष हेतुवाचित्वमपि प्रातिपदिकविशेषणम् । एवं च हेतुवाचिभ्यो मनुष्यवाचिभ्यश्च प्रातिपदिकेभ्यस्तत आगत इत्यर्थं रूप्यप्रत्ययविधिः । तत आगत इत्यधिकारसूत्रे च तत इत्युपादानपञ्चमी तथापि मुख्यं यदुपादानं विधत्तं तद् ग्राह्यं न तु नान्तरीयकम् । अत एव सुचनादागच्छन् मध्ये वृक्षमूले स्थित्वा ततो ऽप्यागत इत्येतावता तत आगत इत्यर्थं शेष इतिवद् पार्श्वमूल इति तद्धितो न भवति । एवं च यः स्यहेतुभूताज्जन्ममूम्यादेरुपादानादागतः यश्चाहेतोरमनुष्याद् देयदत्तादेरुपादानादागतस्तथोभय-

चापि हेतुवाचिने। मनुष्यवाचिनश्च प्रातिपदिकाद्रूपप्रत्ययविधायकम्यास्य
सूषस्य हेतुपञ्चमीज्ञापकतायाः कथमपि न प्रसक्तिः । नन्वस्य सूषस्य
हेतुपञ्चमीज्ञापकत्वाभावे ऽपि विभाषा गुणे ऽस्त्रिषामिति सूचे योगविभागा-
दगुणवचनेभ्यो ऽपि हेतुपञ्चमी भविष्यतीति चेद् न । योगविभागाऽनपेक्ष-
णात् । पुचात्प्रमेदो जायते पश्चिमाद्यामिनीयामात्प्रसादमिष चनेत्या-
दिप्रयोगाणां निमित्ते ऽप्यन्तरङ्गकारणत्वज्ञापनार्थम् अपादानत्वारेपेण
निर्वाहात् । समनन्तरापत्ये ऽपि गोषरूपार्थाहारेण रामो जामदग्न्य इति
गोचापत्यविहितपञ्चप्रत्ययदर्शनाद् धूमवत्त्वादित्यादिपञ्चमीनिर्वाहः । हेतु-
पञ्चमीसद्भावे वा कथं तन्निर्वाहः । न हि धूमवत्त्वं घृहेः कारणं चापकं तु
स्यात् । न चापके पञ्चमीविधानमस्ति । तस्मात् तदशिष्यं संचाप्रमाणत्वाद्
लुब्धोगाप्रस्थानादिति सूचकारप्रयोगात् चापके पञ्चम्याः साधुत्वम् । कारक-
हेतोः तु हेताविति सूचेण तृतीययेवं भाव्यम् । अस्तु वा कारकहेतावपि
पञ्चमी । तथापि कारकविभक्तेर्वैलीयस्त्वादिहापादानपञ्चम्ये च । जनिकर्तु-
रिति पुचात्प्रमेदो जायतइत्यादिपञ्चमीसंपहाये प्रकृतिपदं कारणसामान्य-
परमिति व्याख्यानमयुक्तं तथा सति कारकइत्यधिकृतस्य पदस्य कार-
णसामान्यवाचिने निर्द्धारणसम्प्रत्यन्तस्यानन्वयप्रसङ्गात् । न हि कारणानां
मध्ये यदुपादानकारणमितिवत्कारणानां मध्ये यत्कारणमित्येतदन्वितार्थं
भवति ।

२२६ । १९

कार्यकारणाऽभेदसूचनादिति । न च यथा ऽग्ने यन्मे तनुवा-
कनं तन्मआपृयेति मन्त्रे यन्मे प्रज.ये पशूनामूनं तन्मआपूरयेति वावैतदा-
हेति तदर्थप्रदर्शकब्राह्मणानुसारेण यजमानस्य स्वस्मिन् प्रजापश्वभेदोपचार-
वद् ब्रह्मणः स्वस्मिन् सत्त्वमाणतेजःप्रभृत्यभेदोपचारः स्यादिति शङ्कनी-
यम् । प्रतिज्ञातसर्वविज्ञानोपपादनार्थं प्रवृत्ते प्रपञ्चे तथोपचारकल्पनाऽयो-
गात् । श्रौतावधारणेति । ननु श्रुतावेवकारार्थं उपादानान्तराभावः कथं
साक्षात्पदेन तदशक्तेन प्रदर्श्यते । उच्यते । उभयाम्नानादित्येतावति सूच-
णीये साक्षादिति विशेषणमुभयाम्नानवाक्ये तदनुवादेनान्यः कश्चिदर्थो
मुख्यतया प्रतिपाद्यो ऽस्तीत्यवगमयति । कोसाविति विचारणायामेवकार-
घटितवाक्यस्यापि ह्येषाघन्तीत्यादिघटितरव्यवच्छेदप्रध.ः त्वादुपादानान्त-

राभावो मुख्यतया प्रतिपाद्यो ऽवतिष्ठते तर्हि विषयवाक्यं ब्रह्मण उपादानत्वप्रतिपादकं न भवतीति सूत्रमपि तद्ब्रह्मवस्थापनार्थं न भवेत् तथा च कथमितश्च प्रकृतिर्ब्रह्मेति भाष्यमित्याशङ्क्याह भाष्यइति । विषयवाक्यप्रतिपादात्म्यं प्रकृत्यन्तराभावस्य प्रकृतिग्रहणम् उपलक्षणमित्यर्थः । प्रकृत्यन्तराभावव्यवस्थापनस्यापि ब्रह्मणः प्रकृतित्वस्थिरीकरणं फलमिति फलाभिप्रायेण भाष्यमिति तात्पर्यवर्णने तु नोपलक्षणत्वं कल्पनीयम् । यद्वा प्रकृतिग्रहणमुपलक्षणमित्यात्मकृति*टीकायन्यापेक्षितो भाष्यइत्यध्याहारो ऽनेन ग्रन्थेन दर्शितः । कथं च तद् ब्रह्मणो रूपमिति टीकायन्यं ब्रह्मणि उपादानत्वाभावे तदभेदश्रवणं न घटेतेति व्यतिरेकप्रदर्शनार्थत्वेन योजयन्नेव यदीत्यादितदनन्तरग्रन्थम् अन्वयप्रदर्शनार्थत्वेनावतारयति द्वि वा- २२६ वेति ।

यद्यपि सच्च त्यन्नाभवदित्यभेदेन श्रुतिमिति वक्तव्यं तस्यैव वाक्यस्य प्राक् प्रकृतत्वात् तथापि द्वे वाच ब्रह्मणो रूपे इति टीकावाक्येन स्फारिते द्वे वाक्येत्यादिवाक्ये षष्ठ्या पृथिव्यादिवाक्यादिरूपयोर्मूर्तामूर्तयोर्ब्रह्मभेदः प्रतीयतइति शङ्कानिरासाय तस्या अपि न भेदे तात्पर्यम् अथात आदेशो नेति नेतीति तदनन्तरवाक्ये ब्रह्मातिरिक्तमूर्तामूर्तनिषेधादिति दर्शयितुं तद्वाक्यमुपन्यस्तम् । कथं च तद् ब्रह्मणो रूपमिति टीकायन्यस्य व्यतिरेकप्रदर्शनार्थत्वलाभाय यदि ब्रह्मोपादानं न स्यादिति शेषो ऽध्याहृतः । एवमध्याहारोपेक्षव्यतिरेकप्रदर्शकवाक्यार्थस्याऽस्फुटस्य गम्यत्वाद्यतिरेकमुक्त्वात्तद्विहाय व्यतिरेकं सिद्धवत्कृत्येत्युक्तम् । यदि तस्य ब्रह्मोपादानमित्यन्वयप्रदर्शनस्यापेक्षितांशमध्याहरति तर्ह्येवं रूपं स्यादिति शेष इति । रूपं स्वरूपमभिन्नमिति यावत् । यदि न तस्य ब्रह्मोपादानमिति केषु चित् टीकायन्येषु नकारयुक्तः पाठो दृश्यते तस्मिन्पाठे कथं चेत्याद्युपादानमित्यन्तमेकं वाक्यम् अध्याहारानपेक्षं व्यतिरेकमात्रप्रदर्शनार्थमिति दृष्टव्यम् ।

योनिरितीति । पृथिवी योनिरुपधिषनस्पतीनामित्यादिप्रसिद्धिः २२७
परिणामिधिषयेव दृष्टेति भावः । नासत् इति । यदसत् तत्संबन्धेषासदिति

न स्यान्निष्पाद्यत्वं यत् सत् तत्सर्वदा सत्ति निष्पत्यर्थप्रवृत्त्यानर्थक्यम् ।
 ननु नित्यस्य निष्कलस्येति हेतुगर्भनिर्देशाभ्यां सिद्धस्यार्थस्य नित्यत्वाद्-
 नेरुदेशत्वादिति पुनः कीर्तनं व्यर्थमित्याशङ्क्य तद्विवरणमित्याह हेतुग-
 र्भनिर्देशयोरिति । यथाश्रुतमाश्रित्येति । अस्तु परिणामस्तथापि
 लौकिकपरिणामघटनिर्वचनीयत्वमाप्रातीत्यर्थं प्रतिपादयतीत्यर्थः । संक्षेप-
 शारीरके ऽप्येवमुक्तम् प्रतिष्ठिते ऽस्मिन् परिणामघाटे स्वयं समायाति विघ-
 त्तघाट इति । प्रधानानुरोधेनेति । यथा स्वर्गकामकर्तव्यञ्चोत्तिष्ठामप्र-
 करणमध्यपातिनः को हि तद्वेद यदमुष्मिन् लेके ऽस्ति घा न वेति पर-
 लोकसंदेहवाक्यस्य प्रधानाविरोधाय तदङ्गभूतानीकाशविध्यपेक्षितवन्तुस्तवन-
 परतया पामरजनसिद्धसंदेहानुवादकत्वम् एवमिहापि प्रधानप्रतिपाद्याऽद्वे-
 तसिद्धाविरोधाय तदङ्गभूतप्रपञ्चनिषेधोपयिक्तया भ्रान्तजनकल्पितपरिणा-
 मानुवादकत्वमित्यर्थः । न चेति । यथा ह्यसत्यो घटाभावः सत्यं घटं
 सहते एवमनिर्वाच्यो विकारः स्वात्यन्ताभावं निर्वाच्यं सहते इत्यन्वयमु-
 खेन सिद्धिः* ॥

२२८ । १

एतेन सर्वे व्याख्याता व्याख्याताः ॥ २८ ॥

अदृश्यमानाणुनिर्देशादिति न किं चन भगव इत्युक्तेरणुघाटे सालम्ब-
 नत्वोमिद्गुर्थमदृश्यमानत्वविशेषणम् । अणिभ्र इति सूक्ष्मता चेत्तेति ।
 स य एषो ऽणिमेत्यादिसंप्रतिपन्नब्रह्मवाक्येष्विवेति भावः† ॥

इति श्रीमद्भारद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजिज्ञी-
 रङ्गराजाध्वरिवरसूनोरण्यदीक्षितस्य कृतौ कल्पतरुव्याख्याने
 परिमले प्रथमस्याध्यायस्य चतुर्थेः पादः समाप्तः ॥
 संपूर्णत्रय समन्वयाख्यः प्रथमो ऽध्यायः ॥



* अत्र सप्तमं प्रकृत्यधिकरणं पूर्णम् ।

† अत्राष्टमं सर्वव्याख्यानाधिकरणं पूर्णम् ।

अथ द्वितीयोऽध्यायः ।

स्मृत्यनवकाशदोषप्रसङ्ग इति चेन्नान्यस्मृत्यनव-
काशदोषप्रसङ्गात् ॥ १ ॥

२२६ ।

सर्वज्ञेति । यः सर्वज्ञ इति श्रुत्या ब्रह्मण इव चानैर्विभर्तीति श्रुत्या कपिलस्यापि सर्वज्ञ्यं प्रसिद्धम् अतः सर्वज्ञभाषितत्वं वेदसांख्ययोः सममित्यर्थः । ननु स्मृत्यन्तरेभ्यो निरघकाशत्वेन प्रायल्येऽपि श्रुतिभ्यः प्राबल्याभावात्कथं पूर्वपक्ष इत्यत्राह पूर्वपक्षमाहेति । वेदं कृत्वा वेदिरिति पदार्थधर्मक्रमविषयश्रुतितः क्षुत्त्राचामेदिति स्मृतेः पदार्थविषयत्वेनेव सावकाशश्रुतितोऽपि निरघकाशत्वेन स्मृतेः प्राबल्यं भवेदतः पूर्वपक्षो युक्त इत्याशयः ।

अर्थापहारेणेति । सर्ववेष्टनरूपस्मृत्यर्थोपहारेण तन्मानभूतश्रुतेरप्यपहारात्तदनुमानं बाधितविषयमित्यर्थः । क्षुत्त्रनिमित्तकाशुद्धापनयार्थमाचमनकरणेऽपि न वेदवेदिक्रमविरोधः । आचमनस्य शुद्धिद्वारा वेदिकरणाङ्गत्वादङ्गस्य चाव्यवधायकत्वात् । उक्तं हि वार्तिके ।

वेदं कृत्वा यदा वेदिमकृत्वाऽऽचामति क्षुते ।

वेदीमेव करोतीति स चक्रुं शक्यते तदा ॥

वेदिरेव ह्यनाचम्य कुर्वतो धिगुणीभवेत् ।

तामेव सगुणां कर्तुं शुद्ध्या न व्यवधास्यते ॥ इति ।

सत्यपि व्यवधाने श्रौतस्मार्तसकलपदार्थप्राप्यनन्तरमेवानुष्ठानाय क्रमस्य संयाह्यत्वात् पश्चात्संयाह्यस्य पूर्वप्राप्यनुरोधेन संयहौचित्यान्न विरोधः । तदप्युक्तं वार्तिके ।

प्राप्येषु हि पदार्थेषु क्रमः पश्चादयेत्यते ।

यदा प्राप्येष्वसौ ऋप्रः केन पश्चाद्विरुध्यते ॥ इति ।

नन्वधिकरणारम्भे तटस्थेनाक्षिप्रे तदारम्भः सिद्धान्तिना समर्थ-

रूपमिति विभाजितुं ज्ञानादित्यध्याहृतम् । ऋषिं प्रसूतमित्यादिमन्त्रार्द्ध-
स्यापमर्थः । अये सर्गादौ स्वस्मात्प्रसूतमृषिं कपिलं कनकवर्णं हिरण्यगर्भं
ज्ञानेर्ज्ञानिकरणैर्वेदैर्यैः विभर्ति अयं सकलवेदार्थविद्वत्त्वित्यनुग्रहकटाक्षेण
जायमानावस्यायामेव पश्यति चेति यो ब्रह्माणं विदधाति पूर्वं यो वै वेदांश्च
प्रहिणोति तस्मै हिरण्यगर्भं पश्यति जायमानमित्यादिमन्त्रान्तरैकार्थ्यात् ।
अथ विभर्तीत्येतद् भृञ्धातोः पोषणमर्थमादाय व्याचष्टे पूरयतीति ।

मन्त्रगतयच्छब्दप्रतिनिर्देशकतच्छब्दघटितं वाक्यं दर्शयति यः स २३१
सर्वेषामात्मेति । यद्यपि यो योनिं योनिमधितिप्रत्येको विश्वानि रूपानि
योनीश्च सर्वा इति पूर्वार्द्धयुक्ते ऽस्मिन् मन्त्रे नास्तीदं वाक्यं नापि पूर्वत-
रमन्त्रयोरस्ति तयोः विद्याविद्ये ईशते यस्तु सो ऽन्य इति सर्वाधिपत्वं
कुरुते महात्मेति च विधेयान्तरपरत्वात् तथापि पुरुष श्वेदं सर्वं त्वं स्त्री
त्वं पुमानसीत्यादितत्त्वमन्त्रान्तरप्रतिपन्नार्थं इह विधेयत्वेन गृहीतः । तद्ब्रह्मणं
च सार्वात्म्यप्रतिपादनप्रधानायामस्यां श्वेताश्वतरोपनिषदि न भेदनिष्ठसां-
ख्यतन्त्रकर्तृमहिमप्रतिपादनस्य प्रसक्तिरस्तीति तेनापि हेतुना मन्त्रस्य
तद्विषयत्वनिराकरणार्थं सांख्यकर्तृविषयत्वे ऽपि तेन तस्य वेदार्थज्ञानवत्व-
मात्रं सिध्यति न तु क्व चिदपि विषये ऽस्य भ्रमो विप्रलम्भश्च नास्तीत्ये-
तदपि । मनोस्तु यद्वै किं चेति वीष्माशब्देन भेषजत्वोक्त्या च तदुक्तेः सर्व-
चाप्यर्थं तदुभयराहित्यं सिध्यतीत्यपि विशेषो द्रष्टव्यः । यजुर्वेदे यो ब्रह्म-
वर्चसकामः स्यात्तस्मात्तं सोमारौद्रं चसं निर्वपेदिति ब्रह्मवर्चसकामस्योष्टं
विधाय आर्च्यं प्रोक्षणमाज्येन मार्जयन्ते इत्यन्तेन तस्य प्रत्येकं ब्रह्मवर्चसोप-
योगार्थसहितं वैशेषिकमङ्गकलापं विधाय यावदेव ब्रह्मवर्चसं तत्सर्वं करो-
तीति फलार्थघादानन्तरम् अतिब्रह्मवर्चसं क्रियतइत्याहुरीश्वरो दुश्चर्मा
भवतीत्येवंरूपेण्यनुष्ठानेनातिब्रह्मवर्चसं क्रियते तेन यजमानः शिवी भवितुं
प्रभवतीत्येवं फलमेव पुनर्दोषरूपं संकीर्त्य तत्परिहारार्थं मानवीश्वरो धाम्ये
कुर्पादिति मनुना दृष्टे ऋचावग्निं वः पूर्याङ्गिरा देवमीडे वसूनामित्यादीनां
पयणां ऋचां मध्ये ये के चिद्वे ऋचौ सामिधेनीमध्ये धाम्यारूपेण योजये-
दिति विधाय कथं मानवीभ्यामृभ्यां शिवपरिहार इत्याकाङ्क्षायां यद्वै किं
च मनुरघदत्तद्वेषजं भेषजमेवास्मै करोतीत्यर्थघादेन तत्संघटनं कृतम् ।

धर्मधका मनुना यन्मन्त्रजातं दृष्टं तत्सद्यं भेषजं भवतीति तद्विदमबोदा-
 हृतम् । ननु यद्वै किं चेति घचनं न स्याद्यम्भुयमनूक्तीनां भेषजत्वोक्तिपरं
 किं तु समष्टिमनोऽभिमानिहिरण्यगर्भोक्तीनाम् । तैत्तिरीयशाखायां हि मान-
 धीऋचो धाम्ये कुर्यादिति विधिषेपार्थवादरूपम् इदं घचनं श्रूयते । अथा-
 नूद्यमाने ऋचो न मनोः प्रकाशिके किं तु मनसः । देवानां यन्मन* इति
 ह्यनूद्यमानयोः ऋचोः श्रूयते अतो मानधी इत्यथ समष्टिमनोभिमानित्वध-
 र्मेण हिरण्यगर्भः प्रकृत्यशेनोक्त इति स एव यद्वै किं चेति धाक्त्रे ऽपि
 मनुशब्दोक्तो भवितुमर्हतीति चेद् यद्येवं किं चिद्विष्टिचकृतौ मनोः ऋचः
 सामिधेन्यो भवन्तीति विधिषेपतया श्रुतं मनुष्यं यत्किं चिद्व्यटतद्वेषज-
 मिति घचनमुदाहरणमस्तु । न हि तत्र मनःप्रकाशिका ऋचो घिनियु-
 च्यन्ते किं तु मानससूक्तगता एव तत्र कृत्विभञ्जकाभावात् । अत एव
 तन्त्रवार्तिके मनूक्तीनां भेषजतायामिदमेव घचनमुदाहृतम् । भाष्ये यद्वै
 किं चेत्युदाहरणमनादरेण । सर्वज्ञत्वादिभिरिति । ननु सर्वज्ञत्वादिव-

२११ । २५ घनाद् ममान्तरात्मेत्यादिकमन्तर्यामिधिषयं स्यान्न तु जीवैश्चविषयमिति
 चेन्न । बहवः पुरुषा ब्रह्मन्नित्यादिना प्रश्नेतरत्वेन जीवविषयत्वावश्यभा-
 वात् परमेश्वर एक एव जीवभावेन सर्वशरीरेषु वर्ततइति एतदृष्या परमे-
 श्वरगुणवर्णनस्याप्यविरोधात् ॥

एतेन योगः प्रत्युक्तः ॥ ३ ॥

योगस्वरूपतत्साधनेत्यादिटीकायन्थं व्याचष्टे एषामिति । श्रुतौऽ
 सांख्ययोगशब्दाभ्यामिति । नन्विदं श्रेयस्लिङ्गमालम्ब्यादिकशङ्काप-
 रिहारो सांख्ययोगोसाधारणो कथं योगमाचविषयत्व तयोस्तुम् । उच्य-
 ते । कपिलमिति वदिदं श्रुतिसामान्यमाचमिति पूर्वाधिकरणत्वात् प्रायम्
 अतो नेदं लिङ्गमधिकशङ्काबीजं किं तु योगशब्दे योगनिरूपणं श्वेताश्व-
 तरोपनिषदाद्युपदिष्टयोगप्रपञ्चनरूपमिति प्रत्यक्षश्रुतिमूलत्वमधिकशङ्काबीजं
 तस्मिन्नंशे तस्य प्रामाण्ये ऽपि न तात्पर्याविषये स्वतन्त्रप्रधानादौ प्रामा-
 ण्यम् अतो न तेन स्वतन्त्रप्रधानादिसिद्धिरिति तत्परिहारः ॥ ॥

* देवानां य इन्मन इति शोधितं ५ पु. । † अत्र प्रथमं स्पृत्यधिकरणं पूर्णम् ।

‡ श्रुतौ १ पु. पा. ।

§ सांख्यशब्दयोगेति २ पु. पा. ।

॥ अत्र द्वितीयं योगप्रयुक्त्यधिकरणं पूर्णम् ।

न विलक्षणत्वादस्य तथात्वं च शब्दात् ॥ ४ ॥

२३२

अचेतनप्रकृतिकमिति । ननु अविद्याप्रकृतिकत्वेन सिद्धसाधनं चेतनप्रकृतिकं न भवतीत्यर्थकल्पने सिद्धान्तिमते दृष्टान्ते साध्यवैकल्यं हेतुविशेषणे वैयर्थ्यं चेति चेद् उच्यते । कार्यद्रव्यं चेतनप्रकृतिकं न भवति द्रव्यत्वादात्माविद्यावदित्यनुमानमत्र विवक्षितम् । कार्यद्रव्यमाषपक्षीकरण-ज्ञापनाय हेतुविशेषणम् । घटस्यापि पक्षीकरणान्न तत्र साध्यवैकल्यशङ्का । घटयतीति घटः घटेर्ग्यन्तात्पचाद्यच् । षेरनिटीति णिलोपः । अघटित-संघटनापटीयो ऽज्ञानं तद्वदित्यर्थः । भाष्यटीकयोः प्रत्युदाहरणसंगतिरयि-मटीकाया * प्रदर्शितेति तात्पर्यमुक्त्वा स्वयमस्याधिकरणस्य दृष्टान्तसंगति-माह वेदेति । प्रत्यक्षमेति । स्वदृष्टलिङ्गकस्य स्वविशेषतोदृष्टानुमानस्य प्रत्यक्षवदतिविश्वसनीयत्वात्प्रायः प्रत्याक्षमिदमिति संभावनाविषयता भवतीत्यर्थः । अनुश्रवो वेदः तद्गम्यमानुश्रविकम् । सुखाद्यात्मत्वं सुख-दुःखमोहात्मत्वं तद् उच्चायचविशेषणेनानेकप्रकारत्ववाचिना सातिशयत्वा-दिसूचनेन दर्शितम् । तद्वयाचपृहति । लोकोतो ऽनवगम्यमानस्य चेतनप्र-कृतिकत्वस्य केवलश्रुतार्थापन्या कल्पनायामचेतनत्वप्रतिपादकशब्दविरो-धस्य द्रूपणतयोद्भावनसामर्थ्याल्लोकानुभवसद्भावे श्रुतार्थापनेस्तद्विरोधो न द्रूपणं किं तु प्रत्यक्षश्रुतिरेव चैतन्यानभिव्यक्तिपरतया व्याख्येया भवेदिति सूचितं भाष्ये तद्विधृणोतीत्यर्थः ।

आर्थत्वे उपोद्बलकापेक्षा तदेव नेत्याहेति । ननु आर्थत्वमि- २३३ ।

हापि तुल्यमेव भूतेन्द्रियाणां वक्तृत्वविवदितृत्वान्यथानुपपत्त्या चैतन्यस्य कल्पत्वाद् देवतात्वस्य मनुष्यत्वादिवच्चैतन्यव्यापञ्जातिविशेषतया तस्य तदनुमेयत्वाच्च । न चेन्नतिश्रवणं चैतन्यश्रवणमेवेति वाच्यम् । ईदृत्यधि-करणे तस्य भाक्तत्वेनाक्तत्वात् § । प्रलये सुपुत्रानां चेतनानामपञ्चीकृतभूत-दृष्टिसमये चैनन्योद्भवाभावेन तस्य तदभिमानिदेवतेक्षणपरत्वस्यायुक्ततया भाक्तत्वावश्यम्भावाच्चेति चेदुच्यते । श्रुतचेतनप्रकृतिकत्वनिर्वाहाय भूते-

* अयिमघटिकाया इति २-५ पु. पा. । † सुखमोहात्मत्वमिति २ पु. पा. ।

‡ व्या. सू. अ. ९ पा. ९ सू. ५ ।

§ भाक्तत्वादिति ९ पु. पा. ।

न्द्रियाणां चेतनत्वमेवाभ्युपगम्यत इति शङ्कायन्ते तेजःप्रभृतीक्षणस्य मुख्य-
त्वमेव संभवतीतीक्ष्ण्यधिकरणोक्तभाक्तव्याघेरेणाच शङ्का तदभाक्तव्योपोद्-
लकतया । मृदप्रथीदित्याद्युदाहरणम् । = नु तेज आदिशब्दानां तदधिष्ठातरि
परमेश्वरे शक्तिरेव भाष्यटीकयोरभिमतता ऽस्तु किमिति लाक्षणिकत्वमुक्त-
मित्याशङ्काह तदिदमुक्तं कथं चिदिति । ईक्षणस्य मुख्यत्वे कथं चिदि-
त्येतन्नाव्येति परमेश्वरस्य मुख्येक्षणसद्भावादतस्तदीयेक्षणस्य मुख्यत्वे तेज-
आदिशब्दानाममुख्यत्वमायातीत्येतत्सूचनार्थमिति लाक्षणिकत्वमेव तेषां*
मूलाभिमतमिति भाषः ।

२३३ । ८

पक्षे एवेति । ध्यतिरेकिहेतुव्यापृत्यर्थे साध्यासाधकविशेषणम् ।
ननु विशेषव्याप्यपेक्षायामसाधारण्ये ऽपि जगच्चेतनप्रकृतिकं न भवति
चेतनविशेषगुणानुगतिरहिततयाद् यद्यद्विशेषगुणानुगतिरहितं न तत्प्रकृ-
तिकं यथा सुवर्णविशेषगुणानुगतिरहितं पटादि न सुवर्णप्रकृतिकमिति
सामान्यव्याप्यपेक्षायां नासाधारण्यम् । न च सामान्यव्याप्यैतद्ब्रह्मामननु-
गता नानुमानोपयोगिनीति शङ्कनीयम् । यो यस्य गन्धस्य प्रयेता स
तस्मादधिकविषयज्ञानयानित्येवमादिह्युपायाः सामान्यव्याप्यैः सिद्धान्तिना
ऽप्यनुमानाङ्गतया प्रागङ्गीकृततयात् । आचार्यैरधिकरणारम्भे प्रदर्शितस्य
विशेषव्याप्रीमूलकस्यैवानुमानस्यासाधारण्यशङ्कारहितत्वाच्चेति चेदुच्यते ।
यत्तद्ब्रह्मामननुगता सामान्यव्याप्रीर्न स्वतन्त्रा ऽनुमानाङ्गम् । ईश्वरो वेदा-
धिकदष्टेत्याद्यनुमानं बुद्धिसंवादेन श्रुत्यवगतसार्धच्छपट्टीकरणार्थं न स्वय-
मेव कस्य चिदर्थस्य साधनार्थमिति तथाननुगतापि सामान्यव्याप्रीरुपन्य-
स्यते । तदभावे ऽपि हि यथा सोम्येकेन मृत्पिण्डेनेत्यादौ दृष्टान्तोपन्यासमा-
बेण बुद्धिसंवादे जायते । आचार्यैः प्रदर्शितमप्यनुमानमप्रयोजकत्वपरिहा-
राय यदि चेतनप्रकृतिकं स्यात्तद्विशेषगुणानुगतिमत्स्यादिति तर्कमपेक्षमाणं
तन्मूलभूतां सामान्यव्याप्रीमुपजीयतीति तदपि नावतिष्ठते किं त्वापाततो
ऽननुगतसामान्यव्याप्यनपेक्षामिव भासमानं पूर्वपक्षावलम्बनमस्त्वित्याशयेन
न विलक्षणत्वादिति सौचानुमाने स्पष्टे विद्यमाने ऽप्यनुमानान्तरमाचार्यैस्त-

पन्यस्तं तत्तु महाशचायं पारिणामिकः स्वभाषविप्रकर्षः पुष्पादीनां केशन-
खादीनां च रूपादिभेदादिति भाष्योद्भावितव्यभिचारैव तर्कमूलसामान्य-
व्याप्रेरपि शैथिल्यापादनाद् दूषितमिति तद्दूषणे फलान्तरमाचार्यैर्न कृतम् ।

ननु प्रमाणविषयविवेचकतयैत्युक्तं श्रुत्येव प्रमाणमूर्द्धन्यया तद्वि-
षयविवेकसिद्धेरित्याशङ्क्य व्याचष्टे वचनयुक्त्याभासनिरासेनेति । आया २३३
ततस्तद्विरोधित्वेन भासमानानां युक्त्याभासानां चानुसधाने संजातस्य
चित्तबोभस्यापनयनेन श्रुतिविषयदाढ्यापादनं तद्विवेचनमित्यर्थः । ननु
पूर्वपक्षपन्यस्तेषु तर्कमूलाक्षेपहेतुषु ब्रह्मणः सिद्धरूपत्वेन पृथिव्यादिसाम्यं
मननरूपतर्कादरण्य चेति हेतुद्वयमेव परिहृतं न तु निरवकाशत्वप्रधानप्र-
त्यासतिहेतुद्वयमिति चेत् । उच्यते । ब्रह्मणः सिद्धरूपत्वे ऽपि श्रुत्यनुया-
हकतर्कादरण्ये ऽपि स्वतन्त्रानुमानविषयत्व नास्तीति प्रसाधिने शब्दसाध-
नाक्षमस्य चक्षुषस्तद्वाधनइव* ब्रह्मसाधनाक्षमस्यानुमानस्य तद्वाधने
सामर्थ्याभावः फलितो भवतीत्युपले क्षुरतैक्ष्ण्यस्येव तत्र कुपटीभवतो ऽनुमा-
नस्य श्रुतितः प्राबल्यहेतुकथनमस्यानविजृम्भितमिति स्वत एव सिद्धेस्तद्वे-
तुद्वयमाहत्य न दूषितम् ।

न ह्यचेतनस्येत्यादियन्यं व्याचष्टे अचेतनस्य जगत्कारणस्येति ।
नन्वचेतनाज्ञेयनस्येवोद्भूतविशेषगुणादनुद्भूतविशेषगुणस्याप्युत्पत्तिर्न समभवतीति
चेद् न । काष्ठज्वालाभाण्डात्तद्गतवारिस्यतेजसो दीपात्तुषाग्नेश्चोत्पत्तिद-
र्शनात्ततोद्भूतरूपप्राप्तयवान्तरकल्पने गौरवात् । घटः प्रकाशतइत्यनुभवदर्शने-
न घटादिषु चैतन्यमुद्भूतमित्यपि कल्पनोपपत्तेरिव । कस्य चित्रकाशते कस्य
चित्र प्रकाशतइति व्यवहारस्तु चेचात्परो ऽयं न मेवादिति व्यवहारवदु-
पपद्यते परत्ववद्वैतन्यस्यापि सप्रतियोगिकगुणत्वकल्पनोपपत्तः । न तवेति । १, १२
सत्कार्यवादिनस्तत्र शरावादिदृष्टान्ते ऽप्युक्तदोषापत्तिस्तुल्येति भावः । कार-
णानुवृत्त्येति । न तु कार्यरूपानुवृत्त्या ऽतो नोभयथाप्युक्तदोषापत्तिरिति
भावः । ननु जायत्रपञ्चदोषेण स्वप्नपञ्चदोषेणापि ब्रह्मणो रूपणमापा-
द्यमेव कथमरूपणे दृष्टान्तीक्रियतइत्याशङ्क्य जीवे तदरूपणस्यानुभवसिद्ध-

तया जीवो ऽथ दृष्टान्तो विवक्षित इति व्याख्यातमित्याह अतो न साध्यसमत्वमित्यर्थ इति । यो ऽन्यथात्मन इत्यथान्यचेत्येतत्प्रथमार्थे ऽन्यथ भूताच्च भव्याच्चेतिवत् । सिद्धमर्थमाह आत्मव्यतिरेकेणेति ॥

२३४ । १३

एतेन शिष्टापसिग्रहा अपि व्याख्याताः ॥ १२ ॥

अतिदेशस्येति । स्मृतेर्मूलाभावे ऽपि तर्कस्य व्याप्यादिमूलसत्त्वात्तद्विरोधेन समन्वयः सङ्कोचनीय इति पूर्वाधिकरणेन प्रत्युदाहरणसंगतिरित्यर्थः । तेन दृष्टान्तसंगतिमपि दर्शयन्नतिदेशाधिकरणस्याभ्यधिकाशङ्कामाह यथा हीति । इयमारम्भणेति । न कार्ये कारणाऽभिन्नं नापि तद्विन्नं सत्यं किं त्वनिर्वचनीयमित्युपपादयितुमारम्भणाधिकरणोऽकार्यकारणभेदशङ्का निरसनीया इह तु भेदगर्भकार्यकारणभावे प्रत्यक्षत्वाऽप्रत्यक्षत्वावसेधसत्त्वाऽसत्त्वविरोधाभ्यां तन्निरसनमभ्युच्यमात्रमित्यर्थः ।

असदकरणादित्यादीति ।

असदकरणादुपादानग्रहणात्सर्वसंभवाभावात् ।

शक्तस्य शक्यकरणात्कारणभावाच्च कार्यस्य ‡ ॥

इति सांख्यानं सत्कार्यवादप्रधानश्लोकः । अस्यार्थः । कार्ये कारणव्यापारात्प्रागपि सदेव नीलरूपस्य पीतभावेनेवाऽसतः सत्त्वेन कर्तुमशक्यत्वात् । उपादानग्रहणाच्च प्रागपि सदेव कार्यम् । उपादानानि कारणानि तेषां कार्येण ग्रहणात् कारणैः कार्यस्य संबन्धादिति यावत् । कारणसंबद्धं हि कार्यं भवद् भवेत् । कारणाऽसंबद्धमेव कार्यमुत्पद्यतामिति चेद् न । सर्वसंभवाभावात् । असंबद्धस्य कार्यत्वे हि असंबद्धत्वाविशेषाऽऽत्सर्वे कार्ये सर्वस्मात्संभवेद् न चेतदस्ति । असंबद्धमपि कारणं तदेव करोति यच्च शक्तिमिति चेद् न । शक्तस्य शक्यकरणात् । शक्तमपि हि कार्यं शक्यं करोति नाशक्यम् । अव्यवस्थातादवस्थ्यात् । शक्यं करोति चेत्कथमसति शक्तिविषयतारूपा शक्यता कार्यस्य कारणात्मत्वात्पि कार्यं सदेव । तस्य कारणात्मत्वं च घटशरावादिक पूर्वाह्णे मृत्कूटं गवासीदित्यनुभवेन गुस्त्वद्वेगु-

* अत्र तृतीय विलक्षणत्वाधिकरणं पूर्णम् । † व्या. सू. अ. २ पा. १ सू. १४ ।

‡ भावाच्च सत्कार्यमिति साध्यकारिकापाठः । § असद्व्यथाऽविशेषादिति २ पु. पा. ।

यानुपलम्भादियुक्त्या चेति । (ननु पृथुबुधोदराटिसंस्थानविशेषाणां सदातन-
त्वे ऽपि कदा चित्प्रत्यक्षत्वं कदा चित्परोक्षत्वं च पटकूर्माङ्गादिपरिणाहा-
नामिवाविर्भावतिरोभावाभ्यामुपपद्यते) * । न हि पटकूर्माङ्गादिपरिणाहानां
संकोचनावस्थायामप्रत्यक्षत्वमनुत्पत्त्या नाशेन वा किं तु तिरोधानेन ।
ततश्च तेषां विक्राशव्यापारेणैव दण्डचक्रादिव्यापारेण पृथुबुधोदरादीनामभि-
व्यक्तौ प्रत्यक्षता अभिव्यक्तिश्च ततिरोधायकपिण्डावस्थोपमर्दः । मुद्गरपा-
तेन घटावस्थोपमर्द इति कपालावस्थाभिव्यक्तिः । कपालानि चूर्णीकृत्य
जलमृदन्तरसंयोजनमर्देनादिभिर्मर्देवं प्राप्य दण्डचक्रादिव्यापारेण तिरो-
हिताया घटावस्थायाः पुनरभिव्यक्तिः । एवं पटावस्थायां दाहेन तिरोहि-
तायां तद्गमनां चित्तिलपतितानां तत्त्वितिप्ररूढकार्पासतरुकुसुमफलप-
रिणतैः क्रमेण तिरोहितायाः पटावस्थायाः पुनरभिव्यक्तिरिति । अवस्थानामपि
सदातनत्वे प्रत्यक्षत्वपरोक्षत्वव्यवस्थायां न क्व चिदनुपपत्तिरिति चेद् एवं
द्रव्यतदवस्थाविशेषाणां सदातनत्वसमर्थने ऽपि तदाविर्भावतिरोभावौ प्राग-
सन्तौ आगन्तुकावेवाभ्युपगन्तव्यौ । तयोरपि सदातनत्वे घटावस्थायां कदा
चित्प्रत्यक्षत्वं कदा चित्परोक्षत्वमिति व्यवस्थाऽनुपपत्तेस्ततश्च तयोरस-
दकरणादिहेतूनां प्रतिहतेः । तद्वदेव घटादिद्रव्याणां तदाकारविशेषाणां
आगन्तुकत्वमभ्युपगन्तुं युक्तम् । इदानीं मृत्पिण्ड एवास्ति घटो नास्तीत्या-
दिव्यवहारदर्शनात् कारणचक्रव्यापारानन्तरमिदानीं घट आसीदित्यादिव्यव-
हारदर्शनाच्च पटपरिणाह इदानीमभिव्यक्त आसीत् प्राक् तिरोहित आसीदि-
त्यादिवदाविर्भावतिरोभावव्यवहारमावाञ्च । शेषमारम्भणाधिकरणेषु वक्ष्यते ।

प्रकृतौ हि॥ द्वादशाहे इति । नन्वहर्गणानां प्रकृतौ समूहे द्वादशाहे २३।
व्याणां व्याणामन्हां चिष्टरस्तोमकत्वादिकं नास्ति । सत्यं यथास्ति तदुपलक्षण-
मेतत् । तद्यथा क्वचिदेकानपञ्चागद्राशविशेषे श्रूयते अतिराशो न च चिष्टदन्त्यहा-
नि न च पञ्चदशान्यहानि न च सप्तदशान्यहानि न चैकादशान्यहानि द्वादशाहस्य
दशाहस्य दशाहानि महाव्रतं चातिराशश्चेति । निश्चिन्तायैरिति । यद्यपि

* () एतन्मध्यस्थो दण्डो नास्ति १ पु । + का चिदिति १ पु. पा. ।

‡ घटावस्थायामिति १ पु. पा. । † व्या. सू. अ. २ पा. १ सू. १४ ।

॥ हिशब्दो नास्ति १-५ पु. ।

चिबृदादिशब्दाः स्तोत्रीयाणामृचां नवसंख्यादिधाचिनो नाहर्धाचिनः तथापि
 तेषामन्यत्र लक्षणया ऽहःपरत्वं दृष्टमित्येतावता तादर्थ्यनिश्चयोक्तिः ।
 ननु तेषां संवत्सरपरत्वमपि षड्दशसंख्यः संवत्सरास्त्रयः पञ्चदश
 इत्यादिद्वादशधार्मिकसचोत्पत्तिधाक्षेपु नच षड्दशः संवत्सरा नच पञ्चदश
 इत्यादिपट्त्रिंशत्संवत्सरसचोत्पत्तिधाक्षेपु च दृष्टं न च तेषु संवत्सरशब्द-
 स्यार्थानवधारणमस्ति संवत्सरसंज्ञायां प्रकृतिभूते गवामयने चत्वारो ऽभि-
 प्रवाः षडह एकः षष्ट्यः षडहः समास इति त्रिंशति अहस्तु मासत्वोक्ति-
 लिङ्गाद् यावत्पञ्चतुर्विंशोक्त्यस्य स्तोत्रीयास्तावत्यः संवत्सरस्य रात्रय
 इति संवत्सराचीणां षष्ट्युनात्रिंशत्संख्याकचतुर्विंशोक्त्यस्तोत्रीयाभिः सम-
 संख्यत्वोक्तिलिङ्गात्सौरौ मासे विवाहादौ यज्ञादौ सावनः स्मृत इति स्मरणाच्च
 सावनपरत्वावधारणेनानुष्ठानपर्यन्तत्वदर्शनात् । तथेहापि मुख्यवृत्त्येव सावन-
 संवत्सरपरत्वमुपपादयितुं शक्यमिति पूर्वोत्तरसादाह श्लोपधादिसिद्धि-
 कल्पनापीति । सहस्रसंवत्सरजीवनेपायभूतमौषधादिकं क्व चित्प्रामाणिक-
 शास्त्रे दृष्टं क्लृप्तं नास्ति येन सहस्रसंवत्सराऽऽयुरर्थितया स्वतः श्लेषधादि-
 सिद्धानामधिकार इति विध्याक्षेपगौरवं परिह्रियेत किं तु सहस्रसंवत्सरविधि-
 बलादेश्च तथाभूतमौषधादिकमस्तीति कल्पनीयम् । न च तथा कल्पनया
 ऽप्यधिकारनिर्वाहः । सामान्यतः कल्पितस्याप्यौषधादेरिदन्तया परिचि-
 नाभावेन तत्संबन्धया तावदायुःसंपादनाभावात् । न ह्यग्निबंधर्तुनं स्वरव-
 र्णप्रसादनं धलीपलितनाशनमित्यादिरसायनानामिष तावदायुःसंपादकस्य
 रसायनस्येदन्तया परिचान कथमपि लब्धुं शक्यम् । तावदायुषां गन्धर्वा-
 दीनामधिकाराश्रयणे ऽपि* तेषां ब्राह्मण्यादिकं तदभावे ऽप्यग्निसंपानम् आन्य-
 भावे ऽपि कल्पनुष्ठानं वा कल्पनीयमिति विध्याक्षेपगौरवमपरिहार्यमतस्त-
 न्परिहाराय पञ्चपञ्चाशन इति सख्यावाचिशब्दस्य संवत्सरा इति कालवा-
 चिशब्दस्य वा लक्षणीयत्वेन वाक्यार्थे वक्तव्ये संख्याशब्दस्य व्यवस्थितार्थ-
 त्वात् संवत्सरशब्दस्यापाततो ऽनेकार्थतया प्रचलदवस्यत्वादहरेव संवत्सर
 इत्यहनि दृष्टप्रयोगत्वाच्च अहर्लक्षणात्वमभ्युपेत्य वाक्यार्थो निर्णेतव्य इति
 भावः ।

दूर्वाकारेति । यद्यारम्भणाधिकरणे स्फुटीकरिष्यमाणं विषयवार्त्तं प्रच्छाद्य समनन्तरभोक्तापत्यधिकरणावलम्बनं परिणामघादमाश्रित्य परमाणुवाददूषणं वक्तव्यं तदोपादानोपादेययोरेत्याधिकपरिमाणत्वनियमस्य प्रवितपरिमाणमूलविषयबाधारब्धेषु पितृभृतिषु व्यभिचार उद्भावनीयः । मेघ-
सर्पयोरनन्तावयवारव्यत्याविशेषे ऽपि तदानन्त्ययोरेवातीतवणकल्पानन्त्य-
योरिव विशेषोपपादनेन तुल्यपरिमाणप्रमङ्ग निरस्य घोर्दीघोर्थांतरकल्पनाप-
त्तिप्रसङ्गेन च परमाणुकारणवादे दूषणीयः* ॥

भोक्तापत्तेरविभागश्चेत्स्याल्लोकवत् ॥ १३ ॥

ननु केवलागमगम्यब्रह्मविषयत्वं बाधकस्यैव बाधकस्यापि तर्कस्य न संभवतीति शङ्काया मन्त्रार्थवाददृष्टान्तेन परिहारो न संभवति मन्त्रार्थवा-
दयोर्मानान्तरगम्यविषययोरेव मानान्तरबाधेनान्यथानयनाङ्गीकारादित्या-
शङ्काचापि मानान्तरगम्यप्रपञ्चाभावश्रुतीनामेव तत्सत्त्वग्राहिमानान्तरेण
बाधः शङ्क्य इति तनात्पर्यमाह तर्हि जगद्भेद इति । यतदनुसारेण प्रवृ-
त्तप्रवर्तमानशब्दे व्याख्यातुमयं ग्रन्थः† ॥

तदनन्त्यत्वमारम्भणशब्दादिभ्यः ॥ १४ ॥

लौकिकप्रमाणानां तत्त्वावेदकत्वप्रचाधनरूपो विशेषो ऽवामिधित्सितः
कुतो ऽवसीयतइत्याकाङ्क्षायां सौषपदेन तद्विषयमिध्यात्वप्रतिपादनादित्याह
तदनन्त्यत्वपदेनेति । ननु सौषपदाद्वलघति विषयवाक्ये पूर्वाधिकरणव्यव-
स्थापितभेदाभेदानुगुणदृष्टान्तोपादानात्तद्वृद्धीकरणे तात्पर्ये कुतो नावसी-
यतइति शङ्कोत्तरत्वेन प्रतिज्ञावाक्यतात्पर्येथर्येनपरं ग्रन्थमवतारयति श्रुता-
विति । तत्त्वज्ञानं चेतीति । तत्त्वस्यावाधितरूपस्य ज्ञानमित्यर्थः ।
तथा चेदन्तया प्रतीयमानस्य भुज्जस्य रञ्जितमंश इय सतया प्रतीयमान-
स्य विश्वस्याधिगानपदंशस्तत्त्वमिति सद्रूपे तस्मिन् विज्ञाते विश्वमारोपि-
ततत्त्वदेशिकरूपेणाऽज्ञातमपि तत्त्वतो ज्ञातं तज्ज्ञानेनेव विषयीकृतं
भवतीत्यर्थः । यतेनासाधारणं स्वहृषं धर्मो वा तत्त्वं न तु भ्रमाधिगानम् ।

* अथ पतुपे शिष्टापत्तिहाधिकरणं प्रथमं ।

† अथ पत्तये भोक्तापत्यधिकरणं प्रथमं ।

तथा सति सदंशस्तत्वमिति ब्रह्मशुक्त्याद्यधिग्रानस्यानन्दशुक्तित्वादेरतत्व-
 प्रसङ्गादिति निरस्तम् । स्वहूपं धर्मो वा बाध्यो तत्त्वमित्यबाधितत्वविशेष-
 णावश्यंभावे सत्यसाधारणविशेषणवैयर्थ्यात् । नष्टशब्देऽद्यपि प्रयोगप्राचुर्याद्
 ध्वस्ते प्रसिद्धस्तथापि दृष्टान्तस्वरूपत्वादिति हेतोर्व्यतिरेकव्याप्तिप्रदर्शनपरं
 तथा हीत्यादिटीकाग्रन्थे विविधपरिच्छेदराहित्यस्य यस्तुसत्त्वरूपसाध्याभा-
 वव्यापकत्वप्रदर्शनात् विविधपरिच्छेदेऽत्र हेतुर्विचक्षितो न तु कालपरि-
 च्छेदमात्रम् । न च विविधोपादानवैयर्थ्यम् । ध्वंससात्यन्ताभाधान्योन्याभाव-
 प्रतियोगित्वरूपहेतुत्वपरत्वोपपत्तेः । अभावत्वेन सर्वक्रोडीकरणेनाभावप्रति-
 योगित्वरूपैकहेतुपरत्वोपपत्तेश्च । न च ब्रह्मणि व्यभिचारः । स्वान्यूनस-
 ताकत्वेनाभावविशेषणादित्यभिप्रेत्य विविधसंग्रहं नश अदर्शने इति
 धात्वर्थैक्यनानुसारेण समभिव्याहृतदृष्टप्रतिद्वन्द्वविषयतौचित्यानुसारेण च
 २३६ । १९ नष्टशब्दं व्याचष्टे अष्टममित्यर्थ इति । एवं च कालान्तरदेशान्तरवर्तितया
 यस्त्वन्तरतादात्म्येन चादृष्टत्वात्तया तत्तदर्थभावात्तेषात् कालपरिच्छिन्नत्वा-
 दिहेतुलाभः । नन्वेवं सति नष्टपदेनैव हेतुलाभात् किं दृष्टग्रहणेनेत्याशङ्क्य
 ध्वंसकालादावच्छिन्नः सत्त्वाभाव इह साध्यते स दृष्ट एवेति भ्रान्तशङ्कावार-
 णार्थे प्रतीतिकालादिसाधारणः सत्त्वाभावः साध्य इति साध्यशरीरज्ञाप-
 नार्थं तदित्याह प्रतीतिसमये इति । क्व चिददृष्टमित्यर्थ इति स्थाने
 अनित्यमित्यर्थ इति पाठस्तु नष्टशब्दस्य ध्वस्ते प्रसिद्धिप्राचुर्यमोश्रित्य ।
 अस्मिन् पक्षे कालपरिच्छेदमात्रस्य हेतुत्वाद् ब्रह्मणि व्यतिरेकव्याप्तिप्रद-
 र्शनपरं टीकाग्रन्थे न ह्यसौ कदा चित्क्व चित्कथं चिद्वाऽस्तीति देशव-
 स्तुपरिच्छेदयोरप्यभावकथनं कालपरिच्छेदाभावे दृष्टान्तार्थमिति योज्यम् ।
 टीकाया ये हि दृष्टस्वरूपा इत्यनेन विवक्षितस्यानुमानस्य प्राथमिकतथा-
 हियन्त्येन व्यतिरेकव्याप्तिः प्रदर्शिता तस्यैव विषयबाधक द्वैतीयोक्तथा-
 हियन्त्येनोच्यतइति निष्कृष्य तदनुमानप्रदर्शनपूर्वक्रमवतारयति विमत-
 मिति । सावधिकत्वादिति । पूर्वाक्तरीत्या विविधावधिमतत्वादनित्यत्वा-
 दिति वाऽर्थः । सावधिकसत्त्वादिति पाठे सावधिकस्थितिकत्वादित्यर्थ-
 मादायोक्तार्थेणव पर्येषानं द्रष्टव्यम् । अन्यथा कदा चित्सत्त्वमङ्गीकृत्य तेन
 केकालिकसत्त्वाभावसाधने विरोधात् ।

टीकायामाद्यविकल्पद्वयं सत्त्वासत्त्वाभ्यविषयमुपन्यस्याऽथौन्तरत्वा-
दिविकल्पद्वयमसत्त्व*माचविषयमुपन्यस्तं तत् स्वयं सत्त्वेनासत्त्वेन चानि-
र्वचनीयत्वाभावात्सिद्धये सत्त्वे ऽप्यतिदिगति असत्त्ववदित्यादिना । २३७
ननु सत्त्वं भावधर्मः असत्त्वं त्वभावहूपमर्थान्तरमित्यभ्युपगमे नास्ति
दोषः । न चाक्वचित्करतायामर्थान्तरस्य विरोधित्वानुपपत्तिस्तस्य प्रति-
योगिन्यक्वचित्करत्वे ऽपि स्वभावादेव प्रतियोगिप्रतिषेधरूपविरोधित्वोप-
पत्तेः । अन्यथा प्रतियोगिनि क्वचित्करस्यैव (विरोधित्वनियमे ऽचैव
वियद्वाचकसमर्थनार्थस्य सदसत्तारेकत्वविरोधादिति टीकाग्रन्थस्य सत्त्व-
भावस्याऽसत्त्व) विरोधादित्यस्य ग्रन्थस्य चानिर्वाहात् । उच्यते । सत्त्वा-
सत्त्वे भावधर्मादित्यभ्युपगमे विकारनित्यत्वापात इति यो दोष उक्तः स
सत्त्वमेकमेव भावधर्मो न कदापि भावस्यासत्त्वमित्यभ्युपगमे ऽपि तुल्यः ।
असत्त्वमर्थान्तर न चासत्त्वान्तरकरमित्यभ्युपगमे त्वसन् घट इति सामा-
नाधिकरण्यानुपपत्तिः । न हि सत्त्वासत्त्वगोत्वाश्वत्वादीनां स्वभावादेव
परस्परविरोधसद्भावे ऽपि सदसद्गौरश्व इत्यादिसामानाधिकरण्यमस्ति । न
चासन् घट इति सामानाधिकरण्यमभावप्रतियोगी घट इत्यर्थकमिति
घाच्यम् । तथा सति प्रतियोगित्वधर्माश्रयतया विकारसत्त्वापातात् । एवं
सत्त्वासत्त्वाभ्यामनिर्वचनीयत्वमिह विश्वस्योपपादितम् । भेदाभेदाभ्यामनि-
र्वचनीयत्वमपि पूर्वाधिकरणे कार्यकारणभेदवादिभिश्च दर्शितैः परस्परं
प्रतिषेधमुपशक्येन्वायैः सिद्धमित्यनुसंधेयम् ।

ननु मृदात्मना शरावादीनामेकत्वं मृदश्च शरावाद्यात्मना नाना-
त्वमिति परोक्तमापाद्य विकल्पपूर्वकं दूषणमयुक्तोपालम्भः ५ । मृदेका शरा-
वाद्यो नानेत्येतावत एव परेणोक्तत्वात् । भाष्ये यथा घृत्न इत्येकत्वं
शाखा इति च नानात्वमिति प्रथमदृष्टान्तानुसारेण मृदात्मना घटशरावा-
द्यात्मनेति आत्मशब्दयोरविषयितार्थत्वादित्याशङ्क्य तात्पर्यमाह मृदे- ११ । ०
केति । यदि तथा परमतं स्यात्तदा सर्वविज्ञानप्रतिज्ञानिर्वाहार्थमस्मदुक्ता
रीतिरनुसरणीयेति परमते ऽपि शुद्धाद्वैतमेव सिध्येद् न नानात्वस्य

* द्रुपसत्त्वेति २ पु. पा. ।

† सत्त्वेन च निर्वचनीयत्वमिति २ पु. पा. ।

२ : () परतन्त्रागता पन्था नास्ति १ पु. । ‡ अनुक्तोपात्तमत्र इति १ पु. पा. ।

सत्यता । अतस्तत्सन्ध्यामनुसृत्य प्रतिज्ञां निर्घोषं कार्यकारणयोर्द्वैतारवि
परस्वरात्मनेकत्वं नानात्वं च पराभिमतमिति वक्तव्यम् । अत्र यत्र नन्व-
नेकात्मकं ब्रह्मेति भाष्ये कारणस्य कार्यात्मताभिप्रायेण नानात्वमुक्तमिति
तत्र विकल्प्य दूषणकथनं युक्तमित्यर्थः । अभेद एव स्यादिति पाठमनु-
सृत्य शुद्धाद्वैतमेव सिध्येदिति तनात्यये धार्यतम् । अत्यन्तभेद एव

२३७ । १३ स्यादिति पाठस्तु सुगमः । न भवेदपीति । भेदमाश्रित्य भवनवदभेद-
माश्रित्याभवनमपि पक्षं शक्यमिति भावः । तस्करदृष्टान्तः छान्दोग्ये
गुरुषु सेऽभ्येत हस्तगृहीतमानयन्त्यपहायोत् स्तेयमकार्षीत् परशुमस्मे
तपते इत्यादिना प्रपञ्चितः । असत्यादिति । असत्यादद्विज्ञानान्मरणकार्य-
समभयोत्पत्तिर्वक्ष्यते । नन्वसञ्ज्ञाप्रवसत इवाहिज्ञाप्रवहेश्वरपलक्षणात्वेन ताद-
र्थ्यसंभवाद् नाऽद्विज्ञानस्यासत्यत्वमिति चेद् न । असद्विकल्पस्यासद्विशिष्ट-
त्वेनासत्त्वे बाधकाभावात् । न च शशशृङ्गमस्तीति ज्ञानाद् भ्रान्तस्य
प्रवृत्त्यभावप्रसङ्गो बाधकः । असतः साधकत्वदर्शनस्य प्रातिभासिकव्या-
घहारिकाणां साधकत्वोपपादने कैमुतिकन्यायेनानुकूलत्वात् । अत एव
खण्डनकारैरसतः साधकत्वं यद्वेनोपपादितम् । ननु तथापि व्याघहारि-
कत्वादिनिर्वचनेष्वपेक्षितमसत्प्रातिभासिकवैलक्षण्यं व्याघहारिकमभ्युपेयम् ।
असतः प्रातिभासिकस्य च तद्वैलक्षण्यस्यासति प्रातिभासिके च सत्त्वेनाव्या-
घर्तकत्वात् । अतस्तत्रासत्प्रातिभासिकवद्वहरेषुपलक्षणत्वं स्यादिति चेन्न ।
तत्र विशिष्टरूपेणासदपि प्रातिभासिकमपि स्वरूपेण तद्वैलक्षण्यं विशेषण-
मिति विवक्षया व्याघर्तकत्वोपपत्तेः । क्व चित्कस्य चिद्वाधकवशादुपल-
क्षणत्वकल्पने ऽपि प्रकृते विशेषणत्वे संभवति तद्वृष्टान्तेनोपलक्ष्याकारान्तर-
सापेक्षोपलक्षणत्वकल्पनायोगात् । महासर्पभ्रमजन्यभये सुद्रसर्पभ्रमजन्यभया-
दुत्कर्षदर्शनेन कार्योत्कर्षानुविधेयोत्कर्षस्य सर्पस्य विशेषणतया भयप्रयोज-
ककोटिनिवेशनावश्यंभावाच्च ।

११ । २४

परिहारसाम्यमाहेति । ननु कथं परिहारसाम्यं सत्यत्वाविशेषे
ऽपि यत्कारणतावच्छेदकावच्छिन्नं ततः सत्यं कार्यं नान्यस्मादिति नियमः
सत्यपक्षे संभवति । आरौपपक्षे त्वजिनमजीनमित्युभयोरपि देव्यारोपाऽविशेषे
धूमभाष्ययोर्व्याप्यारोपाविशेषे च कथं नियमः । उच्यते । यादृशेन ज्ञानेन

सत्यत्वं कार्य*कारणभावानतिप्रसङ्गोपपादकं सिद्धं परे मन्यते तादृश-
 ज्ञानसिद्धं व्यावहारिकसत्त्वमस्माकं तदनतिप्रसङ्गोपपादकं तत्तु ज्ञानं
 परस्य सर्वथैव बाध्यमित्यभिमानः । आस्माकं तु तद्युक्त्या ब्रह्मज्ञानेन च
 बाध्यमिति सिद्धान्तः । एवं च धूमगव वन्हिव्यापिज्ञानात् तत्सत्त्व-
 सिद्धिः न तु धूमत्वभ्रान्तिविषये बाध्ये तज्ज्ञानादिति पराभिमानात् ।
 अस्माकं धूमे गव ब्रह्मिव्याप्यारोपाद्वावहारिकवह्निप्रमा नान्यचेति व्यवस्था ।
 यदि क्व चिद्वाप्यधूमभ्रमस्थले ऽपि संवादिनी सा जायतइति न वस्तुसद्भा-
 प्रिमत्वं तत्प्रयोजकं किं तु साध्यवति लिङ्गज्ञानमात्रमारोपानारोपसाधा-
 रणमितीष्यते तदा यतः साध्यवत्त्वज्ञानात्पक्षे साध्यत्वस्य वस्तुसतः
 सिद्धिं परे मन्यते तदस्माकमारोपरूपमिति तत्सिद्धं व्यावहारिकं साध्यत्वं
 तत्प्रयोजककोटौ निवेश्यम् । गवमजीनमजिनमित्यवाप्युपपादनं वर्णदेर्घ्या-
 देश्च सत्यत्वमशक्योपपादनम् । न च दीर्घादिध्वनिसाहित्यं तदभिव्य-
 क्तत्वं वा तत् । न हि दीर्घादिध्वनिसहिता इमे वर्णोस्तदभिव्यक्ता वेति
 प्रतियन्ति लोकाः किं तु दीर्घो ऽयं ह्रस्वो ऽयमित्येव प्रतियन्ति । लोक-
 विरोधेन चानुभवव्याख्याने रजतभ्रमादीनामपि रजतसदृशमिदमित्यादिव्या-
 ख्यानं को धारयेत् ।

ध्वस्ते इति । ध्वंसु गतो चेति गत्यर्थमादाय यथा चेयं ध्वस्तेति २३८ ।
 पाठस्य गतिरुक्ता । स्तब्धेति पाठः सुगम इति त्यक्तः । तर्ह्येवेति । कथं
 चेत्येतत्प्रकृतार्थानुगुण्यार्थं तर्ह्येवेत्यर्थं योजनीयम् । आक्षेपार्थत्वे स्वप्रदृगनु-
 भवभ्रान्तिवत्स्यैव प्रतिषिषादयिषितत्वापत्तेरिति भावः । नानात्वांशेन तु
 कर्मकारणश्रया इत्यादिनेति । नन्वयं गन्थो भाष्ये पूर्वपक्षगन्थः
 टीकायां तु यज्ञोक्तमित्यतः प्रागयं गन्थ एव नास्ति तदनन्तरं तु
 पूर्वपक्षभाष्यानुवादरूपे ऽयं गन्थः कथमयं गन्थो नाद्य इत्युक्तमिति
 सिद्धान्तगन्थतया ऽयत्नारितः । उच्यते । अनेन गन्थेनानूदितः
 पूर्वपक्षः सर्वव्यवहाराणामेव प्राग् ब्रह्मात्मताविज्ञानात्सत्यत्योपपत्तेरि-
 त्यादिभाष्येण सात्त्विकप्रदर्शकटीकायन्थेन च निराकृत इति प्रदर्शनायै
 पूर्वपक्षगन्थोपन्यास इति न दोषः । केषु चित्कोशेषु नानात्वांशेनेत्यादिप्र-

तीक्यहणमेव नास्ति तस्मिन् षटे नाद्य इत्युक्तमित्येतावतैव सर्वव्यव-
हाराणामित्यादिभाष्यतद्वाख्यानभ्यामिति ज्ञातुं शक्यत्वात्प्रतीकारहणम् ।

२३८ । १६ यथा खल्विति । घटध्वंसे नाम घटविरोधिकपालरूपकार्यान्तरोदय एव
न त्वभावरूपः । तदतिरिक्ताभावरूपध्वंसकल्पने गौरवात् कपालरूपविरो-
धिकार्यान्तरोदयेनैव ध्वंसव्यवहारोपपत्तेश्च । ननु कपालोत्पत्त्यनन्तरं
घटो नास्तीति व्यवहारविषयः कश्चिदभावो ऽपि स्वीकर्तव्यः स एव
मुद्गरपातादिषाध्यो घटध्वंसे ऽस्त्वित्यत आह तस्य तुच्छत्वेनेति । सो
ऽभावो न कस्य चित्कार्यो ऽभावत्वादेव । तथा च घटापनयनानन्तरमिव
मुद्गरपतनानन्तरमपि घटो नास्तीति व्यवहारो नित्यसंसर्गाभावविषय
एव ध्वंसव्यवहारस्तु कपालोत्पत्तिविषयः । अत एव कपालोत्पत्तिदशायां
कपालान्युत्पद्यन्तइति व्यवहारवद् घटो ध्वस्त* इति व्यवहारः । उत्प-
न्नेषु कपालेषु कपालान्युत्पन्नीति व्यवहारेवद् घटो ध्वस्त इत्येव व्यव-
हारः कपालतदुत्पत्त्योरदर्शने घटो ध्वस्तो ध्वसत+इति च व्यवहारयोर-
भावश्च । यद्वा तुच्छत्वेनेत्यस्याभावत्वेनेति नार्थः किं त्वलीकत्वेनेति ।
तथा च भावविशेषैरेवाभावस्य व्यवहारोपपत्तेर्भावातिरिक्ताभावस्याऽप्रामाण्य-
कत्वेन कार्यत्वशङ्कानास्पदत्वादित्यर्थः ।

तत्रापि व्यभिचारस्योक्तत्वादिति । तद्भावानुरक्तधीबोध्यत्वं
न तदादात्म्यधीबोध्यत्वम् । भाष्योदाहृते षटे तन्तुतादात्म्यबुद्ध्यभावाद-
तस्तद्वैशिष्ट्यबुद्धिबोध्यत्वं तदिति वक्तव्यं तत्त्वालोकसमुक्तत्वेनैव चाक्षुषधी-
वेद्यत्वनिगते घटे व्यभिचार इति प्रागेवोक्तम् । तस्मात्तद्भावोपलब्धिनियत-
भावोपलब्धिकृत्वरूपहेत्वर्थप्रदर्शनपरमिदं भाष्यमित्यर्थः । प्रागनुपलब्ध-
त्वादित्यनेन किं षटाकारोल्लेखेनानुपलब्धिर्विधत्ता उत स्वरूपेण । नाद्यः ।
तदानीमातानवितानरूपाकारविशेषाभावेन तदाकारोल्लेख्युपलब्ध्यभावस्यो-
पपन्नतया तस्य द्रव्यभेदासाधकत्वादित्यभिप्रेत्य द्वितीयमसिद्ध्या द्रूप-
२३९ । २५ यति अभेदवादिन इति । ननु कारणधत्कार्यमपि सत्यमित्येतावता सत्य-
द्वयं न प्रसज्यते रज्ज्वदन्तायां भुजङ्गश्चरोपिने कार्ये कारणब्रह्मसताया

एव प्रतीतिः । तदनन्यत्वं च न तदभेदः किं तु तद्भूतिरेकेणाभाव
इत्यधिकरणारम्भे वर्णितत्वादित्याशङ्काह उक्ताभिप्रायानभिज्ञ इति । २४०
भावे चोपलब्धेः* सत्त्वाच्चापरस्येति। सूत्रद्वयभाष्यटीकायन्यच्छायया कार्य-
कारणयोरभेद इष्ट इति प्रतिभासेन प्रागुक्तमर्थमननुसंधधानस्यैवेयं
शङ्केत्यर्थः । सत्त्वं चेदिति । सापेक्षं वाक्यमध्याहारेण पूरयति त्रिष्विति ।
यद्येवमिति टीकावाक्यमस्यैव वाक्यस्यार्थमग्राहकमिति न यौनस्यम् । सत्त्वं
चैकं कार्यकारणयोरिति पृथी भेदगर्भसंबन्धार्था चेदयिमहेतूक्तिर्विरुध्येते-
त्याशङ्क स्वहृषपदाध्याहारेण व्याचष्टे कार्येति । कार्यकारणयोरबाधित-
स्वहृषभूतं यत्सत्त्वं तदेकमित्यर्थः । तस्यापि तस्यैवेत्यर्थः । वैपरीत्य-
मेवास्त्विति खल्वियं शङ्का । अस्यां शङ्कायां तथा सति हीति ग्रन्थस्य
परिहारसमर्पकत्वेनान्वयाभावात्तत्संधटनार्थमभिप्रायानभिज्ञं शङ्कावादिनं प्रति
स्वाभिप्रायोद्घाटनपरं वाक्यमध्याहरति न हीति । साक्षादभेदं मुख्याभेदं
न द्रूम इत्यर्थः ।

तत्र तयोरारोपितत्वेनेति । ननु कारणमिह ब्रह्म यत्सदेव
सोम्येदमिति श्रुतं यद्विज्ञानाच्च सर्वतत्त्वविज्ञानं प्रतिज्ञातं ततश्च सद्रूपे
कारणे कार्यस्येव समारोपः कथमिह कारणस्यापि समारोपोक्तिः । उच्यते ।
कार्यकारणे उभे अपि सत्ये वस्तुतः परस्परं भिन्ने इत्येवंरूपेण द्वयोरपि
सद्रूपे कारणे ब्रह्मण्यारोपितत्वं विवक्षितमिति न दोषः । एवमभिप्रायो-
द्घाटने कृते पुनस्तस्याप्युपरि वैपरीत्यशङ्कां परिहारग्रन्थनिवर्त्यत्वेन
दर्शयति यदि मन्येतेति । ननु सत्त्वमारोपितं चेदारोपितसत्त्वे कार्यका- ॥
रणे अप्यारोपिते स्यातां कथं तत्सत्त्वमेवेत्यवधारणम् । उच्यते । सत्त्वम्या-
भिन्नत्वेनारोपो विवक्षितः । एवं च द्वे सत्त्वे स्यातामिति नामेदसिद्धिरि-
त्येषा प्राक् कृतैव शङ्का स्थापितैव भवति तयोः सत्त्वस्य वा समारो-
पितत्वप्रसङ्ग इति टीकायन्यो ऽप्युपपादितो भवति । अन्यथा सत्त्वस्य
समारोपितत्वे तदुर्मिणोः कार्यकारणयोरपि समारोपितत्वमवर्जनीयमिति
वाकारेण विकल्पतः समारोपस्य प्रसञ्जनमनुपपन्नं स्यात् । ननु भिन्नत्वेन

* व्या. सू. अ. २ पा १ सू १५ ।
‡ तच्छब्दो नास्ति १ पु. ।

+ व्या. सू. अ. २ पा. १ सू. १६ ।
‡ एव चेदिति १ पु पा ।

तीकयहणमेव नास्ति तस्मिन् षाठे नाद्य इत्युक्तमित्येतावतैव सर्वव्यव-
 हाराणामित्यादिभाष्यतद्वाप्यानाभ्यामिति चातुं शक्यत्वात्प्रतीकारहणम् ।
 २३८ । १६ यथा खड्गविति । घटध्वंसो नाम घटविरोधिकपालरूपकार्यान्तरोदय गद्य
 न त्यभावरूपः । तदतिरिक्ताभावरूपध्वंसकल्पने गौरवात् कपालरूपविरो-
 धिकार्यान्तरोदयेनेव ध्वंसव्यवहारोपपत्तेश्च । ननु कपालोत्पत्त्यनन्तरं
 घटो नास्तीति व्यवहारविषयः कश्चिदभावो ऽपि स्वीकर्तव्यः स गद्य
 मुद्गरपातादिषाधो घटध्वंसो ऽस्तित्यत आह तस्य तुच्छत्वेनेति । सो
 ऽभावो न कस्य चित्कार्यो ऽभाषत्यादेव । तथा च घटापनयनानन्तरमिव
 मुद्गरपतनानन्तरमपि घटो नास्तीति व्यवहारो नित्यसंसर्गाभावविषय
 गद्य ध्वंसव्यवहारस्तु कपालोत्पत्तिविषयः । अत गद्य कपालोत्पत्तिदशायां
 कपालान्युत्पद्यन्तइति व्यवहारवद् घटो ध्वस्त* इति व्यवहारः । उत्प-
 न्नेषु कपालेषु कपालान्युत्पन्नानीति व्यवहाषद् घटो ध्वस्त इत्येव व्यव-
 हारः कपालतदुत्पत्त्योरदर्शने घटो ध्वस्तो ध्वंसत†इति च व्यवहारयोर-
 भावश्च । यद्वा तुच्छत्वेनेत्यस्याभावत्वेनेति नार्थः किं त्वलीकत्वेनेति ।
 तथा च भावविशेषैरेवाभावस्य व्यवहारोपपत्तेर्भावातिरिक्ताभावस्याऽप्रामाण्य-
 कत्वेन कार्यत्वशङ्कानास्पदत्वादित्यर्थः ।

तत्रापि व्यभिचारस्योक्तत्वादिति । तद्वाचनानुरक्तधीवोध्यत्वं
 न ततादात्म्यधीवोध्यत्वम् । भाष्योदाहृते षटे तन्नुतादात्म्यबुद्धभाषाद-
 तस्तद्वैशिष्ट्यबुद्धिवोध्यत्वं तदिति घक्तव्यं तत्त्वालोकसंयुक्तत्वेनेव चातुपधी-
 वेद्यत्वानियते घटे व्यभिचार इति प्रागेवोक्तम् । तस्मात्तद्वाचोपलब्धिनियत-
 भावोपलब्धिकत्वरूपहेत्वर्थप्रदर्शनपरमिदं भाष्यमित्यर्थः । प्रागनुपलब्ध-
 त्वादित्यनेन किं षटाकारोल्लेखेनानुपलब्धिर्विषयिता उत स्वरूपेण । नाद्यः ।
 तदानीमातानवितानरूपाकारविशेषाभावेन तदाकारोल्लेख्युपलब्ध्यभावस्यो-
 पपन्नतया तस्य द्रव्यभेदासाधकत्वादित्यभिप्रेत्य द्वितीयमसिद्ध्या द्रूप-
 २३९ । २५ यति अभेदवादिन इति । ननु कारणवत्कार्यमपि सत्यमित्येतावता सत्य-
 द्वयं न प्रसज्यते रज्ज्वदन्तायां भुजङ्गइवारोपिते कार्ये कारणब्रह्मसताया

एव प्रतीतिः । तदनन्यत्वं च न तदभेदः किं तु तद्भ्यतिरेकेणाभाव इत्यधिकरणारम्भे वर्णितत्वादित्याशङ्क्याह उक्ताभिप्रायानभिज्ञ इति । २४० ।

भावे चोपलब्धेः* सत्त्वाच्चावरस्येति† सूत्रद्वयभाष्यटीकायन्त्रव्याख्या कार्य-
कारणयोरभेद इष्ट इति प्रतिभासेन प्रागुक्तमर्थमनुसंधानस्यैवेयं
शङ्केत्यर्थः । सत्त्वं चेदिति । सापेक्षं वाक्यमध्याहारेण पूरयति त्रिष्विति ।
यद्येवमिति टीकावाक्यमस्यैव वाक्यस्यार्थमयाहकमिति न पौनस्त्यम् । सत्त्वं
चैकं कार्यकारणयोरिति पृथी भेदगर्भसंबन्धार्था चेदयिमहेतूक्तिर्विषयेते-
त्याशङ्क्य स्वरूपपदाध्याहारेण व्याचष्टे कार्येति । कार्यकारणयोरबाधित-
स्वरूपभूतं यत्सत्त्वं तदेकमित्यर्थः । तस्यापि तस्यैवेत्यर्थः । वैपरीत्य-
मेषास्त्विति खल्विद्य शङ्का । अस्यां शङ्कायां तथा सति हीति ग्रन्थस्य
परिहारसमर्पकत्वेनान्वयाभावात्तत्संघटनार्थमभिप्रायानभिज्ञं शङ्कावादिनं प्रति
स्वामिप्रायोद्घाटनपरं वाक्यमध्याहरति न हीति । साक्षादभेदं मुख्याभेदं
न ब्रूम इत्यर्थः ।

तत्र तयोरारोपितत्वेनेति । ननु कारणमिह ब्रह्म यत्सदेव
साम्येदमिति श्रुतं यद्विज्ञानाच्च सर्वतत्त्वविज्ञानं प्रतिज्ञातं ततश्च सदूपे
कारणे कार्यस्यैव समारोपः कथमिह कारणस्यापि समारोपोक्तिः । उच्यते ।
कार्यकारणे उभे अपि सत्ये घस्तुतः परस्परं भिन्ने इत्येवंरूपेण द्वयोरपि
सदूपे कारणे ब्रह्मण्यारोपितत्वं विवक्षितमिति न दोषः । एवमभिप्रायो-
द्घाटने कृते पुनस्तस्याप्युपरि वैपरीत्यशङ्कां परिहारग्रन्थनिवर्त्यत्वेन
दर्शयति यदि मन्येतेति । ननु सत्त्वमारोपितं चेदारोपितसत्त्वे कार्यका- ११ । १६
रणे अप्यारोपिते स्यातां कथं तत्सत्त्वमेवेत्यवधारणम् । उच्यते । सत्त्वस्या-
भिन्नत्वेनारोपो विवक्षितः । एवं च ११ द्वे सत्त्वे स्यातामिति नाभेदसिद्धिरि-
त्येषां प्राक् कृतैव शङ्का स्यापितैव भवति तयोः सत्त्वस्य वा समारो-
पितत्वप्रसङ्ग इति टीकायन्त्रो ऽप्युपपादितो भवति । अन्यथा सत्त्वस्य
समारोपितत्वे तद्गर्भिणोः कार्यकारणयोरपि समारोपितत्वमवर्जनीयमिति
वाकारेण विकल्पतः समारोपस्य प्रसज्जनमनुपपन्नं स्यात् । ननु भिन्नत्वेन

* व्या. सू. अ. २ पा. १ सू. १५ ।

† तच्छब्दो नास्ति १ पु. ।

+ व्या. सू. अ. २ पा. १ सू. १६ ।

१ एव चेदिति १ पु. पा ।

कार्यकारणयोः समारोपितत्वं सिद्धान्तिना स्वीकृतम् अभिन्नत्वेन सत्त्वस्य
 समारोपितत्वं पूर्वपक्षिणा । एषमुभाभ्यां स्वीकृतस्यान्यतरसमारोपितत्वस्य
 प्रसञ्जनं कस्यानिष्टमिति क्रियतइत्याशङ्क्य स्वीकृतार्थप्रसञ्जनं फलमाह
 २४० । १८ अयुक्तं दर्शयितुमिति । उभाभ्यामङ्गीकृतयोरारोपयोर्मध्ये ऽयुक्तमारोपं
 निह्नारयितुं स्वीकृतप्रसञ्जनमित्यर्थः । अयुक्ततामिति पाठे पूर्वपक्षङ्गीकृ-
 तारोपस्यायुक्ततां दर्शयितुमित्यर्थः । तामेवेति । द्वितीयपाठानुसारी स्वीलि-
 ङ्गनिर्देशः । प्रथमपाठे तु तमेवेति पुंलिङ्गनिर्देशेन भाव्यम् । ननु कार्य-
 कारणयोः सत्त्वस्य वा समारोप इति प्रसन्नस्य पक्षद्वयस्य कथं भेदाभेद-
 योरन्यतरसमारोपकल्पनायामित्यनुवाद इत्याशङ्क्य भेदाऽभेदशब्दौ* लाघ-
 णिकाविति व्याघ्रे भेदइति । भिन्नत्वेन कार्यकारणयोरभिन्नत्वेन सत्त्वस्य
 च समारोपौ सिद्धान्तिपूर्वपक्षिभ्यां विवक्षितौ न स्वरूपेणेति विभावयितुमित्यर्थं
 लाघणिकशब्दप्रयोग इति भावः । एवं च कार्यकारणभावसमारोपोक्तिः
 फलतो भेदसमारोपपर्यवसिता । सत्त्वसमारोपोक्तिश्च अभेदसमारोपपर्यवसि-
 तेति फलितार्थमवलम्ब्य घयं त्वित्यादिना भेदस्य समारोपितत्वं व्यवस्था-
 पितमिति द्रष्टव्यम् ।

स्वस्मादपीति । न च स्वस्माद् भेदः स्वस्मिन्नास्तीति विषयाभा-
 वादेव तद्गृह्यं न प्ररुच्यतइति वाच्यम् । एक एव भेदः स्तम्भकुम्भयोरन्यो-
 न्यप्रतियोगिको वर्ततइति प्रकृते पक्षे यः स्तम्भे कुम्भाद्वेदः तस्यैव कुम्भे
 ऽपि वर्तमानतया विषयाऽभावस्य चकुमशक्यत्वादिति भावः । एवं च
 यद्यपि कुम्भएव कुम्भभेदप्रतीतिरुत्पन्ना प्रमा स्याद् विषयाबाधादिति घक्तुं
 शक्यं तथापि स्तम्भाद्वेदः कुम्भएव कुम्भाद्वेदः स्तम्भएव उभावपि भेदौ प्रति-
 योगिभेदेन भिन्नाविति पक्षे नेदं दूषणं प्रसरोदति तत्साधारण्यार्थं दूषणान्त-
 रमाह सो ऽसाधुरित्यादिना ।

तत्र भेदाधिकरणत्वेन भेदप्रतियोगित्वेन च प्रतीत्यपेक्षया† मूला-
 क्तमन्योन्याश्रयं योजयित्वा तत्परिहारार्थम् अधिकरणत्वप्रतियोगित्वयोर्भेद-
 २४१ । ६ विशेषणाऽनिवेशने स्वयं दोषमाह यस्य कस्य चिदिति । ननु नेदं दोषा-

* भेदाभेदाविति १ पु. पा. ।

† अपेक्षापामिति १ पु.

षादनं युक्तं शुक्तिरजतभ्रमस्थले प्रतियोग्यधिकरणज्ञानरूपभेदग्रहकारणसत्त्वे
 ऽपि दोषात्तदग्रहेऽपत्तेरिति चेन्न । तथा सति भ्रमानन्तरं शुक्तिष्वे विशेष-
 षदर्शनात् प्राग् दोषनिवृत्तौ तद्वर्शनमनपेक्ष्य रजतभेदग्रहापत्त्या यावद्विशेष-
 दर्शनं भ्रमानुवृत्तेरभांघप्रसङ्गात् । न च विशेषादर्शनमेव भेदग्रहप्रतिषन्धको
 दोष इति न विशेषदर्शनात्प्राग् दोषनिवृत्तिसंभव इति वाच्यम् । एवं हि
 विशेषदर्शनं रजतभेदग्रहे कारणमङ्गीकृतं स्यात् तत्र न शुक्तिष्वदर्शनमात्रं
 शुक्तिरजतत्वयोरविरोधभ्रमप्रशया सत्यपि शुक्तिष्वदर्शने रजतएव भेद-
 प्रत्यक्षानुदयात् किं तु रजतभेदव्याप्यत्वेन तद्वर्शनमिति वक्तव्यम् । ततश्च
 नान्योन्याश्रयानतिवृत्तिः । न चाभेदभ्रमोत्तरभेदप्रत्यक्षे विशेषदर्शनापेक्षया-
 मपि सर्वेषु तदनपेक्षणात्प्राथमिकं भेदप्रत्यक्षं न भेदज्ञानापेक्षमिति नान्यो-
 न्याश्रयापत्तिरिति वाच्यम् । तथापि शुक्ती रजताद्विन्नेन्यसकीर्णधर्म*प्रतियो-
 ग्युल्लेखायै भेदव्याप्यत्वेन शुक्तिरजतत्वग्रहस्यावस्थापेक्षणीयत्वेनान्योन्या-
 श्रयाऽनिवारणात् । न च वाच्यं शुक्तिरजतत्वयोः परस्परं ससर्गाऽभाव-
 व्याप्यत्वग्रहस्तदर्थमपेक्ष्यतामिति शुक्तिरजतत्वयोरभेदभ्रमप्रशयां तयोः
 परस्पराभावव्याप्यत्वापहेण तद्वहायै तदुभयभेदग्रहापेक्षणाद् धर्म्यभेदभ्रम-
 प्रशयां तदुभयभेदग्रहाऽसंभवेन तद्वहायै धर्म्यभेदग्रहस्याप्यपेक्षितत्वाच्चान्यो-
 न्याश्रयाऽनिवारणात् । नन्वन्योन्याश्रयेण भेदे प्रतीतिरूपेण तत्रापि मिथ्या-
 भूतभेदप्रतीतिर्न स्यात् कारणाभावात् । न चेश्रुपत्तिः । प्रतीतिमात्रापलापे
 ऽनुभवविरोधात् । उच्यते । सत्यत्वे लोकमर्गादया प्राग् भेदग्रहघटितकार-
 णकलापं विना भेदप्रतीतिर्न संभवतीति दूषणमुच्यते न तु व्यावहारिकभे-
 दप्रतीतिरपलप्यते । अस्मन्मते भेदतत्प्रतीत्योर्मात्रामयत्वेन लोकमर्गादया
 प्राप्रकारणानपेक्षणात् । न ह्येन्द्रजालिकप्रदर्शितानेकप्रासादनगरादीनि तद-
 पेक्षाणि न वा ऽस्मन्मते रज्जुसर्पादीनि तदपेक्षाणि । स्वप्नेषु च कटाप्यदृष्टं
 दृश्यमानं विनेव पूर्वानुभवसंस्कारं प्रागनुभूतमिति प्रत्यभिचायमानं
 दृश्यते । न च सत्यत्वे ऽपि ईश्वरसामर्थ्यात् क्रूरकारणं विना कार्योत्पत्तिः
 शङ्कनीया । पुरुषसामर्थ्यस्य क्रूरकारणकारणव्यग्रन्थानतिनहुत्स्यात् । न
 होश्वरो ऽपि गगनपर्वतादीन् घेपरीत्येन सृजति संहरति चेति सत्यत्व-

वादिभिरुपेयते । अस्माकं त्वध्यारोपापवादेन ब्रह्मात्मैक्यपराणां स्वार्थता-
त्पर्याभावात्प्रमाणिकप्रपञ्चदृष्टिर्यथा तथा वा ऽस्तु । प्रतियोग्यधिकरणयोः
स्वरूपेण प्रतीतिमात्रं न पर्याप्तं किं तु परस्परव्यावृत्तधर्मावच्छेदेन प्रतीतिर-
पेक्षितेति शङ्कायामप्येतदेव दूषणं शुक्तीदमंशरजतयोर्भेदग्रहप्रसङ्गादिति । न
हि शुक्तीदन्त्वं रजतत्वं च न परस्परव्यावृत्तं परस्परव्यावृत्तत्वेन ग्रहापेक्षायां
तु प्रागुक्त एवान्योन्याश्रयः ।

२४१ । ११

अत एव शुक्तिरजतभेदग्रहेण- भ्रमानुदयप्रसङ्गादेव । नन्वसाधा-
रणत्वं न भिन्नत्वं येन भेदान्तरापेक्षा स्यात् किं तु तत्तत्प्रतियोगिकत्वम् ।
तथा च भ्रमस्थले घटादिप्रतियोगिकत्वमाने ऽपि दोषाद् रजतप्रतियोगि-
कत्वाऽभानान्न तद्भेदग्रहरूपता धर्मिज्ञानस्य प्रसज्यतइत्याशङ्क्याह इति
दिगिति । शुक्तित्वाऽग्रहे ऽपि दोषनिवृत्तौ रजतभेदग्रहापत्त्या भ्रमानुवृत्तिर्न
स्यादित्यादिदूषणजातमत्रापि ऽवेदिति भावः । भेदेनोपजीव्यत्वादिति ।
ननु स्तम्भकुम्भोभयवृत्तिभेदो वस्तुत एकमेकं स्तम्भं कुम्भं चाश्रयतु नाम
न तावता स्तम्भकुम्भयोः प्रत्येकं सदैक्यं भेदस्योपजीव्यं तदुभयगतपृथिवी-
त्वादिवद् भेदाश्रयतायामप्रयोजकत्वात् । अस्तु वा यथा कथं चित्स्तम्भ-
कुम्भादिष्वैक्यस्य भेदाश्रयतायामुपजीव्यता किमायातं प्रकृते । न हि तावता
कतरः समारोप्य इति विचार्ययोः सदूपाऽभेदकार्यकारणभेदयोरुपजीव्योप-
जीवकभावः समर्थितो भवति । उच्यते । कार्यकारणयोर्भेदमात्रमिह न
निराकार्यं व्यावहारिकभेदस्य सिद्धान्तिना ऽप्यङ्गीकृतत्वात् किं तु सत्यभेदो
निराकार्यः । भेदसत्यत्वं च धर्मिसत्यत्वसंपादम् । अतः कार्यकारणयोः
सदूपाभेदप्रतीतिमपेक्ष्य तयोः सत्यभेदप्रतीतिः संपादनीयेति* तदभिप्राये-
११ । १६ यमुपजीव्यत्वोक्तिः । भ्रान्तभेदानुवाद इति । तदनुवादस्य चेदं फलं
यत्सदूपाऽनुगतप्रत्ययात्सदूषेण कार्यं कारणाभिन्नमिति खल्वभेदप्रतिपादनं
कार्यं तथासंकीर्णधर्मिप्रतियोग्युल्लेखायै भेदप्रतीतिरपेक्षणीया । अतो भेद-
स्याप्यभेदोपजीव्यता तुल्येति शङ्काया निवर्तनम् । तन्निवर्तनं चेवं विव-
क्षितम् । अस्मादिदमभिन्नमित्यनेनेदमसदृशमित्यत्र सादृश्यस्यैव भ्रान्ति-

प्रसक्ततया ऽनुप्रविष्टस्य भेदस्य यो धर्मिप्रतियोगिनो तयोः क्लेशो ऽयं न त्वभेदस्य । असादृश्यवदभेदस्य निष्प्रतियोगिकत्वात् । ततश्च नेपजीव्य-
तया प्राबल्ये प्रतिषेध्यत्वात् । अन्यथा नेदं रजतमिति प्रतीतो प्रसक्ततया
रजतप्रतीतिरपेक्षणीयेति तस्याः प्राबल्यं भवेदिति । नान्यासतीति भाष्ये
असतीति पदच्छेदमभिप्रेत्य नकारानुपह्नेन नाप्यसतीति यद्वाक्यान्तरं
दर्शित* तत्र कार्यरूपेणेत्याधिकाध्याहारस्य फलमाह कार्येति । कार्यरूपेण २४
शक्तेः सत्त्वसिंहापाद्यते प्रसाध्यते तथा सत्येव हि कार्यस्य प्रागुत्पत्तरस-
त्त्वप्रतिषेपे, सिंहाधियुषितः सिध्यति न स्वरूपतस्तत्सत्त्वप्रसाधनमात्रेण अत-
स्तत्सिद्धार्थमध्याहार इत्याशयः ।

पुनरुक्तिभाशङ्क्येति । यद्यपि समवायद्रूपणार्थत्वे ऽपि समवायाभ्युप-
गामाच्च साम्यादनवस्थितेऽरिति द्वितीयपाठसूत्रे चक्येन पुनरुक्तिर्भवेत् तथापि
तस्यैव सगृह्य स्मरणार्थत्वेन तदपुनरुक्तिर्दृष्टव्या । व्यासक्तत्वादिति ।
ध्याणाराविष्टतया पूर्वापरीभूतत्वादित्यर्थः । इतरथा हीति । साख्यानान्म-
स्माकं च सत्कार्यवादेऽपवादत्तच्छायासाम्ये ऽपि कार्ये कारणसतयैव सदूषं
स्वतस्त्वनिर्वचनीयमिति भाष्यसदभेतात्पर्याऽऽकथने साख्यवाद एवाङ्गीकृतः
प्रसज्येतेत्यर्थः । नटवदिति । भाष्यादाहृतदृष्टान्तानुसारि वाचस्पतिमतमि-
त्याह अज्ञातं नटवदिति । नटो हि दृष्टभिरविज्ञातनिष्कृष्ट एव ततदभि-
नेयासत्यरूपता प्रतिपद्यते एव जीवैरविज्ञात ब्रह्मासत्यवियदादिप्रपञ्चाकारतां
प्रतिपद्यतइति दृष्टान्तात्मेव वाचस्पतिमत भाष्याभिमत निश्चीयतइत्यर्थः ॥

इतरव्यपदेशाद्विज्ञातकारणादिदोषप्रसक्तिः ॥ २९ ॥ — २४३ ।

ब्रह्मात्मैक्यमुक्तमिति । विषयवाक्यभूतसर्वविज्ञानप्रतिज्ञाननिर्वाहाद्यै
ब्रह्मात्मैक्यमप्यत्र विवक्षितम् । अत एव सूत्रे जीवेष्वभेद जडेषु तद्वातिरे-
केणाभावे च सपहीतु तदनन्यत्वमित्युक्तमिति भावः । स्याभाधिक ब्रह्मे-
शैक्यत्वात् जीवा अविद्योपहिता न जानन्तीत्येकवाक्यताया पाठः सङ्गतः । न
जानन्तीति स्थाने स्येष्ट न जानन्तीति पाठे तेषामज्ञानमस्तीति पाठे च
स्याभाधिकमित्यारभ्य वाक्यधर्ममिति योजनीयम् ॥

* वाक्यान्तरौपदर्शितमिति १ पु पा । † एता मु अ २ पा २ सु १३ ।

‡ अत्र षष्ठम् आरम्भाणाधिकरणं प्रथमम् । § अत्र षष्ठम् इतरव्यपदेशाधिकरणं प्रथमम् ।

२४३ । १३

उपसंहारदर्शनाच्चेति चेन्न क्षीरवद्वि ॥ २४ ॥

अद्वितीयत्वप्रयुक्तामनुपपत्तिमिति । नन्वद्वितीयस्यापि ब्रह्म-
णो मायया संगुणेश्वरभाषापन्नस्य कर्मसापेक्षता वैयर्थ्येनैवृण्ये न सापेक्षत्वा*
दित्यधिकरणे दर्शयिष्यते अत उपादानेक्ये ऽपि कर्मवैचित्र्यात्कार्यवैचित्र्यं
कर्मक्रमात्कार्यक्रमश्च भविष्यतीति चेद् न । दृष्टसाधनभेदतत्क्रमानुपपत्त्य
अदृष्टभेदतत्क्रममात्रेण कार्यभेदतत्क्रमादर्शनादिति भावः । साधयत्येवेति ।
साधनमिति करणार्थं ल्युटा अतिशयितं साधकं करणमाहुः । अतिशयो
ऽबाध्यभिचाररूपो विवक्षित इति भावः । कालान्तरे ऽपि वा सं इति ।
सा ऽपि क्षीरस्य धर्म इति भावः । ननु पर्योम्बुवञ्चैतवापीति ‡ द्वितीयपा-
दसूत्रेण क्षीरपरिणामे ऽपि परमेश्वरसङ्कल्परूपं तदुर्मभूतं कारणान्तरम-
स्तीति घट्यते । सत्यं परमेश्वरं कारणं प्रत्याघक्षाणस्य ह्ययं पूर्वपक्षः ।
न तस्य लोकदृष्टानुवर्तिनः क्षीरपरिणामे कारणान्तरमस्तीति तं प्रत्ययं दृष्टान्तः ।

असहायस्याधिष्ठातृत्वसमर्पकमिति । ननु भन्वार्थवादादरे
तस्य परमेश्वरस्य सङ्कल्पमात्रेण स्रष्टृत्वं सिध्यति तदनादरे देवादिदृष्टान्ते-
नापि न सिध्यतीति कथमिदं सूत्रं देवादिदृष्टान्तप्रदर्शकमुपपद्यतइति चेदु-
च्यते । अचेतनस्य बाह्यसहकारिनिरपेक्षस्य कारणत्वमुपगम्य चेतनस्यैव
तत्प्रत्याघक्षाणः पूर्वपक्षो पादादिमारभ्यानुवृत्तः सांख्य षष्ठः । स च पर-
मेश्वरस्य स्रष्टृत्वमसहभानो ऽपि देवादीनामाजानसिद्धं मनुष्यादीनां योग-
साध्यं च अणिमादिसत्यसङ्कल्पत्वापरपर्यायाप्राकाम्यपर्यन्तमैश्वर्यमन्तःक-
रणधर्ममङ्गीकरोतीति भूतवर्णिनां देवादीनां सङ्कल्पमात्रेण स्रष्टृत्वादिकमपि
हेरण्यगर्भवदङ्गीकरोत्येव तेषां तदङ्गीकुर्वतश्च तद्विषयमन्वार्थवादाप्रामा-
ण्यमनुमतमिति तदवलम्ब्य सूत्रप्रवृत्तिः § ॥

२४४ । १०

कृत्स्नप्रसक्तिर्निरवयवत्वशब्दकौपो वा ॥ २६ ॥

द्व्यणुकमिति । द्व्यणुकारम्भार्थमेकः परमाणुरणवन्तरेणाऽधश्चोर्ध्वं
च पार्श्वतश्चतस्री दिशश्चेति यणा दिशां मध्ये यत्किञ्चिद्विगतेन यदा सख-

* व्या. सू. अ. २ पा. २ सू. ३ ।

† अपिषब्दो नास्ति ५ पु. १ ।

‡ व्याससू. अ. २ पा. २ सू. २४ ।

§ अत्र अष्टमम् उपसंहारदर्शनाधिकरणं पूर्णम् ।

च्यते तदा देवादवशिष्टपञ्चविंशतैरपि कैश्चिदणुभिरस्य संसर्गो भवन्न निर्वा-
रयितुं शक्यः । ते च षडपि परमाणवो मध्यगतपरमाणो भिन्नभिन्नप्रदेशा-
वच्छिन्ने संवृज्यन्ते चेत्स परमाणुः षडंशः स्यादिति तत्परिहाराय समान-
देशा इति शक्तव्यम् । तथा च प्रथिमानुपपत्तिरित्यर्थः । ह्यणुकणव प्रथि-
मानुपपत्तिदोषे वक्तुं शक्ये ऽपि तार्किकाऽनभिमतं सप्रपरमाण्वारब्धं द्रव्यं
युक्त्या अङ्गीकर्तव्यमापाद्य तत्रैतद्विषयभिधानम्

षट्केन युगपद्योगात्परमाणोः षडंशता ।

षण्णां समानदेशत्वे पिण्डः स्यादणुमाचकः ॥

इति न्यायवार्तिकोदाहृतं परमाणुवाददूषणश्लोकमनुसृत्य । ननु
भूतानां समानदेशताविरोधादेकस्मिन् परमाणो षट्परमाणुसंयोगा व्यापका
न संभवन्तीति सप्रपरमाण्वारब्धद्रव्याऽसंभवाद् ह्यणुकणव प्रथिमानुपपत्ति-
दोषो वक्तुं युक्त इति चेन्न । ह्यणुकैस्त्यणुकारम्भं षटस्तार्किकस्य मते
परमाणुषु मूर्तत्वे ऽपि समानदेशताविरोधस्य वक्तुमशक्यत्वादेकह्यणुका-
रम्भकपरमाणुसंयोगे सत्येव तदारम्भकपरमाण्वन्तरे ह्यणुकान्तरारम्भक-
परमाणुसंयोगस्यापि तेनाङ्गीकर्तव्यत्वात् कारणऽकारणसंयोगात्कार्योऽका-
र्यसंयोग इति तन्मते यदवयवावच्छेदेनावयविद्वयसंयोगस्तयोरवयवयोरपि
संयोगावश्यम्भावात् । तस्मात् षण्णां समानदेशत्वइति श्लोकानुसरणं युक्त-
मेव । तदनुसरणं च ह्यणुके केमुत्तिकन्यायेनेतद्विषयसंयोजनायै शङ्कान्तरनिवर्त-
नायै च । तत्र शङ्कान्तरमेवं मा भूत् परमाण्वारब्धद्रव्येषु महत्त्वं तदारब्धेषु
च्यणुकेषु तत्संभवाद् दृश्यमानघटादिमहत्त्वोपपत्तिरिति तन्निवर्तनमेव विव-
क्षितम् । च्यणुकेषु वा कथं महत्त्वं भवेत् कारणमहत्त्वाभावात् । कारण-
बहुत्वाद्भवेदिति चेन्न । सप्रपरमाण्वारब्धद्रव्ये सत्यपि कारणबहुत्वे महत्त्वा-
ऽभावाद् व्यभिचारेण कारणबहुत्वस्य कार्यमहत्त्वाऽप्रयोजकत्वात् । ननु
निरवयवव्यसंयुक्तप्रदेशासंभवेन तद्बहुत्वस्य कार्यमहत्त्वाऽप्रयोजकत्वे ऽपि
साधयककारणबहुत्वं कार्यमहत्त्वप्रयोजकं स्यादिति चेन्न । साधयवानामपि
परमाण्वारब्धद्रव्याणां संयोगस्तदारम्भकपरमाणुद्वयसंयोगावच्छेदेन वाच्यः
हस्तपुस्तकसंयोगावच्छेदेनेव कायपुस्तकसंयोगः । परमाणुद्वयसंयोगश्चेद्या-
प्यपृत्तिस्तादा तत्कार्यद्रव्यसंयोगो ऽपि तदवच्छेदेन भेदं व्याप्यपृत्ति-

रेव स्यादिति परमाण्वारब्धद्रव्येष्विष तदारब्धेषु चाणुकेष्वपि महत्त्वापत्तिः
समानेष ।

२४५ । ३

ह्याणुकपिण्ड इति । केनूतिकन्यायसिद्धार्थप्रदर्शनायै ह्याणुकग्रहणम् ।
अव्याप्यवृत्ताविति । व्याप्यवृत्त्यभावे संयोगस्य तत्र वृत्तिरेव न स्यादि-
त्यव्याप्यवृत्त्यादियन्वेनेक्तमित्यर्थः । अव्यापने वेत्यनुषादस्याव्याप्यवृत्त्य-
नुषादाद् भिन्नार्थत्वसिद्धये प्रदेशभेदेनाव्याप्यवृत्तित्वं तदर्थमाह 'अथेति ।
तत्राहेति । ननु परमाणूनामवयवाभावे ऽपि नानादिगवच्छेदभेदेन तत्सं-
योगानामव्याप्यवृत्तितोपपद्यतइति चेन्न । दिशामप्यसंबद्धानामवच्छेदकत्वा-
सम्भवे तत्संबन्धानां संयोगरूपाणां व्याप्यवृत्तित्वेनातिप्रसक्ततया तदव्या-
प्यवृत्तितोपपादकावच्छेदकत्वाऽसम्भवात् तत्राप्यवच्छेदकान्तरान्वेषणे अन-
वस्थानात् । ननु मेरुसर्षपपरिमाणसाम्यप्रसङ्गरूपप्रतिकूलतर्केण मूर्तेत्वलिङ्ग-
कोक्तानुमानपराहतिर्वक्तुं न शक्यते । अनन्तक्षणघटितयोरवान्तरकल्पमहा-
कल्पयोरिवाऽनन्तपरमाण्वारब्धयोर्मेरुभूगोलयोस्त्रि चानन्त्यधिशेषो*पपत्ते-
रित्याशङ्क्य नानेनेत्यं प्रतिकूलतर्कपराहतिरुच्यते किं तु मेरुसर्षपौ समा-
परिमाणौ मूर्तेत्वात्संप्रतिपन्नसाध्यघटद्वयवदित्यनुमानस्य धर्मियाहकप्रत्यक्षे-
णैव शङ्कितानुमानस्य धर्मियाहकानुमानेन बाध उच्यते लाघवसहकृतेनानु-
मानेन परमाणोर्निर्घयवत्त्वेन सिद्धेरित्याहुः ।

यदि प्रत्यक्षेति । यत्र अर्थात् एषाच विपक्षे दृशते विवक्षितः ।
इत्थं परप्रक्रियेहानूदिता । न हि स्वमते परमाणोस्तन्निरवयवत्वस्य वा
११ । ६ सिद्धिरभ्युपगम्यते । कार्यकारणभाव इति । कार्यकारणयोर्भावे इति द्वि-
चनान्ताद्-भावशब्देन तयोः पृथग्भावो लभ्यतइत्यारम्भवादे पर्यवसानम् ।
अन्यथापि कृत्स्नेकदेशविकल्पेन दूषण विवक्षितम् । अवयवव्यवयवे वर्त-
मानः क्वात्स्न्येन वर्तते एकदेशेन वा । आद्ये क्वात्स्न्येन विवेकावयवे ऽवयवविपरि-
समाप्रेरवयवान्तरस्य तदनारम्भकत्वप्रसङ्गः । द्वितीये त्वेकदेशे ऽवयव-
यवेति नात्राप्यवयविनो वृत्तिविकल्पे ऽनवस्था । तथा अवयवः कृत्स्नमवय-
विनमारभते तदेकदेशं वा । आद्ये अवयवान्तरस्यातनुपवेशप्रसङ्गः ।

* विशेषादिभवेति १ पु. पा ।

द्वितीये वो ऽप्येकदेशे ऽवयव इति तस्याप्येकदेशान्तरारम्भकत्वे अत्र-
स्येति । इदं दूषणमारम्भणाधिकरणभाष्येण सिद्धमित्यत्र नोपन्यस्तर्म् ।

सर्वापेता च तद्दर्शनात् ॥ ३० ॥

२४१

अशरीरस्य न मायेति । शरीरग्रहणमिन्द्रियवर्गस्याप्युपलक्षणम् ।
विकरणत्वादिति हि सूचकता पूर्वपक्षबीजमुद्गाद्यप्येते । सूचे ऽपि कर-
णग्रहणं शरीरस्याप्युपलक्षणम् । शरीरेन्द्रियरहितस्य मायाशक्तिर्न संभव-
तीति तर्कस्य श्रुतेस्तु शब्दमूलत्वादिऽत्यत एव परिहारे सिद्धे ऽपि शुष्क-
तार्किकः श्रुतिमात्रेण न परितुष्येदिति तत्परितोषाय प्रमेयसम्भावनाजनक-
श्रुत्यनुयाहकन्यायप्रदर्शनार्थमधिकरणारम्भः । तदर्थमेव पूर्वाधिकरणे ऽपि
श्रुतेस्त्विति तु शब्ददोषत्यतच्छ्रुत्यनुयाहकन्यायोपन्यासः ॥

न प्रयोजनवत्त्वात् ॥ ३२ ॥

११ ।

स्वापादौ प्रयोजनानभिसंधिरूपे श्वासे साध्याभाववदिति ।
अथाद्ये सप्रम्यो समानाधिकरणे । सर्वज्ञानोपरमरूपे हि स्वापादिः प्रयोजना-
ऽनभिसंधिरूपे ऽपि भवति । श्वासादौ प्रयोजनाऽनभिसंधिरूपे साध्याभावव-
दिति क्व चित्पाठः । तस्मिन् पाठे प्रयोजनाभिसंधिरहितवत्येतदर्थकं
द्वितीयसप्रम्यन्तं श्वासादिविशेषणम् । पाठद्वये ऽपि चेतनक्रिया प्रयोजनाभि-
संधिपूर्विकेति टीकोपदर्शितव्याप्तौ व्यभिचाराभावशङ्का । सूचे लीलाशब्दस्य
क्रियामात्रं विलासरूपक्रिया चेत्यर्थद्वयं संभवति लीलाक्रियाविलासरत्वेति
स्मरणात् । तत्र क्रियामात्रार्थत्वमादाय यादृच्छिकाङ्गलीचलनादिक्रियायां
स्वाभाविकश्वासनिमेषादिक्रियायां च प्रयोजनेद्वेशरहितायां व्यभिचार
उक्तः । अथ विलासार्थेमादाय व्यभिचार उच्यते तथापि तात्कालिकसुद्र-
सुखादिप्रयोजनज्ञानमस्तीति न व्यभिचार इत्याशङ्कां निरस्यतीत्याह
यदुक्तमिति । लीलाया कर्तारि स्वयमभिचारमिति । सुखितस्य
सुखानुभवप्रयुक्ता हासगानादिक्रिया प्रयोजनेद्वेशरहिता दृश्यते । न हि तत्र

* अत्रानु. कं २ पा. १ सू. १३ ।

† अत्र अत्रमं कृतमसत्पधिकरणं पूर्वम् ।

‡ अत्र अत्रमं सर्वापेताधिकरणं पूर्वम् ।

§ अत्रानु. कं २ पा. १ सू. २३ ।

॥ विलासार्थत्वमिति १ पु. पा. १ ।

प्रयोजनमप्यपि संभावयितुं शक्यते । दुःखोद्रेके रोदनधत्सुखोद्रेके हासगानादेः प्रयोजनोद्वेशरहितस्य सर्वानुभवसिद्धत्वात् । अत एव हसितरुदिता-
२४६ । १३ दिपु कारणमेव पृच्छन्ति न प्रयोजनम् । न लीलादौ व्यभिचार इति ।
लीलायादृच्छिकस्याभाषिकक्रियासु च व्यभिचार इत्यर्थः ।

क्रीडाथै सृष्टिरित्यन्ये भोगार्थमिति चापरे ।

देवस्यैव स्वभावेऽयमाप्रकामस्य का स्पृहा ॥

इति माण्डूक्योपनिषदि तात्कालिकानन्दप्रयोजनलीलात्वमेव क्रीडाथै सृष्टिरित्यन्यइत्यनेनानभिमतं प्रदर्शितं न तु हासगानादितुल्यप्रयोजनोद्वेशरहित लीलात्वम् ।

स्वभाषमेके कथयो घदन्ति कालं तथान्ये परिमुह्यमानाः ।

देवस्यैव महिमा तु लोके येनेदं भ्राम्यते ब्रह्मचक्रम् ॥

इति श्वेताश्वतरोपनिषदि सृष्टेः सृज्यवस्तुस्वभावतैवानभिमतत्वेन प्रदर्शिता न तु स्रष्टृस्वभावता । अतो लीलास्वभाषपदयोर्न श्रुतिविरोधः । एतच्छक्यत्वे निदर्शनमिति । पर्वतसेतुबन्धनं बहुकर्तृकत्वादुष्कर सत् शक्यमित्यत्र निदर्शनमित्यर्थः । महयां चकारेति पाठः साधुः । मह पूजायामिति धातुः स्वार्थेण्यन्तः तस्य कथयतिवदकारान्तत्वादत उपधाया इति घृद्धभावः । महीचकारेति पाठस्त्वस्मादेव धातोरेरजिति कर्मार्थकाजन्तात् द्विप्रत्यये सति अभूततद्भावे तदर्थे अभूतत्वाविद्यायां योजनीयः । प्रसङ्गात्प्रतिबिम्बेश्वरवादे सौचलीलाशब्दसामञ्जस्यमाह प्रतिबिम्बगता इति । लीलाशब्दस्य क्रीडावाचितायामिदं दूषणं न क्रियमाणवाचितायामनायाससाध्यक्रियालक्षकताया वा* ॥

२४७ । ० वैषम्यनैर्घृण्ये न सापेक्षत्वात्तथा हि दर्शयति ॥ ३४ ॥

व्यभिचारमाहेति । युक्तवादित्ववचनरूपविषमवाक्यस्रष्टरि सभ्ये नियहानुग्रहरूपविषमकृत्यस्रष्टरि सभापते च निरवद्ये हेतुसत्त्वेन व्यभिचार इत्यर्थः । तत्तत्प्राणिकर्मवासने इति । स्यादेव विषमकर्मानुष्ठापनेन वैषम्य परमेश्वरस्य यदि तत्र स्वातन्त्र्य भवेन्न त्वेव सुखदुःखानु-

भावनश्च तद्वेतुकर्मानुष्ठापने ऽपि तस्य तत्पूर्वकर्मवासनासापेक्षत्वादिति भावः । आगताविति । पुण्यपापे विना फलभोगाभ्यागतावित्यर्थः । वेदान्तानर्थक्यमिति । अकस्मात्पुण्यपापफलाभ्यागतौ यथा विधिनिषेध- २४८
शास्त्रानर्थक्यम् एवं पुनः संसारोद्भूतौ मोक्षशास्त्रानर्थक्यमिति भाष्ये विवक्षितमिति व्याचष्टे इत्यर्थः । अनादिकर्मतैवेति* । स्यादेव कर्मानुष्ठापने वैश्वम्यं यदि क्व चित्सर्गादौ पूर्वकर्मवासनानपेक्षः किं चित्कर्मानुष्ठापयेत् क्व चिदपि कल्पे तन्नास्ति बीजाङ्कुरन्यायेनानादित्वात् कर्मतद्वासनाप्रवाहस्येत्यर्थः । भविष्यच्छरणमपेक्षयेति । इदमगत्या ऽङ्गीकृतम् । प्रकृतावपि तुषोपषापसमये कपाले सिद्धस्य पुरोडाशसंबन्धस्याभावात् । यत्र तु प्रकृतौ सिद्धसंबन्धो लभ्यते न तत्र भविष्यत्संबन्ध आश्रीयते यथा ऽग्निहोत्रहवण्या हवींषि निर्बपतीत्यत्र तत्र ह्यग्निहोत्रं यथा हुतं सा ऽग्निहोत्रहवषी गृह्यते न तु यथा ह्येष्यते सापि प्रकृत्यारम्भात् पूर्वमग्निहोत्रस्य हुतत्वेन प्रकृतिभूतयोर्दशपूर्णेमासयोः सिद्धसंबन्धवत्त्वात् । यत्र तु तद्विकृतौ पक्षमानेष्टौ सिद्धाग्निहोत्रसंबन्धा ऽग्निहोत्रहवणी न लभ्यते तथाऽसंभवाद् निर्वापगुणभूताया अग्निहोत्रहवण्या लेप इत्येव गुणलेपे च मुख्यस्येत्यधिकरणेन प्रतिपादितम् ॥

सर्वधर्मोपपत्तिश्च ॥ ३७ ॥

निर्गुणे ऽप्यविरुद्धमिति । इदमत्र वक्तुं शक्यम् । ब्रह्मणो निर्गुणत्वमसिद्धं सर्वज्ञत्वादिगुणकत्वात्तस्य निमित्तोपादानभावोपपादनायै सर्वज्ञत्वसर्वशक्तिकत्वयोः सर्वधर्मोपपत्तिश्चेत्यनेनेव सूत्रेण प्रतिपादनादन्योन्यधर्मोश्चाध्यस्येत्यादिभाष्यवाक्येरेपि तदनुमेदनाद् वस्तुतो धर्मिभिन्नं ज्ञानादिकं ब्रह्मणि नास्तीति चेन्न । घटाद्युपादानेष्वपि वास्तवतद्विन्नरूपपादिगुणाऽसंप्रतिपत्तेः । तत्त्वतो ब्रह्मणि व्यावहारिकगुणत्वमपि नास्ति किं तु स्वरूपप्रकाश एव तत्तद्विषयोपरागेण तत्तच्छानत्यव्यपदेशमात्रमिति चेन्न । श्रुतिस्मृतिंसिद्धसर्वज्ञत्वादिव्यवहारालम्बनया व्यावहारिकधर्मधर्मभेदकल्पनोपपत्तौ व्यपदेशमात्रत्वाभ्युपगमाऽयोगाज्जीवब्रह्मणो-

* अनादितैवेति १ पु. पा. । † अ. सू. च. १० पा. २ सू. ६३ ।
‡ अत्र तावमे वैश्वम्यनेर्घृण्याधिकरणं पूर्णम् ।

रिच ब्रह्मतज्ज्ञानयोरप्यनादिविभागाङ्गीकारेण धर्मज्ञानएवागमापायिधिययो-
परागप्रयुक्तावान्तरभेदकल्पनोपपत्तेश्च । तथापि ब्रह्मणि प्रपञ्चगतंरूपादिगुणो-
नास्तीति चेत् किं ततः । सगुणमेवोपादानमिति नियममातिप्रमानस्य कृता-
किंकस्य परितोपाय गुणवत्त्वमुपपादितमेव । न च तन्मते ऽप्यस्ति नियमः
कार्यगतगुणतोपादानेन भाव्यमिति । ह्यणुकेषु महत्त्वाभावात् । न च विषे-
पगुणविषयो ऽयं नियमः । परिमाणादिव्यावृत्तविशेषगुणत्वाऽनिर्वचनात् । किं
च निर्गुणस्य नोपादानत्वमिति परमते ऽपि नास्ति नियमः । प्रथमव्ये
ऽस्येव घटस्य रूपादिसमवायिकारणत्वाभ्युपगमात् । उपादानशब्देन द्रव्य-
समवायिकारणविषयायामप्रयोजकत्वादिति । तदेतत्सर्वमाचार्याणामपि हृद-
यस्यमेव । पूर्वाधिकरणेषु विवर्तवाद्मनपेक्ष्यापि परिहारान्तरप्रतिपादनात् ।
किं तु सूत्रभाष्याद्यालोचनया स्फुटमिति कथ्यते न प्रतिपादितम् ।

२४८ । १७

नित्यत्वारोपोपलब्धेरिति । ननु जातिर्नित्येति न प्रत्यक्ष-
रोपो ऽस्ति शब्दानुमानजारोपेषु न प्रातिभासिकविषयोत्यतिरस्ति । अनि-
त्यत्वारोपोपलब्धेरिति पाठे ऽप्ययमेव दोषः । न हि घटे दृश्यमाने घटत्वं
नष्टमिति प्रत्यक्षारोपः संभवति । नष्टे घटे तत्संभवे ऽपि तत्र घटत्वस्य
धर्मिणो ऽनभिव्यक्त्या न तदुर्मिको नष्टवारोपः प्रत्यक्ष इत्युपपद्यते ।
सत्यम् । दशमस्त्वर्मशीति बोध्यस्येव यस्य सन्निरहिते विषये नष्टवध्नमः स
व्यवस्थितविषयश्चेतस्य तद्गतजातिर्नष्टवध्नमः सन्निरहितजातिधर्मिकः प्रत्यक्ष
उपपद्यतइति तदभिप्रायमनित्यत्वारोपोपलब्धेरिति ध्वनम् । नित्यत्वेति
पाठस्तु मिथ्यात्वेन ज्ञाननिधर्त्यायां जाते शब्दानुमाने नित्यत्वारोपे
ऽपि प्रातिभासिकविषयोत्यतिरस्तीति पक्षमाश्रित्य नेतव्यः । इदमुपल-
क्षणम् । राशौ दीपप्रभायां नीलोत्पलवर्णं रक्तवर्णत्वारोपः विभागे संयो-
गाभावत्वारोप इत्यादिकमप्युदाहरणं दृष्टव्यम्* ॥

इति श्रीमद्वैश्वानरकुलजलधिकोस्तुभश्रीमदद्वैतविद्याचार्यश्रीविश्वजिद्या-
जिशीरङ्गराजाध्वरिचरमूनारण्यदीक्षितस्य कृतौ श्रीवेदान्तकल्पतरु-
परिमले द्वितीयाध्यायस्य प्रथमः पादः ॥

अथ द्वितीयाध्यायस्य द्वितीयः पादः ।

रचनानुपपत्तिश्च नानुमानम् ॥ १ ॥

२२५

मोक्षमाणा नामिति । मुचे ऽकर्मकस्य गुणो वेति सूषेण

कर्मणः कर्तृत्वविवक्षणादकर्मकस्य सन्नन्तस्य मुचेर्गुणः । अत्र लोपो ऽभ्या-
सस्येत्यभ्यासलोपः । संयोगादयो हीति । स्थूलपिण्डस्य यः केन चित्सं-
योगस्तद्विभागः परिमाणविशेषो गुरुत्वविशेषो वा न तेषां करणपर्यन्तमनुवृत्ति-
रस्तीति न तेषु व्यभिचार इत्यर्थः । ननु तथापि रूपे व्यभिचारः स्थूलपिण्डे
यदूपं तस्यैव कथे ऽपि दृश्यमानत्वादिति चेद् न तावत्कार्यकारणभेदवादिमते
व्यभिचारः । तन्मते कारणे कार्ये च रूपभेदात् । नापि कारणातिरिक्तकार्यानि-
र्घचनीयत्ववादिमते । तन्मते कार्यवन्तदूपस्याप्यनिर्घचनीयस्याभ्युपगमसंभ-
वात् । नापि कार्यकारणाऽभेदवादिनः सांख्यस्य मते । तन्मते पञ्चतन्मात्रप्र-
कृतौ तामसाहङ्कारे रूपाभावेन तस्य सूक्ष्मकारणपर्यन्तानुवृत्त्यभावात् । ननु
चैतनानधिष्ठितत्वं सांख्येन सांख्ये न प्रवेशितमतो विरुद्धत्वाभिधानमयुक्त-
मित्याशङ्क्य तदप्रवेशने सिद्धसाधनं स्यादिति तत्परिहाराय तत्प्रवेशना-
वश्यंभावमापाद्येदं विरुद्धत्वाभिधानमिति योजयति । अथमत्रेति ।
एवंशब्दस्येति । तथा च यथा कृतकत्वं विरुद्धम् एवं समन्वयादि-
विरुद्धशब्दानुपलक्षणं वाक्ययोजनेति भावः । ननु सांख्यानुमाने विरुद्ध-
त्वोद्गाहनपरं सूक्ष्मित्युक्तं सिद्धान्त्युद्गाहनीयकिञ्चिदनुमानपरमिति नोक्त-
मत उपोधिशङ्क्येयमस्यानविवृत्तिभेदेत्याशङ्क्य विरुद्धत्वोपपादनाय हेतोः
साध्यविपर्ययव्याप्तिर्या सिद्धान्तिना उपपादनीया तच्चेदमुपाध्युद्गाहनमित्ये-
वतारयति सत्तयायन्वितत्वादिति । ननु साधनेपाध्योः साध्यव्या- २५१ ।
प्यत्वेन प्रतीयमानयोरुपाधिरेव चस्तुतः साध्यव्याप्यैः साधने तु तद्वत्
साध्यव्याप्यत्वं संनिधानादारोप्यते । अत एवैव समीपे स्थित्वा ऽन्यत्र
स्वधर्माचार्यकत्वात् जपाकुसुमादिवन्निपिद्धत्वादिरुपाधिरित्युच्यते । ततश्च
साधनेमेव सर्वत्र साधनिकं न साध्यमतो ऽत्र साध्यस्य साधनिकत्वं

शङ्का न युक्तेत्याशङ्क्य समानन्यायत्वात्साधनवत्साध्यस्यापि सोपाधिकत्वं
 २५१ । २३ धर्तुं युक्तमित्युपपादयति यथेति । एवं चान्तरङ्गत्वे स्वधर्मोसञ्जकत्व-
 लक्षणमुक्तमुपाधिपदप्रवृत्तिनिमित्तं यद्यपि नास्ति किं तु साध्यान्तरण्य तथा-
 प्यन्यदेव प्रवृत्तिनिमित्तं किं विदनुमानद्रूपणोपाधायस्तु । न हि सर्वत्र
 उपाधिपदस्य तदेव प्रवृत्तिनिमित्तमिति नियमः उपाधिर्ना धर्मविन्ता कुट्ट-
 म्बव्यापृतस्तु यः स्यादभ्यागारिकस्तस्मिन्नुपाधिश्च पुमानयमित्याद्यभि-
 धानकोशेषु तस्योक्तप्रवृत्तिनिमित्तरहितार्थान्तरवाचकत्वस्यापि स्मरणादिति
 भावः । ननु व्यतिरेकव्याप्यनवधारणे ऽप्यन्यसहचारमात्रेण केवलान्व-
 यिनीवान्वयव्याप्तिर्यहीतुं शक्येत्याशङ्काह इतरथेति । व्याप्यव्यापकयोर्व्य-
 तिरेकवत्त्वे * यत्र व्यापकाभावस्तत्र व्याप्यत्वाभिमतं वर्ततइति व्यभि-
 चारशङ्काया निरसनाय तत्र तदभावो ऽवधारणीयः । न च तदवधारणं
 शक्यम् । पक्षान्यत्वरूपव्यापकाभावो हि पक्षमात्रवृत्तिः तत्र च न साध्या-

२५२ । २२ भावनिर्णये ऽस्वीत्यर्थः । समंपदं मुचेति । प्रवृत्तिनिमित्तलाभायै सम-
 व्याप्यन्वेषणमिति शङ्कायाः समाधानं तु अनुपदमेव सिद्धम् । न च प्रवृ-
 त्तिनिमित्तपरिचानार्थमिह लक्षणमुच्यते किं तु दूषकतोपधिकरूपपरिचान-
 नायै (समव्याप्यन्वेषणमिति शङ्का†) तदर्थे च साध्यव्यापकत्वमेवापे-
 क्षितं न तु तद्वाप्यत्वमपि । उपाध्यभावेन पक्षे साध्याभावोन्नयनस्यै
 साध्यव्यापकोपाधिर्व्यभिचारित्वेन साधने साध्यव्यभिचारोन्नयनस्य वा
 तत एव भावात् । शङ्कितस्त्वनुकूलतर्करिति । साधने साध्यव्या-
 प्यत्वनिर्णायकैरनुकूलतर्कैः शङ्कितोपाधिर्दूषयते इत्यर्थः । उपाधिलक्ष-
 णानुप्रविष्टं व्यापकत्वं व्याप्तिप्रतियोगित्वं न भवति येन व्याप्तिरक्षण-
 स्योपाधिगर्भतया चक्रकाश्रयः स्यात्किं तु साध्यवन्निष्ठेत्यादिनिरुक्ताव्य-
 भिचाररूपं तदिति नवीनेः कृते समाधाने दूषणमुक्तं नवीनेः ‡ । एवमपि
 साध्यत्वस्य व्याप्तिगर्भत्वान्न चक्रकोद्धार इति कैश्चिदुक्तं तद्दूषणमुपन्य-

२५३ । ८ स्यति नवीनतरास्तिवति । उपाधेः साध्यव्यापकत्वं सपक्षे ग्राह्यं न तु
 पक्षे सपक्षे च सप्रतिपन्न तन्न साधनीयमिति । तत्र साधनीयत्वं न साध्य-

* व्यतिरेकत्वे इति १ पु. पा. ।

† () इतदन्तर्गता एव्यो नास्ति १ पु. ।

‡ नवीनतरैरिति १ पु. पा. ।

पदस्यार्थे इत्यन्यत्र साधनीयतया संभाव्यमानत्वं तदर्थे इति वक्तव्यम् ।
तथा संभावना साधनव्यापकत्वप्रतिसंधानाधीनेति चक्रकापत्तितादवस्थ-
मित्यर्थः । ननु तदपि व्यापकत्वप्रतिसंधानं साधनवन्निष्ठात्यन्ताभावाऽप्रति-
योगित्वविषयमस्तु कुतश्चक्रकमिति नवीनतरमते स्पष्टं तदूषणं स्वयं
किमिति नोच्यतइत्याशङ्क्य अनास्थयेत्याह अस्माकमिति । एतदिति ।
धूमेन ब्रह्मनुमाने ऽप्येतत्पर्वतेतरवह्निर्साध्यकता स्यादिति शङ्कार्थः । तत्र
लाघवसहकृततया वह्निर्मात्रनिरूपितव्याग्निशाहकप्रमाणेनेवात्र केन चित्रमा-
शेन विरोधो नास्ति सिद्धसाधनपरिहारायै तन्निवेशनस्य पूर्वपक्षिणा ऽपेक्ष-
णीयत्वेन लाघवादरणाऽयोगात् प्रत्युत दृढप्रमाणानुगुण्यं चास्तीति परिहा-
रायैः ।

सुखयति सुखं करोति । सुखदुःख तत्कृताविति चोरादिको २५३
धातुः । ननु प्रीत्यप्रीतिविषादात्मकाः प्रकाशप्रवृत्तिनियमार्था इति सांख्येः
सत्त्वादीनां सुखादिरूपत्वमुक्तं कथं सुखादिहेतुत्वं तदुक्तमापाद्य दूषणमु-
च्यते । अथ पद्माद्यत्युदाहरणटीकायां सत्त्वादीनां सुखादिहेतुत्वमपि सां-
ख्याभिमतमुपन्यस्तमिति चेत्तर्हि अचोच्यमानं दूषणं न लगेतत्र प्रतियोगि-
विशेषव्यवस्थितसत्त्वाद्युद्वेकेषु तत्र तत्र व्यवस्थितसुखादिजनकत्वस्य सम-
र्थितत्वात् कथं च चन्दनकण्टकादिषु कालविशेषे प्राणिविशेषे च व्यवस्थितं
सुखादिजनकत्वं सिद्धान्तिनापि निरसितुं शक्यम् । अनुभवसिद्धत्वादिति
चेत् । अयमिह दूषणाभिप्रायः । भावेषु सुखादिसमन्वयः* तथाभूतकारणा-
नुमाने हेतुः किं प्रत्यक्षसिद्धः उत सुखादिकार्यकल्पः । नाद्यः । असिद्धेः ।
न हि घटः सुखो सुखमिति वा ऽनुभवे ऽस्ति द्वितीये सर्वदा सर्वान् प्रति
एकरूपं सुखादिकार्यं तत्कल्पकम् उत कालविशेषेषु चानियततत्कल्पकम् ।
नाद्यः । असिद्धिरेव चन्दनकण्टकादिषु सुखादिहेतुत्वनियमभावात् । न
द्वितीयः । अनिच्छाप्रयत्नादिरूपणामपि भावानामनियतेच्छाप्रयत्नादिजनक-
त्वपदसुखादिरूपणामपिः तेषामनियतसुखादिजनकत्वसंभवेनाऽनियतसु-
खादिकार्याणां विषयेषु तादृष्याऽकल्पकत्वादिति । एवं च चन्दनाऽन्ये

* सममन्वय इति १ पु. पा. ।

† तत्कल्पकमिति १ पु. पा. ।

‡ अयमादिजनकादिषु सुखादिहेतुत्वनियमभावात्प्राणिविशेषेण १ पु. पा. ।

ऽपि सुखादिव्यभिचारान्न नैक्यमित्याहेत्यवतारिका विकल्पान्तरोत्तरावतारिकात्वेन योजनीया ।

ननु प्राद्यूषितवशात् हेत्यन्तरसमुच्चयावतारिकात्वेन सुखादिव्यभिचारस्य सत्त्वाद्युद्रेकाभावेनोपपत्त्या हेत्यन्तरपरत्वाऽयोगाद्

भेदानो परिमाणात्समन्वयाच्छक्तिः प्रवृत्तेश्च ।

कारणकार्यविभागादविभागाद्देश्यरूपस्य ॥

कारणमस्यध्यक्तम्

इति सांख्येः प्रधानसाधका हेतवो दर्शिताः । अस्यार्थः । विश्वरूपमेव वैश्वरूप्यं चैलोक्त्यादिवत्स्वाद्यैरुः प्रत्ययः । विश्वरूपस्य प्रपञ्चस्य कारणमव्यक्तमस्ति । कुतः कारणे कार्यस्य विभागादविभागाच्च । सत्कार्यवादे हि कारणे सत एव कार्यस्याभिव्यक्तिलयो विभागाऽविभागो कूर्मशरीरे सत एव तदधयवजातस्य । ततश्च यच्च कारणे सतः प्रपञ्चस्य विभागाविभागो तदध्यक्तकार्यावस्थं कारणमस्ति । इतश्च तदस्ति । शक्तिः प्रवृत्तेश्च । कारणशक्तितो हि कार्ये प्रवर्तते अशक्तात्कार्यानुत्पत्तेः । शक्तिश्च-कारणगता न कार्यस्याव्यक्तावस्थाया भिन्ना प्रमाणधतीति परिमाणसमन्वयावाकरे एव स्पष्टौ । तच्च समन्वयो विकल्पमभिप्रेत्य दूषितः । परिमाणदूषणप्रदर्शनार्थं मुक्तौ विकल्पयति परिमितत्वमिति ।

२५३ । २२

स्वसत्तामतिक्रम्येति । अत्र सद्द धर्तेन सामानाधिकरस्यं न विकल्पितं किं तु स्वयं यन्न व्याप्नोति तथाभूतवस्तुसत्त्वमात्रमतस्तथैव नप्रसि लक्षणागतिं दर्शयति कारणं हीति । लोके हि कारणं मृदादि घटमिव शरावादिकमपि व्याप्नोति घटस्तु शरावादिकमपि न व्याप्नोतीति दृष्टम् । अतः कार्ये कर्तृ कार्यान्तरे ऽप्यनुगतं कारणं न व्याप्नोतीत्यर्थः । ननु शब्दतन्मात्रकारणकं नभो गन्धतन्मात्रादिकमपि न व्याप्नोतीति तदव्यापनेन लक्षणागतिः किमिति नेोक्तेत्याशङ्क्याह गन्वेति । नभो गन्धतन्मात्रं सर्वथा न स्पृशतीति तदव्यापनेन लक्षणागतिः सुप्रसिद्धेति स्पष्टत्वात् सा ऽत्र नेोक्तेत्यर्थः । ननु सत्त्वरजस्तमस्तु व्यभिचार इति परिहारो न युक्तः ।

अन्योन्यमिथुनाः सर्वे सर्वे सर्ववर्गामिनः ।

नेशामादिः संप्रयोगो वियोगो दोषलभ्यते ॥

इति सांख्यैः सत्त्वादीनामन्योन्यसंसृष्टत्वेन सदा सर्वत्र सद्भावस्य
 कश्चित्त्वादित्याशङ्क्याह परिहरतीति । युक्तं प्रथायं परिहारः कार्यकारणभा- २५३
 वमूला यस्तादात्म्येन पूर्णानुप्रवेशः सा व्याप्तिस्तद्भावहूपमव्यापनम् इह
 परिमितत्वमिति विवक्षितत्वात् । न हि यथा तैः कार्यजातमित्यादियन्त्येन
 तथैव प्रतिपादनादिति भावः । ननु किमनेन कुसृष्ट्या अर्थविशेषानुवीय
 विकल्पनेन परिमितत्वं परिच्छिन्नत्वमित्येषास्तु । तथा च सर्वगतेषु गुण-
 सुकषेषु न ह्यभिचारः । न च गुणानां सर्वगतत्वे प्रलये तेषां साम्या-
 यतिः सर्वोत्प्रेषम्यापतिश्च न स्यादिति वाच्यम् । न हि तावता तेषां प्रलये
 क्वचित्क्वचित्क्वदा चिदेव सत्त्वं संगतो यस्य मृदोद्रेकस्तस्य तदा ऽन्य-
 चापि अस्यापन्नमित्येष विशेषो ऽङ्गीकार्यः । हेमन्तशिशिरात्रियु निदाघदिवसेषु
 सदा सर्वत्र सतोरेव हिमातपयोः क्वचित्क्व चिदुद्रेकवत् सदा सर्वत्र सता-
 मेष गुणानां क्वचित्क्वदा चित्कस्य चिदुद्रेक इत्युपपत्तेः । न च हिमातप-
 योरवयवभूयस्त्वहूप उद्रेकः संभवति न तु गुणानां निरवयवानामिति वा-
 च्यम् । तथापि परिणतिविशेषरूपोद्रेके अनुपपत्त्यभावादिति चेन्न । उद्रेका-
 वस्थायामपि महदहंकाराव्यवस्थावत् कार्यत्वेन तत्रैव परिमितत्वहेतुसत्त्वेन
 अभिचारादिति भावः । सापीत्यस्यान्वयसौकर्याय यत्पदमध्याहरति या
 प्रवृत्तिरिति ।

साध्यविरुद्धोक्तिर्विक्रोक्तिरिति । सांख्यानं प्रवृत्तेरिति हेतु- २५४ ।
 विरुद्धस्तदीयसाध्यसाधको न भवतीति कण्ठतो नोक्तं किं तु तस्यैव हेतो-
 स्तदीयसाध्यविरुद्धसाध्यान्तरोक्तिरुपवक्रोक्त्या सूचितम् । नित्यः शब्दः कृत-
 कत्वादिति साध्ययन्त प्रति अनित्यः शब्दः कृतकत्वादित्यनुमानमनुकूलत-
 र्कसहितं हि न केवलं पूर्वानुमाने बाधकतया ऽवतिष्ठते किं तु तस्मिन्
 विरुद्धस्योद्घाटनपर्यन्तमपि भवति । एवं च हेतुत्वेनाभिधानादिति पर्यन्तं
 साध्यविरुद्धोक्ते न हेतुपरं किं तु तस्या एव विवरणमिति योजनीयम् ।
 यद्वा तत्पर्यन्तपौनस्त्योपपादकत्वेन पूर्वत्र योजनीयम् । अङ्गित्वानुपेक्षे-
 म्याऽसम्भवमूला हि प्रकृतेरनुपपत्तिरुच्यते इह तु प्रवृत्ते साध्यसाध्यविपरीतसा-

धने हेतुत्वमुपपद्यतइति स्यात् । साध्यविरुद्धत्वोक्तिः षक्रोक्तिरिति क्व चित्पाठस्तस्मिन् पाठे हेतुत्वेनाभिधानाद्देतीयां साध्यविरुद्धत्वस्योक्तिः सूचनारूपा सा षक्रोक्तिर्भवतीत्यर्थः । अस्मिन् ध्याख्याने टीकायां षक्रोक्तयेति न करणतृतीया किं तु प्रकृत्यादितृतीयेति भेदः । आलोचनमात्रमिति । वस्तुस्यरूपमात्रगोचरं ज्ञानमालोचनम् । इदमित्यमित्यध्यवसायरूपा तु घृतिः त्रिविधान्तःकरणमध्ये बुद्धिरूपस्यान्तःकरणस्येति सांख्यानं मतम् । कर्मपरिपाकावसराभिज्ञस्येति । ननु कर्मपरिपाकापेक्षा सांख्यपक्षेऽपि समाना धर्माऽधर्मयोर्मध्ये यः पक्षस्तेनैव तदितरस्य प्रतिबन्ध इति तन्मतेऽपि वक्तव्यत्वादिति चेन्मैवम् । चेतनाधिष्ठानरहितयोः* पाकस्याप्यसंभवाद् उत्तरसूत्रेण धेनूपयुक्ततज्जाठराग्निसंपर्काधीनतृणादिपाकेऽपि चेतनाधिष्ठानापेक्षाया वक्ष्यमाणत्वात् ।

२५५ । २१

अवास्तवस्य न निषेध इति । ननु सांख्यमतेऽप्यवास्तव एव पुरुषस्य भोगः । एवं हि तन्मतम् । पुरुषश्चेन्नयमात्रवपुः कूटस्थो नित्यमुक्तः सासारिकसुखदुःखानुभवरूपो भोगः परिणामिन्या बुद्धेर्यमैः पुरुषस्य तु बुद्धिच्छायापत्या तदैक्यमिवापन्नस्य तद्दर्शनमात्रं भोगः । तेन तस्य विवेकाऽप्यहादाध्यासिक भोक्तृत्वम् । विवेकख्यात्या भोक्तृत्वाध्यासमात्रनिवृत्तिर्भौवः । वस्तुतः पुरुषो न बद्धो नापि भौव्यतइति । यदाहुः ।

तस्मान्न बध्यतेद्वा न मुच्यते नापि संसरति कश्चित् ।

संसरति बध्यते मुच्यते च नानाश्रया प्रकृतिः ॥

सत्यम् । पुरुषस्य भोक्तृत्वमपि सांख्येऽभ्युपगतम् । यदाहुः ।

सघातपरार्थत्वात् त्रैगुण्यविपर्ययादधिष्ठानात् ।

पुरुषोऽस्ति भोक्तृभावात्केवल्यार्थं प्रवृत्तेश्च ॥ इति ।

कथमिदं तेषां परस्परविरुद्धवचनमिति चेत्किं कुर्मः । अत एव विप्रतिषेधाच्चासमञ्जसमिति वक्ष्यते । यदि त्वविरोधाद्यं भोगाश्रयबुद्धेर्यददर्शनं पुरुषस्य भोग इति कल्प्यते तदा तद्दर्शनरूप एव तात्त्विको भोगः पुरुषस्य निर्विकारस्य न संभवतीति दूषणमिहोक्तं दृष्टव्यम् ।

* रहितयोस्तयोरिति १ पु पा. ।

+ अत्रेति नास्ति १-३ पु. ।

‡ ध्यासम्. अ २ पा २ सू. १० ।

एकस्यापि कर्तृकर्मत्वादिति* । पच्यते फलमित्यत्र हि कर्मक-
 त्तैरि यक्प्रत्ययः । अतः फलस्यैव कर्तृत्वं कर्मत्वं चाऽविवादमित्यर्थः ।
 कर्मत्वोपचारादिति । कर्मकर्ता कर्तैव केवलं न कर्म कर्मकार्यगात्मने २५७
 पदादिभाक्त्वात् कर्मत्वोपचारेण कर्मकर्तेति व्यपदेशः । अत्र पच्यते फल-
 मित्यत्र फलगतपरिणत्यनुकूलः फलप्राप्तकृत्वैवगतदोहनव्यापारः* पचिक्रिया
 तज्जन्यपरिणतिफलशालिनः फलस्य मुख्यमेव कर्मत्वंमुपपद्यते किमर्थमुपचा-
 राश्रयणमिति चेत् । उच्यते । इह पचिधातोः फलगता परिणतिरर्थः न तु
 तदनुकूलपुरुषव्यापारः । येन पुरुषव्यापारं† प्रत्येव सौकर्यातिशयात् कर्तृ-
 त्वेन विवक्षितस्य तज्जन्यक्रियाफलशालित्वात्कर्मत्वमपि मुख्यं संभवतीत्यु-
 च्यते न त्वेषम् । कर्मकर्तृप्रयोगे धातूनां तत्तत्क्रियाफलवाचित्वात् । यदा
 ह केदरः । लुनातिस्तावद् द्विधाभवेनोपसर्जने द्विधाभावने वर्तते लुनाति
 केदारं देवदत्तः द्विधा भवन्तं द्विधा भावयतीत्यर्थः । यदा तु केदारस्य
 सौकर्यातिशयविवक्षया देवदत्तव्यापारो न विवक्ष्यते तदा द्विधाभवनमात्रे
 लुनातिवर्तते अनेकार्थत्वाद्भातूनां भिन्ना श्व वा धातवो भिन्नार्थाः साह-
 चर्यात् तन्वाध्यवसायः । तत्र द्विधाभवेन केदारस्य कर्तुः कर्मवत् कर्मणा
 तुल्यक्रिय इति कर्मकार्याण्यतिदिश्यन्ते तेन लूयते केदारः स्वयमेवेत्यादयः
 प्रयोगा उपपद्यन्तइति । एवं चात्र परिणतिरेव पचिक्रियेति सामवलम्ब्य
 परसमवेतक्रियाफलशालित्वस्य कर्मत्वव्यापकस्य समर्थयितुमशक्यत्वाद्
 व्यापकाभावे च व्याप्यासंभवात् कर्मत्वस्योपचारिकत्वोक्तिर्युक्तेव ।

अत्रैव साहित्येन पाणिनि सूत्रांशमुदाहरति पाणिनिरिति । कर्म-
 वत्कर्मणेति सूत्रे वतिना मुख्यकर्मत्वाभावः स्पष्टीकृत इत्यर्थः । परोक्तदो-
 पानुवाद एवेति । यद्यप्यध्याहारेणान्युपगमाभावस्फोरणहृद्वानध्याहारेण
 तद्विषयाभावस्फोरणे ऽपीष्टप्रसङ्गकथनरूपदूषणं भाष्यादेश तथापि तथा स्फुटं
 न भातीति तात्पर्यम् । अविभागापत्तिश्चेत्यत्र अविभागो नैक्यम् । अस्या-
 तिवादिनः सांख्यस्य मते भ्रमविषयेत्यविवर्तनाभावादित्याशङ्क्य विवेकायह
 यथाविभागशब्देन विवक्षित इति व्याचष्टे अविवेक इति । भाष्यटीकास्य २५८ ।

* एकस्यापि कर्मकर्तृभावादिति सूत्रे पाठः । † पुरुषे व्यापारमिति २ पु. पा. ।
 ‡ दोहव्यापार इति १ पु. ।

मदर्शनशब्दं तमः परत्वेन व्याचष्टे न दृश्यते नेति । तुशब्द इति ।
सोऽपि पूर्वपक्षव्याघृत्यर्थेषु तुशब्देषु नकारसमानार्थत्वं प्रसिद्धम्* ॥

२५८ । १०

महद्दीर्घवद्वा ह्रस्वपरिमण्डलाभ्याम् ॥ ११ ॥

साम्यकृतेति । परमाणुवादनिराकरणार्थत्वमात्रेण साम्यमिह विव-
क्षितम् । उभयत्रापि निराकरणीययुक्तिभेदस्य स्वयमेवोक्ततया सर्वथा साम्या-
भावात् । यद्वा शिष्टापरिग्रहाधिकरणीनिराकृतिर्युक्तिरप्यत्र टीकायामनुवाद-
रूपेणोपन्यस्ता भाष्ये ऽपि वैशेषिकप्रक्रियोपन्यासेन व्यञ्जितेति तेनापि
रूपेण साम्यं विवक्षितम् । एवकार इति । मायाशबलस्य ब्रह्मण उपादा-
नत्वे माया ऽप्युपादानमिति सिद्धसाधनधारणाय टीकायामेवकारः । तेन
चेतनोपादानकं न भवतीति साध्यार्थं पर्यवसानान्न सिद्धसाधनमिति भावः ।
असंयुक्तानामिति । ह्यणुकारभ्यः स्थूलारम्भकत्वं यत् शङ्कावाद्यभिमत
तदभाष इह साध्यः । स चास्युक्तावस्थाया शङ्कावादिना ऽपीप्यतइति
सिद्धसाधनधारणाय स्युक्तविशेषणमित्यर्थः । ह्यणुकमनारभ्येति ।
साध्यविशेषणस्य प्रयोजनमाह अनेन चाधो ऽपोदित इति । परमाणूनां
ह्यणुकारम्भद्वारा स्थूलारम्भकत्वात् स्थूल नारभन्तइति साध्यं बाधितं स्याद्
ह्यणुकानारभ्येति विशेषणेन तन्निरास. कृत इत्यर्थः । स्वापेक्षया स्थू-
लेति । स्थौल्यमत्र परिमाणधिक्यमात्रं विवक्षितं न तु महत्त्वमिति
भावः । न द्वितीय इत्याहेति । ह्यणुकारम्भप्रक्रियायास्त्वया ऽनङ्गीकृत-
त्वाद् द्वितीयपक्षो न युज्यतइत्यर्थः । अवयवावयविभावविरहिणा-
मिति । जलाऽऽलोकादिविरलद्रव्यव्यतिरिक्तानामिति विशेषणान्तरस्याप्यु-
प्रलक्षणमेतत् । स्वच्छजलान्तर्गतसिकतादियहणार्थं यत्र जलं तत्रैवाऽऽलोक-
स्याप्यङ्गीकृतत्वात् । नन्वान्तरालिक कार्योपलब्ध्यर्थमेव च्यणुकारम्भ इत्यत-
इत्याशङ्कते झपेति । विशेपो वेति । ह्यणुकान्येव च्यणुकारम्भकाणि न
परमाणव इत्यत्र विशेषो घक्तव्य इत्यर्थः ।

२६० । ८

अस्ति तावदिति । नन्वधयविनामवयवापकर्षोत्कर्षवैषम्यप्रसा-
धन द्वित्वप्रभृत्यारम्भकत्वप्रयोजकताप्रसाधनं च ह्योपयुज्यते । द्वयोः

* अत्र प्रथमम् अनुमानाधिकरणं पूर्णम् । † व्या. सू. अ. २ पा. १ सू. १२ ।
‡ निराकृति २ पु. पा ।

परमाणुः संयोगस्य कदा चिदवर्जनीयत्वाद् द्वयोः संयोगे सति समवाय्यसमवायिकारणसमवधानाद् ह्यणुकोत्पत्तिरप्रत्याख्येयेति ऋजुना मार्गैश्च ह्यणुकं साधयितुं शक्यम् । न च द्वयोः संयोगात् कार्यद्रव्योत्पत्तिरिति विशुद्धमानं प्रति तत्प्रसाधनमिति वाच्यम् । तथापि कार्यद्रव्येष्वत्रयवोत्कर्षोपकर्षवैप्रम्यप्रसाधनस्यानुपयोगात् । तन्तुद्रयसंयोगात्सूत्रोत्पत्तिदर्शनेन तथा विजाटानवकाशात् । तस्माद् ह्यणुकप्रसाधने नैताद्यतो यत्प्रत्ययोपयोगः । यत् तु परमाणुद्वयेन ह्यणुकवत्त्रयेण क्वचित् अणुकोत्पत्तिरस्त्विति शङ्काया निराकरणं तदयुक्तम् । यथाणां परमाणूनां ह्यणुकानामिव कदाचित्संयोगयोगपदास्यावर्जनीयतया परमाणुचयारब्ध्याणुकस्याप्यप्रत्याख्येयत्वात् । परमाणुसाधारण्येन द्वित्वप्रभृत्वारम्भकसंख्येत्यनुपदं स्वयमेव प्रसाधिततया परमाणुचित्त्वं नारम्भकसंख्येति वक्तुमशक्यत्वात् । कारणकारणजातीयस्येत्यादिनियमस्त्वसिद्धः । क्वचित्तन्तुचयारब्धसूत्रचयेण चिद्वत्सूत्रोत्पत्तिर्दृश्यते क्वचित् तन्तुचयेणेति व्यभिचारात् । यदि सूत्रचयारब्धाच्चिद्वत्सूत्रात्तन्तुचयारब्धं चिद्वत्सूत्रं विजातीयं तर्हि ह्यणुकचयारब्धात् अणुकोत्पत्तिरपरमाणुचयारब्धं अणुकमपि विजातीयमस्तु । अथ परमाणुचयारब्धं अणुकमणवेव भवेदिति भोगभेदाभावेन वैयर्थ्यान्तथाभूतअणुकोत्पत्तिर्न संभवतीति चेन्न । कारणबहुत्वान्महत्त्वसमवेन भोगभेदोपपत्तेः साम्योत्पत्तावप्रभावितस्य कार्यस्य प्रयोजनाभावेन प्रत्याख्यानभावात् । न हि प्रयोजनक्षतिभिया साम्यो कार्ये नार्जयतीति न्यायाद् भोगभेदाभावेन साम्योत्पत्तावप्रभावितस्य कार्यस्य प्रत्याख्याने च ह्यणुकमपि प्रत्याख्यायेत परमाणुवत्तस्याप्यतीन्द्रियत्वेन भोगभेदाभावात् । यदि ह्यणुकं अणुकोत्पत्तिप्रणाडिकया भोगभेदोपयोगि तर्ह्येदमपि तथास्तु । गतेन टीकोपन्यस्तह्यणुकद्रव्यारब्धद्रव्यनिराकरणमपि निरस्तम् । तस्यापि द्रव्यस्य स्थूलकार्योत्पादनप्रणाडिकया ह्यणुकद्रव्येभोगभेदोपयोगित्वात् । तस्मात्सर्वमिदमसमञ्जसमिति चेदुच्यते । येषोपेकराक्रियानुषादो ऽयम् । अत एवेत्यमुपात्तम्भनीयः । अत एव भाष्ये वैशेषिकाभिमतव्यवस्थापक्षाशयेन तदुक्तद्रव्यस्य व्यभिचारं प्रदर्श्य व्यवस्थापक्षो न स्यातीति सूचनार्थं यदापि बहवः परमाणवो यदृनि ह्यणुकानीत्यादिवान्यनाद्यवस्थापक्षमुद्राव्य तथापि व्यभिचारनाम्यमुक्तम् ।

२६१ । २

महातूलपिण्डयोरिति* युक्तः पाठः । न तु महत्तूलपिण्डयो-
रिति । आन्महतः समानाधिकरणजातीययोरित्यात्वनिग्रमात् । ननु महद्वी-
र्घ्वद्वेति सूचे सामानाधिकरण्ये सत्यपि आत्वं न दृश्यते न च तत्र महद्वी-
र्घ्वशब्दे ह्येकयोरितिषद् भावप्रधानाविति पदार्थभेदाद् द्वन्द्वसमासः । अतः
सामानाधिकरण्याभावात्तत्त्वप्रसक्तिरिति वाच्यम् । टीकायां ह्यस्यपरिमण्डला-
भ्यामित्यस्य धर्मिपरतायाः प्रदर्शितत्वेन महद्वीर्घ्वशब्दयोरपि तदन्वयार्थे
धर्मिपरताया वक्तव्यत्वात् । यदि तत्र पदार्थाभेदे ऽपि पदार्थतावच्छेदक-
भेदाद् द्वन्द्व इति न सामानाधिकरण्यं तर्हीहापि तथास्त्विति चेदुच्यते ।
पदार्थाभेदे पदार्थतावच्छेदकभेदेन द्वन्द्वे । न संभवति महाभाष्यविरोधात् ।
तत्र हि चार्थे द्वन्द्व इति सूचे याच्चिकश्चासौ वैयाकरणश्चेत्यादिषु पदार्थ-
तावच्छेकभेदाद् द्वन्द्वमाशङ्क्य शेषो बहुव्रीहिरिति सूचतः शेषइत्यस्यानुवृत्ते-
स्तस्य सामानाधिकरणसमासविषयत्वेन शेषत्वाभावात्तदप्राप्तिरुपपादिता ।
कथं तर्हि महद्वीर्घ्वदित्यस्य निर्वाहः । इत्यस् । कानि चित् अणुकानि
महान्ति कानि चिद्वीर्घ्वाणीति अणुकव्यक्तिभेदविषयया इह द्वन्द्वसमास
आश्रयते । यद्यपि सर्वाणि अणुकानि महान्ति दीर्घाणि च महत्त्वदीर्घत्वयोः
समनियतत्वात् तथापि कानि चित् अणुकानि परितो ह्यणुकसयोगैरुत्पद्यन्ते
कानि चित्तिर्यग्अणुकसयोगैः । तत्र यानि द्वितीयापेक्षया महान्तीति द्विती-
यान्याद्यापेक्षया दीर्घाणीति च प्रत्यययोभ्यानि भवन्तीति तथाभूतअणुकव्य-
क्तिद्वैविध्यापेक्षया द्वन्द्व उपपद्यते । न चेह तथा द्वन्द्वोपपत्तिः द्वयोरपि
तूलपिण्डयोर्महत्त्वाधिकरणत्वेन विवक्षितत्वात् ।

२६२ । १६

स्वाश्रयेति । स्वेषा विशेषगुणत्वाभिमतानां ये आश्रयास्तेषां
व्यवच्छेदे तत्रद्विशेषगुणप्रवृत्तेतरव्यावर्तने उचिता अवच्छेदका ये ऽवान्त-
रसामान्यविशेषास्तद्वन्त इत्यर्थः । ते चावान्तरसामान्यविशेषा नीलरूपा-
दिषु नीलत्वादयः शुक्लरूपे पृथिव्यादिष्वयसाधारणे पाकजत्वाऽपाकजत्व-
भास्वरत्वाऽभास्वरत्वानि । एवं रसादिष्वप्यहनीयम् । ज्ञेहत्वावान्तरसामा-
न्यसद्भावे तेन लक्षणानुगतिसदभावे ज्ञेहत्वेनैवान्तरशब्दस्य व्याप्यपर-

त्वात् । अभेदे ऽपि व्याप्य*व्यापकभावसद्भावात् । अत्र स्वाश्रयशब्दस्य
 एकैकाश्रयभूतव्यक्तिपरत्वे नीलत्वादीनां तदितरसकलव्यावर्तकतावच्छेदक-
 त्वाभावादसंभवः लक्षणे सामान्यशब्दस्य जातिपरत्वमपहाय धर्ममात्रपर-
 त्वमङ्गीकृत्य नीलादिषु लक्षणसमर्थने सामान्यगुणेष्वपि तथैव लक्षणसमर्थ-
 नसंभवादातिव्याप्तिरित्याशङ्काश्रयशब्देन नवानां मध्ये एकैकद्रव्यं सामान्येन
 विवक्षितं न तु तत्तद्भक्तिमात्रमिति व्याचष्टे नवसु मध्यइति । व्यावर्तकाः २६२
 व्यावर्तकतावच्छेदकाः । ननु नवसु मध्ये ऽप्येकैकद्रव्यव्यक्तिरेकैकविशेष-
 गुणव्यक्तेराश्रय इति तत्तद्द्रव्यव्यक्तिगततदितरसकलव्यावृत्तिप्रयोजकता-
 वच्छेदकगुणगतावान्तरजात्यभावादसंभवादावस्थम् । न च लक्षणप्रविष्टा-
 ऽवान्तरसामान्येन यज्जातीयो गुणो यावत्सु वर्तते तावत्सु तद्गततदितर-
 व्यावृत्तिप्रयोजकतावच्छेदकत्वं विवक्षितम् । अणुपरिमाणादिकं यावत्सु
 चतुर्विधह्यणुकादिषु वर्तते तावद्गतेतरव्यावृत्तिप्रयोजकतावच्छेदकमणुपरिमा-
 णत्वादिकं भवतीति तद्गतामणुपरिमाणादीनां विशेषगुणत्वप्रसङ्गात्तदाश्रया-
 श्रचतुर्विधह्यणुकादयो ऽपि हि नवसु मध्ये भवन्त्येव । अथ नवसु मध्यइति
 विशेषबलान्नवान्यतममात्ररूपत्वं स्वाश्रयविशेषणं लभ्यतइति नोक्तदेव इति
 चेत्तर्हि लाघवान्नवान्यतममात्रवृत्तिगुणत्वमेव लक्षणमस्त्वित्याशङ्क्य तत्रैवो-
 क्तलक्षणार्थपर्यवसानमाह एवं चेति । पृथिव्यादीति । अनेकेत्यादिमात्रो-
 क्तावसंभवः स्याद् नीलत्वादीनां विशेषगुणत्वप्रयोजकसामान्यानां काककोकिल-
 कुवलयाद्यनेकलक्षणसामानाधिकरण्यापादकत्वात् । अतो नवलक्षणव्यतिरिक्त-
 व्यतिरिक्तत्वमनेकविशेषणम् । यद्यपि नवानां लक्षणानां मध्ये इत्यन्वयमु-
 खाक्तो यो ऽर्थः स एवमुक्तावपि पर्यवस्यति तथापि नवानां लक्षणानामन-
 नुगतानां नवलक्षणव्यतिरिक्तव्यतिरिक्तत्वेनानुगमायै व्यतिरेकमुखेनोक्तिः ।
 नवत्वविशिष्टेति । एकोऽयं न नवेति प्रतीतिर्नवेमे नैक इति प्रतीतिश्च
 नवत्वविशिष्टेभ्यस्तत्समुदायान्तर्गतस्याप्येकस्य एकम्मानद्घटितानामपि
 नवानां भेदे ऽस्तीति भावः । उपलक्षितेति । यत्र विशेषणत्वं न तत्रो २६३ ।
 नवलक्षणत्वमिति नवत्वविशिष्टास्तदुपलक्षितव्यतिरिक्ता इत्युक्तम् । न च ये
 नवत्वविशिष्टास्ते ऽप्यपेक्षाशुद्धिदिनाशान्नसंख्यादिनायो तदुपलक्षिता भव-

न्तीति वाच्यम् । अपेक्षाबुद्धीनां यावदाश्रयभाविद्वित्वादिसंख्याव्यञ्जकत्वेना-
पेक्षाबुद्धितन्नाशांभ्यां द्वित्वाद्युत्पत्तिनाशानङ्गीकारात् स्वसमवेतेति विशेष्य-
मात्रं घटत्वादिष्वतिव्याप्तिरिति विशेषणोपादानं सामान्येषु समवेतस्य कस्य
चिद्दुर्मस्याभावादतिव्याप्तिरिति । द्रव्यजातीयेति । संख्यादीनामांश्रया
नवापि द्रव्याणि द्रव्यत्वेनैकजातीयानि तेषां गुणादिभ्यो व्यवच्छेदकाः
संख्यादय इत्यतिव्याप्तिः । नन्वेकजातीयत्वं द्रव्यत्वावान्तरजात्या विवक्षि-
तमित्याशङ्क्य तथा सत्यव्याप्तिरित्याह गगनभेदेति । स्वमते कल्पभेदेन
गगनभेदसत्त्वे ऽपि लक्षणवादिमते स नास्तीति भावः* ॥

२६४ । १

उभयथापि न कर्मातस्तदभावः ॥ १२ ॥

अनवबोधरूप इति । अडत्वाविशेषादणवो ऽदृष्टाश्रयास्तत्र मते
किं न स्युरित्युपहासार्थमणुसमवायित्वपक्षोक्तिरित्यर्थः । तस्य चेतनाऽनधि-
ष्ठितस्याप्रवृत्तेरिति कर्मणश्चेतनाधिष्ठितत्वं न केवलं सांख्याधिकरणोक्तरीत्या
ऽभ्युपगन्तव्यं किं त्वदृष्टस्य प्रलये ऽपि सत्त्वात्तदापि ह्यणुकोत्पादककर्म मा
भूदित्येतदर्थमपि तदभ्युपगन्तव्यम् । न च परिपक्वमदृष्टं फलजनकं परि-
पाकश्च सर्गाद्यसमयणव स्यादिति वाच्यम् । ईश्वराधिष्ठानसाहित्यव्यति-
रेकेण तत्परिपाकस्य निर्वक्तुमशक्यत्वात् । अणुवादिमते गुणरूपस्यादृष्टस्यै-
पधादिघतते ऽन्यस्य पाकस्यासंभवात् फलकालादिसाहित्यरूपतया कथ
चित्तन्निर्वचने ऽपि तथाभूतपाकयुक्तस्याप्यदृष्टस्य तन्मते ऽपि परमेश्वरविनि-
योज्यत्वात् । उक्तं हि न्यायवार्तिककृता । कर्म पुरुषस्येश्वरो ऽनुगृह्णाति
को ऽनुग्रहार्थः यद्यथाभूतं यस्य च यदा परिपाककालस्ततया तदा च
विनियुङ्ग्विति । नन्वस्तु तन्मते ऽपीश्वराधिष्ठितत्वाद्यभ्युपगमः यथा
तथेयास्तु को दोष इत्याशङ्क्य तत्र पाशुपताधिकरणेऽदृष्टं घट्यतइत्याह
पत्युरिति । प्रयत्नविशेषेति । प्रायोभिप्रायमेतत् । घायुनापि नेादनदर्श-
नात् । तर्हि न क्व चिदपीति । घृत्वादिष्विय संयोगस्याव्याप्यवृत्तित्योपपा-
दकाः प्रदेशविशेषादयो ऽपि यत्तुं न शक्येरन्निति भावः ।

प्रदेशकल्पनया प्रतीतिरपकल्पते चेतयेवास्तु को दोष इत्याशङ्क्य तथा

* अत्र द्वितीयं महद्वीर्याधिकरणं पूर्णम् ॥

+ कथोपरूप इति ३ पु. पा. ।

: अदृष्टप्रसवे ऽपीति ३ पु. पा. ।

§ व्या. सू. च. ३ पा. २ सू. ३१ ।

सति संयोगतन्मूलद्व्यणुकादिः कल्पितः स्यादिति दूषणे तात्पर्यमाह
 प्रदेशकल्पनया ऽपीति । तन्नियामकत्वात्तन्तुपटोभयं संश्लिष्टताप्रयोजक- २
 त्वात् तत्कारणवत् पटोत्पादनद्वारा तदुभयसंश्लिष्टतापादकवेमादिवत् ।
 इदमत्र दूषणं घक्तुं शक्यम् । प्रागभावस्यापि पटकारणत्वात्तस्य तन्तुप-
 टाभ्यां संबन्धाभावाद्बुभिचारः । अथ प्रागभावस्य पटे न प्रतियोग्य-
 नुयोगिभावहृपः स्वरूपसंबन्धस्तस्य तन्तुभिरपि स्वरूपसंबन्धः कल्प्यः
 कारणानां मिलिताना* कार्यजनकत्वेन† कार्योत्पत्तौ तेषां मेलनस्या-
 प्यपेक्षितत्वात्नमेलनस्य च संबन्धरूपत्वादिति चेत्किं स्वरूपमपि संबन्धो
 भवितुमर्हति श्रामिति चेत्तर्हि अवयवावयवव्यादौनामपि स्वरूपमेव संबन्धः
 स्यादिति किं समवायेन । संबन्धस्वरूपाणामनन्तत्वात्लाघवेन सर्वानुगत
 एकः समवायः कल्प्यतइति चेद् न । एकस्यानेकेषां वा कल्पनीयत्वे
 खलु लाघवादेकस्य कल्पनमिहानेकेषां क्लृप्तत्वात्तेष्वेव क्लृप्तेषु संबन्धत्व-
 मात्रं कल्पनीयं न तु समवायस्तद्गत संबन्धत्वं चेत्युभय कल्पनीयं गौर-
 वात् । अथ समवायपक्षे समवायस्तद्गतं संबन्धत्वं चेति द्वयमेव कल्प-
 नीयम् अवयवावयवव्यादिषु संबन्धत्वकल्पने तेषामननुगतत्वेन क्लोडी-
 कारकाभावाद् अनन्तानि संबन्धत्वानि कल्प्यानीति समवायपक्षएव लाघ-
 वमिति चेत् । निरूपकभेदेन संबन्धत्वे भेदानङ्गीकारे ऽवयवादिषु तत्-
 दभावसंबन्धत्वस्य क्लृप्तस्येवावयवव्यादिसंबन्धत्वहृपताया अपि सभवेन अव-
 यवादिषु संबन्धत्वस्यैकस्याप्यकल्पनीयत्वान्निरूपकभेदेन तद्वेदाङ्गीकारे सम-
 वाये ऽपि तन्निरूपकभेदप्रयुक्तानां तत्संबन्धत्वकल्पनावश्यभावात् सम-
 वायपक्षे धर्मिकल्पनागौरवस्याधिकस्य सद्भावादिति । इत्थं दूषणं सम-
 वायस्य संबन्धान्तरानपेक्षत्वे संयोगोपि तदनपेक्षः स्यादिति वक्ष्यमाणरी-
 त्येयोन्नेतुं शक्यमिति भाष्यादिषु न कण्ठरवेणोक्तम् ।

पक्षेतरस्यापीतिः । यद्यपि पक्षमात्रव्याधृत उपाधिः पक्षेतरः ११
 प्रसिद्धः असंबन्धत्वोपाधिरत्र न तथा अपक्षात्सयोगादपि व्याधृतत्वात्
 तथाप्युपाधिरतिरेकेण साध्यव्यतिरेकसाधक यदुपाध्युत्थाप्यं प्रतिपत्तानु-

* अमित्तानामिति १ पु. पा. ।

† कार्यजनकत्वेनेति १ पु. पा. ।

‡ पक्षे तदभाषोति मूले प्रमादान्मुद्रितं तदेष मोध्यम् ।

मानमुपाधेर्दूषकताबीजं तस्यासाधारणहेत्वाभासदोषयस्तत्त्वं पक्षेतरत्व-
स्यानुपाधितायां बीजम् । यथा पर्वतीयवन्धनुमाने एतत्पर्वतेतरत्वस्यानु-
पाधितायामयं पर्वतो-निर्वह्निः एतत्पर्वतत्त्वादिति तदुत्थाप्यप्रतिपक्षा-
नुमानस्य सकलसपक्षव्यावृत्तत्वरूपेणासाधारण्येन दुष्टत्वात्तस्यानुपाधित्वम् ।
तदीयमनुपाधिताबीजमिहापि समानम् । समवाये ऽसंबद्धः संबन्धत्वादित्य-
थापि ह्यस्त्यसाधारण्यमित्यस्य पक्षेतरत्वसाम्येनानुपाधित्वशङ्का । उपाधि-
त्वसमर्थनस्यायमाशयः । पक्षे साध्याभावनिश्चये सति पक्ष एव सपक्षोपि
जातो ऽतः सकलसपक्षव्यावृत्तत्वाभावाद् नासाधारण्यमनुपाधिताबीजम-
स्तीति अगुणत्वे सत्यसंबन्धत्वम् अगुणत्वविशिष्टस्य संबन्धत्वस्याभाव-
स्तथा च संयोगे ऽपि विशेषणाभावप्रयुक्तविशिष्टाभावरूपोपाधिषत्वात् साध्या-
व्यापकत्वम् ।

२६५ । २५

संयोगस्य गुणत्वमसिद्धमिति । रूपादिचतुर्विंशत्यनुगतस्यैकस्य
गुणत्वस्य निर्वक्तुमशक्यत्वादिति भावः । उभयसिद्धस्यलङ्घिति । यद्यप्य-
नुमानवादिमते साध्याव्यापकत्वमप्युपाधिदोष एनं प्रति प्रतिपक्षोन्नयनासं-
भवात् तथापि तथा निःशङ्कदोषो न भवतीति तात्पर्यम् । अनध्यवसि-
तत्वंमसाधारण्यम् । संबन्धत्वे सतीति विशेषणमिति । शुद्धसाध्य-
व्यापकत्वाभावे ऽपि पक्षधर्मावच्छिन्नसाध्यव्यापकोयमुपाधिरित्यर्थः । नन्वेवं
प्रतिपक्षोन्नयने शुद्धसाध्यव्यतिरेकां न सिध्येदित्याशङ्क्य पक्षधर्मरूपविशेषण-
वति विशिष्टव्यतिरेकः सिध्यन्विशेष्यव्यतिरेकमादाय पर्यवस्येदित्याह तथा
चेति ।

२६७ । १

व्याप्तिः प्रमिता वक्तव्येति । न च विपक्षबाधकाभावादिह
तर्कमूलव्याप्यप्रमितिः शङ्कनीया रूपादीनां जन्यत्ये हि रूपत्वादिकं
प्रयोजकमेष्टव्यम् अनुगतत्वान्नघुत्वाच्च । न तु कार्यगतरूपत्वं पार्थिवपर-
माणुगतपाकजरूपाननुगतत्वाद् गुरुत्वाच्च । तथा च परमाणुष्वपि रूपादि-
स्थीकारे अग्निसंयोगजन्या रूपादयः स्यात्पत्नौ* स्वाश्रयकारणगतरूपाद्यपेक्षेति
पराम्युपगतरीत्यैव जलपरमाणुगतरूपादीनां पार्थिवपरमाणुगतस्यामरूपस्य
चेत्पत्तायपेक्षितानां रूपादीनामाश्रयत्वेन परमाणूनां कारणीभूता अश्र-

* अग्निसंयोगजन्यरूपाद्युत्पत्तायति ३ पु. पा. ।

यथाः सिध्यन्तो न निवारयितुं शक्यन्ते । सावयवत्वे चाऽनित्यत्वमप्यनि-
वार्यम् । तथा चसरैणुः समवायिकारणारभ्यः महत्त्वे सति चाद्भुपत्वात् तद-
पि चसरैणुसमवायिकारणं समवायिकारणारभ्यं महदारम्भकत्वादिति परैः
परमाणुः साध्यते तथा चाद्यानुमाने विपक्षबाधकतर्कं श्वमुच्यते । मह-
त्परिमाणस्य जन्यत्वे महत्त्वापकर्षमात्रं प्रयोजकं न तु महत्परिमाण-
गतमुत्कर्षापकर्षरूपजातिद्वयं गौरवात् । तथा च चसरैणुमहत्त्वस्यापकृष्टमह-
त्त्वहूपतया जन्यत्वेन कारणपेक्षयां तत्र स्वाश्रयसमवायिकारणगतसंख्या-
परिमाणप्रशिथिलसंयोगान्यतमावश्यम्भावेन चसरैणोः समवायिकारणमवश्य-
मभ्युपगन्तव्यमिति तत्र महत्त्वस्य जन्यत्वे महत्त्वापकर्षो ऽपि न प्रयोजकः
किं तु परिमाणापकर्ष इति युक्तं सामान्यस्य लघुत्वाद्दीर्घपरिमाणानुगत-
त्वाच्च । ततश्च चसरैणुमूलकारणे यद्यपकृष्टपरिमाणमभ्युपगम्येत तदा
तस्य जन्यत्वेन कारणपरिमाणाद्यपेक्षया तस्य सावयवत्वं प्रसज्येतेति तत्प-
रिहाराय तत्र परममहत्त्वस्याभ्युपगन्तव्यत्वात् तदुक्तरीत्यैव परिमाणगतत-
ज्जन्यताप्रयोजकरूपपेक्षया जगन्मूलकारणानुमानप्रवृत्तौ तेन परममहद्ब्रह्मेव
तथात्वेनानुमितं भवेदिति । एवं च स्थौल्यनित्यत्वे प्रसज्येयातामिति
तर्कं स्थौल्यशब्दितस्य महत्त्वस्य परमाचानिष्टस्यापादनम् अनित्यत्वस्य
तूभयाऽनिष्टस्येति विवेकः ।

सत्प्रतिपक्षतामाशङ्क्येति । ननु जगत्सोपादानं भावकार्यत्वा- २६
दिति यद्ब्रह्मपर्यवसाय्यनुमानमुपन्यस्तं यच्च जगदुपादानं न स्पर्शवन्न चाणु
नित्यत्वादित्यनुमानान्तरमुपन्यस्तं तत्रोभयत्रापि परमाणुनित्यत्वानुमानं न
प्रतिपक्षतां भजेते । तत्साध्याभावादिपयत्वाद् जगत्कारणस्य स्पर्शवत्त्वे
ऽप्यणुत्वे ऽपि नित्यत्वमकारणकत्वादिभिरुपपद्यतइति द्वितीयानुमानस्या-
प्रयोजकरूपं परमतेरनुमानैः सिध्यति तदपि द्वितीयानुमानकल्पनापेक्षम् ।
तस्मात्सामान्यतो जगत्कारणानुमानस्य ब्रह्मपर्यवसानेन * परमाणुसिद्धि-
दूषणमुक्त्वा नैयायिकोक्तानि परमाणुनित्यत्वानुमानान्यपि दूषयतीत्येवायता-
रयितुं युक्तमिति चेदुच्यते । तावत्येवार्थं भाष्यटीकयोस्तात्पर्यं तथापि

तेषामनुमानानां सिद्धान्तविरुद्धार्थविषयतामात्रेण प्रतिपक्षव्यपदेशः* कृतः । तदेतदर्थोदित्यनेन सूचितम् । प्रतीत्य प्राप्येति । निमित्तकारणत्वेन लब्ध्वेत्यर्थः । उत्सूषवाक्यमिति व्याख्याने स्वयमेव हेतुमाह सौत्रचशब्दव्याख्यानत्वादिति । न तादुत्पाद्यत्वं केषां चिद्गुणानां सामान्यादीनां च तदभावादिति । यद्यपि द्रव्याधीननिहृपणत्वमपि शब्दगन्धादिपुनास्तीत्यव्यापकत्वं समानं तथापि द्रव्योत्पाद्यत्वं ब्रह्मत्पाद्ये धूमे ऽतिप्रमत्तमिति तदुपेक्षणम् । शुक्लत्वं द्रव्यवृत्तीति । सामानाधिकरण्याप्रत्यक्षमात्रेण नैयायिकमन्यो न परितुष्येदिति तदनुगाह्यमनुमानमुपन्यस्तम् । नन्वाकारान्तरायोगो ऽसिद्धः गुणत्वादित्याशङ्क्य विशिनष्टि स्वातन्त्र्यप्रयोजकेति । ननु तामिमामयुतसिद्धिं विकल्प्य दूषयतीत्ययुक्तं द्रव्याश्रितत्वनिर्गमेऽङ्गुणादीनामयुतसिद्धिरिति निरुक्तत्वात्तत्र च बह्यमाणविकल्पाप्रसरादित्याशङ्कावतारयति भवेदिति । तथापि तामिमामित्ययुक्तमित्याशङ्क्य तस्यार्थमाह तदर्थविकल्पो ऽपीति । अपृथग्देशत्वादयो हि धर्मधर्मिभावनियमरूपाऽयुतसिद्धुपपादकत्वेन शङ्किता अतस्तदर्थविकल्पस्तद्विकल्पत्वेनोपश्रित इत्यर्थः । प्रकारान्तरेणेति । अपृथग्नोको देशो ययोरिति व्युत्पत्तिमाश्रित्य अपृथक्सिद्धत्वं भाष्ये दूषितम् इदानीं पृथग्देशत्वाभावात्तदर्थमाश्रित्य शङ्कतइत्युत्तरग्रन्थस्य सामान्यतो ऽवतारिका । तत्राव्यवहितग्रन्थमवतारयति तत्र तावदिति । अन्यदेशत्वं युतसिद्धिरिति युतसिद्धुपपादकमन्यदेशत्वमित्यर्थः । सङ्गित्वादिति पाठमाश्रित्य तस्य संबन्धित्वादित्यर्थस्वेष्टमिहारः स्यादित्याशङ्क्य व्याघ्रे संयोगित्वादित्यर्थ इति । अभ्युपेत्यापीति । आकाशात्मनोस्तन्मते संयोगाभावात्तन्मतेमर्यादयो

२१० । १२ पूर्वोक्तं दूषणं न भयतीत्येतदुक्तापृथग्देशत्वस्याभ्युपगमे मूलम् । ननु शुक्लत्वमित्यादीति । शुक्रः पट इत्यादौ शुक्रशब्दस्य शुक्रगुणविशिष्टे द्रव्ये प्रथमे कुशलगच्छस्येव निरुद्धा लक्षणा । न चेत् घटस्य शुक्र इत्यपि कदाचित्प्रयोगप्रसङ्गः । निरुद्धलक्षणाया ऽन्यत्र प्रयुक्तस्य पदस्य मुख्ये ऽर्थे ॥ ऽप्र-

* प्रतिपक्षे व्यपदेश इति २ पु. ।

† न तु ददित्यादिः पाठो सु. सु. पु. ।

‡ द्रव्याश्रितत्वनिर्गम इति ३ पु. पा. ।

§ तत्र तावदितितीति धर्मोक्ताकारः १ पु. ।

॥ अर्थ इति नास्ति १ पु. ।

योगस्यापि दर्शनात् । न हि कुशलशब्दस्य कुशलघनकर्तरि प्रयोगो ऽस्ति ।
अतस्तत्र गुणविशिष्टद्रव्यलक्षणात् शुकशब्दाद् भावार्थप्रत्ययेत्यत्या शुक्लत्वं
शुक्लता शौक्यं शुक्तिमेत्येव प्रयोग इत्यर्थः ।

धर्मिग्राहकप्रत्यक्षविरोधादाभास इति । न च पटस्य शुक्लं रूप- २७
मिति व्यवहारमूलभूतं भेदविषयं प्रत्यक्षमप्यस्ति तद् अभेदप्रत्यक्षं बाधेतेति
वाच्यम् । न ह्युक्तव्यवहारो भेदविषयः किं तु पट्यर्थसंबन्धविषयः । संबन्धेन
तु भेदो ऽनुमातव्यस्तदप्यनुमानं शुक्लः पट इत्यभेदसाक्षात्कारो बाधेत
तस्माद्ग्राहोः शिर इतिवदौपचारिकं संबन्धव्यपदेशमात्रमिति कल्पनीयम् ।
किं च पटस्य शुक्लं रूपमित्येतत्पटस्य शुक्लत्वं शौक्यमित्यादिना समानविषयं
शुक्लत्वमित्यादिप्रत्यये च गुणगुणिभेदवादिभिर्गुणे यच्छुक्लत्वमभ्युपगम्यते
तदेव पटे प्रतीयते ऽतः पटस्य शुक्लं रूपं शुक्लो गुण इत्यादिव्यवहारो ऽपि
पटगतशुक्लत्वसामान्यविषय इत्येव वक्तुमुचितम् । शुक्लत्वसामान्ये कथं शुक्ल-
शब्द इति चेत् शुक्लगुणे वा कथं शुक्लत्वं शुक्तिमेत्यादिभावप्रत्ययान्तः शब्दः ।
शुकशब्दस्य द्रव्यलक्षणामाश्रित्येति* चेत् तस्येह सामान्ये लक्षणा ऽस्तु
गौर्नित्येति प्रयोगे गोशब्दस्येव । यद्वा शुकशब्दः शुकद्रव्यस्येव तद्गतशुक्लत्व-
सामान्यस्यापि धारकः यथा साक्षात्कारशब्दः प्रत्यक्षज्ञानस्येव तद्गतसाक्षात्व-
सामान्यस्यापि । अत एव घटसाक्षात्कार इति साक्षात्कारिप्रमेति च व्यवहारः ।
एवं च गुणघचनेभ्यो मनुज्ज्ञेयानुशासनमपि सामान्यवाचिभ्यो मनुष्यः प्रसक्त्या
सार्थकं भविष्यति । न चेशमपि साक्षात्कारीतिशब्दवत् शुकशब्दादिनिप्र-
त्ययेन शुकौत्स्यपि प्रयोगः स्यात् तल्लोपानुशासनाभावादिति वाच्यम् । अर्थ-
आदिगणे षर्षशब्दपाठस्याऽर्थआदिभ्यो ऽच्प्रत्ययधिधानार्थत्वेन तत् इनि-
ठनेर्वाधात् । मनुष्यस्तु ततो बाधो न भवति प्राणिष्यादातो लजन्यतरस्यामि-
त्यतो ऽन्यतरस्यांशब्दस्य वैशेषिकप्रत्ययेर्मनुष्यः समुच्चयार्थमनुष्यङ्गीकारात् ।
अतो मनुज्ज्ञेयानुशासनं सार्थकम् । एवमभेदप्रत्ययानुसारेण व्यवहारव्यव-
स्थाकरणे लाघवमपि भवति । द्रव्यातिरिक्तगुणाभ्युपगमे हि गुणस्तत्संबन्ध-
श्चेत्युभयमपि कल्पनीयमिति गौरवं भवेत्तस्माद्भाषयानुगृहीताभेदप्रत्ययव-

* वाचित्वेर्मानजिति ३ पु. ५१. ।

लाद् गुण्यभेद एव गुणानामास्थेयः । सुरभिर्गन्धफली मधुरो गुडः उष्णो
वन्हिरिति गन्धादीनामपि द्रव्याभेदप्रत्यक्षैस्तद्वेदनिरासात् । अयं च गुण-
गुण्यभेदो गुणिशेषेण प्रतिनियतेन्द्रियग्राह्यनानागुणसंघातपरिशेषोभयथा-
प्यनिर्वचनीयभावेन वा पर्यवस्यतीत्यन्यदेतत् ।

२३० । २४

पूर्वपक्षिण एव ग्रन्थ इति । न चेत्ययं शब्दः पूर्वपक्षनिराकर-
णार्थे इत्येवं सिद्धान्तग्रन्थो न भवति किं तूत्पत्तेः समवायान्यत्वस्य निरा-
करणार्थः स इति पूर्वपक्षग्रन्थ एवायमित्यर्थः । यद्युच्येतेति । प्रतीक्यह-
णानन्तरमप्राग्पूर्विका प्राग्विरित्येकं लक्षणम् । अन्यतरकर्मजाभयकर्मजा-
प्योरन्यतरेत्यपरं युतसिद्धिलक्षणम् । तद्भावश्च न कार्यकारणसंबन्धस्य
भवतीति क्व चित्पाठः । तच्च कर्मजा प्राग्विरित्येतावदेव वक्तव्यं जनककर्म-
द्वैविध्यस्पष्टीकरणार्थे विशेषणम् । अप्राग्पूर्विका प्राग्विरन्यतरकर्मजा प्राग्निः
उभयकर्मजा प्राग्विरिति शीघ्रि संयोगलक्षणानि । एतानि च कार्यकारणसंब-
न्धस्य न भवन्तीति पाठान्तरम् । तच्च यद्यपि द्वितीयतृतीयलक्षणे परस्पर-
लक्ष्याव्याप्तिः तथापि तयोर्लक्षणशब्दः प्रकारभेदमात्रपर इति तत्रापि
पाठे कर्मजा प्राग्विरित्येकमेव लक्षणं लक्षणद्वयोक्त्या पर्यवस्यति । उत्पन्नै
तत्क्षणएवेति । उत्पत्त्यनन्तरक्षणमेवेत्यर्थः । पटसत्ताक्षणइति । पटे-
त्यन्तिक्षणइत्यर्थः । असति प्राप्तिरि प्राप्त्यनुपपत्तेरिति । यद्यपि समवा-
यनित्यत्वपक्षे पूर्वक्षणे प्रार्थसत्त्वंपि जन्मसमयएव समवायरूपं कारणप्राप्ति-
रूपपद्यते तथापि तदनित्यत्वपक्षे दूषणमिदं द्रष्टव्यम् ।

एकाकर्षणइति । एकस्मिन्नाकृष्यमाणे इतरेषां तत्संसृष्टानामाकर्-
षणं साधयवानामेव दृश्यते अतो वायुना ह्यणुके कृष्यमाणे तदवयवयोः
परमाण्वोर्निरवयवद्रव्यत्वादाकाशवतत्संसृष्टत्वे ऽप्याकर्षणं न स्यादित्यर्थः* ॥

२३२ । ५

समुदायउभयहेतुके ऽपि तदप्राप्तिः ॥ १८ ॥

माध्यमिकयोगाधारसैवान्तिकयेभाविकाणाम् आदिबुद्बुशिव्याणां सर्व-
शून्यत्वविज्ञानमासास्तित्यविज्ञानाकारानुमेयवाह्यास्तित्यप्रत्यक्षवाह्यास्तित्य-
विषयाः प्रस्थानभेदास्तेषामेव प्रतिपत्तिभेदादिति के चन बुद्बुसमयस्या

वदन्ति । अन्ये त्वाहुः । सर्वज्ञानां तेषां गुरुवाच्यानि शृण्वतां पुरोवर्तिन्येकस्य
 मैत्रत्वबुद्धिरन्यस्य चैत्रत्वबुद्धिरपरस्य स्थाणुच*बुद्धिरित्यादिवद् भ्रान्ति-
 रूपा विरुद्धप्रतिपत्तिर्नै' संभवति तेषां सर्वज्ञत्वात् षोडशियहणाऽयहण-
 प्रत्ययवद्वैकल्पिकार्थविषयापि न संभवति क्रियायामिव सिद्धावस्तुनि विक-
 ल्यायोगात् । अतः प्रथममादिबुद्धेनात्ममध्यमाधमभाविनिनेयबुद्धनुसारेण
 सर्वशून्यत्वादिपक्षभेदाः सूचितास्तद्विवरणार्था माध्यमिकादीनां प्रस्थानभेदा
 इति । तत्र द्वितीयं तन्मतं विवृणोति विप्रतिपत्तिर्हीति । असंहता- २७
 नामिति । कार्यकारणाऽसंहतानामपीन्द्रियसंबन्धादान्तरेण चित्तेन निरूप्य-
 माणतया ऽऽन्तरसमुदायमध्ये परिगणनमिति भावः । अहमित्याकार-
 मालयविज्ञानमिति ।

तत्स्यादालयविज्ञानं यद्वेदहमास्पदम् ।

तत्स्यात्प्रवृत्तिविज्ञानं यन्नीलादिकमुल्लिखित् ॥

इति तदीयो व्यवहारः । विज्ञानस्कन्धो निर्विकल्प इति ।

के चिद्वेदतादिनाम सञ्ज्ञास्कन्ध इत्याहुः । तन्मते विकल्पो ऽपि विज्ञान-
 स्कन्धः । अनुपलब्धिलिङ्गकमिति । यद्यपि प्रातश्चत्वरे गजाभावानुमा-
 नवदिहानुपलब्धिलिङ्गकत्वेन तान्त्रिकैर्व्यवहृतमनुमानं नास्ति तथापि व्या-
 पकविरुद्धोपलब्ध्या यच्चेतनाऽनधिष्ठितकारणेभ्यः कार्योत्पत्तेर्व्यावर्तनं प्रसाध-
 यिष्यते तदभिप्राया ऽनुपलब्धिलिङ्गकत्वोक्तिः । यद्वा अचेतनत्वादिति चेत-
 न्याभावलिङ्गकं यदनुमानं प्रदर्शयिष्यते तदभिप्राया ।

अतो या कार्योत्पत्तिरिति । ननु या कार्योत्पत्तिः सा चेतना २७३

धिष्ठितकारणेभ्यो भवतीति प्राग् दर्शितेयं व्याप्तिस्तामुपजीव्य व्यापकविरु-
 द्धोपलब्ध्या परपक्षनिरसनं सिद्धान्त्यभिमतचेतनाधिष्ठितकारणधत्वप्रसाधनं
 च कृतं कथं तदनन्तरमव्याप्तिरिति सिद्धिरुच्यते । नैव दोषः । प्रथमं या कार्यो-
 त्पत्तिरिति वाक्येन व्याप्यव्यापके उपन्यस्ते तयोर्व्याप्तिप्रदानुकूलतर्का विष-
 यैयपर्येषानसहितः स स्वव्यापकेत्यादिना ऽधितिप्रुतइत्यन्तेन गन्धेन
 दर्शितः । तदनन्तरमतो या कार्योत्पत्तिरित्यादिवाक्येन व्याप्तिरिति सिद्धिरुक्ता ।
 ष्यमेधानन्तराधिकरणे ऽपि ये यस्मिन् सत्यपि कादाचित्कास्ते तदतिरि-

क्तापेक्षा इति प्रथमं व्याप्यव्यापकयोस्त्वन्यासः ततो व्यापकविहृदोपलब्धि-
मूलकत्रिपर्ययपर्यवसानसहिततर्कोपन्यासः ततः प्रथमोपन्यस्तव्याप्यव्यापक-
योर्व्याप्तिप्रसिद्धिकथनं च भविष्यति ।

२७३ । १२

तत्कार्यं प्रति हेतुरित्यपीति । यद्यप्येवं सति व्यापारवदाश्रय
इति विशेषणं न निवेशनीयम् अत एव कुम्भकारकार्ये कुम्भे ऽतिव्याप्ति-
वारणलाभान्ननिवेशने यागव्यापाराऽपूर्वाव्याप्यापत्तेश्च । तथापि चक्रभ्रमणा-
दिवत्कारणक्रियारूपस्य व्यापारवदाश्रयत्वं नियतं कारणानां कार्यजननाय
प्रवृत्तिरपि तत्क्रियारूपा अतस्तत्र व्यापारव्यापारिणोः समसमयत्वे कार्यका-
रणभाधानुपपत्तिर्भिन्नसमयत्वे आश्रयाश्रयिभावानुपपत्तिरिति दूषणं वक्तुं लक्ष्ये
अनपेक्षितस्यापि तस्य तदनुपवेशनेन सद्भावः स्मारितः । बाह्य आभ्यन्त-
रश्च प्रतीत्यसमुत्पादो हेतूपनिबन्धनश्चेति द्वाभ्यां कारणाभ्यां भवतीति
बौद्धा व्यवहरन्ति । तत्र कारणं प्राप्य कार्यमुत्पद्यतइति यद् अयं प्रती-
त्यसमुत्पादः कारणात्कार्योत्पाद इत्यर्थः । हेतूपनिबन्धः एकैककारणसं-
बन्धः । प्रत्ययोपनिबन्धः कारणसमुदायसंबन्धः । तत्र बाह्यकार्ये हेतूपनि-
बन्धस्योदाहरणं बीजादिफलपर्यन्तं प्रत्ययोपनिबन्धस्योदाहरणम् । बीजा-
दङ्कुरजने महाभूतानि धातुविशेष इति षण्णां धातूनां समवायः आध्या-
त्मिककार्ये हेतूपनिबन्धस्योदाहरणम् । अविद्यादिदौर्मनस्यान्तं प्रत्ययोपनि-
बन्धस्योदाहरणम् । पञ्चभूतान्यहंप्रत्ययरूपो विज्ञानधातुश्चेति षण्णां
धातूनां समवायः । यद्यं द्विविधयोरपि कारणवर्गयोः कार्योत्पादे स्वस्वनिष्ठ-
चेतन्यापेक्षा वा स्वतन्त्रकारणान्तरगतचेतन्यापेक्षा वा नास्तीत्यपि तेषां
मतम् । तदिदं सर्वं सत्त्वैततः प्रतीत्यसमुत्पादलक्षणमुक्तमित्यादिना सो ऽयं
प्रतीत्यसमुत्पादो दृष्टत्वाद् नान्यथयितव्य इत्यन्तेन टीकायन्त्रेण प्रपञ्चितम् ।
तत्रैतेष्वेव षट्सु धातुष्वित्यादिना तदेतैरविद्यादिभिराक्षिप्रः संघात इत्यन्तेन
टीकायन्त्रेण भाष्यानुक्रान्ताऽविद्यादिदौर्मनस्यान्तस्यरूपविवरणपूर्वकं तेषां चे-
तनानपेक्षः कार्यकारणभाव उपसहृतः ।

यद्यमाशङ्कामूत्रभागतद्वाप्यविवरणपरे टीकायन्त्रद्वये व्याख्येयांशद्वय-
मुपादाय व्याघ्रटे प्रत्ययोपनिबन्धस्य संग्राहकमित्यादिना । उत्पादा-
दनुत्पादाद्वैत्येतदन्यव्यतिरेकपरतया व्याघ्रटे यस्मिन् सतीति । मनो

विज्ञानं च यो ऽभिनिर्वर्तयतीति । अत्र पूर्ववाक्यस्य च यो ऽभिनिर्वर्तयतीत्यनुपङ्गः कृतः । यो नामरूपमभिनिर्वर्तयति यश्च मनोरूपं विज्ञानमभिनिर्वर्तयति स विज्ञानधातुरुच्यतइत्यर्थः ।

देहाकारपरिणतेष्विति । केचिदविद्यादिरूपं* क्वचित् क्वचिद्वे-

२७

देन वर्णयन्ति क्षणिककार्यदुःखशून्येषु स्यायिनित्यसुखवस्तुबुद्धिरविद्या ततो रागद्वेषमोहास्ततो धर्माधर्मसंस्कारा इत्येतत्सर्वे संस्कारवशाज्जीवस्य गर्भाशयद्रव्ये घृतिलाभो विज्ञानं विज्ञानसंसर्गाद्गर्भद्रव्यस्य कललपेश्याद्याकारेणाभिव्यक्तिर्नामरूपं तदभिव्यक्तिक्रमेण निर्वृतं पडिन्द्रियायतनं शरीरं षडायतनतन्निर्वृतशरीरेन्द्रियस्य गर्भगतविषयेन्द्रियसंसर्गजं ज्ञानं स्वर्गः तन्निमित्ते सुखदुःखे वेदना सुखप्राप्तिदुःखपरिहारार्था विषयोपादानेच्छा तृष्णा तस्य विषयेषु प्रवृत्तिरुपादानं ततः क्रमेण गर्भान्निष्क्रमणं भवः निर्गमस्य मनुष्यत्वादिजात्यभिमानो जातिः क्रमभाषिनी जरामरणे प्रसिद्धे म्रियमाणस्य पुषकलचाद्यभिष्वङ्गादन्तर्दाहः शोकः तदुत्थः प्रलापः परिदेवना मरणक्लेशः दुःखं मानसं दुःखं दौर्मनस्यमिति आचार्यैरुप्यन्योक्त एषाविद्याशब्दार्थः प्रागुक्तः ।

ननु सूत्रे हेतूपनिबन्धे चेतनानपेक्षामभ्युपगम्य प्रत्ययोपनिबन्धमात्रे तदपेक्षाकथनमयुक्तम् एकैकारणे ऽपि तज्ज्ञापारयितृचेतनापेक्षाया चकुं शक्यत्वादित्याशङ्काह हेतूपनिबन्धस्त्विति । स्वरूपत एव तदसंभवस्योत्तरसूत्रे बन्धमात्रत्वादधिष्ठातृचेतनाभावेनापि तन्निरसनं हतहननमित्युपेक्षितमिति भाषः । तदेतदङ्गीकृत्येति पूर्वबन्धेन सूचितम् । ननु मिलितेभ्य इति । ननु चेतनमन्तरेण देहात्पत्तिरपि पूर्वपक्षिणाः समर्थता न तत्राङ्कुरोत्पत्तिदृष्टान्तापेक्षा ऽस्तीति चेत् सत्यं पञ्चस्कन्धसमुत्पादस्तु प्रत्ययोपनिबन्धो न हेतुमात्राधीनोत्पत्तिरिति टीकायां विधिष्य कारणसमुदायादृष्टेहात्पत्तौ चेतनापेक्षा ऽस्तीति समर्थयितुं प्रारब्धम् । तेनाङ्कुरोत्पत्तौ चेतनापेक्षा त्यक्तेति भ्रान्तेयमागुह्या । देहात्पत्तिमात्रस्य विधिष्य निर्द्वेषे ऽप्यङ्कुरोत्पत्तिरपि पक्षजेतिरेवेति तत्तममाधानम् । न च सर्वत्र

१७५

* स्वरूपमिति १ पु. ।

† एतन्नेव इति १ पु. पा. ।

। पूर्वपक्षमिति १ पु. पा. ।

हेतुत्वइति । अङ्कुरादावपि चेतनस्य हेतुत्वे तत्र कारणान्तरेषु सत्सु चेत-
नमाचव्यतिरेकादङ्कुरादिव्यतिरेको दर्शनीयः स नास्तीति शङ्कार्थः ।
प्रत्यक्षेण कारणतायहे खल्वन्वयव्यतिरेकापेक्षा इह तु घटादिदृष्टान्तेनाङ्क-
रादौ चेतनकारणसत्त्वमनुमीयते । तत्र चेदानीन्तनज्ञानदृष्टान्तेनाद्यज्ञानस्य

२९६ । १ ज्ञानान्तरजन्यत्वानुमानवतदनपेक्षेति परिहारार्थः । संघातस्याप्रयोजक-
त्वमिति । संघातस्य कार्यहेतुत्वे हि कार्योत्पत्त्यर्थमपेक्षितस्य सिद्धये
सहन्ता भाव्यम् । न तु स कार्यहेतुः किं तु* प्रत्येकंसमर्थानाम् आर्थसमाज-
मात्रमित्यर्थः । अन्ये च बीजक्षणाः सन्तीति । भक्षणाद्युपयुक्ता इत्यर्थः ।
अनन्तरजन्यबीजजननइति । स्वाय्यवहिनानन्तरक्षणजन्यं यद्वीजं
तज्जननइत्यर्थः । स्वस्वकार्योपजननइत्यनुपङ्ग इति । स्वशब्दान्तरा-
ध्याहारेणानुपङ्ग इत्यर्थः । नन्विति । पूर्वपूर्वबीजक्षणस्योत्तरोत्तरीक्ष-
णजनने भवत्वनपेक्षत्वम् एतावता कथं कुसुलस्थबीजएव कृपीवलः कृती
स्यादिति दूषणं भवेद् अन्त्यक्षणस्य कुसुलाद्बहिर्भाव्यक्षेत्रेपूपप्रस्यवाङ्कुरजन-
कत्वकल्पनोपपत्तेरिति शङ्कार्थः । ननु यथाकार्यमनुपपद्यमानं सत्कारणं
नोत्पादयति एवं स्वसामर्थ्येनापि तन्नोत्पादयत्येव अतः किं तु स्वसाम-
र्थ्येनेति कार्यस्य कारणोत्पादकत्वाभ्युपगमो न युक्त इत्याशङ्क्य साध्या-
हारं व्याचष्टे यदि जनकमिति । कार्यं कारणस्य जनकं चेत् स्वसामर्थ्येने-
त्येव वक्तव्यं न च तदप्युपपद्यते अविद्यमानस्य सामर्थ्याभावादित्यर्थः ।
क्षणस्याभेद्यत्वादिति क्षणस्य पूर्वभागे अनुपकृतत्वावस्था उतरभागे उप-
कृतत्वावस्थेति दर्शयितुम् । क्षणस्य भागशो भेतुमशक्यत्वादित्यर्थः । नित्येष्व-
णुष्विति भाव्यवाक्ये आश्रयाश्रयिभूतेष्वित्यस्य विशेष्यदर्शयति भाष्यइति ।
टीकायामवतारितं किमङ्ग पुनरिति द्वितीयभाव्यवाक्यस्यमाश्रयाश्रयिशून्येष्वि-

२९७ । १० त्येतद्वाप्राधान्येन योजनीयमित्याह आश्रयेति । आश्रयाश्रयिभूते-
ष्विति पाठे भोक्तृविशेषणमिति । यद्यपि भोक्तृरहितेष्विति भाव्यपाठे
नोपसर्जनानां भोक्तृणामिदं सप्रम्यन्त विशेषणं भक्षितुं नाहंति तथापि
भोक्तृष्वसत्त्विति पाठान्तरमाश्रित्य तद्विशेषणत्वमुक्तम् । तद्विशदय-

* किं ल्यति नाम्नि १ पु ।

‡ कल्पनेति नाम्नि १ पु ।

† स्वस्वकार्यइत्यनुपङ्ग इति पत्तीकाकारः ५ पु ।

‡ भोक्तृविशेषणमिति पु. पा. ।

तीति । नासंहतस्य सामग्रीत्वमिति सिद्धान्त्यभिसन्ध्यवेदनं खलु प्रागुक्तं
तदिदानीमस्तु तावदिति ग्रन्थेन विशदीक्रियते । अनेन हि ग्रन्थेन केवला-
द्वेतोः कार्ये नेपजायतइत्येतदास्तां तावदिति नासंहतस्य सामग्रीत्व-
मित्येतद् दूषणमिह नेदघाटयतइत्युक्तम् । सामान्यं हीति । भूषेवयव- २७८
सामान्यं खलु सादृश्यन्तदन्यापेहभ्रमाधिष्ठानत्वेन कारणमित्यर्थः ।
यद्यप्येतावता घटरुचकाद्यनुगता मृत्सुवर्णादिरूपकारणता नायाति तथापि
टीकायां श्रुतस्य कारणशब्दस्यार्थार्थं दूषणं तु तथा चेत्याद्यनन्तरग्रन्थेन
भविष्यतीति तात्पर्यम् । नन्विति । कार्यकारणभावे सादृश्यमप्रयोजकं
किं तु यस्मिन् सति यद्वधति तत्कारणमित्यर्थः । तर्हि जातिरेवेति ।
जात्युपाधौ कारणत्वपक्षे ऽभ्युपगम्यमाने ऽपि* विवक्षितविवेकेन जातेः
कारणत्वपक्षे उक्तः स्यात् तथा च व्यक्तीनां कारणत्वं वदता त्वया
तासां जात्यवस्थाविशेषणत्वेन जात्यभेदे। यत्तव्यः अन्यथा जातेः
कारणत्वेन व्यक्तीनां कारणत्वाऽनिर्वाहात् । न चं तयेयतइति त्वया
यक्तुं शक्यम् । जातिरयन्तुभूषा व्यक्तयो यन्तुभूषा इति त्वयेयमाणत्वा-
दित्यर्थः । वस्तुनो नित्यत्वापादानं द्रष्टव्यमिति । उत्पादनिरोधशब्द-
योर्धन्तुशब्दपर्यायत्वे यस्त्वतिरिक्तोत्पादनिरोधानङ्गीकाराद्वस्तु नेत्यतिमन्न
निरोधवदिति म्यात् तथा च तस्य नित्यत्वापत्तिरित्यर्थः । उत्तररक्षणेत्प-
त्तिकालइति । उत्तररक्षणस्य कार्यस्योत्पत्तिः पूर्वस्मिन् कारणवशमप्य भवतु
तथा च न कारणवशम्योत्पत्तये ऽप्यनुपृत्त्या म्यायित्यप्रसङ्गः । नापि कार्यो-
त्पत्तेः कारणस्य च समसमपत्त्यङ्गानिरिति गङ्गायः । नन्वन्त्यसंतानिन
इति । मुक्तिपर्यन्तमनुपगमेमानाया विषयोपपन्नचित्तसंततावन्त्यस्य सन्तानिन
इत्यर्थः । सादृश्यं हीति । यद्यपि विषयविशेषोपरागकृतमादृश्यं न विषय- २७९ ।
सिद्धं येन चेत्सात्प्ररूपचित्तसंताने ऽनुपगमेमानस्य रूपज्ञानप्रवाहे रवघानो-
त्पत्तौ तत्सन्तानविच्छेदः स्यात् । नापि सन्तानासांन्यकृतं येन सोऽप्यवधि-
तोपरमे मुक्ते निरूपप्रचित्तसन्तानोदये ऽपि पूर्वसन्तानोच्छेदे न म्यात् किं
तु विषयोपपन्नकृतं मादृश्यं विषयितमिति यक्तुं शक्यम् । तथापि निरन्व-
यविनागः क्वापि न संभवति द्वितीयविकल्पदोषे यथावापि द्रष्टव्यः ।

२१६ । २२

इदानीं प्रत्यक्षेणानुवृत्तिमाहेति । ततोयं तेजसा मार्तण्डमण्ड-
लमभ्युदत्त्वायोपनीयतइत्यनुमेयमिति प्रक्रिया । सूर्यकिरणतप्रशिलात-
लपतिताम्बुनि प्रवर्तते न त्वग्निताप्रायःपतिताम्बुनीत्यपरितोपात्प्रकारान्त-
रेण परिहारमाहेत्यर्थः । तस्य न हि तावदिति । भावरूपस्य शब्दस्य
द्रव्यादिपद्मवच.हर्मात्रप्रसङ्गे-नास्त्यर्थः । द्वीन्द्रियग्राह्येति । इदं दत्त्वा
इदं देयमिति चरन्नेयाधिकमतानुसारेण द्वीन्द्रियग्राह्यघटादिवारणार्थम्
शक्यविशेषणे दत्ते पश्चाद्वायुवारणार्थमस्पर्शत्वे सतीति विशेषणं देयम् । प्रथ-
ममेव तस्मिन् दत्ते तु शक्यविशेषणं नापेक्षितम् । एकस्य नानाकारत्वं
व्याहृतमिति । चानातिरिक्ताकाराऽनभ्युपगमादाकारनानात्वं चाननाना-
त्वमेव पर्यवस्येदित्यर्थः । एकज्ञानेनेति । एकेनेव चानेन तत्तेदन्ताव-
च्छिन्ननानापदार्थोल्लेखे सत्येव तेनेदं सदृशमिति सादृश्यस्फुरणपेक्षितनाना-
त्वोल्लेखो भवतीत्यर्थः । ननु न घयमिति प्राग्बिकल्पितेषु पक्षेषु तत्तेदन्ता-
सादृश्यानि भासन्तएव भासमानानि च चानस्याकारः चानं चैकमेवेति पक्षः ।
आकाराणामारोपितत्वेन घास्तघचानैकत्वव्याघातो नास्तीति पुनराशङ्कते*
तथा च तेनेदमिति । यतो भिन्नत्वे चानान्तरघटकल्पितः स्यात्त
आकाराणां चानाभेदे ऽभ्युपगन्तव्ये परस्परमप्यभेदापत्या पदार्थानां चानचे-
ययोश्च लोकप्रसिद्धो भेदो निन्दुतः स्यादित्यर्थः । तथा च धर्मिभेदे-
नेति । कस्य चिज् चानस्य नित्यत्वमाकारः कस्य चिदनित्यत्वमिति
धर्मिभेदेन व्यवस्थायां विरोधाभावाद्वादिनां विवादेो न स्यादित्यर्थः ।
आन्तरस्यानभिधेयस्येति । अनभिधेयत्वम् अशक्यसमयो ह्यात्मेति
स्वयमेव स्फुटीकरिष्यति । व्यक्तेश्चोक्तमार्गेणाशक्यग्रहत्वादिति ।
यद्यपि मीमांसकमते शक्यविषयभूताया अपि व्यक्तेः शक्तिविषयसामान्यस-
मानविनिवेद्यतया शब्दोल्लेखिसचिकल्पकप्रत्ययविषयत्वमस्ति तथापि बौद्धेः

२२३ । ४

स्वल्पवर्णं निर्विकल्पकमात्रविषय इत्यङ्गीकृतमित्यशक्यग्रहत्वमुक्तम् । पाशु-
पतस्य तपस्विना इति । के चन पाशुपताः स्वकीयशिवभागवतचिह्नतया
पूर्वाचारप्राप्तं जङ्घायां किङ्किणीवन्त्यादिकं कुर्वन्ति तत् पृथग्जनाः जनसम्बन्धे
स्वपरविषयासौ मा भूदिति कृतं चिन्हमित्यारोप्य कथमस्य विषयासस्य

* आशङ्कतइति १ पु. पा. ।

† पाशुपतस्य हि तपस्विन इति मूले प्राठः ।

प्रशक्तिरित्युपहसन्ति तेनापामरप्रसिद्धमात्मप्रथनमित्यर्थः । अर्थात्तथाभ्यां
 ध्योन्नः किं फलमस्ति वर्षेणार्द्धत्वम् आतपेन शुष्कत्वं छा फले नास्तीत्यर्थः ।
 किं तु चर्मणि वर्षातपयोः फलमस्तीति पूर्वार्धस्यार्थे स्थिते उत्तरार्द्धस्यार्थमाह
 चर्मोपमश्चेदित्यादिना* ॥

नाभाव उपलब्धेः ॥ २८ ॥

२८४

तथा चार्थात्प्रमेप्रमिथ्यात्वमापत्स्यतइति । यदा ज्ञानाधिक-
 णके प्रमाणफले अशक्तिव्यावृत्त्यज्ञानव्यावृत्त्यादिसामान्यात्मके तदा तन्मते
 सामान्यस्य कल्पितत्वात्कल्पितेन प्रमाणेन तात्फलेन च वस्तुसिद्धभावाद्
 धेद्वाह्यवस्तुमिथ्यात्वमापत्तीत्यर्थः । न च वस्तुतो भिन्नाभ्यामिति ।
 वस्तुतो भिन्नाभ्यां प्रमाणफलाभ्याम् एकस्माभेदानुपपत्तेरेकज्ञानाभेदातयोर्न
 भेदसिद्धिरित्यर्थः । मा भून्प्रमाणफलयोर्भेदसिद्धिः (सत्येन ज्ञानेन तादा-
 त्प्यात्)† तयोः स्वरूपतः सत्यत्वसिद्धौ तावता तत्प्रमेयस्य बाह्यवस्तुनः
 सत्यत्वं सिद्धेदित्याशङ्क्य तयोरन्यापोहात्मकसामान्यरूपतया स्वरूपतो
 ऽप्यसत्यत्वमुपपादयतीत्यवतारयति तमेव दर्शयतीति । स्वरूपयन्त-
 मिति तु पाठे अर्थमिति शेष इति । सहृपयत्तदिति पाठे सहृपयदित्यस्य
 तदिति विशेष्यपदमस्ति न तु स्वरूपयन्तमिति पाठे ऽतस्तदुचितो ऽर्थमिति
 पुंलिङ्गविशेष्यशब्दो ऽध्याहृतः । एकपरमाएवात्मनीति । एकपरमाणुस्व-
 रूपे स्योत्पन्नं गृह्यते चेत् स्वाभाविक भवति न त्वेकपरमाणो स्योत्पन्नं सम्भ-
 वति अतो ऽनेकच परमाणो स्थूलमित्येकाकारेण ग्रहणं न स्वाभाविकमि-
 त्यन्योपाधिक धार्यमित्यर्थः । व्याघातादिति । भेदे तादात्म्य व्याहृतं
 भेदाभेदपक्षस्तु विरोधान्न सम्भवतीति तत्र तर्कोक्तम् । अश्विनाविति ।
 यद्यप्यश्विनो देवमिपजावश्ययुक्तोर्नक्षत्रयोर्देवता न तु नक्षत्रे एव अश्व-
 युक्तो नक्षत्रमश्विनो देवतेति श्रुतेस्तथाप्यभेदोपचाराद्दश्विनो नक्षत्रे इत्यु-
 क्तम् । स्वभावहेतुरित्यस्य बोद्धव्यवहारसिद्धमर्थमाह यो यन्मात्रानुः २८७ । २
 धन्वीति । प्रत्ययत्वमात्रानुबन्धीति । स्वप्रत्ययादिषु बाह्यानाल-
 ध्वनत्यदर्शनात् प्रत्ययत्वमात्रप्रयुक्तं निरालम्बनत्वमित्यर्थः । निरालम्बन-

* अथ चतुर्थे समुद्रायाधिकरणे पूर्वम् ।

† वस्तुभिन्नाभ्यामिति ५ पुः पाः । ‡ () इतन्मध्यस्थो धन्यो नास्ति १ पुः ।

तायाः प्रत्ययात्मत्वं भायान्तरमभायो ह्येति तन्मतेनोपपादयति निरालम्बनत्वस्येति । सर्वे ऽप्यालयविज्ञानसन्तानक्षणा हेतव इति वक्तव्यमिति । ननु सर्वे हेतव इति वा कश्चिदेव हेतुरिति वा नेच्यते किं तु के चन हेतवः के चिदहेतव इत्युच्यत इति चेद् न । सर्वसन्तानवर्तित्वाविशेषे तथाव्यवस्थितिकल्पनाऽयोगात् । अतो नीलज्ञानकादाचित्कत्वसिद्ध्यर्थे बाह्यसत्त्वमभ्युपेयमिति भावः । तत्प्रबोधसामर्थ्यमित्यस्य विवरणमुत्तरक्षणगतवासनापरिपाकाख्यप्रबोधसामर्थ्यमिति । तदनन्तरकारस्तु टीकास्थस्य नीलज्ञानोपजननसामर्थ्यसमुच्चयार्थस्यानुवादः ।

२६० । ६

एवं हि संतानान्तरस्य कालविप्रकर्षः स्यादिति । यदीदानीन्तनचैवसंतानसंजातनीलज्ञानसमनन्तरपूर्वदृश्यव मैवसंतानोत्पत्तिः स्यात्ततः प्राङ् मैवसंतानो न स्यात् तदा प्राङ्मैवसंतानरूपार्थेक्षितव्यसहकार्यभावाच्च चैवसंताने नीलज्ञानानुदय इति वक्तुं शक्यं न त्वेतदस्ति । तथा सति मैवसंतानरूपससारस्य सादित्वप्रसङ्गात् । तस्मात्प्रागपि मैवसंतानसत्त्वे तु कालविप्रकर्षोऽभावाच्चीलज्ञानोदयप्रसङ्ग इति भावः । स्वसंतानमात्रनिमित्तकत्वं विपक्ष इति । हेतोरप्रयोजकत्वेन पक्षस्यैव साध्याभावात्तया विपक्षत्वशङ्कायां हेतोर्विपक्षव्यावृत्तिः संदिग्धा भवति पक्षस्य साध्याभाववत्त्वे तद्वृत्तेर्हेतोर्विपक्षवृत्तितेति । यद्यपि हेतुमति पक्षे साध्यसंदेहः स्वारसिको न व्यभिचारसंदेहत्वेन दोषः । अनुमानमात्रोच्छेदापत्तेः । तथा ऽप्यप्रयोजकत्वसंदेहाहितः सो ऽपि तत्र दोष एवेति भावः । स्वसन्तानमात्रनिमित्तत्वमुपपादयितुमिति । संतान*मात्रनिमित्तत्वेऽपि कादाचित्कत्वमुपपादयति हेतोरप्रयोजकत्वमुपपादयितुमित्यर्थः । नन्वालयविज्ञानक्षणाणामिति । चैवमैवादिभिन्नसततिपतितानामित्यर्थः । न च संतानो नाम कश्चिदिति ग्रन्थेन संतानस्वरूपं निषिध्यत इति प्रतिभाति । तदुक्तम् । अये संतानभेदाऽभेदाभ्यां शक्तिभेदाऽभेदव्यवहारदर्शनादित्याशङ्क्य तद्वाक्यं संतानस्य क्षणोत्पादकत्वनिषेधार्थतया योजयति क्षणानां संबन्धीति । संतानस्य क्षणोत्पादकत्वे खलूत्पादकाविशेषादेकविधं सामर्थ्यं स्याद् न तु तदस्तीति भावः । क्षणभेदेऽपि न सामर्थ्य-

भेद इत्युपपाद्येति । ननूकमित्यादिशुद्धावादी सौचान्तिकः क्षणभेदे ऽपि प्रतिविज्ञानव्यक्ति न सामर्थ्यभेदः एकस्मादालयविज्ञानवर्णान्नीलज्ञाने सति पुनर्नीलज्ञानान्तरानुत्पत्तिप्रसङ्गादतः सर्वेषामपि तेषां सामर्थ्यमास्येयमिति नीलज्ञानकादाचित्कत्वाभावाप्रसङ्गमुपपाद्य स्वमते तत्प्रसङ्गं परिहरतीत्यर्थः । विज्ञानवादी सौचान्तिकमते हन्त तर्हीत्यादिना दूषणं घदतीत्यघतारयति तत्र दूषणमाहेति । एकमेव नील नीलाकारज्ञानं जनयेदित्येतदनन्तरं न सन्तानान्तरस्य घर्तीति स्थाने नीलान्तरं सन्तानान्तरवदिति क्व चित्पाठस्तत्र नीलान्तरं सन्तानान्तरवर्तिनं नीलाकारज्ञानं जनयेत् पीतसन्तानवर्तिगुणान्तरवदित्यर्थो ग्राह्यः । यथा च नीलपीतादिसन्तानान्तराणामिति । एकस्मान्नीलसन्तानान्तरस्य पीतसन्तानस्य च भेदाऽविशेषे ऽपि क्व चिन्नीलज्ञानजननशक्तिः क्व चिन्नेतिवदेकज्ञानएवैक*विज्ञानसन्ततिपातित्वाविशेषे ऽपि केषु चित्तज्जननशक्तिः केषु चिन्नेतीति व्यवस्था कल्प्यते दृष्टानुसारित्वात्कल्पनायाः । अतः सन्तानभेदः शक्तिभेदइव तदभेदो ऽपि शक्त्यभेदे न प्रयोजक इति भावः । अर्थात्पूर्वमिति लभ्य- २६१ तइति । असंविदितत्वोक्तिसामर्थ्यात् पूर्वज्ञानमिति लभ्यतइत्यर्थः । सामर्थ्यमेवोपपादयति वर्त्तमानस्येति । संविदितत्वात्तदानीं ज्ञायमानत्वादित्यर्थः । मतिबुद्धिपूर्वार्थेभ्यश्चेति घर्तमाने क्तप्रत्ययः । असंविदितत्वम् अनागते ऽप्यविशिष्टम् अतस्तद्वावर्तनं विधान्तरेण दर्शयति अनागतस्य चेति । तादृशज्ञानमिति । यत्तदानीमज्ञायमानं सिद्धसत्ताकत्वं तथाभूतज्ञानं घासनेत्यर्थः । इदमवाकूतमित्यादिटीकाग्रन्थेन घट्टमाणमथे भाष्याहुङ्ं करोति तत्रभवतेति । तथापीत्यादिटीकाद्ये मनसि कृत्वा ऽघतारयति तत्रासम्भवमिति । ततः प्राक्तनग्रन्थं तदुपयोगिनमघतारयति तत्र भौद्धेनेति । स्यौल्यं व्यर्थस्येति । बाह्याद्येसत्त्वे गुणपदनेकदिदेशव्यापि घस्तु स्थूलमिति घक्तव्यम् । तच्च सर्वोत्पन्ना कदापि न दृश्यते करगलामलकादीनामप्यधोभागावच्छेदेन दर्शनाभावात् । अतो दर्शनादर्शनाभ्याम् एकस्यै स्थूलशस्तुन आवृत्तत्यमनावृत्तत्वं च घाप्तमिति सिद्धधर्माध्यासाद्वेदः प्रसज्यते । विज्ञानघाटे तु नायं

५१ । १० दोषः । तत्र हि विज्ञाने याथानाकारो भासते तावानेवास्ति आवृत्तस्तु
 नान्तर्वहिव्याप्रियतइत्यर्थः । इदानीमेतमसम्भवमनुमत्येति । आस्ताम-
 सम्भवो ममानिर्वचनीयथादिने मते ते कथं नासम्भव इति । प्रतिपादयती-
 त्यर्थः । टीकायां व्यतिरेकाऽव्यतिरेकवृत्ति*विकल्पो च परमाणोरंशवत्त्वं
 चोपपादितानि वैशेषिकपरीक्षायामिति ग्रन्थं विज्ञानवादिमतनिराकरणार्थ-
 हेत्यन्तरपरत्वेन योजयति अर्थस्य ज्ञानाऽभेदे सत्यवयविन्यवयवे
 चोक्तदोषान्तरमपि ज्ञाने दुर्वारमित्याहेति । अथयथी अथयथेभ्यो
 भिद्यते न वेति विकल्पो व्यतिरेकाऽव्यतिरेकविकल्पः । भेदपक्षे स प्रत्य-
 ययवं कात्स्त्र्येन वर्तते एकदेशेन वेति विकल्पो घृतिविकल्पः । एताव-
 थयविदोषो । सूक्ष्माथयवः परमाणुरपि सांशो ऽनंशो वेति विकल्पपूर्वकं
 सांशत्वावश्यम्भाषापादनम् अथयथदोषः । एतद्वोपचयं विज्ञानवादिमते
 ऽपि स्यात् । न हि विज्ञानवादिना ऽस्माभिरिव जगदनिर्वचनीयमि-
 त्युच्यते येन तस्येत्यं विचाराऽसहृत्वं भूषणं स्यात् किं तु बाह्यास्ति-
 त्ववादिभिर्घटाद्यद्बुद्धिरस्तीत्युच्यते तत्सर्वमन्तः सत्यमेवास्तीत्युच्यते
 सत्यत्वे च बहिरिधान्तरप्येते विकल्पदोषाः प्रादुःप्युरिति भावः † अमु-
 मेव टीकाग्रन्थमवयविषादिनं प्रत्युक्ता दोषाः- समुदायवादिनं प्रत्यपि
 स्युरिति प्रासङ्गिकसौचान्तिकमतनिराकरणार्थत्वेनापि योजयति यद्वा
 विज्ञानादिभिन्नस्यूतार्थइति । केपु चित्कोशेषु द्वितीयावतारिकैव यद्वेति-
 शब्दरहिता दृश्यते न प्रथमावतारिका । यद्यप्ययं व्यतिरेकाऽव्यतिरेका-
 दिटीकाग्रन्थः सर्वैरेव प्रमाणैर्बाह्यार्थे उपलभ्यमानः कथं व्यतिरेकाऽव्यति-
 रेकादिविकल्पेन संभवतीत्युच्यतइति भाष्यानूदितविज्ञानवादिनूतबाह्यास्ति-
 त्वनिराकरणार्थं व्यतिरेकादिविकल्पविघरणमत्र न कर्तव्यम् अधस्तादेव
 कृन्मित्येतदर्थः प्रतिभाति तथापि न केवलमयं दोषः ममानिर्वचनीयथा-
 दिने मते न प्रसरतीत्येतावत् किं त्वन्तः सदिति वादिनेो बहिः- सदिति
 वादिनश्च बोद्धव्यं मते वैशेषिकमतइव प्रसरतीत्युल्लगुडन्यायो ऽप्यनेन
 ग्रन्थेन सूचित इति प्रदर्शयितुमस्य ग्रन्थस्य विधान्तरेण द्वेषा तात्पर्यमा-
 चायैरुक्तम् । परमाणूनिति । ज्ञानाकाररूपानित्यर्थः । चाक्षुषस्य प्रमा-

कृष्णवृद्धिद्विधोऽध्यात्मनिगमो मान्ति उन्नतपिगाचादिषुपुंशोष्ये ध्यामिचा-
 रादित्याग्नू मनुजेरिति विद्येवितमित्याह मनुजमहृणमिति । वास्य- २६२
 वासकत्वमवियोपलवे हेतुरिति । उतरक्षानव्य नीलाद्याकारमपंलोप-
 युक्तशसनगक्तिमपूर्यंघानं पापकम् उतरक्षानं वास्यम् । अनयोः संश्रयो
 वास्ययासकत्यं तस्य मयिकल्पककृष्णद्वियोपप्रवहेतुत्येतया विद्येवितमित्ये-
 केन वापनाया एव सहेतुस्यमुक्तं भवति । अनादियामनेदूतेति संमति-
 श्लोकेन च तथैव प्कुश्रीकरिष्यते । भावमिति । भायं नीलादिकम् उभयं
 विज्ञाननरविषाणादिकं च कर्मामूर्तत्वादिरमूर्तत्वं सत्यममन्यं च कर्तुं
 समान्यतइति सत्त्वादिगष्टाये भावाभावाभयाद्य उक्त इत्यर्थः । न
 चास्यैकः प्रतिबंधाता नैतापता वाह्यायंशिष्टिरित्याग्नूगृह त्वया च स
 नेप्यतइति । वाह्यास्मित्यइव वाणिकविज्ञानसन्तात्पर्यतिरिक्तास्मित्ये
 ऽपि तन्मातभङ्गस्तुज्य इति भावः । चोदयतीति गन्धमायद्गानिराकरणाद्यंत्वे-
 नायतारयति विज्ञानस्य स्वव्यतिरिक्तार्थविषयत्वइति । विज्ञानम-
 हृणमात्रपुवेति । अन्तःकरणवृत्तिरूपं यद्विज्ञानं तन्नोलादिविषयगृह्यं
 तन्मात्रपु स्योहृते सत्प्रतिबिम्बिते विज्ञानसाक्षी विज्ञानविषयं गह-
 णान्तरं नापेक्षते स्वयमेव तद्वायकृपत्यादते ज्ञानस्येति भाष्याये
 इत्यर्थः । अनुसवितुर्न्यासाविति । अनुभवितुर्कर्तृकव्याप्रायित्यर्थः । अनेन
 साक्षिविषयेति विज्ञानसाक्षिप्रद्वयाकाङ्क्षानुत्पादादिति भाव्यं विज्ञानसाक्षिणः
 कर्तुर्विज्ञानविषयगृहणाकाङ्क्षानुत्पादादित्येतदर्थपरतया पूये व्याख्यातं तद्वा-
 प्यमनेन गन्धेन विज्ञानसाक्षिकर्मकगृहणान्तराकाङ्क्षानुत्पादादित्यपि व्याख्यातं
 भवतीत्यर्थः । वियद्वस्त्विति । कुम्भस्योत्पत्तौ सत्यां तस्य या वियत्सं-
 पूर्णता सा वियद्वस्तुस्वभावात्तुरोधात्सर्वं व्यापकस्य वियतो ऽयं स्वभावे
 यदयच्छेदकस्य कुम्भादेइत्यतौ सत्यां तेनार्थच्छेदतइति । गंधभूततास्त्र-
 भावात्तुरोधादेव न तु काणान्तरात्सा संपूर्णता । गंधं धियां दृशा संपूर्ण-
 तापि दृग्वस्तुस्वभावादेवेति श्लोकार्थः । स्वतःसिद्धप्रकटतया ज्ञानस्य २६४
 ग्राह्यत्वमिति संबन्ध इति । ज्ञानस्य ग्राह्यत्वमित्यस्यानुपद्ग इत्यर्थः ।
 व्यापकसाक्षिसंबन्धस्येति । अविद्यावच्छिन्नो जीव गृह साक्षी स ९

विषयप्रदेशे ऽप्यस्तीति विषयस्यापि तत्संबन्धस्तुल्य इत्यर्थः । तदधीना-
भिव्यक्तिकेति । व्यापको ऽपि साक्षी स्वच्छान्तःकरणावच्छिन्नो ऽनाश्रितो
विषयावच्छिन्नस्त्वाधृत इत्याचरणभङ्गायै घृत्यपेक्षेत्यर्थः । एतत्प्रपञ्चस्त्वस्म-
त्कृते सिद्धान्तसंग्रहे दृष्टव्यः ।

२२४ । १०

यथा चाक्षुषी प्रभेति । यद्यपि दृष्टान्ते चक्षुःप्रभात्मकं व्यञ्ज-
कमेकं रूपं घायुश्चेति व्यङ्ग्यमव्यङ्ग्यं च भिन्नं दार्ष्टान्तिके व्यङ्ग्यसाक्षिचेतन्य-
मेकम् अन्तःकरणं घटादिकं चेति व्यञ्जकमव्यञ्जकं च भिन्नं तथापि
व्यङ्ग्यव्यञ्जकभावो घस्तुमहिम्ना व्यवस्थित इत्येतावन्मात्रे दृष्टान्तः सर्वा-
त्मतासमस्तु दृष्टान्तः प्रागेषाचार्यैर्दर्शितः । मुकुरतले मुखमित्यनेन घट-
मुकुरयोर्मुखसान्निध्याविशेषेपि स्वच्छो मुकुर एव मुखस्य व्यञ्जको न श्रु-
इति । आत्मा ज्ञेय इति । नन्विदं शरीरं सात्मकं प्राणादिमत्वादित्या-
नुमानिकज्ञानविषयत्वेन चैवो सिद्धान्तित्यादिशाब्दज्ञानविषयत्वेन च सिद्धो-
साधनम् । प्रकाशमानत्वं ज्ञेयत्वं चेतसाध्याऽविशेषः । अन्यत्र दुर्बलमिति
चेत् । आत्मा अपरोक्षज्ञानविषयः अनुमितिशाब्दज्ञानाऽजन्यव्यवहारविष-
यत्वादित्यत्र तात्पर्यात् । कथं सकलविशेषोपसंग्रहवतीति । यद्यपि
व्यवहारविषयत्वमेक एव धर्मो हेतुः न तु धूमघदनेकव्यक्तिरूप इति
नात्र सकलहेतुव्युत्पत्त्युपसंग्रहापेक्षा तथापि सकलहेत्वाश्रयोपसंग्रहापेक्षास्ति यो
यो धूमवान् सो ऽग्निमानित्यादिनोदाहरणवाक्येन व्याप्तिबोधकेन वीप्सित-
यच्छब्दोपस्थापितसकलहेत्वाश्रयेषु साध्यसंबन्धबोधनात्तदनुसारेण व्याप्तेर्या-
वद्वेत्वाश्रयवर्तिसाध्यसामानाधिकरण्यरूपताया वक्तव्यत्वादिति भावः ।
आगन्तुको यस्य नास्ति सो ऽनागन्तुकः स चा सो प्रकाशश्चेति बहुव्रीहि-
गर्भकर्मधारयपरिग्रहे को ऽवागन्तुको निषेध्य इति जिज्ञासायामाह अर्था-
दिति । नित्याऽपरोक्षत्वहेतुपादानसामर्थ्यादागन्तुकस्तद्विषयप्रकाशो निषेध्य
इत्यर्थोल्लभ्यते इत्यर्थः । भासमानत्वमिति । आवृतत्वादभासमाने
ऽपि पूर्वोक्तेन भासतइतिशब्देन बोध्यत्वमस्तीति तदपि भासमानं भवे-
दतो बाधविधुरमित्युक्तम् । तथा सत्यसंभवः । ब्रह्मातिरिक्तस्य सर्वस्य
२२५ । ० बाध्यत्वादिति व्यावहारिकविशेषणम् । वेदान्तजन्यवृत्त्युपाधाविति ।
तथा च यदुपहितं ज्ञेयं न तत्स्यप्रकाशत्वेनेष्यते यत्वनुपहितं तथेष्यते

न तज् ज्ञेयमिति भासंभय इत्यर्थः । ननु घृत्युपहितस्य तेन रूपेण तद्वि-
 शयत्वं नात्तं किं तु घृत्युपरागे सति घृत्यंशं परित्यज्य केवलस्यात्मनस्त-
 द्विषयत्वमुक्तं घृत्युपरागोच सत्तयैवापयुज्यते न प्रतिभास्यतया । अतो घृति-
 संसर्गो सत्यात्मा विषयो भवति न तु स्वत इति अतः स्वप्रकाशस्य केव-
 लस्यात्मनो घृतिविषयत्वाङ्गीकारादज्ञेयत्ववचनमयुक्तमिति चेद् न । उपाध्य-
 घटनीयज्ञानविषयत्वाभावस्य विषयितत्वात् । न चेदं मुकुरोपाधिघटनीय-
 ज्ञानविषयभावे मुख्यप्रतिबिम्बे ऽतिव्याप्तिः । प्रतिबिम्बस्य बिम्बाभिन्नत्वा-
 द्विम्बस्य च मुख्यप्रतिबिम्बोपाधिं विना ऽपि ज्ञेयत्वात् । संविदभिन्नत्वं
 चेति । इन्द्रियात्वावच्छिन्नेन्द्रियजन्यज्ञानत्वं ज्ञानापरोक्ष्यं तद्विषयत्वं विष-
 यापरोक्ष्यमिति विभागे नेष्यते किं तु सर्वानुगतमापरोक्ष्यं संविदभिन्नत्वं
 तच्च संविद्रूपस्यात्मनः स्वतःसिद्धं तदन्यस्य बाह्यस्य घटादेरान्तरस्या-
 न्तःकरणवृत्त्यादेश्च संविदाभेदेनाध्यस्तत्वादभिव्यक्तसंविदभेदाध्याससिद्ध-
 मित्यर्थः । तत्समर्थनार्थमिति । आत्मनो नित्यापरोक्षसंविदभिन्नत्वस-
 मर्थनार्थमित्यर्थः । शरवदिति । हेतुद्वये ऽपीदं विशेषणं घटादिव्यावृत्त्य-
 र्थम् । अत एव तस्य व्यतिरेकदृष्टान्तता । यद्यप्यात्मनो वेदान्तप्रतिपा-
 द्याखण्डानन्तरूपेणावृत्तत्वात्तेन रूपेण संदिग्धत्वमस्ति अत एव तस्य
 शास्त्रविषयतोक्ता प्रथमसूचे तथापि तस्य ज्ञानसुखादिसाविधेयान्यरूपेणाना-
 वृत्तत्वमसदिग्धत्वं चास्तीति द्वितीयहेतौर्नासिद्धिः । न चाप्रसिद्धविशो-
 धणत्वम् । प्रथमानुमानस्येति शेषः ।

एतदन्येति । एतस्मात्पक्षीकृतादन्यत्वेन विशेषितं यज् ज्ञेयत्वं २६५ ।
 तद्वहितं यद्भासमानं तदन्येत्यर्थः । दृष्टान्ते पक्षादन्यत्वमादाय साध्य-
 सिद्धिः । पक्षो हि ज्ञेयः सन्नपि पक्षान्यत्वाभावात्तद्विशिष्टज्ञेयत्वरहितो भवति
 भासमानश्च तदन्यत्व पक्षे संनिपन्नं पक्षे तु न पक्षादन्यत्वमादाय साध्य-
 सिद्धिः बाधात् । किं तु पक्षादन्यत एव कुतश्चित्पक्षान्यत्वविशिष्टज्ञेय-
 त्वरहिताद्भासमानादन्यत्वमादाय पक्षे साध्यमिद्विवाद्या प्रसिद्धघटादिमध्ये
 च पक्षादन्यत्वविशिष्टज्ञेयत्वरहितं भासमानं वस्तु नास्ति सर्वस्यापि
 भासमानस्य पक्षादेः पक्षादन्यस्य पक्षान्यत्वविशिष्टज्ञेयत्ववत्त्वात् । अतो
 यस्मादन्यत्वमादाय पक्षे साध्यपर्यवसानं बाध्यं तत्किं सिद्धप्रसिद्धं पक्षाद-

न्यत्वविशिष्टज्ञेयत्वरहितं भासमानं वस्त्वनेनानुमानेन सिध्यति । तत्र च विशिष्टराहित्यं न पदान्यत्वविशेषणाभावाद्भक्तुं शक्यम् । यतो ऽन्यत्वं पक्षस्य साध्यते तस्य पदान्यत्वनियमादतस्तत्र ज्ञेयत्वरूपविशेष्याभावेन विशिष्टराहित्यं वाच्यमित्यज्ञेयभासमानवस्तुसिद्धिः । अतस्तस्य साध्यप्रसिद्ध्युपपादकस्यानुमानस्यानन्तरं क्व चित्क्व चित्कोशे अनुमानान्तरप्रदर्शनं तत्र हेतुविशेषणव्यावर्त्यकथनमाश्रयासिद्धिपरिहरणं साध्यार्थकथनं तत्रैव सिद्धसाधनत्वशङ्कानिराकरणार्थत्वेन न चैतदित्यादिटीकायन्यवाक्यावतारणं च द्रष्टुं तद्विलिख्यते । तथा देवदत्तस्य तदात्मास्तित्वजिज्ञासायामेकस्मिन् क्षणेषु तदात्मनिष्ठतदात्मविषयसंदेहध्वंसऽसंदिग्धाऽविपरीतैतदात्मानुभवजन्यः इतदात्माभावरूपैतदात्मविषयभास्यामजन्यत्वे सति जिज्ञास्यमानैतदात्मगोचरसंदेहनिवृत्तित्वात् पुनरान्तरगतैतदात्मगोचरतथाविधसंदेहनिवृत्तिवस्तुनि नास्तीत्यभावरूपमया नास्तीति भ्रमेण वा ऽनवधानेन वा भवति । सा च न भावतत्रानुभवजन्येति तत्र व्यभिचारः स्यात्तन्निवृत्त्यर्थमेतदात्माभावेत्यादिविशेषणवच्यम् । न च वाच्यमात्मनः शश्वदसंदिग्धत्वे कथं संदेहध्वंसः प्राप्यभावात् संदिग्धत्वे च कथं शश्वदसंदिग्धत्वमिति यतः शश्वदसंदिग्धत्वे ऽपि पुनरान्तरारोपितनास्तित्वकोटिकः संशयः स्यात् स च स्वरूपानुभवात्सेत्स्यते । आत्मानुभवजन्य इत्यत्र चास्तीति व्यवहारहेतुरनुभव उक्तः स स्वरूपभूतो ऽपि संभवतीति ।

मनूक्तविधानुभवजन्यत्वं संदेहध्वंसस्य सिद्धं साध्यते आत्मविषय-
 २६५ । १७ तथाविधानुमप्याभ्युपगमादित्याशङ्काह न चैतदिति । यदि ततो ऽन्यो
 ऽनुभवः संशयच्छेता स्यात्तर्हि तदात्मजिज्ञासायामप्यनुभवस्यानुदयसंभा-
 वनया ऽऽत्मसंदेहः स्यादित्यर्थः । स्यादेतत् । आत्मजिज्ञासायां तद्विषयो
 संविदुदयतण्येति तत्राह धनवस्थेति । यश्चेत्स्वरतथाविधानुभवजन्यत्वेन
 सिद्धसाधनत्वमाह तं प्रत्यनीश्वरेति विशेषणीयम् ।

तदाभ्यां तर्काभ्यां परिशोधितमनुमानं स्वयंप्रकाशत्वे पर्येषस्यती-
 त्याह तस्मादिति । स्वर्णमिदं प्रक्षिप्रमिव प्रतिभाति । न हि साध्यप्रसि-
 द्ध्यर्थानुमानयदिद्वानुमानान्तरमपेक्षितम् । संदेहानुत्पादनियमयत्संदेहनिवृ-

संदेहाभावसाम्ये कथमात्मैव प्रकाश उच्यते आत्मप्रकाशेनेवानुगतनेन तेषा-
मापरोक्षसंभवे प्रत्येकं न स्वप्रकाशत्वं कल्प्यमिति स्पष्टायैऽयं ग्रन्थः ।

३५ । २१ विपक्षे दण्ड उच्यतइति । अनुकूलतर्क उच्यते इत्यर्थः । साधनव्या-
प्त्यनुमानस्येति । स्तम्भादिप्रत्ययो निरालम्बन इति दर्शितानुमानस्ये-
त्यर्थः । औपचारिको व्याख्यातव्य इति । प्रमाणामिलितसंस्कारक-
त्वसादृश्यात् स्वप्रज्ञाने सृतिशब्दे गोणो व्याख्येय इत्यर्थः । ननुपल-
ब्धिशब्देऽनुभवमात्रपरः प्रसिद्धः किमिति षट्प्रमाणजनितत्वेन विशेष्य-
तइत्याशङ्क्याह एवमव्याख्यानइति । तेन संदिग्धवस्तुधर्म इति तेन
भाष्येण सूचितमित्यन्वयः । ननु किमन्याधिष्ठानतत्त्वबोधनेनेति ।
प्रत्यक्षादिप्रमाणबोधितविपरीताधिष्ठानतत्त्वबोधकं प्रमाणं निरधिष्ठानभ्रमं
षट्ततः शून्यवादिनो मते न संभवति चेतन्मा भूत्प्रत्यक्षादिप्रतीतवस्तुगतं
यद्विचारासहत्वं तदेव बाधकप्रमाणं भूत्वा प्रत्यक्षादीनां सांख्यवहारिकं
प्रामाण्यं तद्विषयाणामतात्त्विकत्वं च गमयतीत्यर्थः । सदसदादिपक्षेति ।
विचाराऽसहत्वं नाम कश्चिद्वस्तुभूतो धर्मोऽस्त्येव 'स धर्मः सत्त्वासत्त्वष-
दसत्त्वानुभयात्मकत्वपक्षेष्वन्यतमपक्षपरिग्रहेण वस्तुभूतो व्यवस्थाप्यते स तु
वस्तुतः सत्त्वादिरूपेण विचारं न सहतइत्येतावदेवाच्यतइति प्रथमविक-
ल्पार्थः । विचारासहत्वे सत्त्वादिपक्षान् परित्यज्य शून्यमेव लभ्यतइति
द्वितीयविकल्पार्थः । असत्त्वाऽव्यवस्थाप्रतिज्ञाविरोध इति । किं
चिदपि वस्तुवस्त्येन व्यवस्थापयितुं न शक्यतइति तत्प्रतिज्ञाविरोध
इत्यर्थः । इति प्रतिभातीति । यद्यपि बोद्धव्याकरणे पश्यनादिशब्दाः
साधुतया व्युत्पादितास्तथापि अनादिसिद्धप्रयोगसिद्धसकलसाधुशब्दसंज्ञाहक-
पाणिनीयाद्यपरिगृहीतत्वात्साधवः प्रतिभान्तीत्यर्थः ‡ ॥

२६८ । ६

नैकस्मिन्नसंभवात् ॥ ३३ ॥

अस्तीति कायन्तइति । केधातोरारदे च उपदेशइत्यात्वे कर्मणि घञि
आतो युगिति युगागमे च सति काय इति रूपम् । शास्त्रीयेति ।
शास्त्रीयया तत्रशिलारोहयादिशास्त्रप्रभवया बाह्यया चेष्टारूपया प्रयुत्ये-

* प्रत्यक्षादिषु प्रमाणैः १ पु. पा. ।

† पश्यतइति १ पु. पा. ।

‡ अत्र पञ्चमम अभावाधिकार्यं पूर्णम् ।

त्यर्थः । आन्तरवृत्ति*यंत्ररूपा परकीया स्वयमप्रत्यक्षा भापूर्वानुमाने लिङ्गं भवेद् अतो ब्राह्मणदण्डम् ।

ऊर्ध्वगमनशीलो हीति । ऊर्ध्वगमनं जीवस्य स्वभावः । देहे २६८ स्थितिस्तत्प्रतिबन्धककर्माधीनेति मतमाश्रित्याक्तम् । के चित्तु चिरकाल-शरीरावस्थितप्रयुक्तबन्धमुक्ताधूर्ध्वगमनं मन्यन्ते । ते खल्वेषमाहुः । बन्ध-मुक्तस्योर्ध्वगमनं दृष्टं यथा पञ्जरमुक्तशुकस्य यथा वा धारिनिर्भिन्नपरिख-तेरएवबीजस्य यथा वा दृढपङ्कलिप्रजलनिमज्जनप्रतीक्षपङ्कलेपशुष्कालाबूरु-सस्य । इह त्वनादिकालप्रवृत्तबन्धविगमात्सततोर्ध्वगमनमिति । आस्रवा-दिषु पञ्चसु अन्तिमद्वयं फलरूपम् आदिमत्रयं तत्साधनम् । प्रवृत्तिरास्रव-शब्देऽक्तैकविधेति भेदः ।

आस्रवः स्रोतसां द्वारं संवृणोतीति संवरः ।

आस्रवो भवहेतुः स्यात् संवरो मोक्षकारणम् ॥

इति जेनाक्तः संवरः शमदमादिरूप इति टीकायामुक्तम् । तथा-दिशब्देन गुप्तिरसमित्यादिर्गृह्यते । कायवाह्मनेनियहो गुप्तिः । भूमिगत-जन्तुहिंसापरिहाराय प्रहृते मार्गे सम्यगादित्यरश्मिप्रकाशिते निरीत्य संव-रणं नियताहारविवेकमित्यादिकं समितिरिति जेनेः परिभाष्यते । आस्रावयति गमयतीति । आस्रवत्यनेन जीव इत्यण्यन्तादास्रवशब्दः । शयन्ताञ्चेदास्राव इति स्यात् । बन्धोऽधृविधमिति । आस्रवः कर्मणा बन्धो+ निर्जरस्तद्विमोचनमिति किनदत्रोक्ते टीकाग्रामन्ये त्विति दर्शिते तु मते बन्धः कर्मोपादिना जन्मपरंपरेति दृष्टव्यम् । पूर्वोक्त आस्रवो ऽपीति । आस्रव इन्दियप्रवृत्तः । घात्यघातिकर्माण्याकरण्ययोर्विवे-चितानि । अन्ये तु विधान्तरेण तद्विवेकमाहुः । जेनमते ज्ञानदर्शन-सुखधीर्यगुणकस्य जीवस्य ज्ञानादिगुणानां मोक्षदशायामाविर्भविष्यतां संव-रदशयां प्रतिघातकानि प्रवाहानादीनि पापरूपाणि चत्वारि घातिकर्माणि । शरीरसंस्थानतदभिमानतास्थितितत्प्रयुक्तसुखादिनिर्मितानि चत्वार्यघातिका-

* प्रवृत्तिरिति १ पु. पा. । + कर्मणो बन्ध इति १ पु. पा. ।

‡ सुखादिनिर्मितानि मत्वा सकलजनसंघातीति १ पु. पा. ।

मंणि पुंस्यमिश्रितत्वात्पुण्यरूपाणीति । नामिकाद्वेदनीयस्य भेदमाह ।
 सक्रियस्य बीजस्येति । कायतीति । आयुः कायतीत्यर्थे केषात्तेरात्वे ।
 आतोऽनुपसर्गे क इति क्रप्रत्यये आतो लोप इटि चेत्याकारलोपे सति
 गोद इतिषडाद्युष्कमिति रूपम् । युगप्रतद्विषद्यायामित्यद्वै व्याचष्टे युगप-
 दस्तित्वनास्तित्वयोरिति । तथाशक्तिमुपप्रादयति वाचः क्रमवृत्ति-
 त्वादिति । आद्याऽवाच्यविविचक्षायामिति सार्धश्लोके क्रयमाद्या-
 दिशब्देऽक्तानां सत्त्वासत्त्वतदुभयसमुच्चयानामवाच्यत्वम् । न ह्यत्र चतुर्थ-
 भङ्गइवाऽशक्तिरस्तीत्याशङ्क्य तेष्वप्यन्त्येन सह युगपदाद्येन सह युगपदे-
 कैकेन सह युगपदित्यध्याहारेणाशक्तिमुपप्रादयति आद्योऽस्तित्वभङ्गे
 इत्यादिना । एवं व्याख्याने पञ्चमादिभङ्गानां चतुर्थभङ्गात् फलतो भेदा-
 भावमाशङ्क्य प्रकारान्तरेण व्याचष्टे अथ चेति । तेष्वेव पक्षेष्विति ।
 सत्त्वेकान्तपक्षः सांख्याद्यभिमतः सत्कार्यवादः । असत्त्वेकान्तपक्षः शून्य-
 वादाभिमतोऽसद्वादः । क्रमेण सदसत्त्वपक्षो वैशेषिकाद्यभिमतो घटादीनां
 मध्ये सतां पूर्वं पश्चाच्च प्रागभावप्रध्वंसप्रतियोगित्वरूपमसत्त्वमिति वादः ।
 एतेषां पक्षेषु पूर्वपक्षा उत्तिष्ठन्ति सत्त्वं निर्वक्तुमशक्यं प्रागभावादिप्रतियोगित्वं
 निर्वक्तुमशक्यमिति तेषां पूर्वपक्षिणां ये ततदनिर्वाच्यत्वैकान्त्यवादाः तेषां
 भङ्गाः पञ्चमषुसप्रमा इत्यर्थः । नन्वस्ति स्यादिति । अस्तीति वर्तमा-
 नत्वं बोध्यते स्यादिति कालत्रयाऽनवमशिविधेयत्वम् । तयोः परस्परविरु-
 द्धयोः कथमेकस्मिन्नर्थे पर्यवसानं युगपद्वैच्यत्वमित्यर्थः* ॥

३०१ । २४

पत्युरसामञ्जस्यात् ॥ ३० ॥

नकुलीशपाशुपता मन्यन्ते कार्यकारणयोगविधिदुःखान्ताः पञ्च
 पदार्थाः पशुपाशविमोक्षाय बोद्धव्याः । तत्र कार्याणि पृथिव्यादीनि पञ्चत-
 त्वानि रूपादयः पञ्च गुणाश्चेति दशविधानि कारणानि चानेन्द्रियाणि पञ्च-
 क्रमेन्द्रियाणि पञ्च मनोबुद्धहंकाररूपाणि बीज्यन्तःकरणानीति च्योदशवि-
 धानि । ध्यानादिरूपो योगः । धर्मार्थव्यापारो विधिः । स घृतद्वाररूपेण
 द्विविधः । भम्भुद्भानभस्मशयनोपहारादि प्रतम् । आद्ये प्रसिद्धे । उपहारः

* एव पद्यम् एकस्मिन्नर्थेभयाधिकरणं सुपम् ।

पशुपत्यधिकरणम् । ईश्वराधिकरणं-था । योगाद्याधिकरणं वा । ४४५
 षड्विधः । हसितगीतनृतहुडुक्कारनमस्कारजपभेदेन । तत्र हसितमट्टहासः ।
 गीतं गान्धर्वशास्त्रप्रकारेण । हुडुक्कारो जिह्वातालुसंयोगान्निष्पाद्यमानो वृष-
 भनादसदृशो नादः । यत्र लौकिका न भवन्ति तत्र चत्वार्येतानि निगूढं
 प्रयोक्तव्यानि । जपनमस्कारौ प्रसिद्धौ । द्वाराणि कायनस्पन्दनमन्दयान-
 शृङ्गारणात्त्कारणतद्वापणभेदेन षड्विधानि । असुप्रस्येव सुप्रलिङ्गप्रदर्शनं
 कायनम् । वातव्याध्यभिभूतस्येव शरीरावयवानां कम्पनं - स्पन्दनम् ।
 उपहतपादेन्द्रियस्येव गमनं मन्दयानम् । रूपयोधनसंपन्नां कामिनीमवलोक्या-
 त्मानं कामुकमिष यैर्विलासैः प्रदर्शयति तदाचरणं शृङ्गारणा । कार्य-
 कार्यविवेकविकलस्येव लोकनिन्दितकर्मकरणमपि तत्त्कारणम् । व्याहृतापा-
 र्थैकादिशब्देऽच्चारणमपि तद्वापणम् । दुःखान्तो द्विविधः । अनात्मकः सात्म-
 कश्च । अनात्मकः सर्वदुःखानामत्यन्तोच्छेदः । सात्मकस्तु दृक्क्रियाशक्ति-
 बललक्षणमैश्वर्यम् । तत्र दृक्शक्तिरेकापि विषयभेदात्पञ्चधोपचर्यते । दर्शनं
 श्रवणं मननं विज्ञानं सर्वज्ञत्वं चेति । सूक्ष्मव्यग्रहितविप्रकृष्टाशेषचाक्षुषस्यार्थ-
 नादिविषयं ज्ञानं दर्शनम् । अशेषशब्दविषयं ज्ञानं श्रवणम् । निरवशेष-
 शास्त्रविषयं ज्ञानं मननम् । गन्धतो ऽर्थतश्चा*संदिग्धज्ञानं विज्ञानम् । सर्व-
 ज्ञत्वं प्रसिद्धम् । क्रियाशक्तिरेका ऽपि विविधोपचर्यते । मनोजवत्वं काम-
 रूपित्वं धिकरणधर्मित्वं चेति । निरतिशयश्रीघ्रगामित्वं मनोजवत्त्वम् ।
 कर्मानपेक्ष्य स्वैच्छयैवानन्तशरीरेन्द्रियाधिष्ठातृत्वं कामरूपित्वम् । उपसंहृत-
 शरीरेन्द्रियस्यापि निरतिशयैश्वर्यशालित्वं धिकरणधर्मित्वम् । पशुपतिस्तु
 परमेश्वरः सर्वथापि कार्ये निमित्तं पशूनां कर्मानपेक्ष्य स्वैच्छयैव फलप्रदः ।
 निरतिशयस्यातन्व्यशालित्वात् । न चैवं कर्मवैयर्थ्यम् । ईश्वरेच्छानुगृहीत-
 कर्मणः साफल्यत् तदननुगृहीतस्य कर्मणः पर्जन्याननुगृहीतकृपिकर्मण
 एव नैष्कल्ये ऽपि दोषाभावात् तदनुग्रहसंभावनया कर्मसु प्रवृत्त्युपपत्तेरिति ।
 एवं पाशुपतानामन्येषां च सांख्यादीनां केषुने निमित्तकारणमीश्वर इति
 मतमिह निराक्रियते स्वगुणाऽप्रख्यापनेनेति । तदप्रख्यापनं क्रायनस्प-
 न्दनादिभिः । तत्रानुमानं तावन्न संभवतीति टीकायां तथेत्यस्य पूर्वपन्था-
 नुसारेण यद्यपीश्वरस्य निमित्तमाप्त्यमित्यर्थः प्रतिभाति तथापि परा-

भिमताऽनीश्वरानुमानानि स्वयमुद्भाव्य निराकर्तुं कामस्तदर्थं तत्तेत्येतत्
ईश्वरपरामर्शेति व्याचष्टे ईश्वर इत्यर्थ इति ।

३०३ । २०

किं धर्मविषयत्वसंसर्गान्योन्याभाववत्त्वमिति । ननु घटादि-
ष्वपि संसर्गाभावे नाम संसर्गप्रतियोगिकाभावे न भवति येनाच संसर्गस्य
संसर्गाभावे वा तस्यान्योन्याभावे वेति विकल्पः प्रवर्तते किं तु घटादिप्र-
तियोगिकावेव संसर्गाभावान्योन्याभावौ तत्र प्रतियोगिनः संसर्गमारोप्य यस्या-
भावस्य बुद्धिरिदमिह नास्तीति स संसर्गाभावः । प्रतियोगिनस्तादात्म्यमा-
रोप्य यस्याभावस्य बुद्धिरिदमिदं न भवतीति सो ऽन्योन्याभाव इत्येव
पराभिमतः संसर्गाभावाऽन्योन्याभावभेदः । अतो धर्मविषयत्वं संसर्गाभाव
इत्युक्तेनेत्यं विकल्पपरंपरा प्रवर्तते इति चेन्न । संसर्गाभावान्योन्याभावबुद्धोः
प्रतियोगितादात्म्यारोपपूर्वकत्वाच्चिद्वेः । तथा हि । भूतले घटो नास्तीति
व्यवहारे भूतलइत्यस्य घटेन नान्वयः येन भूतले घटारोपः सिध्येत् किं
तु नास्तीत्यनेनान्वयः । एवं व्यवहारानुसारेण प्रतीतिरपि घटप्रतियोगिकभू-
तलाधिकरणकाभावविषया न तु भूतलाधिकरणकेन प्रतियोगिना विशेषिता-
भावविषया । एवं घटः पटो न भवतीति व्यवहारे ऽपि घटः पट इति
यत्नेति नान्वयः येनाधिकरणे प्रतियोगितादात्म्यारोपः सिध्येत्किं तु घट
इत्यस्य न भवतीत्यनेनान्वयः यो ऽयं घटः स पटो न भवतीति । एवं व्यव-
हारानुसारेण तन्मूलभूतप्रतीतिरपि घटस्याधिकरणस्य पटप्रतियोगिकान्यो-
न्याभाववत्त्वविषया न तु घटतादात्म्यापन्नेन प्रतियोगिना विशेषिताभाव-
विषया । एवं सत्येव प्रतियोगिना ऽधिकरणेन चाभावे निह्वयतइति पर-
मतमयोदा ऽपि संगच्छते । किं च यदि घटसंसर्गाभावो घटप्रतियोगिकः
तदा घटापसरणानन्तरं भूतले घटो नास्तीति प्रतीतिनिर्गलम्बना स्यात् ।
न हि कदा घितत्र स्थितस्यात्यन्ताभावः संभवति नाप्यन्यत्र तदानीं सतः
प्रागभावध्यसौ संभवतः नाप्युत्पादविनाशयभावांतरकल्पनं युक्तम् । तद्वि-
कल्पमानं घटसंयोगनाशोत्पत्तिकाले उत्पद्यते पुनर्घटसंयोजनकाले नश्य-
तीत्यभ्युपगन्तव्यम् । एवं च सत्यवश्याभ्युपगन्तव्येन घटापसरणघटसंयोज-
नमध्यवर्तिना संसर्गप्रतियोगिकाभावसामान्येनेव प्रतीतिनिर्वाहे किं सामयि-

कात्यन्ताभावकल्पनया । अतो घटसंसर्गप्रतियोगिकाभावे घटसंसर्गाभावः
घटपटयोः परस्परप्रतियोगिकाभावे ऽप्यन्याभाव इत्येव विभागो वक्तव्य
इत्यभिप्रेत्येवं विकल्पपरम्परा कृता ।

अथ वेति । तत्रानुमानं तावन्न संभवतीति टीकाग्रन्थे तत्रेत्यस्य ३०४

यः स्वारसिको ऽर्थस्त्यक्तस्तं परिगृह्योत्तरग्रन्थस्तद्विषयतया योज्यते । अस्मि-
न्व्याख्याने तस्मादनेनास्मिन् ग्रन्थे प्रमाणान्तरमास्येयमिति टीकाग्रन्थे
यदीश्वरस्य निमित्तमाप्तत्वे प्रमाणान्तरमास्येयमित्युक्तं तत्रास्तीयमानमपि न
संभवति तदात्मानं स्वयमकुर्वतेत्यादिश्रुत्येव बाधादित्येतावत्पर्यन्तं तात्पर्यं न
वक्तव्यं किं तु प्रमाणान्तराकाङ्क्षामात्रपरं तद्व्याख्येयमित्याह सामान्यतः
श्रुतिव्यतिरिक्तेति । व्याप्तेरविशेषादिति । ईश्वरो न द्रव्योपादनमिति
येन चेतनत्वहेतुना ऽनुमीयते तेनेव तस्य रागादिमत्त्वमप्यनुमातुं शक्यम् ।
उभयत्रापि मूलभूतव्याप्तेरनुकूलतर्कसद्भावाऽसद्भावाभ्यां विशेषाभावात्प्रत्युत
रागाद्यनुमानसवानुकूलतर्कः संभवति । संसारिणां रागाद्युपादानतायाम्
आत्मत्वमेव प्रयोजकं न तु संसारात्मत्वं गौरवादित्येवरूप इति भावः ।
निरवद्यत्वविशेषविरुद्ध इति । साध्यविरुद्धघटनुमानवाद्याभिमताविशेषा-
न्तरविरुद्धो ऽपि हेतुविरुद्धहेत्वाभाव इति भावः । तत्राप्यागमप्रामाण्या-
दिति । यदागमशिवरातीतान्नव्यापाराद्यागात्स्वर्ग इति बोधयेत्तर्हि तथैवा-
नुमन्त्येमहि न त्वागमस्तथा बोधयति किं तु यागात्स्वर्ग इत्येतावन्मात्रं
बोधयति तनुव्यापारकल्पनायामपि न विरुध्यतइत्यविरोधात्तत्र लोकानुसा-
रेणाऽपूर्वकल्पनं न त्विह तथा रागादिमत्त्वकल्पनं प्रवर्तते निरवद्यत्वादि-
श्रुतिविरोधादिति भावः । यदीश्वर इति ग्रन्थे करुण्यपर इति विशेषणस्वार-
स्यमनुसृत्य तेन ग्रन्थेन व्यावर्त्यामितरेतराश्रयदोषपरिहारशङ्का प्रकारान्तरेण
दर्शयति अथ वेति । करुण्येष न कर्मभिरतो नान्योन्याश्रय इति भावः । ३०४ ।
कर्मभिः प्रयोजनैरिति । अव्ययनेन घसतीतिघत्फलस्य हेतुत्वविवक्षया
सृतीयेति भावः । पूर्वकर्म कथमीश्वराप्रवर्तितमीश्वरप्रवर्तनलक्षणं कार्यं करोतीति
टीकाग्रन्थो न युक्तः पूर्वकर्मणो ऽपीश्वरप्रवर्तितत्वस्य परेणोच्यमानत्वादित्या-
शङ्क्य ततात्पर्यमाह ईश्वरेण पूर्वकर्म तावदिति । एवं सति प्रवर्तक-
त्वोपपत्तिमनुकृति । ईश्वरेण पूर्वं कर्म प्रवर्तयितुं न शक्यते कुत्सित-

फलानुदयप्रसङ्गादित्युक्तानुपपत्तिपरिहारार्थमीश्वरस्य प्रवर्तकत्वोपपत्तिमनुक्त्वैव परः केवलं कर्मेश्वरयोः प्रवर्त्यप्रवर्तकभावस्यानादितामात्रं यद्यवलम्बेत तदानीमन्धपरम्परादोषमाहेत्यर्थः । प्रवर्तकत्वानुपपत्तिमुक्तेति पाठे त्वीश्वरस्य प्रवर्तकत्वानुपपत्तिर्था सिद्धान्तिनोक्ता तदनुवादः । अनुपपत्तिसाम्यादिति । ईश्वरस्याद्यतनकर्मणि च प्रवर्तकत्वानुपपत्तेः साम्यादित्यर्थः । अतो यथा केन चिदन्येन स पटो रक्त इत्युक्ते कुत इदं श्रुतमिति परस्याकाङ्क्षायां स यद्यन्यमन्धं तदुपदेष्टारं ब्रूयात्से ऽप्यनुयुक्तो ऽन्यमन्धं सो ऽप्यपरमन्धं न कं चिदपि स्वोपदेष्टारं चतुष्मन्तं ब्रूयाद् अनया ऽन्धपरम्परया प्रापः पटरक्तिमा यथैवाऽप्रामाणिकः, एवमियमपि कर्मेश्वरयोः प्रवर्त्यप्रवर्तकभावपरम्परोक्ताऽनुपपत्तिधूननक्षमचतुष्मत्स्थानीयश्रुतिमूला यदि न स्यात्तदा कर्मेश्वरयोः प्रवर्त्यप्रवर्तकभावो न प्रामाणिकः स्यादिति भावः ।

भाष्ये प्रधानपुरुषेश्वरचयमिति कथमुक्तं पुरुषाणां बहुत्वादित्या-
 ०५५ । १५ शङ्क्य व्याचष्टे पुरुषान् जात्यैकीकृत्येति । तथापि प्रवाहनित्यत्वा-
 दिति । यदि द्रव्यत्वादन्तधत्वमनुमीयते तदा सर्वेषां संसारिणामनित्यत्वे ऽपि प्रवाहहृषेण संसारस्यानुवृत्तिर्न नियारिता स्यात्तथा च तच्छून्यतायामीश्वरः किमधितिष्ठेत्किंचिपये यास्य सर्वज्ञत्वेश्वरत्वे स्यातामिति भाष्योक्तदूषणम-
 लनं स्यात् । अत एव हि विद्वत्सु मुच्यमानेषु सर्वदा ब्रह्माण्डलोके जीवाना-
 मनन्तत्वाद् शून्यतेति श्लोकोक्तप्रकारेणाऽशून्यतानिर्वाहोपपत्तेः । द्रव्यत्वादिहे-
 तुना कुसूलनिहितबीजवदेतावन्त एवेति पुरुषाणामियताहृषसंख्यावत्वानुमाने
 तु तेषां सर्वेषां क्रमेण मुक्तौ शून्यतापत्तिरिति दूषणं लभं भवतीत्यभिप्रेत्य
 संख्याविशेषानुमानमादृतमित्यर्थः । एतेन संख्यावत्त्वादेवान्तधत्वमनुमेयं चेद-
 पि प्रधानस्येश्वरस्य जात्यैकीकृतानां पुरुषाणां च चित्तसंख्यया ऽन्तधत्वमनु-
 मीयतां तेषां प्रतिव्यक्तिगतयैकत्वसंख्यया या तदनुमीयतामित्यपि शङ्का
 निरस्ता । तावता सर्वशून्यतायामीश्वरस्य चैवाधिष्ठेयाभावदूषणावकाशसिद्धेः
 तस्मादियन्त एवेति परिच्छिन्नानां जीवानां मध्ये प्रतिफलमेकैकस्मिन्नन्तं प्रापे
 ऽप्यनाद्यतीतकल्पप्रवाहे सर्वे ऽपि जीवा अतीताः स्युरिति कस्य भोगार्थं
 प्रधानमीश्वरो ऽधितिष्ठेत् किंचिपया या ऽस्य सर्वज्ञता स्याद् इदानीं सर्व-
 शब्दाद्योलाभादिति दूषणसिद्धयर्थमियताहृषसंख्याविशेषानुमानमपेक्ष्यते । ननु

यदातीतेषु कल्पेषु इयतापरिच्छेदाभावरूपमानन्त्यमिष्यते तदा तत्रैव द्रव्य-
त्वादिहेतोर्व्यभिचारः । यदि नेष्यते तदा जीवानामियत्कारूपसंख्याविशेषवत्त्वे
ऽप्यनीतकल्पापेक्षया ऽधिकसंख्यावन्तस्तद्वतीदानो केषां चित्संसारिणामनु-
वृत्तेस्तद्भोगार्थमीश्वरस्य प्रधानाधिष्ठातृत्वं सर्वज्ञत्वं चोपपद्यते । अपि कदा-
चित्तदुभयं न स्यादिति चेद्विप्रपत्तिः । न हि तत्रानुभवविरोधो ऽस्ति
अभ्युपगम्यते च सर्वमुक्तिवादिभिरपि तथाभावः । किं च प्रधानपुरुषेश्व-
राणां अद्यामप्यन्तवत्त्वमानुमानिकेश्वरवादिनं प्रत्यापादितं केन हेतुना सर्वेषु
पुरुषेष्वप्यतीतेषु प्रधानेश्वरयोरर्थास्थितिमभ्युपगम्येदं द्रूपणमुच्यते तस्माद-
युक्तमिदं द्रूपणमिति चेदुच्यते । संख्यावत्त्वेन प्रमेयत्वेन पुरुषाणामियत्ता-
नुमाने सर्वैः पुरुषैरनुभाव्यानि यावन्ति दुःखानि तेषामपि इयत्ता हेतुसाम्यात्
सिध्यति सा चैयता एकादष्टादशस्थानगतपराद्वैमध्यएव कं चित्संख्यावि-
शेषमादाय पर्यवस्यति ततश्च सर्वैरपि पुरुषैरनादिकालप्रवाह*प्रवृत्तेतरशरी-
रेषु प्रतिशरीरमस्मदाद्यनिर्धात्रसंख्याविशेषाणि दुःखान्यनुभूयन्तद्वन्त्येतावता
कालेन सर्वपुरुषगतानां सर्वेषामपि दुःखानामुच्छेदो ऽवश्यम्भावीत्यतो विनैव
तत्त्वज्ञानं मुक्तेषु सर्वेषु पुरुषेषु स्वरूपतः स्थितेष्वपीदानो स्थितेनापि प्रधा-
नेन तेषां भोगार्थं न प्रवर्तनीयम् । नापीश्वरेण तदधिष्ठेयं नापि सृष्टं वस्तु
किञ्चितेन ज्ञेयमस्तीति द्रूपणे तात्पर्यम् । यदि तु द्रव्यत्वहेतुनैव संख्यावि-
शेषवत्त्वानुमानमिष्यतइति दुःखानामानन्त्यमभ्युपगम्येत तदा प्रतिपुस्तव-
र्तिनां दुःखानामियत्तापरिच्छेदाभ्युपगमे क्रमेण भुज्यमानानां तेषां मापरा-
शिन्यायेन स्वयमेव क्षयः स्यादिति मुक्तेस्तत्त्वज्ञानैकसाध्यत्वाभ्युपगमवि-
रोधः । प्रतिपुस्तवर्तिनामपि दुःखानामानन्त्याभ्युपगमे तत्त्वज्ञाने सति
योगसासर्थ्याद् बहूनि शरीराणि परिगृह्य भोगेन नाशयतया पराभ्युपगतानां
दुःखानामानन्त्यात्कदा ऽपि क्षयो न स्यादिति तत्त्वज्ञानान्मुक्त्यभावप्रसङ्ग
इति द्रूपणं द्रष्टव्यम् ।

सप्तमी च निमित्तार्थेति । कुडिति चेतिमूषधर्त्त निमित्तार्था ३०५ ।
सप्तमी ज्ञापकहेतुपर्यवसितेति भावः । ननु घटस्य कुलालवज्जगतोऽपि केन

चित्कर्षा भाव्यमिति ईश्वरानुमाने स कर्ता कुलालवदेव रागादिमान् स्यात् कुलालो मृदादिकमिष स्वसंयुक्तमेवाधितिष्टेद्रूपादिमदेवाधितिष्टेत् । श्रोत्रस्पर्शनादिषद् रूपादिहीनस्याप्यधिष्ठाने तदधिष्ठानवदेव प्रधानाद्यधिष्ठानमप्यधिष्ठानभोगार्थे स्यात्* कुलालवदेव च जगत्कर्ता शरीरी स्यात् शरीरित्वे च भोगादिमान् स्यात् प्रधानपुरुषेश्वराश्च संख्यावत्त्वात्परिमाणवत्त्वान्तवन्तः स्युः पुरुषाश्च द्रव्यत्वादिभिः संख्याविशेषवन्तः स्युरित्यनुमानानि साम्येन दृष्टाद्यधर्ममात्रमवलम्ब्य प्रवृत्तानि पर्वतो महानसवद्वह्निमौश्वेतद्व-

३०५ । २४

देव व्यञ्जनवानपि स्यादित्येतत्तुल्यानीत्याशङ्क्याह सामान्यतोदृष्टानुमानोपन्यासस्त्विति । ईदृशेनासारतरेणाप्यनुमानजातेन दूषयितुं शक्यत्वादत्यन्ततुच्छः पक्ष इति द्योतनार्थं तदुपन्यासः । न ह्यस्मादनुमानजातात् कार्यमात्रं कर्तृकारकसाध्यमित्याद्यनुमाने कश्चिद्विशेषो ऽस्ति घटादिषु दृष्ट्यां कर्तृजन्यतायां लाघवात्कार्यत्वमेवावच्छेकं न तु घटत्वादिकमननुगमादिति तर्केण दाढ्यापादने कार्यमात्रं दानादिषत्संप्रदानजन्यं पर्यपत्नादिषदपादानजन्यं संप्रदानादिजन्यतायामपि कार्यत्वमेवावच्छेदकं लाघवाच्च तु दानत्वादिकमननुगमादिति तर्कदृढीकृतानुमानैरङ्कुरादिकार्ये कर्तृकारकवत्संप्रदानापादानकारकयोरपि अतीन्द्रिययोः सिद्धिप्रसङ्गादिति भावः । ननु सांख्याधिकरणे कारणानि चेतनाधिष्ठानमन्तरेण कार्याणि न जनयन्तीत्यानुमानिकेश्वरसिद्धिरङ्गीकृता इह कथं तद्रूपं क्रियते । नैष दोषः । तत्र पूर्वपक्षे मृदघटादिषु दृष्टं कार्यानुसारिणा कारणेभ्यो भाव्यमिति नियममवलम्ब्य सुखदुःखमोहात्मकस्य जगत्स्तथाभूतं कारणमनुमिमानं सांख्यं प्रति मृदादिदृष्टान्तेनैवाचेतनस्य जगत्कारणस्य चेतनेनाधिष्ठानमपि सिध्येत् स्वतन्त्रं प्रधानं जगत्कारणमिति निरीश्वरसांख्याभिमतं न सिध्येदित्येतावन्मात्रमुक्तं न तु स्वतन्त्रमीश्वरानुमानमनवद्यमिति । तेन नेश्वरः प्रसाधितः† ॥

३०६ । ५

उत्पत्त्यसंभवात् ॥ ४२ ॥

विष्णुभागवता मन्यन्ते भगवान् नारायणः परं ब्रह्म स घासुदेवादिचतुर्व्यूहात्मना ऽवतिष्ठते तत्र घासुदेवः परिपूर्णपाङ्गुण्यशाली पङ्गु-

* भोगार्थे स्यादिति नास्ति १ पु. ।

† अत्र सप्तमं पशुपत्यधिकरणं पूर्णम् ।

याश्च ज्ञानशक्तिबलैश्वर्यधीर्यतेजांसि चेतनाऽचेतनात्मकसकलप्रपञ्चाहम्भा-
 धोल्लेखितया सामान्यते। विशेषतश्च सकलवस्तुगोचरं तस्य ज्ञानं ज्ञान-
 मुच्यते । जगत्प्रकृतिभावः शक्तिः । जगत्सृजतो ऽस्य अमाभाषस्तिलका-
 लक्षदप्रयत्नेन स्वसृष्टृसकलजगद्गुरणं च बलम् । अप्रतिहतेच्छत्यमैश्वर्यम् ।
 जगत्प्रकृतित्वे ऽपि पयसो दधिभावेनेध विकारविरहो वीर्यम् । जगत्सृष्टो सह-
 कार्यनपेक्षत्वं पराभिभवसामर्थ्यं च तेजः । ततो ज्ञानबलोन्मेषेण संकर्षण-
 स्ततो वीर्यैश्वर्योन्मेषेण प्रद्युम्नस्ततः शक्तितेजःसमुन्मेषेण अनिरुद्धो
 जायते संकर्षणादयश्च जीवमनोहंकाररूपा इति तन्मतम् । तन्निरासस्य
 पूर्वोधिकरणेन संगतिमाह अधिष्ठातैवेति ।

ननु कापिलपातञ्जलस्मृतिप्रामाण्यनिरसनानन्तरं कर्तृगौरवेण विशे-
 षेण पाञ्चरात्रप्रामाण्य*निरसनं पूर्वपादएव सङ्गतमित्याशङ्काह अथान्तर- ३०
 संगतिवशादिति । ननु यदि पाञ्चरात्रं बुद्धिपूर्वा कृतिर्निःश्वसितकल्पा
 श्रुतिरबुद्धिपूर्वा तर्हि विपरीतं बलाबलम् । अबुद्धिपूर्वकस्य हि प्रामाण्यं
 घुणाक्षरन्यायेन क्व विद्वदपि न सार्वत्रिकं भवेत् । सर्वज्ञस्य भगवतो
 बुद्धिपूर्वा कृतिस्तु मूलदाढ्यात्सार्वत्रिकं प्रामाण्यमश्नुतइत्याशङ्काह याव-
 द्कीति । अयमर्थः । भगवतो बुद्धिरच विष्णुस्मृत्यादिमूलबुद्धिवत् स्मृति-
 रूपा विषद्विता उत सर्वज्ञस्य भगवतः प्रत्यक्षं संभवतीति प्रत्यक्षरूपा वा ।
 आद्ये स्मृत्यन्तराणामिष पाञ्चरात्रस्मृतेरपि वेदमूलत्वेन प्रामाण्यं समर्थनी-
 यम् । द्वितीये भगवतः सार्वत्र्यं वेदादवगतमिति समर्थनीयम् । पक्षद्वये
 ऽपि वेदप्रामाण्यमुपजीव्य पाञ्चरात्रस्य प्रामाण्यमुपपादनीयम् । अबुद्धिपूर्व-
 कस्येव तस्य वक्तृदोषराहित्येन प्रामाण्यमविचलं बुद्धिपूर्वकस्य तु वक्तृदोष-
 सभावनया प्रामाण्यं न तथा स्थिरम् । यद्यपि वेदावगतसार्वत्र्यस्य भ्रान्तिर्न
 संभवति तथापि वेदविरोधदर्शने सति बुद्धुदेशनावतर्दंशे व्यामोहकत्वशङ्का
 नापेति सापि शङ्का यद्यपि न भवति तथापि उपजीव्यविरोधे गौणत्व-
 कल्पनमावश्यकमिति ।

अथ के चित्पाञ्चरात्रस्य प्रामाण्यमित्यं समर्थयन्ते । एकायनशाखा-
 मूलकं पाञ्चरात्रमिति वेदमूलत्वेनेव तस्य प्रामाण्यम् । एकायनशाखामूलत्व

च पाञ्चरात्रवेत्तं संकर्षणादयस्तु न जीवमनोहंकाराः किं तु तदभिमानिना भगवद्ब्रूहाः तेषां च जननमैच्छिकप्रादुर्भावरूपम् अतो न जीवोत्पत्तिप्रतिपादनाद्वेदविरोधः । न च तथापि वेदेषु ये गर्भोधानादयः चत्वारिंशत्संस्काराः समाम्नाताः तद्विपरीतास्ते पाञ्चरात्रे विहिता इत्यप्रामाण्यं शङ्कनीयम् । तेषामप्येकायनशाखायामान्नाच्छाखाभेदेन च कर्मणां प्रकारभेदस्यान्यथापि संप्रतिपन्नत्वात् । अत एव तदनुग्रातृणामपि न वैकल्यम् । सर्वेषामपि स्व*स्वशाखाक्तप्रकारकर्मानुष्ठानदर्शनात् । एवमेव तेषां ग्रन्थेषु कण्ठरवेणोक्तम् । तथा यदप्युक्तं गर्भोधानादिदाहान्तसंस्कारान्तराऽपेक्षिनां भागवतानामब्राह्मण्यमिति तत्राप्यज्ञानमेवापराध्यति न पुनरागुष्मतो दोषः । यत एते वंशपरम्परया वाजसनेयिशाखामधीयानाः कात्यायनादिगृह्योक्तमार्गेण गर्भोधानादिसंस्कारान् कुर्वते नातोऽब्राह्मण्यात्प्रच्यवन्ते ये पुनः सावित्र्यनुषचनप्रभृतित्रयीधर्मत्यागेनैकायनश्रुतिविहितानेव चत्वारिंशत्संस्कारान् कुर्वते स्वशाखागृह्योक्तमर्थजातमनुतिष्ठन्ति न ते शाखान्तरीयकर्मननुष्ठानेन ब्राह्मण्यात्प्रच्यवन्ते । एवं चतुर्ब्रूहं भगवन्तं प्रत्यहं पाञ्चकालिकेनाभिगमनादिपञ्चकेन वार्षशतिकव्रतेन समाराध्य पुरुषः क्रैशैर्मुच्यते । तत्राभिगमनं प्रातर्भगवन्मन्त्रजपस्तुतिनमस्कारादिकम् । तदनन्तरं पूजायै पुष्यादिसंपादनमुपादानम् । ततः पूजनमिज्या । ततो भगवच्छास्त्रतदनुगुणपुराणागमश्रवणचिन्तनादिकं स्वाध्यायः । ततः सायंसंध्यानन्तरं भगवति चित्तसमाधानं योग इति । तैः पाञ्चरात्रप्रामाण्यसमर्थनव्याजेन घयं पाञ्चरात्रिण्येकायनशाखिन इत्यादिमन्यमानानां ब्राह्मण्यवैकल्यमेव प्रतिग्राहितम् । तथा हि । ये वाजसनेयिशाखामधीत्यातच्छाखागृह्योक्तप्रकारेण संस्काराननुतिष्ठन्ति तेषां शाखारण्डतयेव ब्राह्मण्यवैकल्यं प्रतिग्राहितम् । ये तु त्रयीविहितान् संस्कारान् परित्यज्य पाञ्चरात्रविहितानेव संस्काराननुतिष्ठन्ति तेषां वैदिककर्माणि परित्यज्याऽवैदिककर्मननुष्ठानेन तत्प्रतिग्राहितम् । न ह्येकायनशाखेति का चन शाखा क्व चिदधीयमाना दृश्यते येन तन्मूलतया ते संस्कारा वैदिकाः स्युः । खिलशाखात्वकल्पनं

* एकं स्येति मास्ति १ पु. ।

‡ पञ्चरात्रेति १ पु. पा. ।

† न ते इति १ पु. पा. ।

च न प्रमाणमूलम् । अतस्त्रयीविहितसंस्कारविपरीतसंस्कारविधानांशे व्या-
मोहकत्वं त्रयीधर्माऽयोऽधानधिकृत्य तद्विधानमिति या कल्पनीयमित्येषा
दिक् । प्रपञ्चस्तु मणिदीपिकायां दृष्टव्यः ।

व्याख्यातो भाष्यइति । आगमसिद्धान्तदिव्यसिद्धान्ततन्त्रवि- ३०७
द्धान्ततन्त्रान्तरसिद्धान्तरूपे चतुर्विधे पाञ्चरात्रे परस्परविप्रतिषेधो मा भूद्दे-
निन्दकपरिग्रहवैदिकसंस्कारवर्जनाऽवैदिकसंस्कारविधानसुद्रविद्याबाहुल्यादि-
भिर्देविप्रतिषेधो ऽपि भूयान् स सर्वैः ऽपि भाष्यगतादिशब्दगृहीतो बोद्धव्य
इत्यर्थः । एवमवैदिकत्यादेव वैदिकापरिष्ठाप्यत्वं पाञ्चरात्रस्योक्तं वैखानस-
शास्त्रे ।

आग्नेयं पाञ्चरात्रं तु दीक्षायुक्तं च तान्त्रिकम् ।

अवैदिकत्वात्तन्त्रं ततो वैखानसेन तु ॥

सैम्येन वैदिकेनैव देवदेवं समर्चयेत् ॥ इत्यादिना ।

अत्र न हि निन्दान्यायेन वैखानसप्रशंसार्थो ऽयमर्थवाद इति केयां
चित्समाधानमसाधु । अर्थवादे ऽप्यवैदिकत्वहेतूक्तिसामर्थ्येन वेदाऽनधि-
कृतविषयत्वसिद्धेरनिवारणात् । दृष्टं हि पर्वचतुष्टययुक्ते चातुर्मास्ये द्वयोः
प्रणयन्तीति द्वयोः पर्वणोरपूर्वाग्निप्रणयनान्तरविधानस्य तस्माद् द्वाभ्यामे-
तीति गमनसाधनत्वप्रतिपादकार्येऽदवशाद्दृक् वा एते यज्ञस्य यद्दृक्प्र-
घासः साकमेधश्चेत्यूसस्तुतवरुणप्रघाससाकमेधाख्यपर्वद्वयविषयतया व्य-
स्थानम् । एव च सिद्धवदवैदिकत्वकीर्तनमेव पाञ्चरात्रस्य एकायनशाखामूल-
त्वकल्पनमपि तुच्छीकरोतीत्यल प्रपञ्चेन* ॥

इति श्रीमद्भरद्वाजकुलजलधिकैस्तुभश्रीमदद्वैतविद्याचार्य-

श्रीविश्वजिद्याजिश्रीरङ्गराजाध्यखिवरसूनोरप्पयदीक्षि-

तस्य कृतो वेदान्तकल्पतरुपरिमले द्वितीय-

स्याध्यायस्य द्वितीयः पादः ॥

अथ द्वितीयाध्यायस्य तृतीयः पादः ।



न विषयदश्रुतेः ॥ १ ॥

पादार्यमाह इहेति । भूतविषयवाक्यविरोधपरिहार एव पादार्यः ।
 भौतविषयवाक्यविरोधपरिहारस्तु तत्प्रसङ्गागत इति नार्थभेदात्पादभेदप्र-
 सङ्गः । ननु वाक्यानां परस्परविरोधसमाधानेन वाक्यार्थावधारणया सम-
 न्वये स्थिते तत्र मानान्तरविरोधसमाधानार्थौ द्वितीयोऽध्यायः । अस्मिन्
 विषयदादिदृष्टिवाक्यविरोधपरिहारस्य नास्ति सङ्गतिरित्याशङ्क्य विप्रतिषेध-
 प्रसङ्गागताऽयमिह तत्परिहार इति प्रदर्शनार्थं विप्रतिषेधाच्चेति भाष्यमि-
 त्याह प्रासङ्गिकीमिति ।

श्रुतिविप्रतिषेधादित्यर्थ इति । ननु कारणविषयश्रुतिविप्रति-
 षेधे इव कार्यविषयश्रुतिविप्रतिषेधेऽपि समाधानं कृतमेव कारणत्वेन
 चाकाशादि*खित्यधिकरणे । तत्र हि सूत्रस्य एकां योजनामाश्रित्याकाशा-
 दिकार्येषु विगानेऽपि ब्रह्मणः कारणत्वे विगानं नास्ति । अकल्पितकारण-
 वस्तुप्रतिपत्त्युपायतया कल्पितेषु तात्पर्याऽविषयेषु कार्येषु विगानं तु न दोष
 इति कार्यविगानमभ्युपेत्येकं समाधानं कृतम् । योजनान्तरमाश्रित्य कार्य-
 विगानस्य दोषत्वेऽपि तदिह नास्ति दण्डचक्रादिघृतपूर्णान्तकार्यकर्तृविष-
 ययावत्कार्यकर्तृत्वकतिपयकार्यकर्तृत्वानुवादकवाक्यद्वयवत् तैतिरीयकच्छा-
 न्दोग्यश्रुत्याः प्रामाण्योपपत्तेरित्यपरं समाधानं कृतं किमधिकमिह कर्तव्यं
 समाधानमवशिष्यते । उच्यते । छान्दोग्ये तैतिरीयकश्रुतावाकाशवायूपसं-
 हारमनपेत्य तत्र द्वितीयसमाधानं कृतम् । इह तु तदुपसंहारमप्याश्रित्य
 तत्र सम्भावितशङ्कानिराकरणेन समाधानान्तरं कर्तुमयमारम्भः ।

१११४

परपक्षेषु सर्वत्रेति । यद्यपि स्ववचनविरोध इव श्रुतिविरोधो
 ऽपि न सर्वेषु परपक्षेषु निराकरणहेतुः चेद्दार्ढ्यपक्षनिराकरणे तान् प्रति
 श्रुतिविरोधस्य हेतुकरणाऽयोगात्तथापि तेषामपि पक्षाः श्रुतिविसृष्टा इति

कृत्वा ऽस्माभिर्निरस्यन्त इति श्रुतिविरोधो निरसनीयत्वे सार्धैको हेतुर्भ-
वतीति भावः ।

न वियदिति । यद्यप्यस्तीति सूत्र*माद्यैः सिद्धान्तसूत्रमिति वक्ष्यते ३०८
तथापि न वियदिति पूर्वपक्षसूत्रमस्ति त्विति सिद्धान्तसूत्रमिति विशिष्टार्थो-
भिप्रायेण भ्रमत्वमुक्तम् । ननु किमर्थं तत्र भ्रमत्वमुच्यते तथैवास्तु को दोषः
अनुत्पत्तिं पूर्वपक्षं कृत्वोत्पत्तिसमर्थने ऽपि ह्यनुत्पत्तिशङ्केवोत्पत्त्यनुत्पत्तिश्रुति-
विप्रतिषेधशङ्कापि निरस्ता भवतीति फलितमर्थमादाय प्रागुक्ता प्रसङ्गसङ्गति†-
रूपपद्यते । यथा गुणोपसंहारफलाया विद्याभेदाभेदचिन्ताया गुणोपसंहारपाद-
सङ्गतिः एवं न वियदिति सूत्रस्य पूर्वपक्षसूत्रतायामश्रुतेरित्यस्य वियदुत्प-
त्तिप्रतिपादनसमश्रुत्यभावादित्यर्थे इति नाश्रुतेः क्वाचित्कत्वसार्धैषिकत्ववि-
कल्पावकाशः । वक्ष्यमाणासम्भवादित्येतुवलेन विशिष्टश्रुत्यभावाद्यस्य सार्धैषिक-
त्वात् । इदं सिद्धान्त्येकदेशिसूत्रमिति पक्षे ऽपि हि मुख्यश्रुत्यभावादित्यर्थे
इत्याचार्यैर्यमेवार्थः स्फुटीकरिष्यतइति चेत्सत्यं तथापि साक्षान्निराकरणीयं
पूर्वपक्षं प्राप्य तत्र सिद्धान्त्येकदेशिनः परिहारं प्रथमं प्रदर्श्य तस्यापि नि-
राकरणेन परमसिद्धान्तप्रदर्शनं क्रियतइत्येवं सूत्राणां प्रसक्तपूर्वपक्षनिराकर-
णार्थत्वे सम्भवति अप्रसक्तपूर्वपक्षान्तरनिराकरणार्थत्वं सूत्राणामङ्गीकृत्य तेन
फलतः प्रसक्तपूर्वपक्षनिराकरणसिद्धप्रङ्गीकारो न युक्त इति तात्पर्यम् ।

एवं तर्हि प्रसक्तो विप्रतिषेधपूर्वपक्ष उत्सूचे मा भूद् आद्यसूत्रद्वये
तत्प्रदर्शनेनार्थे गौण्यसम्भवाऽदित्यादिसूत्रत्रयमेव सिद्धान्त्येकदेशिमतप्रदर्शना-
र्थमित्यस्त्विति ये मन्यन्ते तन्मतं दूषयितुमुपन्यस्यति के चित्त्विति । ,, । ८
दूषयति किमश्रुतेरिति । अचेदं वक्तव्यम् । क्वाचित्क एवायमश्रुतेरिति
हेतुः न श्रूयते हि छान्दोग्ये दृष्टिप्रक्रियायामन्नेन शुद्धेनेत्यादिकार्यलिङ्गक-
ततदव्यवहितकारणानुमानप्रक्रियायां च कार्यत्वेन वियत् । न चात्र तदुप-
संहारः शक्य इति भाष्यस्य स्पष्टमुक्तम् । एवं तावच् छान्दोग्यश्रुतिरष्यण-
लिङ्गवती उपसंहारमप्यसङ्गमाना वियदुत्पत्त्यसम्भवाद्यनुश्रुतीता तदुत्पत्तिं
प्रतिक्षिपतीत्यमर्थो न वियदिति सूत्रेणोच्यते तैत्तिरीयकश्रुतिः सर्वविज्ञा-

* व्या. सू. अ. २ पा. ३ सू. २ ।

† प्रासङ्गिकश्रुतिरिति = पु. पा. ।

‡ व्या. सू. अ. २ पा. ३ सू. ३ ।

नप्रतिज्ञादानुगृहीता तां व्यदस्यापयतीत्ययमर्थो ऽस्ति त्विति सूचेणोच्यते एवं श्रुतिप्रतिषेधपूर्वपक्षसूच*द्वयेन पर्यवसिते सर्वविज्ञानप्रतिज्ञानमन्यथासिद्धम् असम्भवादिकमेव त्वनन्यथासिद्धमिति मन्यमानस्य विद्यदनुत्पत्तिवादिनः सिद्धान्त्येकदेशिने मतं सूचयेणोच्यतइत्यङ्गीकारे ऽपि न का चिदनुपपत्तिरिति ।

०८ । २१

अस्ति त्वित्यपि सूत्रं निगूढाभिसंधेः सिद्धान्तिन एवेति ।

नन्वस्य सूचस्य सिद्धान्तसूचत्वमङ्गीकृत्य सिद्धान्ताभिप्रायाऽनभिव्यक्त्यपेक्ष-
मौपचारिकं पूर्वपक्षसूचत्वकथनमिति क्रिष्टयोजना किमर्थं क्रियते पूर्वपक्षसूच-
मेवेदमस्तु एतत्सूचव्याख्यानानन्तरं हि भाष्ये ततश्च श्रुत्योर्विरोध इत्या-
दिना श्रुतिविप्रतिषेधपूर्वपक्षो दर्शितः । तदनन्तरं च तस्मिन् विप्रतिषेधे
कश्चिदाहेतीत्युत्तरसूचावतारणं च कृतं टीकायामप्येतत्सूचव्याख्यानावसान-
श्व तस्मात्सर्वाः श्रुतयः परस्परविरोधिन्यो नास्मिन्नर्थे प्रमाणं भवितुमर्ह-
न्तीति पूर्वः पक्ष इति विप्रतिषेधपूर्वपक्षोपसंहारः कृतः । सत्यम् । टीकायां
न विद्यदिति सूचं सिद्धान्त्येकदेशिन इत्युपक्रान्तं तस्य च प्रागेव प्रतिषेध-
पूर्वपक्षप्राप्ते सत्यामुत्थानं वाच्यम् । न च विप्रतिषेधपूर्वपक्षनिराकरणार्थं सि-
द्धान्त्येकदेशिमते प्रवर्तिते तदनन्तरमेव पूर्वपक्षोत्थानमिति युज्यते । न
चाद्यसूचे सिद्धान्त्येकदेशिसूचत्वेन बद्धिर्भूते सति केवलेन द्वितीयसूचेण विप्र-
तिषेधपूर्वपक्षोपि लम्भयितुं शक्यते तस्माद्बहिःप्रु एव पूर्वपक्षः सिद्धान्त्येकदे-
शिसिद्धान्तिसूचाभ्यां निगूढस्वस्वाभिसंधिभ्यां स्पष्टीकृते जात इत्येतावता
सूचद्वयव्याख्यानानन्तरं भाष्यादिषु पूर्वपक्षस्फुटीकरणमिति तात्पर्यम् ।
स्थालादिचचनत्वमिति । (स्थालं भोजनपात्रम्)† ।

स्थालभोजनपात्रे स्यादुखायां तु सा स्थियाम् ।

स्थाली ना तु महादेशु इति नैघण्टुका विदुः ॥

३०६ । १२

पृष्ठी तृतीयार्थे इति । पूरणगुणेत्यादिसूचेण पूरणार्थयोगे पृष्ठीस-
मासनिषेधाच्च घापकात् तृतीयार्थे पृष्ठी । न केवलं विरोधादाकाशज-

* पूर्वपक्षे सूचेति १ पु. पा. ।

‡ पात्रे क्लीबं स्यादिति २ पु. पा. ।

† () एतदन्वयं तेषां अन्यो नास्ति १ पु. ।

‡ महादेश्व इति २ पु. पा. ।

न्माभावकल्पनेति । छान्दोग्यश्रुताधाकाशस्य जन्माभावो न कल्पनीय इति यद् इदं तैत्तिरीयश्रुतिविरोधमात्रात् भवति किं तु छान्दोग्यश्रुतेः क्वचिदप्युपयोगाभावादपीत्याहेत्यर्थः । ननूपयोगाभावो न च श्रुतेन तदपवादने इत्यादिग्रन्थेनाच्यते ततः पूर्वस्तु लभ्यमित्यन्तग्रन्थः संसर्गः श्रौतः भेदस्त्वार्थ इति ग्रन्थेन पुनरुक्त इत्याशङ्क्य तदनुवादकत्वमाह तत्रापीति । ३०६
पूर्वाक्तविरोधानुवाद एवेति । श्रुतिविरोधेनार्थिकस्य वाध्यत्वं यदुक्तं तस्यार्थिकत्वोक्तिमुखेनानुवाद इत्यर्थः । वाक्यद्वयमनुमीयतइति । श्रुतकल्पिताभ्यां* तेजोवियत्सृष्टिवाक्याभ्यां तद्वद्वित्वमनुमीयतइत्यर्थः । उपसंहारोदाहरणान्तराभिप्रायमिति । उपसंहारे उदाहरणान्तरं तद्वायुमसृजतेति कल्प्य वाक्यं तेन सह चित्वाद्बहुवचनमित्यर्थः ।

वियदुत्पत्त्यभ्युपगमेनेति । सिद्धान्त्येकदेशिनं प्रति प्रतिज्ञाहानिरव्यतिरेकादिति युक्तां विषदुत्पत्तिमभ्युपगमय्य सत्यं दर्शितं विरुद्धं तु तदित्यादिना श्रुतिविप्रतिषेधवादिनं पूर्वपक्षिणमुत्थाप्य तन्निराकरणे प्रस्तुते सिद्धान्त्येकदेशिनं प्रति वक्तव्यस्य वियदुत्पत्तौ हेत्वन्तरस्य कथनमिहासंगतमित्यर्थः । यदि तु अपि च छान्दोग्यइत्यादिभाष्यग्रन्थो वियदुत्पत्तौ हेत्वन्तरप्रतिपादनार्थो न भवति किं तु प्रस्तुते वियतेजःप्राथम्यश्रुतिविप्रतिषेधनिराकरणम् । पूर्वं हि छान्दोग्यश्रुतेः तैत्तिरीयश्रुत्यनुवर्तनमर्थतः श्रुतेर्बलीयस्त्वात् श्रुतिविरोधाभावात्क्रमेण पदार्थवाधायोगाच्च समर्थतम् इदानीं छान्दोग्यश्रुत्या वियदुत्पत्तौ स्वयमेवापेक्षितत्वादपि तदनुवर्तनं समर्थतइत्येवं यदि व्याख्यायित तदा प्रस्तुतग्रन्थेनैवैकवाक्यतेति न सिंहायलोक्तिन्प्रायापेक्षेति द्रष्टव्यम् ।

पराधीनसत्ताका इत्यर्थ इति । नन्वेवं सत्यपिद्यावदेव ३१० । वियतो ऽपि सत्यः सताराहित्येनाध्यस्तत्यमात्रं सिध्यति न कार्यत्वमिति चेन्मा सैत्सीदितो ऽनुमानात् कार्यत्वं संभूतश्रुत्या हि तत्सिद्धिरभिमतता किमर्थे तर्हीदं सूक्ष्मचित्तमनुमानं संभूतश्रुतिगोणत्वापादकासंभवशङ्कानिराकरणार्थं तथैव च भाष्ये सूक्ष्मधत्तारितम् । असंभवशङ्का च समधायिकार-

याद्याभाषप्रयुक्ता पूर्वोत्तरकालयोर्विशेषाभाषप्रयुक्ता वा ऽध्यस्तत्वसिद्ध्या निवर्त-
तएव । अध्यस्तरजतादिषु रजतावयवतत्संयोगाद्यारम्भकाऽनपेक्षणाद् अध्य-
स्तस्य ज्ञाननिवर्त्यत्वनिग्रमेन निवृत्त्यनन्तरकालइवोत्पत्तिपूर्वकाले ऽपि विय-
त्कृतविशेषाभावोपपत्तेश्च । उत्पत्तिराहित्यानुमानानि तु हेत्वसिद्ध्यप्रयोजकत्वा-

३१० । १८ दिदोपपराहृतानीति स्पष्टमेव । अविद्यादावित्यादिशब्देन षडस्माकमनाद-
य इत्युक्तजीवेश्वराद्यन्तरसंग्रहः । ननु जीवेश्वरो स्वरूपतः सत्यो न परा-
धीनसत्ताकाविति तयोर्ब्यभिचारतादवस्थमित्याशङ्क्याह जीवेश्वराद्यपी-
ति । आदिशब्देन वैराजाद्येश्वररूपान्तरसंग्रहः । विभागविशिष्टरूपं विना
स्वरूपमात्रविवक्षायां तु तत्र धर्मिसमसत्ताकविभागरूपो हेतुरपि नास्तीति न
व्यभिचार इति द्रष्टव्यम् । आत्मान्यत्वे सतीत्यस्य हेतुविशेषणत्वे विशे-
ष्यांशवैयर्थ्यमाशङ्क्य विभक्तत्वहेत्वसिद्धिपरिहारार्थत्वेन योजयति नन्ववैत-
वादिन इति* । आत्मवादे चेति । आत्मवादे चात्मने निराकर-
णशङ्कानुपपत्तिरिति यदेतद्वाप्यं तत्रात्मवादे चेत्येतदुपादानवादे चेत्येतत्पर-
तया व्याख्येयमित्यर्थः । आत्मवादे चेत्येतदनन्तरम् उपादानवादे चेति
प्रतिपदनिर्देशेन टीकायां दर्शिते इत्यर्थः । क्व चिदात्मत्वादेवोपादानत्वा-
देवेति व्याख्येयमित्यर्थ इति पाठो दृश्यते स पाठ आत्मत्वादेव चात्मने
निराकरणशङ्कानुपपत्तिरिति भाष्यपाठमनुसृत्य तस्मिन् पाठे टीकायामा-
त्मवादे चेति स्वकीयस्यैव शब्दस्योपादानवादे चेति विवरणं तेन भाष्य-
स्यमात्मत्वादिति पदमुपादानत्वादित्यर्थकं व्याख्येयमित्यर्थोत्सूचितं भव-
तीत्यर्थः ।

३११ । १२

यथा भवतामिति । न्यायमते क्षीरमविनष्टं न दध्याकारेण परि-
णमते किं त्वषयवसंयोगनाशात् क्षीरे नष्टे तदारम्भकपरमाणुषु रसान्तरो-
त्पत्तौ सत्यां ह्यणुकादिप्रक्रियया दधिरूपद्रव्यान्तरारम्भ इति तथैवावपाद-
मूत्रं न पयसः परिणामो गुणान्तरप्रादुर्भावाद् व्यूहान्तराद् द्रव्यान्तरोत्प-
त्तिदर्शनं पूर्वद्रव्यनिवृत्तेरनुमानमिति । दध्यविनष्टस्य पयसः परिणामो न
भवति तदस्यिहदुरसान्तरप्रादुर्भावादिति प्रथममूषार्थः । घटपटादिषु सर्वेषु

कुतश्चिद् द्रव्याद् द्रव्यान्तरस्योत्पत्तिः व्यूहान्तरादवयवसंयोगान्तरादिति
दृश्यते तदेतत्पूर्वद्रव्यनिवृत्तेः* क्षीरविनाशस्यानुमापकं क्षीरावयवानां संयो-
गान्तरं पूर्वसंयोगविनाशं विना न संभवति तद्विनाशे च क्षीरविनाशो ऽव-
श्यम्भावी असमवायिकारणविनाशे सति कार्यस्थित्यसंभवादिति द्वितीयसू-
चार्यैः † ॥

एतेन मातरिश्वा व्याख्यातः ॥ ८ ॥

३११ ।

प्रधानेनाऽप्रधानबाधमुक्त्वेति । यथा स्वर्गकामवाक्येन प्रधानेन
को हि तद्वेद यद्यमुष्मिन् लोके ऽस्ति वा न वेत्यप्रधानस्य फलसंदेहवा-
क्यस्य बाधस्तथेति भावः ‡ ॥

असंभवस्तु सतो ऽनुपपत्तेः ॥ ९ ॥

३१२ ।

यथा ऽग्नेः क्षुद्रा विस्फुलिङ्गा व्युत्पन्नानि न चास्य कश्चिद्
जनिता न चाधिप इति श्रुत्योर्वैरोधाद्गामाप्यमिति पूर्वपक्षे प्राप्ते सिद्धा-
न्त्येकदेशिमतरूपतद्वाधवर्तकपूर्वपक्षान्तरप्रदर्शकं भाष्यं शङ्कोतरत्वेनावतार-
यतीत्याह भास्करोक्तं । सन्नाशं हि ब्रह्मेत्यादिभाष्यस्य सत्सामान्यं
ब्रह्मेत्याद्यते चेत्स सामान्यान्तरादुत्पद्यते सद्विशेषादसतो वेति विक-
ल्पचयनिरासार्थत्वं प्रतीयते टीकायां त्वेतदुक्तं भवतीति तत्तात्पर्यं-
वर्णनमुपक्रम्यान्यदेवाच्यते कथमनयोर्व्याख्यानव्याख्येयभाव इत्याशङ्क्य
यथाश्रुतभाष्यव्याख्यानाथो न भवति टीकाग्रन्थः किं तु भाष्याशय-
स्यगुह्यन्तरविवरणपर इति द्योतयन्नवतारयति अपि च विवर्तता
हीति । ब्रह्म कार्यमिति हि वदन् प्रपृष्य इति । यद्यपि कार्यत्वं
विवर्तत्वं चेत्सद्रूपस्य ब्रह्मणः कार्यत्वमेव न संभवतीत्येकमध्येन द्रूपणं वक्तुं
शक्यं तथापि प्रपञ्चारथो विकल्पः । न द्वितीय इत्याहेति । आरम्भपरि-
णामयोः परं समानसत्ताकयोरुपादानोपादेयभावः न तु विवर्तइत्याशयः ।
न तृतीय इत्याहेति । यथाश्रुतभाष्यप्रतीततृतीयविकल्पनिराकरणार्थे ॥ १०
श्व नाप्यसत इति भाष्यग्रन्थः स्वविकल्पिततृतीयपक्षनिराकरणार्थत्वेना-

* निवृत्तेरिति = पु० पा० ।

† अत्र प्रथमं विषयधिकरणं पूर्णम् ।

‡ अत्र द्वितीयं मातरिश्वद्याख्यानाधिकरणं पूर्णम् । § इति नास्ति १ पु० ।

३१२ । २० व्यावृत्त्या टीकाकारैर्योजित इति भावः । अत्र तु विकारस्य सतो ब्रह्मण इति । यत्कारणं तत्कार्यमिति नियमेन ब्रह्मणः कारणाभ्युपगमे तदपि कारणं तेनैव नियमेन कार्यं स्यात् कार्ये च विघर्तंरूपमित्युक्तम् । ततश्च ब्रह्मणः कारणसद्भावोक्तिः समारोपिते क्व चितस्य समारोप इत्यर्थपर्यवसिता भवेत् समारोपिते समारोपश्च क्व चिदपि न प्रमित इत्यप्रामाणिकमित्यर्थः । नन्वसति समारोपो न संभवतीति माध्यमिकमतनिषेधे समर्थितं न तु समारोपिते समारोपो न संभवतीत्यत आह माध्यमिकेति । तत्र हि यथा युक्तिकेयमित्यन्यतत्त्वमनधिगम्य प्रत्यक्षावगतं रजतं न निषिध्यते एवं प्रत्यक्षादिप्रमितः प्रपञ्चे ऽन्यदधिगानतत्त्वमनधिगम्य निषेद्धं न शक्यते अधिगानत्वावगमकवाधकप्रमाणानुदये प्रत्यक्षादीनां प्रामाण्याऽविघातेन तैरेव स्वविषयनिषेधमसहमानैर्विरोधात् । अतो वाधकप्रमाणावगम्येन तात्त्विकाधिगानेन भाव्यमित्युपपादितम् । इदमुपपादनमसति समारोपस्येव समारोपिते समारोपस्यापि निषेधकं भवतीति भावः । अपरमार्थवचन इति । समारोपितवचन इत्यर्थः । अनेन च निरधिगानभ्रमपरम्परानादितेत्याहेति प्राचीनटीकाग्रन्थे ऽपि निरधिगानशब्दः समारोपिताधिगानपर इत्यर्थोद्घोष्यातम् । अध्याहारः क्लेश इति । स्वमते सतो ब्रह्मणः असंभवः उत्पत्त्यभाव उत्पत्त्यनुपपत्तेरिति सूत्रयोजना । अबावुद्धिस्थस्य कस्यापि नाध्याहारः प्रतिक्षाहानिरव्यतिरेकाऽदित्यच यदव्यतिरेकः कृत्स्नस्य जगतो ऽनूटितः तत्सदूपं ब्रह्म बुद्धिस्थम् । विद्यन्मातरिश्चनोः समर्थितोत्पत्तिरपि इह निषेध्यबुद्धिस्था सेवाऽनुपपत्तेरित्येवाऽनुपपद्यमाना प्रतियोगिनी बुद्धिस्थेति परमते तु गुणादिकं नित्यत्वं चाबुद्धिस्थम् अद्वितीय-शुनिरप्पुत्पत्तिघद् नाव्यवहितबुद्धिस्थेति तदध्याहारः । पूर्वाधिकरणार्थ एवात्राक्षिप्यतइति । पूर्वाधिकरणाद्येपसमाधानार्थत्वासङ्गति-

३१३ । ८ रेव संगतिरिति भावः । पूर्वपक्षाभासेति । आकाशस्य तावदनुत्पत्ति-
न्यायशास्त्रादिषिद्धा भूगोलकादीनामपि न कदा चिदनीदृशं जगदिति
सर्गप्रलयानभ्युपगन्तृमते प्रसिद्धा । यद्यमुत्पत्तिरहितत्वेन प्रसिद्धानामाकाशा-

* छा. सू. अ. २ पा. ३ सू. ६ ।

† पूर्वाधिकरणेवाक्षिप्यतइति प्रतीकाकारः १ पु. १ ।

दीनामुत्पत्त्यभिधानं सर्वकार्योपलक्षणार्थमिति नैकदेशोपादानवैयर्थ्यं न चेत्-
परिसंख्यानमिति स्पष्टमेव । अतो न पूर्वाधिकरणाद्येपावकाश इति भावः* ॥

तेजोतस्तथा ह्याह ॥ १० ॥

३१३ ।

अत्र पूर्वपक्षसंभावनार्थमिति सिद्धान्त्येकदेशिमत्तमिह पूर्वपक्ष-
त्वेन व्यपदिष्टम् । ततेजो ऽसृजन वायोरग्निरिति श्रुत्योर्विरोध इति पूर्वपक्षः
प्रागेव द्रष्टव्यः । तदीयपोडरयाख्येति । पोडशिपावस्य खादिरत्वमप्यु-
र्ध्वेषान्तरैभ्यो ऽधिकं यूपसादृश्यमस्तीति विशिष्य पोडशिपावग्रहणम् ।
एवं च वाजपेयाङ्गत्वेन विधीयमानस्य सप्रदशरन्नित्वस्य साक्षाद्वाजपेया-
ख्ययागक्रियान्वयाऽयोगात्तदङ्गत्वनिर्वाहार्थं वाजपेयान्वय्यरन्निसंबन्धयोग्यकि-
ञ्चिद्द्रव्यापेक्षायां यूपस्य वाजपेयान्वयित्वात् पोडशिपावस्य प्रदेयसोमर-
सधारणद्वारा वाजपेयान्वयात्संबन्धः सप्रदशरन्नित्वस्य वाजपेयाङ्गत्व-
श्रुत्या ऽर्थप्रायो गौणेन यूपशब्देनानूद्यतइत्यर्थः । न्तदङ्गगतयूपइति ।
वाजपेयाङ्गभूता ये पशवस्तद्गते तदङ्गे यूपे सप्रदशरन्नित्वं विधीयते वाज-
पेयस्येति शब्दस्तु तस्य प्रकरणप्राप्तवाजपेयसंबन्धानुवादकः । यद्यपीतिक-
र्तव्यताकाङ्क्षालक्षणप्रकरणेन तस्य वाजपेयसंबन्धो न प्राप्नोति वाजपेयाङ्ग-
गतस्य तस्य तदितिकर्तव्यताकाङ्क्षापूरकत्वाभावात्तथाप्यधिकारलक्षणप्रक-
रणात् तस्य वाजपेयेन परम्परासंबन्धः प्राप्नोतीति च वाजपेयस्येत्यनेना-
नूद्यतइति भावः । वास्तवाऽभेदादिति । वायौ कारणत्वेनानुगतं यद्
ब्रह्मरूपं तदभिप्रायमिदमभेदकथनं न तु विकारांशाभिप्रायम् । अथ्यस्तस्य
तस्य तात्त्विकब्रह्माभेदायोगाद्वायुभाषापन्नस्य ब्रह्मण एव तेजःकल्पनाधि-
ष्ठानत्वस्यानुपदं वक्ष्यमाणत्वाच्च । पञ्चम्यनुग्रहायेति । वायोरिति ३१४ । १ ।
पञ्चम्या वायोस्तेजसि मृदे घटइवोपादानत्व प्रतीयते तच्च वायुरूपविकार-
रानुगतस्य ब्रह्मणो ऽधिष्ठानत्वणवोपपद्यते न विकारान्तरानुगतस्य केवलस्य
वेति भावः । तद्भावापन्नेति । तत्राधिष्ठानत्वेन सत इत्यर्थः । लोके
कस्य चिच्छिष्यस्येति । अधिकश्च गुणः साधारण्ये ऽविरोधात् कांस्य-
भोजिवदमुख्येपीति पूर्वतन्त्राधिकरणे चिन्तितम् आययणे आग्नेयेन्द्राग्ना-

* अत्र तृतीयम् असम्भवाधिकरणं पूर्णम् ।

† जे. मू. अ. १२ पा.

दयो यागाः श्रुताः । तत्र द्यावापृथिव्य एककपालो ऽपि श्रुतः स च
 वैश्वदेवपर्वगतैककपालयागप्रकृतिक इति ततः प्रसूनं बर्हिः प्राप्नोति । प्रसूनं
 पुष्यितं लूनं पुनर्जातं वा । आग्नेयादीनां तु प्रसूनमप्रसूनं वेत्यनियतं बर्हिः ।
 तथाग्नेयादीनां मुख्यत्वात्तदनुरोधेनानियमे प्राप्ते सिद्धान्तः । प्रसूनबर्हिरुपादा-
 नेपि मुख्यानामप्याग्नेयादीनां न किं चिद्वैकल्यम् । अप्रसूनबर्हिरुपादाने
 त्वैककपालस्यास्ति वैकल्यम् अतस्तमनुसृत्य प्रसूनमेव बर्हिरुपादेयमिति
 अत्र सूचकृता दृष्टान्तीकृतः कांस्यभोजिन्याय इह विवृतः* ॥

आपः ॥ ११ ॥

अतिद्वैशाधिकरणमिदम् । यतस्माज्जायतइत्युपक्रम्य खं वायुर्ज्यो-
 तिराप इति श्रुत्या ब्रह्मजत्वमपां प्रतीतम् । आग्नेय इति कारकपञ्चमी-
 श्रुत्या तेजोयोनित्वं तच्छ्रुत्योर्विरोध इति पूर्वपक्षः । स इदं सर्वमसृज-
 तेत्यादिबहुश्रुत्यनुसारेण पञ्चमी क्रमार्थेति श्रुत्योर्विरोध इत्येकदेशमतम् ।
 ब्रह्मतेजसोर्वास्तथाऽमेदातेजोयोनित्वे ऽपि ब्रह्मजत्वंमविरुद्धम् । तस्मा-
 द्वापः कारकपञ्चम्या तेजोयोनय इत्यधिकरणशरीरं सर्वं पूर्ववत् । अधि-
 काशङ्कानिरासप्रकारमाह अत्रिवृत्कृतेति । अत्रिवृत्कृतयोर्प्रेजसोर्विरोध-
 याहकप्रमाणाभावादविरुद्धत्वसिद्धिः† ॥

११ । ५

पृथिव्यधिकाररूपशब्दान्तरैभ्यः ॥ १२ ॥

ता अन्नमसृजन्त अद्भ्यः पृथिवी इति श्रुत्योर्विरोधः । अपां व्रीहि-
 यथादीनां च वाचकयोरन्यतरलक्षणायां विनिगमनाविरहादिति पूर्वपक्षे
 सिद्धान्त्येकदेशमतं परमसिद्धान्तव्यावर्तनीयत्वात्पूर्वपक्ष इति टीकायां
 व्यवहृतम् । अत्र व्युत्पत्तिप्रसिद्धोर्भेदमाह योगवृत्त्येति । रूढ्येति च
 साभ्यासपृथिवीश्रुत्येति । अद्भ्यः पृथिवी पृथिव्या ओपधय इत्येक-
 स्मिन्प्रकरणे पृथिवीशब्दद्वयश्रवणं यदपां शर इति श्रुत्यन्तरे पृथिवीशब्द-
 श्रवणं चाभ्यासोक्त्या संगृहीतं वर्षनिमित्तबहुभावापत्तिलिङ्गान्यथोपपत्तिप्रदर्श-
 कम् । अन्यथाप्युपपत्तेरित्येतद् व्याचष्टे अन्यथा पार्थिवव्रीहादिपरत्वे-
 नाप्युपपत्तेरिति । व्रीह्यादीनां पार्थिवत्वात्तेषामद्भ्यो जननेात्त्या पृथिव्या

* अत्र अत्रुये तेजोधिकरणं पूर्णम् ।

† अत्र पञ्चमम् अत्रधिकरणं पूर्णम् ।

अधिकरणम् । पृथिव्यधिकाराधिकरणम् । तदभिध्यानाधिकरणम् । ४६३
 यथाद्भ्यो जननमुक्तं भवतीत्यर्थः । अन्यथा पृथिवीपरत्येनाप्युपपत्तेरिति
 पाठे ऽप्येषार्थे पर्यवसानम्* ॥

तदभिध्यानादेव तु तल्लिङ्गात्सः ॥ १३ ॥

३१५

ईक्षत्याद्यधिकरणैरिति । ईक्षत्याधिकरणे श्रुतत्याच्चेति सूत्रे स
 करणाधिपाधिप इति श्रुतिमुदाहृत्य परमेश्वरस्य जगत्कारणत्वं प्रसाधि-
 तम् आनन्दमयाधिकरणे च तद्वेतुव्यपदेशाच्चेति सूत्रे इदं सर्वमवृजत
 यदिदं किं चेति श्रुतिमुदाहृत्य तत्र जगत्कर्तृत्वलिङ्गसमन्वयो दर्शितः
 बालाक्यधिकरणे॥ च यो वै बालाकिः एतेषां पुरुषाणां कर्ता यस्य चेत-
 त्कर्म स वै वेदितव्य इति श्रुतिमुदाहृत्य तत्र तत्समन्वयो दर्शितः । कर्तृत्वं
 च सकलकारकान्तरप्रयोक्तृत्यम् । तेन परमेश्वरानधिष्ठितानां भूतानां स्रष्टृत्व-
 निषेधो लब्धः साक्षाच्च सांख्य्याधिकरणेण प्रधानस्य चेतनाधिष्ठानाभावे जग-
 द्रचयितृत्वा**संभवे मृदादिदृष्टान्तेन समर्थितः । स न्याये भूतेष्वपि तुल्यः ।
 यद्यपि तस्य न्यायस्य पाशुपतादाधिकरणो††क्तप्रतिन्यायैः पराहत्या स्वात-
 न्त्येण नाथैसाधनक्षमता तथापि श्रुतिमनुयाह्य प्रमाणो‡‡ प्रविष्टस्य तस्य
 घनप्रविष्टसंहन्यायेन बलवत्त्वात्सास्त्येव शरणम्§§ । एवमीक्षत्यादाधिकर-
 णैर्गतार्थः॥॥ ।

इत्याशङ्कामपनयन्निति । इत्यमाशङ्कामपनयनं यथात्मन आकाश ॥ १००
 इत्यवात्मनः स्वातन्त्र्यमेवमाकाशाद्वायुरित्यादिष्वप्याकाशादीनां स्वातन्त्र्य-
 मुनेश्वरपारतन्त्र्यमिति यदिह विचार्यते नेदमन्यत्र विचारितं किं तु
 स्वातन्त्र्यपूर्वपक्षे यदीक्षत्यादाधिकरणेषु भूतानां, अक्ष्याधिष्ठितानामेव कार-
 णत्वं स्थितं यच्चान्तर्याम्यधिकरणेण साक्षाद् ब्रह्मणः सर्वनियन्तृत्वं
 स्थितं यच्च तेजोत*† इत्यधिकरणे तत्तद्भूतात्मना ऽवस्थितस्य ब्रह्मण

* अत्र षष्ठं पृथिव्यधिकाराधिकरणं पूर्णम् ।

† व्याससू. अ. ३ पा. २ सू. ३६ ।

‡ सकारणं कारणेत्यादिः पाठः = पु. ।

§ व्याससू. अ. १ पा. १ सू. १४ ।

॥ व्याससू. अ. १ पा. ४ सू. १६ ।

¶ व्याससू. अ. १ पा. ४ सू. १ ।

** रज्जपितृत्वैति १ पु. पा. ।

†† व्याससू. अ. २ पा. २ सू. ३० ।

‡‡ प्रमाणं शरणमिति १ पु. पा. ।

§§ शरणमिति नास्ति १ पु.

॥॥ अधिकरणैर्गतार्थेति २ पु. पा. ।

¶ व्याससू. अ. १ पा. ३ सू. १८ ।

*† व्याससू. अ. २ पा. ३ सू. १० ।

१५ । २१ यथात्तरोत्तरकार्योपादानत्वं स्थितं तस्य सर्वस्याप्यनेनाक्षेपो भवतीति विशेषः । पूर्वपक्षमाहेति । आकाशाद्वायुरित्यादिश्रुतेर्ग्रह आकाशे तिष्ठन्नि-
त्यादिश्रुतेश्चाकाशादिस्वातन्त्र्यपारतन्त्र्यविषयतया विरोधेनाप्रामाण्यमिति
पादसंगतपूर्वपक्षे* प्राप्ते सत्येकदेशिमतरूपं पूर्वपक्षमाहेत्यर्थः । आका-
शादिशब्दैरिति । यथा आत्मन आकाश इति स्वतन्त्रे ह्यात्मनि पञ्च-
म्यर्थान्वयो दृश्यते तथा ऽऽकाशादित्यादिपञ्चम्यन्तोक्तानामपि तत्प्रायपा-
ठेन स्वातन्त्र्यमवगम्यते । न चाऽचेतनानां स्वातन्त्र्यासंभवः । तत्तदभि-
मानिदेवतार्थपरिग्रहात् । यमाकाशो न वेदेत्यादिश्रुतिष्वकाशादिशब्दानां
देवतापरत्वस्य दृष्टत्वात् । तत्तेज ऐतत्वेत्यादिच्छान्दोग्यश्रुतावीक्षणलिङ्गेन
तेजःशब्दस्याप्यभिमानिदेवतापरत्वस्य वक्तव्यत्वेनापि तथात्वौचित्या-
च्चेति भावः ।

यथा ऽऽकाशाद्यात्मनेति । समुच्चयोपमेयं बाह्यादिषु ब्रह्मस्व-
रूपेण नोपादानम् आकाशादित्यादिपञ्चम्यन्तपदेस्तदभिमानिदेवताप-
दानामधिष्ठातृरूपनिमित्तत्वस्य प्रतिपाद्यतया तैराकाशाद्यनुगतस्य ब्रह्मण
उपादानत्वाऽप्रतिपादनात् किं तु स्वविकारजडाकाशादिभूतरूपेण । नापि
स्वरूपेणाधिष्ठातृ तत्तदभिमानिदेवतानामधिष्ठातृत्वावगमात् । ऐश्वर्यघतीनां
च तासां स्वातन्त्र्योपपत्तेः । किं तु तत्तदभिमानिदेवतात्मनेत्यर्थः । एवं च
सो ऽकामयतेत्यादिश्रुतौ ब्रह्मणो यत् सर्वत्र कार्यं कर्तृत्वमुपादानत्वं च
श्रुतं यच्चान्तर्गमिब्राह्मणे तस्याकाशादिष्वपि नियन्तृत्वं श्रुतं तद्विरोधमा-
शङ्क्य परिहरति ननु सो ऽकामयतेत्यादिना । मूलकारणस्य च
ब्रह्मण इति । अत्र मूलकारणत्वविशेषेण ब्रह्मणः सर्वोपादानत्वमपि मूल-
कारणत्वात्पारम्पर्येणेति दर्शितम् । अभिमानिदेवताद्वारेणेति । आका-
शमन्तरो यमयतीत्यादिवाक्यमाकाशाधिष्ठातृदेवतात्मभावेन व्यग्रहितस्य
ब्रह्मण आकाशादिनियन्तृत्वपरम् । यमाकाशो न वेदेत्यादिकं कर्तृकर्म-
३१६ । १२ भावविरोधेन स्वस्य स्ववेद्यत्वाभाषपरमिति भावः । आकाशादिशब्दै-
रिति । आकाशादिशब्दानां चेतने तदभिमानिदेवतायां च प्रयोगसद्भावे
ऽपि नोभयत्रापि शक्तिः । प्रसिद्धिप्राप्त्यनुसारेण तेषामचेतने शक्तिः देव-

तायां लक्षणेत्पुपपतावुभयश्च शक्तिशक्त्यनाऽयोगात् । एवं मनुष्यादिशब्दानामपि मनुष्यत्वादिजातिमत्सु देहेषु शक्तिः तदधिष्ठातृजीवेषु लक्षणा । न चाकाशाद्वायुरित्यादिष्वकाशादिशब्दानां लक्षणायां कारणमस्तीत्यर्थः । तत्र रूढतरस्वादिति । अपादाने पञ्चम्याहृत्य विहिता प्रसिद्धतरा हेतौ तु चापकान्वेषणेन कथं चित्समर्थनीया न प्रसिद्धेत्यर्थः ।

भूतात्मतामापन्नस्योपादानत्वमुक्तमिति भ्रममपनुदतीति । ३१६
आकाशादिविकाररूपेण तत्तद्विकारावच्छिन्नरूपेण वा ब्रह्मण उपादानत्वमुक्तमिति भ्रान्तिं निराकरोतीत्यर्थः । न विकारात्मना विकारावच्छिन्नेन वा परस्परव्यावृत्तेन रूपेणोपादानत्वं विवक्षितम् । तस्योभयस्यापि कल्पितत्वेन व्यापहारिकाध्यासाधिष्ठानत्वायोगात्सृष्टिनिर्हणस्याध्यारोपापवादन्यायेन निर्विशेषब्रह्मसिद्धयर्थाया असकृदावेदितत्वेनापोपादानोपादेयभावस्याधिष्ठानाध्यस्तभावरूपस्यैव वक्तव्यत्वात् ।

अधिष्ठानं विवर्तानामाश्रयो ब्रह्म शक्तिवत् ।

जीवाविद्यादिकानां स्यादिति सर्वमनाकुलम् ॥

इत्याचार्यैः प्रागुक्त्या रीत्या सकलचेतनाचेतनप्रपञ्चविवर्ताधिष्ठानं सर्वविकारानुगतं यन्निर्विशेषं तेन रूपेणाकाशविकारानुगतेन सता वायुपादानत्वमित्याद्युक्तमिति समाधानार्थः । नन्वेवं सति आकाशादिपदानामाकाशाद्यनुगते ब्रह्मणि लक्षणा स्याद् लक्षणा धानुपदमेव निषिद्धा आत्मन आकाश इत्यादिषु प्रथमान्तानामाकाशादिपदानां विकारपरत्वस्य दृष्टत्वात्पञ्चम्यन्तानामपि मुख्यवृत्त्या तत्परत्वमेव च युक्तमिति चेत् । उच्यते । ब्रह्मण उपादानत्वोक्तिरियमार्थिकार्थविषया । आकाशाद्वायुरित्यादिशब्दार्थेस्तु आकाशवाख्यादीनामेव मृद्घटन्यायेनोपादानोपादेयभावस्तस्मिन् कथिते तदाकाशादिविकारानुगतं ब्रह्म वाख्याद्यधिष्ठानमित्यर्थोत्सिध्यति । अन्यथा सच्च त्यन्नाभवदित्यादिश्रुत्युक्तस्य ब्रह्मणः सर्वप्रपञ्चाध्यासाधिष्ठानत्वस्यानिर्वाहात् । इदमाकाशादित्यादिपदानां मुख्यवृत्त्या विकारमात्रपरत्वं तत्तद्विकारानुगतस्य ब्रह्मणो ऽधिष्ठानत्वस्यार्थिकत्वं च विपरणाचार्यैर्न्यायनिर्णये यथितम् । तत्रेदमधिकरणमित्थं दर्शयितम् । आकाशादीनामुत्तरोत्तरभूतोपादानत्वं पञ्चम्यन्तपदेर्घटघगतं तत्तावदन्याऽनपेक्षं प्रतीयते तावतैव वायोऽपादानाकाङ्क्षापूरणात् ।

घ्रीहयो निरपेक्षा हि ज्ञायन्ते यागसाधनाः ।

यवाश्चैवमतस्तेषां मिश्रत्वं नावकल्पते ॥

इति न्यायाद् ब्रह्मणो ऽप्यन्यानपेक्षं सर्वोपादानत्वमाकाशादेव समुत्प-
द्यतइति साधधारणश्रुत्या ऽवगतं तत्रान्यतरोपादाने ऽन्यतरपदार्थबाधप्रस-
ङ्गात् श्रुतपदार्थबाधकल्पनाद्वरं धर्मबाधकल्पनमिति विद्यदधिकरणोक्तन्यायेन
नैरपेक्ष्यधर्मं बाधित्वा समुच्चयो ग्राह्यः । अतः पूर्वपूर्वभूताकारापन्नं ब्रह्मोतरोत-
रभूतोपादानमिति । यद्यप्याचार्याणामप्ययमर्थो ऽभिमतस्तथापि विद्यदधिकर-
णेन गतार्थमालोच्य टीकानुसारेणाधिकरणशरीरं प्रकारान्तरेण दर्शितं विद्यद-
धिकरणन्यायसिद्धस्त्वयमुपादानसमुच्चयस्तेजोत इत्यधिकरणग्रथ सिद्धव-
त्कृत्य व्यग्रहृतः । अस्माभिस्तु चतुर्मतसारसंग्रहे टीकोक्तं न्यायनिर्णयोक्तं
चार्थं संयोज्याधिकरणशरीरं दर्शितम् ।

तत्तदूताकारापन्नं सदितरजनकमिति कथं श्रुतिद्वयवैशसाद्
व्योमादीनां पञ्चम्या हि श्वसनमुखजनिषु विदिता स्फुटं निरपेक्षता ।

तेषां स्वातन्त्र्यं चादुष्टं सत एव बहुभवनदृशः श्रुतावुपवर्णना-
दाकाशादेवेत्यप्यन्या श्रुतिरिह समधिगमयते सती निरपेक्षताम् ॥

बाधं नाहन्त्येते सर्वे द्विविधवचनसमधिगता यतः खलु धर्मिणः
सन्त्याकाशाश्वेहासते न हि किमपि विनिगमकं तदन्यतरोज्जितौ ।

तस्माद्वाध्या तद्धर्मत्वाद्विद्यदधिकृतिकथितनयादियं निरपेक्षता

भूतानां तत्स्वातन्त्र्यं च स्थितवति यमयितरि परे न किञ्चन युज्यते ॥

भुजङ्गविजृम्भितं नामेदं घृतम् । अत्र पूर्वपक्षश्लोके यदाकाशा-
दीनां स्वातन्त्र्यं तच्छान्दोग्यश्रुतिमवलम्ब्य निबद्धं तत्र तैत्तिरीयोक्तविद्यत्प-
घनोपसंहारे तयोरपि तेजोजलयोरिच बहुभवनधीक्षणायुक्तवाक्यद्वयकल्पनात् ।
तैत्तिरीयश्रुतिस्तु भूतानां न्यायनिर्णयोक्तनिरपेक्षोपादानत्वप्रतीतिनिर्वाहार्थ-
तया निवेशितेत्याचार्योक्तपूर्वपक्षप्रकाराद्वेदः* ॥

३१६ । २०

विपर्ययेण तु क्रमो ऽत उपपद्यते च ॥ १४ ॥

किं दृष्टो ऽप्ययक्रम इत्यादिसिद्धान्तकोटिप्रदर्शकं वाक्यं योजय-
न्नवतारयति घटादीनामिति । घटादीनां यो विपरीतो ऽप्ययक्रमो

* अत्र एतन्म तदभिधानाधिकरणं प्रथमम् ।

दृष्टः स भूतानामस्तु किमित्याहेत्यर्थः । अप्ययस्य क्रमापेक्षामित्यादिसि-
द्धान्तपन्थं तात्पर्यकथनपूर्वक्रमवतारयति सन्निधाने ऽपीति । दृष्टानुमा-
नोपनीतेत्येतद् दृष्टपदस्यानुमानोपनीतपदस्य च कर्मधारयमाश्रित्य व्याचष्टे
घटादौ दृष्टेनेति । ननु श्रुतिसन्निहितादपि लौकिकक्रमः सन्निहिततर इत्य-
युक्तं तथा सत्यश्वदाननिमितायां घ्राणघतुष्कपालेष्टौ श्रुतिसन्निहितं पैण्ड-
रीके ऽश्वदानं न निमित्तं किं तु सुहृदादिभ्यः क्रियमाणं लौकिकमश्वदानं
निमित्तमिति स्यात् । किं च लोकादरथे लोके दग्ध*घटादिषु समकालः कार्य-
कारणयोरप्ययो दृष्ट इत्यक्रम एवात्र किं न स्यात् । यद्युच्येत श्रुतेो भूतानामु-
त्पत्तिः क्रमवती दृष्टेति तेषामप्ययेनापि क्रमवता भाव्यमिति । तर्हि क्रमाका-
ङ्क्षेत्यापकत्वेन श्रुतावुत्पत्तिक्रमदर्शनेन प्राथमिकमिति श्रौतक्रम एव लौकिकक्र-
माद् बुद्धिस्यसन्निधानेन सन्निहिततर इत्यस्वरसाद्देत्वन्तरोक्तिरित्यवतार-
यति दृष्टेन क्रमेणेति । भूतानामप्ययक्रमस्तु भूतशुद्धिप्रकारेण द्रष्टव्यः । स
यथा गन्धादिपञ्चगुणसंघातरूपा पृथिवी प्रथमं गन्धापचयेन रसादिचतुर्गुणस-
ङ्घातात्मकजलरूपतामापद्यते ततो जलं रसाप्ययेन तेजोरूपतां तेजो रूपा-
प्ययेन वायुरूपतां वायुः स्वर्गाप्ययेनाकाशरूपतां ततः शब्दतन्मात्राप्यय
एवाकाशाप्ययः । एवं रसादिचतुर्गुणसङ्घातरूपं जलतत्त्वं प्रथमं रसाप्ययेन
तेजोरूपतामापद्यतइत्यादि द्रष्टव्यम् । गुणसङ्घातातिरिक्ततदाश्रयद्रव्याभ्युपगमे
च पञ्चगुणा पृथिवी चतुर्गुणजलरूपतामापद्यतइत्यादिक्रमो ऽनुसंधेयः†॥

अन्तरा विज्ञानमनसी क्रमेण तल्लिङ्गादिति

३१७

चेन्नाविशेषात् ॥ १५ ॥

भूतोत्पत्तिलयशिलनं हीति । यद्यपि तच्छीलनेन पूर्वप्रलयपुनः-
सर्गमध्यवर्तिक्रादाचित्कमेवेति निष्प्रपञ्चत्व लभ्यते न त्वध्यस्तवियदादिप्रप-
ञ्चमिथ्यात्वपरिशीलनेनेव सार्वदिकं निष्प्रपञ्चत्वं तथापि स्थूललक्ष्याभ्यासन्या-
यात् तत्र क्रमेणोपयुज्यते इति भावः । कथं बुद्धीन्द्रियाणामुत्पत्तिचिन्तेति
करणव्युत्पत्त्याश्रयणोपि मनः सर्वेन्द्रियाणि चेति श्रुतेो सर्वशब्दगृहीतानां
कमेन्द्रियाणां न समग्र इति शङ्का नजहल्लक्षणया तेषामपि संप्रह इति
समाधानार्थः ।

श्रुतिविरोधपरिहारेणेति । आत्मन आकाश इत्यादियुतेरेत-
स्माज्जायतइत्यादिश्रुतेश्च भूतेन्द्रियोत्पत्तिक्रमविषये विरोध इति पूर्वपक्षः ।
आथर्वणपाठक्रमादिन्द्रियाणां प्रथममुत्पत्तिः छान्दोग्ये तेजसः प्रथमं श्रवणे
ऽपि तैत्तिरीयकाम्नातवियत्यवनेपसंहारेण तेजःप्राघम्यस्यैव तैत्तिरीयके वियतः
प्रथमं श्रवणे ऽपि आथर्वणाम्नातमनइन्द्रियोपसंहारेण वियत्प्राथम्यस्यापि
बाधोपपत्तेः । न च मनइन्द्रियाणां भौतिकत्वेन श्रुतभूतोत्पत्त्यनन्तरभावि-
त्वस्य वक्तव्यतया पाठक्रमादर्थक्रमो बलीयानिति तेषां भूतानन्तरं निवेशो
युक्त इति वाच्यम् । तेषामाहङ्कारिकत्वेन भौतिकत्वासिद्धेः । न च यः प्राणः
स वायुरिति प्राणभौतिकत्वश्रवणात्तस्य भूतानन्तरं निवेशः कार्यस्तत्प्रायपा-
ठान्मनइन्द्रियाणामपि भूतानन्तरं निवेशः स्यादिति वाच्यम् । प्राणस्या-
र्थतः पाठक्रमबाधेन पश्चान्निवेशे ऽपि मनस इन्द्रियाणां च प्रायपाठरूपेण
स्थानप्रमाणेन पाठक्रमबाधनायोगादित्येकदेशिमतम् ।

३१८ । ८ मनसो ऽन्नमयत्वेन निर्देश इति । चिद्वृत्करणरूपविकारकथनपरे
वाक्ये अन्नमयत्वनिर्देशो मयटे । विकारार्थत्वे लिङ्गमित्यर्थः । नन्वापोमयः
प्राण इत्यथ मयटे नास्ति विकारार्थत्वम् । अथाऽपां वायुरूपप्राणे कारणत्वं
न सम्भवतीति तत्यागः तर्हि प्राक्सिद्धे मनसि प्रत्यहमश्यमानस्यान्नस्य
कारणत्वं न सम्भवतीत्यचाप्यसम्भवस्तुल्यः कथं च मनसो ऽन्नविकारत्व-
श्रवणमात्रेण सर्वेषामिन्द्रियाणां भौतिकत्वसिद्धिः । उच्यते । वायुरूपः प्राणो
ऽपां मुख्यो विकारो न भवतीत्याप्यायनमात्रेणाऽमुख्यं विकारत्वं मयडर्थं
आश्रीयते न वा ऽन्नमयमित्यथ तस्य मुख्यार्थपरित्यागे कारणमस्ति ।
प्राक्सिद्धे ऽपि मनस्यपचितरूपपावच्छिन्ने कारणत्वोपपत्तेः । दृश्यते हि
प्राक्सिद्धे ऽपि तडगे वृष्टिजलस्योपचितरूपपावच्छिन्ने कारणत्वम् । एवं
तेजोमयी वागित्येषापि मयटे । मुख्यविकारार्थत्वं द्रष्टव्यम् । एवं वाङ्मनस-
योभौतिकत्वकथनं स्थालीपुलाकन्यायेनोपलक्षणमित्यन्येषामपीन्द्रियाणां सां-
ख्यकल्पिताहंकारप्रकृतिकत्वासंभवाद् भौतिकत्वसिद्धिः* ॥

३१८ । १३

चराचरव्यपाश्रयस्तु स्यात्तद्भाषदेशो भाक्त-
स्तद्भावभावित्वात् ॥ १६ ॥

प्रासङ्गिकीं संगतिमाह एवं तावत्तत्पदवाच्येति । पूर्वोत्तराधिकरणयोः संगतिमाह यदीन्द्रियोत्पत्तिरिति । तन्मृतो देवदत्त इति पाठमाश्रित्य तद्धिति तस्मद्वित्यर्थेति व्याख्यानं तस्मान्मृत इति पाठस्तु स्पष्टार्थः । देहेन सहेति । जीवनित्यत्वश्रुतीनां जीवजननमरणनिमित्तजातकर्मश्राद्धादिविधीनां च विरोधेन पूर्वपक्षे जातकर्मादिविध्यन्यथानुपपत्त्या जीवस्य जनिरङ्गीकार्यम् । न च तत्र देहजननिमित्तं मृतजातदेहेऽपि जातकर्मादिप्रसङ्गात् । तस्माज्जीवनित्यत्वश्रुतयो भाक्तत्वेन व्याख्येया इत्येकदेशिमंतम् । तत्र श्राद्धादिविधेरन्ययोपपादयितुमशक्यत्वाज् जीवनित्यत्वमवश्यमङ्गीकार्यम् । जातकर्मादिविधीनां जीवसंयुक्तदेहजन्म निमित्तं भविष्यतीत्येवं सिद्धान्तयतीत्यर्थः । भक्तिश्च शरीरस्योत्पादविनाशो ततस्तत्संयोग इति टीकायन्यं भक्तिश्च तत्संयोग इति व्यवहितान्वयेन शरीरस्योत्पादविनाशो स्त इति वाक्यभेदेन च योजयति भक्तिरित्यादिना । भक्तिश्च शरीरस्योत्पादविनाशवतः संयोग इति पाठे त्वेकमेव वाक्यम्* ॥

नात्माऽश्रुतेर्नित्यत्वाच्च ताभ्यः ॥ १७ ॥

३१६ ।

कल्पाद्यन्तयोरुत्पत्तिविनाशवानिति । कल्पादौ परमेश्वरसं-
कल्पमात्रभवा अयोनिजा जीवा जन्मप्रभृत्येव कर्मानुष्ठानशक्ता इति तत्तद्-
त्यन्तनन्तरकालानुष्ठितसाध्वसाधुकर्मपरम्परधीना तेषां भोगवैचित्री न पूर्व-
कल्पानुष्ठितकर्माधीनेति भावः । न शुद्धस्येति । शुद्धस्येव स्वरूपेण प्रवि-
लये मुक्तिभाक्त्वमपि न स्यादिति भावः ।

अविभागस्येति च्छेद इति । विभागमङ्गीकृत्य सर्वविज्ञानप्रति-
ज्ञानिर्वाहायै कार्यत्वाङ्गीकारे च कल्पादावुत्पन्नानां भोगे वैचिच्यं न स्यात् ।
प्राथमिकसाध्वसाधुकर्मकरणस्य तद्वैचिच्यहेतुत्वे च तत्करणस्य पूर्वकल्पानु-
ष्ठितकर्मापेक्षत्वाभावे तैस्तेर्जावैः प्रथमं साधून्यसाधूनि च कर्माणि कारयि-
तुमोश्वरस्य वैपम्यनेष्टृण्ये प्रसज्येयातां प्राथमिककर्माचरणोपूदास्ते परमेश्वर-
स्तदनुसारेणोत्तरोत्तरकर्माण्यव कारयतीत्येवं तस्य सर्वकर्मकारयितृत्ववच-
नानां द्वितीयादिकर्मविषयतया संकोचकल्पनेऽप्ययमसाधु कर्म कारिष्य-
तीति जानतः परमेश्वरस्य कूपे बालकः पतिष्यतीति जानतस्तत्परिह-

रणाऽशक्तस्यैवादासीन्यकृतस्तदुभयप्रसङ्गे ऽशक्यनिराकरणः । तस्मादनादि
कर्मपरम्पराश्रयणाज्जीवानामनादित्वस्य सर्वविज्ञानप्रतिज्ञानस्य चोपपादना-
र्थमविभाग एवाभ्युपेय इति भावः* ॥

१९ । १४

ज्ञो ऽत एव ॥ १८ ॥

एवं ज्ञानयोग्यत्वस्येति । ब्रह्माभेदविरोधिष्वनित्यत्वास्वप्नश-
त्वाणुत्वस्वाभाविककर्तृत्वेपु निरस्तेषु ज्ञाततदभेदयोग्यताकस्येत्यर्थः । यद्यपि
कर्ता शास्त्रार्थवत्त्वादिदित्यधिकरणेनोपपादनीयं जीवगतं कर्तृत्वमध्यस्तमि-
त्येतदेवाभेदयोग्यताज्ञानोपयोगि न तु परात्तु तच्छ्रुतेरित्यधिकरणे व्युत्पा-
दयिष्यमाणं जीवेश्वरयोः प्रवर्त्यप्रवर्तकत्वमपि । तत्तु भेदसापेक्षं सद्भेदयोग्य-
ताविरोधित्वशङ्कास्कन्दितं काल्पनिकभेदेन कथं चिदुपपादनीयं तथापि तद्वि-
षयश्रुतिकलहो ऽपि क्व चिद्वारणीय इति प्रसङ्गादप्येव पादे तद्वारणं कृतम् ।
अतो मूलाधिकरणसङ्गत्येव प्रासङ्गिकाधिकरणमप्यत्र सङ्गतमिति भावः† ॥

३२० । ९

उत्क्रान्तिगत्यागतीनाम् ॥ १९ ॥

अचलतो ऽपीत । यद्यप्यवयव्युत्पत्तो उत्क्रमणमूर्ध्वदेश क्रमण-
रूपं चलत एव भवति तथापि जीववैभववादिने जीवस्य तदसमवायुत्क्र-
मणशब्दस्य देहाभिमाननिवृत्तिमात्रं मरणमिति तत्र कृडिं मन्यन्ते तदाश-
यानुरोधेनाचलतेऽपि तत्संभव इत्युक्तम् । सापादाना च सतीति । उत्क्रा-
न्तिर्देहादपष्ट्प्रिरूपं साक्षादणुत्वसाधनमित्यत्र गत्यागतिश्रवणमिव विश्ले-
षावधिरूपापादानश्रवणमपि हेतुस्तत्समुच्चयार्थ इत्यर्थः । उत्क्रान्तिरपीत्यपि-
शब्दस्य भिन्नक्रमत्वां विनेत्क्रान्त्यन्वयोपि घटते गत्यागतिवदुत्क्रान्तिरपि
गत्यागतिशिरस्कत्वात्सापादानत्वाच्च देहादपष्ट्प्रिरूपं सत्यणुत्वसाधनमि-
ति न केवलमुपादानश्रुतेरित्यादिटीकापन्थं योजयन्नेव तस्य तात्पर्यमाह
चक्षुष इति । केवलमुत्क्रान्तिरणुत्वसाधनमित्येतदुपादानश्रुतेरेव न भवति
किं तु हृदयादीनां गन्तव्यत्वश्रुतेरपि । यद्यपि हृदयगमनं ततो जागरिते
पुनः चक्षुरादिस्थानगमनं च साक्षादणुत्वसाधनं तथापि तथाभूतयोरेव पूर्वो-
दाहृतगत्यागत्योत्क्रान्तेर्देहादपष्ट्प्रिरूपत्वगमकतया तस्या अणुत्वसाधन-

* अत्र एकादशम आत्माधिकरणं पूर्णम् । † व्याससू. अ. २ पा ३ सू. ३३ ।

‡ व्याससू. अ. २ पा. ३ सू. ४१ ।

§ अत्र द्वादश ज्ञाधिकरणं पूर्णम् ।

॥ कर्ध्वदेशात्क्रमणेति २'पु पा. ।

तासिद्धाविधानयोरपि तत्सिद्धावुपयोगो युज्यतइति तात्पर्यम् । सुषुप्तः
 पुनरिति । सुषुप्रशब्दस्योत्तरवाक्ये ऽन्वयः न तु व्याप्नोति सुषुप्र इति पूर्व-
 वाक्ये । स यत्र तास्तेजोमात्रा इत्यादिवाक्यं सुषुप्तेष्वप्यं शुक्रमादाय पुनरिति
 स्थानं हिरण्यमयः पुरुष एकहंस इति मन्त्रः सुषुप्रविषय इति भेदात् ।
 अत्र मात्रेत्यध्याहार इति । आरागमिति प्रथमान्ते आरागमिति मावे-
 त्यशाब्ध्याहार इत्यर्थः । उक्तमार्गेणेति । त्वगिन्द्रियोदाहरणेनेत्यर्थः ।
 तथा सति त्वगजीवसंयोगस्यापीति । महदल्पयोः संयोगो ऽल्पानुरो ३२ ।
 धीति सिद्धान्तिनेवायोर्जीवस्य सकलशरीरव्यापिनीं वेदानां समर्थयमानेन पूर्व-
 पक्षिणा वक्तुं न शक्यमिति भावः । ननु जीवमनःसंयोगस्य मनेऽनुरो-
 धित्वे ऽपि मनःसंयुक्तायास्त्वचः सर्वशरीरव्यापित्वात्सर्वाङ्गीणशैत्योपलब्धि-
 रित्ययुक्तं ज्ञेयम् । संयोगवन् मनेनुरोधित्वादित्याशङ्कते ननु त्वङ्मनः-
 संबन्धो ऽपीति । दण्डवदिति । यद्येकदेशे गृहीते दण्डः* पुरुषेणाधि-
 ष्ठीयते तथेत्यर्थः । ननु जं वमनःसंयोगो ज्ञानासमवायिकारणं तस्य प्रादेशि-
 कत्वे कथं ज्ञानं व्यापीति शङ्कावारणार्थमसमवायिकारणस्य प्रादेशिकत्वे ऽपि
 कार्यमप्रादेशिकं तन्तुसंयोगस्य तन्त्वेकदेशस्यत्वे ऽपि पटस्य तन्तुव्यापित्वादि-
 ति केषु चिद्वन्धेऽधिकः पाठः । यद्ययन्तःकरणमएव व्यादिटीकावाक्ये तद्व्या-
 ख्यानं च मने ऽणु तस्यात्मना संयोगश्च ज्ञानाद्यसमवायिकारणमिति नैवा-
 यिरूपत्वमाश्रित्य यदि सिद्धान्तानुसारेण पाञ्चभौतिकमनः प्रदीपप्रभावत्संक्रो-
 धिरासशीलं तत्संयोगश्च नासमवायिकारणं तदा नैवाप परिहरणीया शङ्का
 ऽस्ति । न चाणोरिति । न चाणोर्जीवस्येति पूर्ववाक्योक्तमर्थं विधृणोतीत्य-
 र्थः । नन्वत एव हीत्यादिग्रन्थो न युक्तः समीपे स्थितस्यैव गन्धवद्द्रव्यस्यैव
 शीतद्रव्यस्यापि सन्निहितदेशस्थितस्य व्यापको गुण उपलभ्यतइति वक्तुं शक्य-
 त्वादित्याशङ्काह न चात्रापि विप्रतिपत्तव्यमिति । तत्प्रापणविषय-
 मित्याहेति । प्रापणग्रहण सुषुप्तेरप्युपलक्षणं तथैवायिमभाष्यदर्शनात् ॥

कर्ता शास्त्रार्थवत्त्वात् ॥ ३३ ॥

३२३ । ४

बन्धमोक्षावस्थाविषयत्वेनेति । बन्धावस्थायामाध्यासिकं कर्तृ-
 त्वं मोक्षावस्थायां स्वाभाविकमकर्तृत्वमित्येवं विषयभेदेनेत्यर्थः । यद्यपि

जीवस्याल्पपरिमाणवत्कर्तृत्वमपि द्युद्धुपाधिकमिति वक्तुं शक्यं तथापि
शास्त्रप्रतिपन्नं कर्तृत्वं किमर्थमस्याभाधिकमङ्गीकरणीयं बुद्धेरेव तत्स्वाभा-
विको धर्मः जीवस्त्वकर्तेति विषयभेदेन विरोधपरिहारो ऽस्तु । अथ वा
जीवस्यैव संसारदशायां फलमुखकर्तृत्वं न युक्तिदशायामवस्थाभेदेन तत्प-
रिहारो ऽस्त्विति शङ्काद्वयनराकरणार्थो ऽधिकरणद्वयारम्भः । क्रियाश्रय-
त्वइति । क्रियावेशो हि विक्रियमाणस्य भवति विक्रियमाणस्य चानित्यत्वं
नियतमिति भावः । ये इत्यस्य विशेष्यमध्याहरति सांख्या इति । अनि-
त्यत्वं परिहरतीति । कर्तृत्वस्याध्यासिकत्वेन टीकायामनित्यत्वपरिहारः
कृतः । स्वयं सांख्यान् प्रति भोक्तृत्वप्रतिबन्धा परिहारान्तरमाह चित्स्वभा-
वत्वं चेदिति । कोशरूपबुद्धेरभिधानादिति । बुद्धिरूपविज्ञानमयको-
शपर्याये श्रुतस्य विज्ञानं यज्ञं तनुतइत्यस्य नात्मकर्तृत्वसाधकतेत्यर्थः ।
अन्यापेक्षायामपि स्वातन्त्र्यमुपपादनीयमिति । न त्वन्याऽनपेक्षोप-
पादनीयेति भावः । प्रकृतसङ्गते ऽर्थे भाष्यं योजयति उपलब्धाविति ।
मित्यचैतन्यस्वरूपायां विषयोपलब्धौ तावन्नेन्द्रियाद्यपेक्षा नापि तदपेक्षितज-
न्योपलब्ध्यन्तरे उपलब्ध्यरूपलब्ध्यन्तरानपेक्षत्वात् किं तु नित्योपलब्ध्यावेव
विषयोपरत्करूपायाम् । न च तावता स्वातन्त्र्यव्याघातः सर्वत्र कर्तुरूपकर-
णापेक्षादर्शनादित्यस्मिन्नर्थे भाष्यं योज्यमित्यर्थः* ॥

यथा च तन्नोभयथा ॥ ४० ॥

स आत्मा तथेति । स आत्मा तत्स्वभावस्येति शब्देनोक्त इत्य-
र्थः । ननु स्वभावोच्छेदात्स्वभाविना भावस्य नाशप्रसङ्ग इति धर्मनाशेन धर्मि-
नाशापादनमयुक्तमित्याशङ्क्य स्वभावसिद्धधर्मनाशे धर्मिनाशः स्यादित्यु-
पपादयति स्वभाविनि सतीति । परमार्थेति । परमार्थिका शक्तिर्मात्रे
ऽप्यनुवर्ततइति वादिनां मतइत्यर्थः । भाष्ये कर्तृत्वमाश्रयेति । अह-
ङ्कारपूर्वकमपि कर्तृत्वं नोपलब्धुर्मधतीति भाष्ये कर्तृत्वसामान्यस्याहङ्कारि-
कस्यात्मन्यध्यस्तत्वं निषिध्यतइति प्रतिभाति । न च तद्युक्तम् । आत्म-
न्याहङ्कारिककर्तृत्वाध्यासस्याध्यासभाष्ये समर्थितत्वादित्याशङ्क्य चैतन्यकर्तृ-
त्वस्यैवात्मन्यध्यसनीयत्वेन निषेध इत्याहेत्यर्थः । तथाविधत्वेनेति

* अत्र चतुर्थं यत्र चर्तुधिकरण पूर्णम् ।



स्याने तथाविरुद्धत्वेनेति* क्व चित्पाठः । तत्र तथा आत्मन्यध्यसनीयत्वेन निषेधः कर्मकर्तृभावस्य विरुद्धत्वादित्यर्थः । यदि बुद्धेरुपलब्धिर्भवेदिति ग्रन्थं व्याचष्टे बुद्धेः कर्त्र्या इति ॥

परान्तु तच्छ्रुतेः ॥ ४१ ॥

३२५ ।

न चेश्वर इत्यादिटीकाग्रन्थेन रागादिरहितस्येश्वरस्य साध्यसाधु-
कर्मसु प्रवर्तकत्वमेवानुपपन्नमित्युक्त्यनन्तरसमुत्थितशङ्कान्तरनिराकरणार्थं येन
धर्मोधर्मापेक्षयेत्यादिषाक्यं मध्ये शङ्कान्तरं विना तदनन्वयादिति मत्वा
शङ्कान्तरनिराकरणार्थत्वेन योजयति तत्र प्रवर्तकत्वमेव तस्यायुक्तमि-
त्यादिना । अनेन न चेश्वरः सन् कर्मपरतन्त्र इति युक्तं येन तस्य
प्रवर्तनीयधर्मोधर्मापेक्षया साध्यसाधुकर्मप्रवर्तयितृत्ववैचित्र्यमुपपद्येतेत्यस्मि-
न्नर्थे तद्वाक्यं योजितम् । विधिप्रतिषेधयोरिति । ईश्वर एव विधिप्रति-
षेधयोर्नियुज्येतेति भाष्यस्येश्वर एव विधिनिषेधशास्त्रनियोज्यः स्याद् न तु
जीवि न स्वर्गकामनादिमान् मनुष्य इत्यर्थः प्रतिभाति न तु सौम्यो युक्तः ।
न हीश्वरस्य कर्माऽनपेक्षस्य जीवप्रवृत्तिनिवृत्तिकारयितृत्वे तथा दोष आपद्यते
किं त्वीश्वरस्य स्वतन्त्रत्वे स एव विधिनिषेधस्थानाभिपिक्तः स्यादित्येव
दोष आपद्यते ऽतस्तथार्थस्फूर्तये भाष्ये स्थानइति पदमध्याहरतीत्यर्थः † ॥

अंशो नानाव्यपदेशादन्यथा चापि दाशकित-
वादित्वमधीयतएके ॥ ४३ ॥

३२६ ।

निरतिशयोपाधिसंपद्धिभूतियोगादित्यस्य सकलाविद्योपाधिसम्बन्धा-
दित्यर्थः प्रतीयते सो ऽर्थो न युक्तः जीवानामेवाविद्याश्रयत्वाद् ब्रह्मणस्तद-
नाश्रयत्वादित्याशङ्क्यान्यथा व्याचष्टे अधिष्ठानेति । अनेनाधिष्ठाने ब्रह्मणि
निरतिशयानां स्वकृतदोषरूपपातिशयानाधायिनामुपाधीनां संपद् अविद्योपा-
धिधिपयीकरणं यस्य तस्माद्विभूतियोगाद् अविद्यादोषकृतेस्वयंपरिच्छेदर-
हितपारमेश्वररूपसंपादनादिति व्याख्यानं कृतम् । इत्यमपि व्याख्यातुं
शक्यम् । उपाधिशब्देन भायोपाधिकृताः सृष्ट्यादिशक्तय उच्यन्ते ताश्च
निरतिशया न तु जीवशक्तियत्कतिपयसृज्यादियिषयत्वेन सातिशयास्तासां

* तेषां विरुद्धत्वेनेति १ पुं पा ।

† अत्र पञ्चदशं तत्त्वाधिकरणं पृथम् ।

‡ अत्र वेदार्थं परायत्ताधिकरणं पृथम् ।

संपद्वाहुल्यं सैव विभूतिरैश्वर्यं तदयोगादिति । एवं च लोके ऽप्यधिकशक्तयो राजादयो ऽल्पशक्तीनां प्रजातीनामीशतइति दर्शनात्तथैव निरतिशयशक्तिशाली परमेश्वरो निकृष्टेपाधीनामल्पशक्तीनां देवमनुष्यादिजीवानामीष्टइति वाक्यार्थः परिनिष्पन्नो भवति । निरतिशयोपाधिसंपन्नश्चेश्वरो हीनोपाधिसंपन्नान् जीवान् प्रशास्तीति भाष्यस्याप्येवमेवार्थः । अयमिह पूर्वपक्षः । सन्ति तावज्ज्ञातृज्ञेयध्यातृध्येयनियम्यनिगमकाधेयाधिकरणभावादिष्विषया भेदश्रुतयः । सन्ति चाभेदश्रुतयः । यथा ऽऽथर्वणिकानां संहितोपनिषदि ब्रह्मसूक्ते ब्रह्मदाशा ब्रह्मदासा ब्रह्मेमे कितवा उत स्त्रीपुंसौ ब्रह्मणो जातो स्त्रियो ब्रह्मेत वा पुमानिति मन्त्रः । यथा वा श्वेताश्वतरोपनिषदादिषु त्वं स्त्री त्वं पुमानित्यादयः । न चोभयविधश्रुत्यनुगहाय भेदाभेदपक्षाभ्युपगमो युक्तः । तस्य विरोधादिभिर्दुष्टत्वात् । तस्मादप्रमाणमेताः श्रुतय इति ।

अत्र टीकानुसारेण सिद्धान्त्येकदेशिमत्तम् । ईश्वर एव नास्ति । यतो जीवानां भेदाभेदचिन्ता तद्विषयश्रुतयस्तु केवलमर्थधादाः । भेदपक्षे ऽभेदपक्षे भेदाभेदपक्षे च दोषदर्शनात् । न च तद्विषयपरिहाराय जीवान् न सन्तीति वक्तुं युक्तम् । तेषां प्रत्यक्षादिसिद्धत्वात् । अतो जीवानामेव जात्येक्यमवलम्ब्याद्वितीयश्रुतय इति । भाष्यानुसारेण तु भेदश्रुतयः स्वार्थपरः पूर्वाधिकरणनिर्णीतस्य प्रवर्त्यप्रवर्तकभावस्य भेदापेक्षत्वात् स्वामिभृत्ययोस्तथात्वदर्शनात् । अभेदश्रुतयस्तु चेतनत्वसाम्येक्यनिबन्धना उपहरितार्थाः अभेदे सुखदुःखवैचिच्यानुज्ञापरिहारादेरनुपपत्तेरिति । एवमीश्वरापलापेनैव सिद्धान्त्येकदेशिमत्तं द्रष्टव्यम् । ननु क्रत्वर्थग्रहणेन गोदोहनादिपुरुषार्थप्रवृत्तिः पुरुषाभिप्रायानुरोध्यानुज्ञाधीनाभ्युपगता भवेदिति शङ्कां परिहरतीत्याह अपि च पुरुषार्थे ऽपीति* ॥

इति श्रीमद्वरद्विजकुलजलधिर्कोस्तुभश्रीमदद्वैतविद्याचार्य-

श्रीविश्वजिद्याजिशीरङ्गराजाध्वरिवरसूनोरण्यदीक्षित-

तस्य कृतो श्रीवेदान्तकल्पतरुपरिमले द्वितीय-

स्याध्यायस्य तृतीयः पादः ॥

अथ द्वितीयाध्यायस्य चतुर्थः पादः ।

तथा प्राणाः ॥ १ ॥

३२६

ब्रह्मवेदने सर्ववेदनप्रतिज्ञा तदुपपादकश्रुतिविरोधादिति टीकायां
ब्रह्मवेदनइत्यस्य द्वन्द्वसमासान्तर्गतपूर्वपदार्थभूतया सर्वविज्ञानप्रतिज्ञया
ऽन्वयमपेक्षावशेन दर्शयति कस्मिन्निति । कस्मिन्सतीत्यर्थः ।

दोषात्त्विष्टिरिति । प्रजापतिर्वरुणायाश्चमनयत् स स्वां देवताः
मार्च्छत् स पर्यदोर्षत स एतं वारुण चतुष्कपालमपश्यत् तन्निरवपत् ततो
वै स वरुणपाशादमुच्यत वरुणो वा एतं गृह्णाति यो ऽश्वं प्रतिगृह्णाति
यावतो ऽश्वान् प्रतिगृह्णीयात्तावतो वारुणा*श्चतुष्कपालान्निर्वपेद् वरु-
णमेव स्वेन भागधेयेनोपधावति स एवैन वरुणपाशान्मुञ्चतीति तैत्तिरीयाः
समामनन्ति । अस्यार्थः । प्रजापतिर्वरुणाय प्रतिग्रहीत्रे अश्वमनयद् अददात्
स प्रजापतिः स्वा देवतां प्रतिग्रहीतृत्वेन स्वदेवताभूत वरुणमार्च्छत् प्रापद्
वरुणग्रहणश्रुतः जलोदरव्याधियुक्तो जातः तत्परिहारार्थं वारुणां चतु-
ष्कपालेष्टिं कृतवानिति ।

एवमुपक्रमानुसारेण्यं टातुरिष्टिरित्युत्तराधिकरणे स्थास्यन्तमर्थे
सिद्धवत्कृत्येतदधिकरणप्रवृत्तिरित्याह ततो दामनिमित्तेष्टिरिति । ननु
उत्तराधिकरणार्थमनुष्येद्य यो ऽश्वं प्रतिगृह्णातीति यथाश्रुतं वैदिकशब्दानु-
सारेण लौकिके ऽश्वप्रतिग्रहे वैदिके धेत्येवमेतदधिकरणप्रवृत्तिः किं न स्या-
दित्याशङ्क्याह न तु लौकिके इति । वैदिकत्वं वेदविहितत्वरूप प्रतिग्रहे ॥ २०
न संभवति । यद्यपि प्रतिग्रहेर्ब्राह्मणोऽधनमर्जयेदिति नियमविधिव्यापारो
ऽस्ति तथाप्यश्वप्रतिग्रहे सो ऽपि नास्ति नोभयतोदतः प्रतिगृह्णातीति तन्नि-
वेधात् । किं च शास्त्राद्भि वैदिके न दोषः स्यादिति वैदिके दोषाभावः

* वारुणयानिति २ पु. पा. ।

† स्थितमर्जयेदिति १ पु. पा. ।

‡ यथाश्रुतमिति १ पु. पा. ।

§ प्रतिग्रहे वाकनाध्यायप्रतिपक्षेर्ब्राह्मण इत्यादि पाठः ० प. ।

स्मर्यते न चाश्वप्रतिग्रहे दोषामावो ऽस्ति । अतो दानविषय एवायं विचार इति भावः । न केसरिण इति । सुहृदादिभ्यो रागप्राप्तमश्वदानं प्रतिषिद्धम् ।

३३० । ८

प्राप्तस्यानुवादको ऽर्थवादोपमिति । नन्वर्थवादो ऽनुपपातादिति*

सूत्रेण घृण्यग्रहशब्दोर्थवाद एव अश्वदानप्रयुक्ततया जलोदरव्याधेरनुवादादित्युक्तम् इहापि सिद्धान्ते तथैवाक्तं कुतः प्राप्स्येदानीमनुवादः कीर्त्यते । उच्यते । लोकप्राप्तस्य जलोदरव्याधेरिहानुवादः वरुणो वा एतमश्वदातारं गृह्णातीति निर्देशस्तूपमार्थः । अग्निमेव खलु वा एव प्रविशति यो ऽधान्तरदीवाभुषेतीतिवद् इवशब्दयोगात्तत्र वाच्योपमा इह तु सामानाधिकरण्यानिर्देशाद् गम्येति विशेषः । तत्रश्च जलोदरव्याधिमता तन्निकृत्सेवाश्वं दत्तवधतेयमिष्टिरवश्यं कार्येति सिद्धं भवति । किं च प्रजापतिर्वरुणायाश्वमनयदित्याद्यसदर्थवादप्रतीतस्य दोषस्याश्वदातृत्वसामान्यादन्येष्वपि प्राप्तस्य वरुणो वा एतं गृह्णातीत्येवानुवाद इत्युपपद्यते । नन्वियमिष्टिर्मा भूद्रेपनिधोताथै तथापि वैदिकइति कुतः लौकिके ऽपि वा लौकिकएव वा किं न स्यात् । उच्यते । न तावदुभयत्र भवितुमर्हति लौकिके पुरुषार्थत्वं वैदिके क्रतुशेषतेत्येकस्य वाक्यस्य क्रतुपुरुषशेषताप्रतिपादकत्वेन वाक्यवैक्यप्रसङ्गात् । नापि लौकिकएव वैदिकस्य नेमित्तिकस्य वैदिकं निमित्तं प्रत्यासन्नमिति तद्विहायाप्रत्यासन्नलौकिकग्रहणायोगात्तद्यहणे फलकल्पनागौरवप्रसङ्गात् । अतस्तस्माद्यत्रे प्रतीयेतेति युक्तः सिद्धान्तः ।

लौकिके धातुसाम्यार्थमिति । वमनेनान्तर्गतदोषनिःसरणाद्धानुसाम्यं भवतीति वमनेनापायतया वैदिके सोमपानमुक्तमस्ति तत्कृतं वमनं लौकिकं तस्मिन्नित्यर्थः । धातुसाम्यकरत्वाच्च दोषतेति । धातुसाम्यार्थं वमने क्रियमाणे तात्कालिकेन्द्रियशोषो भवति चेद्वदित्यङ्गीकृतत्वाच्च दोष इत्यर्थः । मञ्जुलिङ्गादिति । सोमरसं प्रति नाभिमतिक्रम्य मागा इत्यूर्ध्वमुखत्वनिषेधकमन्त्रलिङ्गादित्यर्थः । नन्वनुत्पत्तौ तत्त्वान्तरत्वापादनमयुक्तमधिद्यादिषदनुत्पत्तावप्यतत्त्वान्तरत्वापपत्तेरित्याशङ्काह अविद्यादीति ! ! .

* वैमिनिभू. अ. ३ पा. ४ सू. ३५ ।

+ अत्र प्रथमं प्राणोत्पत्त्यधिकरणं पूर्णम् ।

सप्रगतेर्विशेषितत्वाच्च ॥ ५ ॥

पूर्वपक्षइति । यस्मात्स्थूलात्सूक्ष्माच्च शरीरात् त्वम्पदार्थो विवे-
क्तव्यः तस्मिन् भौतिके विषये श्रुतिविरोधपरिहाराद्यैः पादः । तत्र
सप्रेव प्राणा लिङ्गशरीरान्तर्गतास्तदा तेभ्य एव त्वम्पदार्थो विवेक्तव्यः एका-
दश चेदन्येभ्यो ऽपीति प्रयोजनमित्यर्थः । ग्रहानतिशेरतइति व्युत्पत्तिमा-
श्रित्यातिग्रहशब्दस्य विषयेषु घृतौ हेतुमाह रागोत्पादनेनेति । अपान-
इति च गन्धइति । लक्षणयोच्यतइत्यनुपङ्गः । अपानेनेति । अपानश-
ब्देन गन्धस्य लक्षणायां हेतुं तद्वाच्येनापश्वासेन करणेनाद्येयत्वरूपं संबन्धं
श्रुतिरेव वदतौत्यर्थः । प्राणान्तरण्यावृत्तिरिति । अशीर्षण्यानां प्राण-
त्वव्यावृत्तिरित्यर्थः । उखाधूपनस्तुतिपरत्वादिति । तथा च ये शीर्ष-
ण्याः प्राणास्ते सप्रेति लोकविद्वार्थानुवादेन सप्रमिद्धूपनस्य स्तुतिरिति युक्तं
न तु ये शीर्षण्यास्तस्य प्राणा इत्यलौकिकार्थपरत्वमिति भावः । तथापि
सदनुवाद इति विशेष इति । ननु शीर्षण्याः प्राणाः सप्रेत्यपि सदनु-
वाद एव को विशेषः नेति ब्रूमः । वस्तुतश्चत्वार एव हि शीर्षण्याः प्राणा
इति वक्ष्यते टीकायाम् । एकस्मिन्नासास्थिव्यवहिते द्वित्वाभिमानान्न चतु-
द्वित्वम् एकविनाशे* द्वितीयाऽविनाशान्नेकत्वमित्यक्षपादेन पूर्वोत्तरपक्षसू-
च्यभ्यां व्यवस्थापितं चतुद्वित्वं च दूषयिष्यते । इयमपरा योजनेत्यादि-
यन्येनेन्द्रियाणामेकादशत्वमङ्गीकृत्येवेत्क्रामदिन्द्रियसंख्याविषयश्रुतिरुल्लङ्घना-
रणार्थे वर्णकान्तरमारब्धम् तत्र सप्रेवोत्क्रामन्ति अन्यानि तु शरीरवत्प्र-
तिजन्म जायन्तइति पूर्वपक्षः । एकादशश्रुत्क्रामन्तीति सिद्धान्तः । अस्मिन्
वर्णके पूर्ववर्णकादुत्कर्षे दर्शयितुं पूर्ववर्णके पूर्वपक्षसूच्योजनाक्रमं पूर्वप-
क्षोपपादनाय तद्विरुद्धश्रुतियोजनाक्रमं च दर्शयति पूर्वयोजनायां हीति ।
पृच्छिभेदविषयत्वकरणेनेति । यद्यपि द्वितीयवर्णकपूर्वपक्षे ऽपि ते यदा
ऽस्माच्छरीरान्मत्प्रादुत्क्रामन्त्यय रोदयन्तीति श्रुतेर्वृत्तिभेदविषयत्यरूपना-
क्रमेणो ऽस्ति तथाप्यस्मिन् वर्णके स एक एव क्रियः पूर्ववर्णके क्रियव्यमिति
विशेषः । अध्यात्माधिदैविकोपासनेष्विति । अध्यात्मं यागादीनाम- ३३२ । ।
धिदैवमग्न्यादीनां च सन्त्येकोपासनाद्ब्रह्मादिशरीरप्राप्तिफलकानि तेषु यानि

शरीरान्तरे ऽप्यनुवर्तमानानीन्द्रियाणि तान्येव तत्क्रतुन्यायादुपासनीयानि ।
अतः पूर्वपक्षे संप्रानामुपासनमेकादशानामपि सिद्धान्त इति फलभेदः* ॥

३३३ । १

अणवश्च ॥ ० ॥

द्वितीयवर्णकेन सङ्गतिमाह एकादशानां प्राणानामिति । पाद-
सङ्गतिस्तु प्रासङ्गिकी श्रुतिकलहनिरासाभावात् सांख्यविप्रतिपत्तिमात्रनिरा-
सात् । परिच्छेदेति । अहमिहेवास्मीति परिच्छेदभानादित्यर्थः । आधि-
दैविकव्यापकेति । यद्यपि व्यष्ट्यन्तःकरणचेतन्यसंघलनरूपास्मदादिव्य-
ष्ट्यहङ्कारवत्समष्ट्यन्तःकरणचेतन्यसंघलनरूपः समष्ट्यहङ्कारो ऽस्ति हेरण्य-
गर्भः स तु व्यापक इति वक्तुं शक्यं तथापि सांख्याभिमतमहत्प्राकृतिकेन्द्रि-
यप्रकृतिभूतव्यापकाहङ्कारसद्भावे प्रमाणं नास्तीति तात्पर्यम् ॥

३३४ । ८

श्रेष्ठश्च ॥ ८ ॥

आनीदित्यस्येति । सदसदात्मकसकलप्रपञ्चाभिव्यक्त्या महाप्रलय-
विषयत्वमानीदित्यस्यावगम्यतइत्यर्थः ॥

३३५ । १२

न वायुक्रिये पृथगुपदेशात् ॥ ९ ॥

यतस्माज्जायते प्राणः यः प्राणः स वायुरिति प्राणवायुभेदाऽभेदश्रु-
त्योर्विरोध इति पूर्वपक्षः । श्रुत्योर्विरोधे स्मृत्या ततात्पर्ये निर्णेतव्यमतः
सांख्यस्मृत्या करणानां साधारणवृत्तिः प्राणो वायोभिन्न इति सिद्धान्त्येकदे-
शितम् । पदभाष्यइति । प्रतिपदधिवरणरूप छान्देोग्यभाष्यं पदभाष्यं
तत्र वागादीन्द्रियप्रायपाठात्प्राणो घ्राणमिति व्याख्यातम् इह तु प्राणश्रुतिः
प्रायपाठादुत्थीयसीति प्राणो मुख्यप्राण उक्त इत्यर्थः । कथं चिन्नयनं सिद्धान-
न्तिना ऽपि तुल्यमित्याह त्वया ऽपि हीति । सिद्धान्तिना ऽपि हि वायु-
प्राणयोः स्वरूपाऽभेदः । तत्त्वाऽभेदमाश्रित्याभेदश्रुतिः वृत्तितद्वद्भेदाभिप्राया
बाह्याध्यात्मिकव्यापारद्वैविध्याभिप्राया च भेदश्रुतिरिति व्याख्यातव्यम् ।
अतः कथं चिद्योजनं तन्मते ऽपि समानमित्यर्थः । तर्हि किमिति । प्राणे
न वायुमार्चं नापि वायोस्तत्त्वान्तरमिति सिद्धान्त भेदाभेदश्रुत्योरुभयोरपि

* अत्र द्वितीये सप्तम्यधिकरणे पूर्णम् । † अत्र परिच्छेदेतीति प्रतीकाकारः १ पु. ।

‡ अत्र तृतीये प्राणानुत्वाधिकरणं पूर्णम् । § अत्र चतुर्थे प्राणश्रेष्ठ्याधिकरणं पूर्णम् ।

॥ स्वहृत्प्राणभेदमिति २ पु. पा. ।

॥ श्रुतिपक्षः तद्वदित्यादिपा. २ पु. ।

योजनायां क्रेशो ऽस्ति चेतर्ह्यभेद इति प्रथमपूर्वपक्ष एव किमिति नाद्रियते
 तत्र हि भेदश्रुतिमात्रस्य क्रेशेन योजनेत्याशङ्कार्थः । परिहाराभिप्रायमाह
 यदा त्विति । यदा प्रथमावस्थायां विरुद्धे श्रुती विनिगमना*विरहान्परस्पर-
 रत्याजितार्थे वर्तेते तदा लब्धप्रसरया सृज्या करणव्यापारः प्राण इति
 प्रतिपादिते श्रुती तत्परतया योज्येते तत्र भेदश्रुतेर्गोजनाया न कश्चन
 क्रेशः अभेदश्रुतिस्तु घायुशब्दस्योपचारिकत्वकल्पनया शक्ययोजना । अतः पूर्वं
 पश्चान्न भेदाभेदश्रुतिभ्यामभनस्वार्थस्मृत्यनुसारेण करणवृत्तिः प्राण इत्येव
 पूर्वपक्ष आद्रियतइत्यर्थः । प्रत्येकमिन्द्रियाणां वृत्तिः प्राण इति विकल्पे
 टीकायां दूषणं नेक्तम् । तत्र स्वयं दूषणमाह प्रत्येकवृत्तित्वइति ।
 पुरुषार्थत्वात् पुरुषं प्रति पारतन्त्र्यमिति हेतुसाध्ययोरभेदशङ्का-परिह-
 रति पुरुषार्थत्वमिति । परिच्छेदधारणादिति ग्रन्थे धारणाशब्दार्थमाह
 धारणं मेधेति । परिच्छेदाहरणादौति पाठे ज्ञानेन्द्रियसाध्यो रूपादिप्रत्ययः
 परिच्छेदः हस्तादिकर्मेन्द्रियसाध्य आहरणादिः† ॥

३३५ ।

अणुश्च ॥ १३ ॥

साम प्राण इति व्युत्पाद्येति । एव उ एव साम वाग्ने सा अम एव
 सा सामश्चेति तत्साम्नः सामत्वमिति पूर्ववाक्येन सामशब्दः प्राणो व्युत्पादितः ।
 ननुभयमुभयत्र विषयः तत्र व्यापित्यश्रुतीनामुपासनार्थत्वहेतुरणवश्चेत्याधि-
 करण्ये दर्शितः । अस्मिन्नधिकरणे तु प्राणाव्याप्तिकश्रुतेराधिदैविकविषयत्वे हेतु-
 रुच्यतइति विशेषमाह हेतुभेदस्य चाधिकरणाभेदकत्वादिति । पूर्वपक्षे
 विशेषाभावे सैद्धान्तिकहेतुभेदमात्रेण नाधिकरणभेदो भवति ईदृश्याधिकर-
 णादिषु अधिकरणैक्ये ऽपि सैद्धान्तिकहेतुवाहुल्यदर्शनादिति भावः । स्वमते
 त्वणवश्चेत्याधिकरणमिन्द्रियविषये सांख्यविप्रतिपत्तिनिरासार्थम् । इदमधिक-
 रणं यद्यपि प्राणविषये श्रुतिविप्रतिपत्तिनिरासार्थं तथाप्येषकेन्द्रियविषयश्रुतिवि-
 प्रतिपत्तिनिरासो ऽप्यर्थोत्सिध्यति समः प्रुषणेत्यादेः प्राणो ततच्छरीरानुरोधि-
 संकोचविकासपरतयोपपादनेन हि त्वगिन्द्रियस्यापि तथैव संकोचविकासशा-
 लितया‡ सर्वाङ्गीणशेत्योपलब्धिकरणत्वमित्यर्थात्सिध्यति सम गमिस्त्रिभिर्लो-

* किं नितमेतेति १ पु. पा. । † अत्र पञ्चमं घायुक्रियाधिकरणं पूर्णम् ।

‡ भीनतयेति १ पु. पा. ।

केरिति प्राये विभुत्वान्नानं परम् आधिदैविकविषयतया योजनीयमिति तथा-
 धिक्कयन्नसद्भावात् प्राणप्रधानमिदमधिकरणमित्यणुश्वेत्येकवचनेन दर्शितमिति
 तात्पर्यम् । कुटो घट इति । घटः कुटो निघापो ऽस्त्रीत्यमरसंहः । सम एभि-
 ख्रिभिर्लोकैरित्येतदिति । समोनेन सर्वेष्वेत्येतत् न विभुत्वप्रतिपादनेका-
 न्तिकं प्रथिमशकनागव्यतिरिक्तमपि यद्यत्प्राप्यस्ति तत्तच्छरीरानुकूलसंकोचवि-
 कासशालितया तेन सर्वेषां सममित्येवमर्थताया अप्युपपत्तेरिति भावः* ॥

३३५ । २१

ज्योतिराद्यधिष्ठानं तु तदामननात् ॥ १४ ॥

न तु करणानामिति । अनु यद्वीत्यादिटीकोक्तस्योत्सर्गस्येन्द्रियेषु
 प्रवृत्तवैलक्ष्यदुपपादकाभावेनाभ्युपगन्तुमयुक्ता यश्चक्षुषि तिष्ठन्नित्यादेस्तदपवा-
 दकस्य सत्त्वादिति चेत्सत्यम् । ईश्वराधिष्ठानमपरामृश्यायं पूर्वपक्षः ।
 (अत एव सिद्धान्ते करणानि चेतनाधिष्ठितानीत्यनुमानस्येश्वरेण सिद्धसा-
 धनमाशङ्क्य परिहरिष्यते । न चेश्वरेण सिद्धसाधनत्वम् । तदभ्युपगमे त्वयै-
 वोत्सर्गबाधस्येष्टत्वादिति । अथ वा उत्सर्गस्येश्वराधिष्ठितत्वांशइवाग्न्या-
 द्यधिष्ठितत्वाद्यंशे त्यागो न कार्यः । तत्र बलवत्प्रमाणाभावादिति तात्प-
 र्यम् ।)† अत एव करणानि चेतनाधिष्ठितानीति सिद्धान्त्यनुमानस्य पूर्व-
 पक्षे जीवाधिष्ठितत्वे सिद्धसाधनत्वम् । जीवस्य बलवत्प्रमाणवशादधिष्ठातृ-
 त्वमङ्गीकृत्यानुपदं वक्ष्यते न च तदस्ति जीवइति । यद्यप्यभिमतार्थ-
 ग्राहकेन्द्रियमनःसंयोजनतदग्रहणार्थंचक्षुर्विस्फारणश्रोत्रावधानदानादिना जी-
 वस्येन्द्रियाधिष्ठातृत्वमनुभवसिद्धमुपपद्यते च तदिन्द्रियाणामतीन्द्रियत्वे ऽपि
 तेषामभिमतार्थे ग्रहणाय नोदनकारिणीषु नाडीषु स्पर्शनापरोक्षज्ञानस्य तन्मू-
 लप्रयत्नस्य च संभवाद् नाडीगोचरप्रयत्नेनैव तन्नोदनीयानां स्वासज्जमलाना-
 मिच्छया मोचनधारणदर्शनात् । अथ यो वेदेदं जिघ्राणीत्यादिश्रुत्यनुमतं
 च जीवस्येन्द्रियाधिष्ठातृत्वं तथापि जीवाधिष्ठानं न सार्वत्रिकम् । अनिच्छतो
 ऽप्यनभिमतज्ञानाद्विदर्शनादिति तात्पर्यम् ।

३३६ । २३

न ह वै देवानिति । अनु आग्यादिदेवताः एतदिन्द्रियसाध्यपु-
 ग्यफलभागिन्यः तदधिष्ठातृत्वादित्यनुमाने नास्त्यागमविरोधः । सत्यम् ।

* अत्र वदं ज्ञेयानुत्थाधिकरणं पूर्वम्

† () एतदन्तर्गता गन्या नास्ति १ पु. । ‡ अत एव सिद्धान्ते करणानीति १ पु. पा. ।

अप्रयोजकत्वं त्वनुमानस्य तदा भवति । आगमस्तावद्वेवतानां पापफलं नास्तीति घटति ततश्च यथा तासां पापहेतुज्ञानकर्मकारयितृत्वे ऽपि तथा-
भूतज्ञानकर्मताश्रयत्वात् तदुत्पत्तावालेकादिघत्करणानुयाहकतया सहकारि-
माशत्वाद् न तज्जन्यपापफलभागित्वम् एवं तज्जन्यपुण्यफलभागित्वा-
भाषस्याप्युपपत्तेः । न च पुण्यमेवासुं गच्छतीति श्रुतिबलातासां तज्जन्य-
पुण्यफलभागित्वं शङ्कनीयम् । न ह्येषा श्रुतिरिन्द्रियाधिष्ठातृदेवतानां स्वस्वा-
धिष्ठेयेन्द्रियजन्यज्ञानकर्मप्रयुक्तपुण्यफलभागित्वं व्रथीति किं तु घाङ्गनःप्राण-
रूपच्यन्नोपासकस्य सर्वात्म्यफलप्राप्यनन्तरम् आत्मान्तरगतपापफलानु-
भवप्रसक्तौ तन्निवारणं करोति । असुं च्यन्नोपासकमुपासनाजन्यं पुण्यमेव
गच्छति न त्वात्मान्तरगतं पापमित्यनेन वाक्येन च्यन्नोपासकस्य पाप-
प्राप्यभावे प्रतिपाद्ये सामान्यमुखेन तत्समर्थनार्थं न ह वै देवानिति वाक्यं
देवतामात्रमेव किमपि पापं न स्पृशति हिरण्यगर्भवदुत्कृष्टदेवताभावं प्राप्तं
च्यन्नोपासकं किमपि पापं न स्पृशतीति किमु घक्तव्यमिति तदभिप्रायः ।

तत्किमिति । मृत्युमतीत्य यत्पापं तत्किमिति प्राप्यविशेष-
निर्द्धारणार्थः प्रश्नः । सा यदेत्यादिश्रुतिं तदुत्तरत्वेन व्याचष्टे उच्यतइति ।
अतिमुक्ता त्यक्तवती । अग्निरेवाभवदिति । एव चाग्निभावः प्राप्य
इत्युक्तं भवति । दर्शनाय चक्षुरित्यस्याभिप्रायमाह न चैतन्यायेति । चैत-
न्यस्यात्मरूपत्वात् तत्र चक्षुरपेक्षा किं तु चाक्षुषवृत्ताविति गूढो ऽभिप्रायः ।
अमुमभिप्रायं विधरीतुम् अथ यो वेदेदमित्यादिश्रुतिवाक्यं तद्विषृणोति
अथापीति । अथशब्दो ऽप्यर्थे वर्ततइत्यर्थः । क इहाप्यर्थ इत्याकाङ्क्षा-
यामाह दर्शनाद्यर्थे चक्षुराद्यपेक्षायामपीति । अथ यचेतदाकाशमित्या-
दियाक्ये चक्षुर्गृहणं सर्वेषामिन्द्रियाणां दर्शनग्रहण सर्वेन्द्रियजन्यघृतीनां चो-
पलक्षणम् अतो दर्शनादीति चक्षुरादीति चोभयचाप्यादियहणम् । स्वत-
एव यो वेदेतीति । स्वस्वरूपलाभार्थं कारणमनपेक्ष्य यो वेदेत्यर्थः । स
आत्मेति । वेदेत्यत्र प्रकृत्यर्थभूतवेदनस्वरूप आत्मेत्यर्थः । यदि नित्या-
त्मस्वरूपमेव वेदनं कुच तर्हीन्द्रियापेक्षा किंरूपं च वेदेत्यत्र प्रत्ययार्थ-
भूतं वेदनं प्रति कर्तृत्वमित्याकाङ्क्षायां गन्धाय घ्राणमिति वाक्यम् । तत्र
गन्धशब्दो घृतिरूपगन्धज्ञानपर इति व्याचष्टे तस्येति । एवं च गन्धवेद-

नरूपचेतन्याद्यच्छेदकवृत्त्युत्पत्त्यर्थमिन्द्रियाद्यपेक्षा तत्कर्तृकत्वोपाधिकं च तदवच्छिन्नत्व* स्वरूपकर्तृत्वमित्युक्तं भवति ॥

३३६ । २५

तइन्द्रियाणि तद्वापदेशादन्यत्र श्रेष्ठात् ॥ १० ॥

भेदश्रुतिरिति ‡ वैलक्षण्यञ्चेति § सूचयोर्भाष्यकारैरसुरपाम्पविद्धत्वाविद्धत्वगोचरा मृत्युप्राप्तत्वाप्राप्तत्वगोचरा च द्विविधा भेदश्रुतिरुदाहृता टीकाकारैस्तु द्वितीयैवोपाता न त्वाद्या तत्किमाद्यशङ्कायामस्वारस्यादित्याशङ्क्य मृत्युप्राप्तशब्देनैवासुरपाम्पविद्धत्वस्यापि संगृहीतत्वादित्याह मृत्युवर्गादीनां स्वाविषयासङ्ग इति । असुरशब्देनासुरपाम्पविध्यस्तानिति शब्देन । उक्तार्थोपपादनार्थं मृत्युप्राप्त्यादिटीकामुपादाय श्रुतिद्वयमप्युपन्यस्यति श्रूयते हीति । श्रूयतइत्यस्य विषयासङ्गवत्वमित्यनेन संबन्धः । त्वं न उद्गायेति । देवैर्नियुक्तायां वाचि यो भोगः अभिवदनलक्षणं फलं तद्वेभ्य आगायत्सकलदेवसाधारणं गानेन सा वाक् संपादितवती तत्र यत्कल्याणं स्वर्गर्षादिभ्रंशरहितमभिरूपमभिवदनं तदात्मने आगायदिति लिखितश्रुतिभागस्यार्थः । आदिशब्देन तामभिदुत्य पाप्मना विध्यन्नित्यन्तो वाक्यशेषः संगृहीतः । तानि मृत्युरित्यादिश्रुत्यन्तरोदाहरणे ऽपि श्रूयतइत्यनुपह्नः कार्यः । केपु चित्कोशेषु विषयासङ्गवत्वमित्यस्य तानि मृत्युरित्यस्य च मध्ये संश्राव्येति पदान्तरयुक्तः पाठो दृश्यते स न साधुरिव लक्ष्यते । यो वाचि भोग इत्यादिश्रुतिरुद्गीथविद्याप्रकरणगता तानि मृत्युरित्यादिश्रुतिः सप्राज्ञब्राह्मणगतेति भेदात् । अर्थालोचनमिति ज्ञानेन्द्रियमिप्रायम् । टीकायामन्ये त्वित्यादिना वृत्तिकारमतमुपन्यस्तं तद्वाप्यकारमते सूचयोजनाक्लेशो ऽस्तीत्यपरितोपादिति वक्तुं भाष्यकारमते सूचयोजनां दर्शयति भाष्यकारैर्हीति । न केवलमध्याहारापेक्षत्वादिति । अनेन भेदशब्दाध्याहारमियेत्येतत्प्रतिज्ञायां तत्त्वान्तराणीत्यध्याहारमियेत्येवमर्थतया व्याख्यातम् । घञ्प्रत्ययो भवतीति । घञ्प्रत्ययान्तो निपात इत्यर्थः ।

३३८ । २२

तन्मात्रमयुक्तमित्युक्तं भवतीति । घस्तुतस्तु भाष्यकारोप्यामादासूचव्याख्यायामयुक्तत्वप्रदर्शनार्थो न भवति वृत्तिकारमतस्योपन्यासः

* एकः स्वशब्दो नास्ति १ पु. । † अत्र सप्तमं ज्योतिराद्वर्धाधिकरणं पूर्णम् ।

‡ व्या. सू. अ. २ पा. ४ सू. १८ । § व्या. सू. अ. २ पा. ४ सू. १८ ।

॥ स्वशब्दो नास्ति २ पु. ।

किं तु तस्येवायुक्तत्वप्रदर्शनार्थः । तस्मिन्नुपन्यस्यमानएव हि तदयुक्तत्वं स्फुटं प्रतीयते । तथा हि । संशयघात्रे न तावत्प्राणव्यावृत्तत्ववागाद्योक्तादशानुगतमिन्द्रियत्वं सिद्धान्ते निर्वक्तव्यतया उपक्रान्तम् । अपि तु देहाधिष्ठानत्वे सति रूपाद्यालोचनकरणत्वमिन्द्रियत्वमिति कर्मेन्द्रियेभ्यो ऽपि व्यावृत्तं निरुक्तं निप्रयोजनं वा ऽधिकरणम् । यदि पूर्वपक्षरीत्या प्राणानुगतमिन्द्रियत्वं निरुच्यते यदि वा सिद्धान्तरीत्या तद्व्यावृत्तम् उभयथापि हि नास्ति प्रयोजनम् । न हि वेशेषिकशास्त्रवत्साधर्म्यवैधर्म्यविचारार्था अस्य शास्त्रस्य प्रवृत्तिः । न च प्राणस्येन्द्रियत्वे इन्द्रियेभ्य एव त्वम्पदार्थो विवेक्तव्यः अनिन्द्रियत्वे तु प्राणादधीति प्रयोजनभेदः शङ्कनीयः । न हीन्द्रियेभ्यो ऽहं भिन्न इति त्वम्पदार्थो विवेक्तव्यः किं त्वन्थः काणो मूको बधिरः कुणिः खज्ज इत्यादिरूपतत्तदिन्द्रियविशेषाभेदभ्रमनिरासायान्वादहं भिन्न इत्यादिप्रकारेण । अतः प्राणद्व्यादशानामिन्द्रियत्वे ऽपि प्राणादपि त्वम्पदार्थस्य विवेकः कार्य एव । भाष्यकारीये तु पूर्वपक्षे प्राणाद्विवेकव्यतिरेकेणोन्द्रियेभ्यो विवेको न कार्यः । धृतिमतः प्राणान्त्वान्तरस्य तद्वृत्तिभ्यस्तत्त्वान्तरत्वस्य कैमुतिकन्यायेन सिद्धेः । पाणिनिस्मृतिमवलम्ब्य पूर्वपक्षो ऽपि तुच्छः । तामेवावलम्ब्येन्द्रदृष्टेषु विषयेष्विन्द्रजुष्टेषु भोग्येष्विन्द्रसृष्टेषु घटादिविन्द्रदत्तेषु यामादिषु चेन्द्रियत्वपूर्वपक्षप्रसङ्गात् । इन्द्रियशब्दरूढिमवलम्ब्यातिप्रसङ्गपरिहारे तत एव प्राणव्यावृत्तेरपि लाभात् । सूचयोजनाक्लेशमिया तुच्छाधिकरणार्थपरिग्रहस्तु घदान्यगृहान्तःप्रवेशक्लेशमिया तद्व्यावृत्तपरिग्रहस्तुल्यः । न च भाष्यकारमते सूचयोजनाक्लेशोपि । तथा हि । प्रतिज्ञाध्याहारस्तावदसिद्धः । ते वागादयः श्रेष्ठादन्यच्च श्रेष्ठादन्ये तत्त्वान्तराणीति सौचपदैरेव प्रतिज्ञालाभात् । भेदश्रुतेरित्यनेन पौनरुक्त्यमप्यसिद्धम् । तद्व्यपदेशादित्यस्य उत्पत्तिव्यपदेशादित्येतदर्थकत्वेन भेदव्यपदेशादित्येतदर्थकत्वाभावादुत्पत्तिव्यपदेशः प्राणो ऽप्यस्तीति व्यभिचारवारणाय श्रेष्ठादन्यचेति हेतावपि विशेषणम् । इन्द्रियाणीति मनः सर्वेन्द्रियाणि चेत्येतच्छ्रुतिगतशब्दानुकरणम् । तच्च इतिशब्दमात्रमध्याहर्तव्यम् । तथा च श्रेष्ठव्यतिरेकेण श्रेष्ठोत्पत्तिव्यतिरेकेणोन्द्रियाणि जायन्तइति शब्देनोत्पत्तिव्यपदेशादिति हेत्वर्थो भवतीति श्रेष्ठव्यतिरेकोक्त्या श्रेष्ठोत्पत्तिव्यतिरेक इन्द्रियाणामुत्पत्तिव्यपदेशोक्तिसामर्थ्याल्लभ्यते । यथा सिंहतुल्यपराक्रमो राजेत्यथ राज्ञः पराक्रमोक्तिसा-

मर्थ्यात्सिंहोक्त्या सिंहपराक्रमो लभ्यते एवम्भूत एव हेत्वर्थो भाष्ये व्यपदेशभेदादित्यनेन व्यपदेशविशेषादित्यर्थेकेन विवक्षितः । अत एव को ऽयं व्यपदेशभेद इति प्रश्नपूर्वकं हेत्वर्थस्यैव विधरणमुत्तरं क्रियते न तु हेत्वर्थस्य प्रसाधनम् । हेत्वर्थस्वरूपस्यैव प्रश्नदर्शनात् । अतः श्रेष्ठादन्यचेत्येतद्वेत्तावप्यन्वेति इन्द्रियाणीत्येतद्वेत्तावेवान्वेतीति । इदं सर्वं भाष्याभिमतमेव । तच्छब्दस्यानन्तराक्तपरामर्शकत्वमप्युपपद्यतएव । न विद्यदश्रुते*रित्यारभ्योत्पत्तेः प्रकृतत्वात् तथा प्राणाः† श्रेष्ठश्चेति सूत्रयोः प्राणोन्द्रियविषयतयापि तस्याः प्रकृतत्वात् । एतस्माज्जायतइति विवक्षितमूलश्रुत्युपाततया ऽपि तत्परामर्शोपपत्तेश्च । तथा प्राणा इति सूत्रे हि विषयवाक्यसंनिहितोपमानस्यापि तच्छब्देन परामर्शो ऽङ्गीकृतः । इहेन्द्रियाणीति सौषगशब्देनैवोपात्ते मूलश्रुतवाक्ये तत्संनिहितपरामर्शः सुतरामुपपद्यते । एतेन प्राण इन्द्रियाणीति संज्ञाभेदमात्रं न तन्वान्तरत्वसाधकमिति शङ्का ऽपि निरस्ता । प्राणोत्पत्तिव्यतिरेकेणोत्पत्तिकथनस्य हेत्वर्थत्वात् । नन्वेवमपि श्रेष्ठादन्यचेत्यस्य साध्यान्वितस्य हेतावव्यावृत्त्या ऽन्वयः हेतावितिशब्दाध्याहारश्चेति क्लेशो ऽस्तीति चेद् न । परमते व्यावृत्त्या तदन्वयावश्यम्भावात् । टीकायां हि तेनेन्द्रियशब्देन तेषां वागादीनां व्यपदेशादिति हेतुरुक्तः स तु वागादीनामेव श्रेष्ठं वर्जयित्वेन्द्रियशब्देन व्यपदेशादित्यवधारणापेक्षः । अन्यथेन्द्रियव्यपदेशस्य प्राणव्यावृत्तत्वाऽप्रतीतिः तत्प्रवृत्तिनिमित्तस्येन्द्रियत्वस्य प्राणव्यावृत्तविक्षेपः । अत एव चाचार्यैर्दर्पणे सावधारणो हेतुरुपन्यस्तः । तेनेन्द्रियशब्दे तेषामेव वृद्धव्यवहारे व्यपदेशादिति । एतेन हेतावितिशब्दाध्याहारक्लेशो ऽपि निरस्तः । परमतएव भेदश्रुतेऽरित्यधिकरणान्तरसूत्रे वागादीनीन्द्रियाणि श्रेष्ठान्त्वान्तराणीति प्रतिज्ञाध्याहारार्थबहुक्लेशसद्भावादिन्द्रियाणि श्रेष्ठादन्यचेत्यस्मात्सूत्रादनुपहृतः प्रतिज्ञा लभ्यतइति चेत्तर्हि श्रेष्ठादन्यचेत्यस्य ते वागादयः श्रेष्ठादन्यचेन्द्रियाणीति पूर्वाधिकरणसाध्यान्वितस्य पुनस्तद्वेत्तावन्वितस्य भेदश्रुतेरिति सूत्रे ऽप्यन्वय इति परमतएवातिक्लेशः । अस्मन्मते त्विन्द्रियाणीत्यस्य विनैवेतिशब्दाध्याहारं तइन्द्रियाणीति पक्ष-

* व्या. सू. अ. २ पा. ३ सू. १ ।

† व्या. सू. अ. २ पा. ४ सू. १ ।

‡ व्या. सू. अ. २ पा. ४ सू. ८ ।

. § व्या. सू. अ. २ पा. ४ सू. ८ ।

निर्देशार्थत्वेनाप्यस्त्युपपत्तिः । तथा पदानिर्देशस्य मनः सर्वेन्द्रियाणि चेतीन्द्रियोत्पत्तिप्रतिपादकवाक्यस्मरणार्थत्वाद् न वैयर्थ्यं तत एव तस्मात्संज्ञासिद्धेः न हेतावपि तदन्वयापेक्षा इति शब्दाध्याहारेण हेतो तदन्वयस्यापि अनुकृतेस्तस्य चेति सूत्रे* तस्य चेत्यंशस्यैव विवक्षितश्रुतिवाक्यसूचनप्रयोजनात् । तस्मात्स्वरूपव्याक्रियैव निराक्रियेत्यभिप्रेत्य टीकायां वृत्तिकारमतोपन्यास इत्येव युक्तम् ॥

संज्ञामूर्तिक्रमिस्तु त्रिवृत्कुर्वत उपदेशात् ॥ २० ॥ ३३८

विषयप्रदर्शकं भाष्यमुदाहृत्य व्याचष्टइति । भाष्यं गृहीत्वा तदुदाहृतं विषयवाक्यं व्याचष्टइत्यर्थः । अरुणादाविति । यद्यप्यहंशाधिकरणे एकहायनीद्रव्यवदाहृत्यस्यापि साक्षादेव क्रयान्वयः शाब्दे व्युत्पादितः तथापि श्रुतक्रयसाधनत्वनिर्वाहार्थमाहृत्यस्यैकहायनीद्रव्यावच्छेदकत्वेनार्थः पार्ष्णिकान्वयो ऽभ्युपगत इति तदभिप्राया परम्परासंबन्धोक्तिः सप्रदेशारविर्वाजपेयस्य यूप इति तु साक्षात्प्रधानसंबन्धाऽसंबन्धेन शब्दपरम्परासंबन्धाश्रयणे उदाहरणम् ।

यत्र च कर्ता कर्त्रन्तरं प्रति करणमिति । जीवस्तावत् तृतीयाश्रुत्या करणत्वेन प्रतीयते चेतनस्य चेतनान्तर कर्तारं प्रति करणतयोपकरणत्वं च प्रयोज्यकर्तृत्वेनैव भवति नान्यथेति भावः । न च पाचयत्योदनं देवदत्तेनेतिवदिह तृतीयायाः कर्षणत्वं शङ्कनीयम् । तत्र ग्यन्तधातूक्ताख्याताभिहितकर्तृकप्रयोजकव्यापारव्यतिरेकेण तत्प्रकृतिभूतपचत्यर्थाऽनभिहितकर्तृकप्रयोज्यव्यापारवदिहाख्याताभिहितकर्तृकाध्यारोपितप्रयोजकव्यापाररूपव्यापारव्यतिरेकेणाऽनभिहितकर्तृकस्य कस्य चित्प्रयोज्यव्यापारस्याभावात् । तस्मादुत्तमपुरुषनिर्दिष्टाया देवतायाः कर्तृत्वेनान्वये सति तृतीयान्तनिर्दिष्टस्य जीवस्य तस्यां करणत्वेनैवान्वयो वक्तव्य इति भावः ।

प्रधानान्वययोग्यतायामिति । यथेष्टकाः पक्त्वा भुङ्क्ते इत्येव ३४० । ष्टकानां प्रधानक्रियान्वयाऽयोग्यत्वादुपसर्जनक्रियान्वयः तथेहापीत्यर्थः । प्रवेशक्रियान्वयपक्षे ऽपि न कर्तुरिति तृतीया । न च यथेष्टकाः पक्त्वा भुङ्क्ते

* व्या म. अ. १ पा. ३ मू. २२ ।

‡ पक्षात्पत्ति पु. पा. ।

† अत्राद्यमम इन्द्रियाधिकरणं पूर्णम् ।

‡ रूपव्यापारव्यतिरेकेणिति २ पु. पा. ।

इत्यचेष्टकानां कर्मत्वस्य क्लृप्त्ययेनानभिधानादिष्टका इति कर्मणि द्वितीया तथेह कर्तरि तृतीया शङ्कनीया । युक्ता तत्र क्लृप्त्ययस्य कर्मानभिधायित्वाद् द्वितीया समानकर्तृकयोः पूर्वकालइति स्मरणादिह क्लृप्त्ययेन कर्तुरभिधानमस्तीति न कर्तरि तृतीया युक्ता । न च क्रियाद्वयकर्तुरैक्यमेव क्लृप्त्ययार्थः न तु तद्गतकर्तृशक्तिरव्यतस्तदनभिधानात्तत्र तृतीया भवितुमर्हतीति शङ्कनीयम् । तथा सतीष्टकाः पक्षा ऽहं भोक्ष्यइत्यत्रापि मयेति तृतीयाप्रसङ्गात् । न च भोजनक्रियाकर्तुराख्यातेनाभिधानात्तृतीया न भवतीति घाच्यम् । न ह्यनभिहितसूत्रस्याभिहितकारकशतयाश्रये तृतीया न भवतीत्यर्थः किं त्वनभिहितकारकशतयाश्रये भवतीति । भाष्यवार्तिकयोः पर्युदासपदानुश्रयणात् । अत एव प्रासादे आस्तइत्यत्र प्रसीदन्त्यास्मिन् जना इत्यर्थे-विहितेन घञा प्रसादनक्रियाधिकरणत्वस्याभिहितत्वे ऽपि आसिक्रियाधिकरणत्वस्यानभिधानात् सप्रमी एवमिहापि भुजिक्रियाकर्तृत्वस्याभिधाने ऽपि पाकक्रियाकर्तृत्वानभिधानात् तृतीया स्यात्स्मात्तत्र क्लृप्त्ययेन कर्तृशतयभिधानमाश्रित्येव तृतीयाभाव उपपादनीयः तथेहापि कर्तरि तृतीया न भवतीति कारणार्थेव सेति युक्तम् । तदयमर्थः सेयं देवता जीवरूपेणानुप्रविश्य तद्वेगाद्यै नामरूपे व्याकरवाणीति संकल्पितवतीति* ॥

इति श्रीमद्भद्रद्वान्नकुलजलधिकौस्तुभश्रीमदद्वैतविद्याचार्यश्रीविश्वजि-

द्याजिश्रीरङ्गराजाध्वरिवरसूनोरण्यदीक्षितस्य कृता वेदान्त-

कल्पतरुपरिमले द्वितीयाध्यायस्य चतुर्थः पादः ॥

समाप्ते ऽविरोधाख्यो द्वितीया ऽध्यायः ॥

